
ପ୍ରାଗ୍ଭାଷ 


ଡଃ ମାୟାଧର ମାନସିଂହ ଜଣେ ପ୍ରାଞ୍ଞ ଶିକ୍ଷାବିତ୍ୃ, ଯୌବନ ଓ 
ସୌନ୍ଦର୍ଯ୍ୟର କବି ଓ ନିରୁତା ଓଡ଼ିଆ ପ୍ରାଣ ଏକ ମହିମୋହ୍ବଳ କାବ୍ୟିକ ପ୍ରତିଭା 
ଭାବରେ ପରିଚିତ । ଇଂରାଜୀ ସାହିତ୍ୟ ଓ ଓଡ଼ିଆ ଭାଷା ସାହିତ୍ୟର ସେ ଥଲେ 
ଜଣେ ରସପିପାସୁ ବିଦଗ୍ଧ ଭାଷ୍ୟଯକାର ¦! ଛନ୍ଦୋ।ବନ୍ଧ ଆଧୁନିକ କବିତାର 
ରୁପାୟନରେ ସ୍ଥନ୍ଦିତ ଅନୁଭବ ଓ କୋମଳ ଅଭିବ୍ୟଳ୍ତିରେ ତାଙ୍କର ସ୍ଵାତନ୍ତ୍ର୍ୟ 
ସ୍ଵୀକାର୍ଯ୍ୟ । ଏକାନ୍ତ ସ୍ଵକୀୟ ଅନୁଭବକୁ ବିଶ୍ଵବାୟିତ କରିବାର ଦୁର୍ବଳତା ତାଙ୍କର 
ଅନେକ କବିତାରେ ପ୍ରକାଶିତ ହୋଇଥିଲେ ମଧ୍ୟ ସେ ଏକ ଭିନ୍ନ ଭାବଭୂମିରେ 
ଅଧ୍ବରୂଢ ଥଲେ । ପରକୀୟା ପ୍ରୀତିର ମଧୁଗୁଞ୍ଜରଣ ଭିତରେ ତାଙ୍କର କାବ୍ୟିକ 
ଚେତନା ଉଦାତ୍ତ ଆଧ୍ବ ଭୌତିକ ସତ୍ତା ପାଇଁ ଅନୁସନ୍ଧିସ୍ଥୁ ଥଲା । 

ବ୍ରହ୍ମପୁର ବିଶ୍ଵବିଦ୍ୟାଳୟର ଓଡ଼ିଆ ବିଭାଗର ପ୍ରଫେସର 
ଡଃ ବାଉରୀବନ୍ଧୁ କର ଡଃ ମାନସିଂହଙ୍କ ଜୀବନ ପଞ୍ଜି ଓ ସାରସ୍ବତ କୃତି ଉପରେ 
ମନୋଜ୍ଞ ଆଲେଖଟିଏ ରଚନା କରିଛନ୍ତି । ଏହାର ପୁନଃମୁଦ୍ରଣ ପୁସ୍ତକଟିର ଆଦୃତିର 
ସୂଚନା ଦିଏ । ଆସନ୍ତା ବର୍ଷ ଡକ୍ଟର ମାୟାଧର ମାନସିଂହଙ୍କର ଜନ୍ମଶତବାର୍ଷିକୀ 
ପାଳିତ ହେବ । ତାକୁ ଆଖୁ ଆଗରେ ରଖ ଓଡ଼ିଶା ସାହିତ୍ଯ ଏକାଡେମୀ ଏହି 
ପୁସ୍ତକଟିର ପୂନର୍ମୁଦ୍ରଣକୁ ତ୍ଵରାନ୍ତିତ କରୁଛି । ଆଶା, ରସାମୋଦୀ ପାଠକେ 
ଏକାଡେମୀର ଶ୍ରମକୁ ସାର୍ଥକ ମନେ କରିବେ । 


ଭୁବନେଶ୍ବର ରାଜକିଶୋର ମିଶ୍ର 
ତା.୧୮.୦୮.୨୦୦୪ ସମ୍ପାଦକ 

ଅଗ୍ରଲେଖ 


ଡକୃର ମାୟାଧର ମାନସିଂହ ( ୧୯୦୫- ୧୯୭୩) ଆଧୁନିକ ଓଡ଼ିଆ 
ସାହିତ୍ୟ “ଜଗତରେ ଜଣେ ସ୍ମରଣୀୟ ସୃଜନଶୀଳ ପ୍ରତିଭା । ସେ ଏକାଧାରରେ 
ଜଣେ ସଫଳ କବି, ପ୍ରାବନ୍ଧିକ ଓ ସମାଲୋଚକ ଭାବରେ ଖ୍ୟାତି ଅର୍ଜନ କରିଛନ୍ତି । 
ଏତଦଵବ୍ଯତୀତ ନାଟକ- ନାଟିକା, ଭ୍ରମଣବୃତ୍ତାନ୍ତ ଓ ଅନୁବାଦ ସାହିତ୍ୟରେ ମଧ୍ଯ 
ତାଙ୍କ ସୃଷ୍ଟିର ଅମୂଲ୍ଯ ସ୍ଵାକ୍ଷର ସ୍ପଷ୍ଟ ଭାବରେ ଅଙ୍କିତ। ଉଭୟ ପଦ୍ଯ ଓ ଗଦ୍ଯ 
ସାହିତ୍ୟରେ ଜଣେ ସମଶକ୍ତି ସଂପନ୍ନ ସିଦ୍ଧହସ୍ତ ଲେଖକ ଭାବରେ ଓଡ଼ିଆ ସାହିତ୍ୟରେ 
ସେ ଏକ ବିଶିଷ୍ଟ ସ୍ଥାନର ଅଧ୍ବକାରୀ । 

ସତ୍ୟ -ଶିବ-ସୁନ୍ଦରର ଉପା ସକ ମାନସିଂହଙ୍କ ଲୈଖନୀରୁ ନିସ୍ଵତ ହୋଇଛି 
ଧୂପ, ହେମଶସ୍ୟ, ପୂଜାରିଣୀ, ଜେମା, ସାଧବଝିଅ, କୋଣାର୍କ ପ୍ରଭୃତି ରୋମାଣ୍ଡିକ 
ଚେତନା-ଧର୍ମୀ କାବ୍ୟ-କବିତା । ମାନବିକ ପ୍ରେମ ଓ ସୌନ୍ଦର୍ଯ୍ୟର ବର୍ଣ୍ଣାଢ୍ୟ 
ଅଭିବ୍ୟକ୍ତିରେ ରସୋରଉତୀର୍ଣ୍ଣ ହୋଇଛି ତାଙ୍କର କାବ୍ୟ-ସୃଷ୍ଠି । ପ୍ରଣୟାନୁଭୂତିର ଜୀବନ୍ତ 
ପରିପ୍ରକାଶ ଘଟିଛି ଅତି ପ୍ରାଣସ୍ତର୍ଶୀ ଭାଷାରେ ନିମ୍ପୋକ୍ତ ପଂକ୍ତିରେ - 

ଏଇ ସହକାର ତଳେ 
ସେଦିନ ପ୍ରିୟାର କର-କଂକଣ ଭିଡିଥିଲା ମୋର ଗଳେ । 
ଜ୍ୟୋସ୍ପା। ଓ ଛାୟା ରଚିଥଲା ମାୟା 
ଚିତ୍ର ଏ ତରୁତଳେ 
ସହଚରୀ ମୋର ପ୍ରଣୟବିଭୋର 
ଭିଡିଥଲା ମୋର ଗଳେ । 
ଏଇ ସହକାର ତଳେ । 
କିନ୍ତୁ ସ୍ଵପ୍ନ “ବିଭୋର କବି ପ୍ରେମାନନ୍ଦରେ ନିମଗ୍ନ ରହି ସୁଦ୍ଧା ଦଳିତ, ନିଷ୍ଠେଷିତ ଓ 
ଲାଞ୍ଚିତ ମାନବ ପ୍ରତି ତାଙ୍କର ସଂବେଦନଶୀଳ କବିପ୍ରାଣ ହୋଇ ଉଠିଛି କରୂଣାସିଲ୍ତ 
ଓ ଆମ୍ବଶଲ୍ତି ସଚେତନ । 
ଜଗତରୁ ଦୁଃଖ ମୁହିଁ ପୋଛି ଦେବି କରେ, 
ଦେଖିବି ଆନନ୍ଦରେଖା ନିଖିଳ ମୁଖରେ । 

ମାନବିକତାର ମହନୀୟ ଆଦର୍ଶରେ କବି-ଲେଖନୀ ଚିରଭାସ୍ବର । ଗଦ୍ୟ -ସ୍ରଷ୍ଟା 
ମାନସିଂହଙ୍କ ସୃଜନାତ୍ମକ ପ୍ରତିଭାର ପ୍ରୋଜ୍ଵଳ ପ୍ରକାଶ ଘଟିଛି ତାଙ୍କର ଓଡ଼ିଆ 
ସାହିତ୍ୟର ଇତିହାସ, ମାଟିର ମହାକବି ସାରଳାଦାସ, ଓଡିଆ ସମାଜ ଓ ସାହିତ୍ୟ, 

ଶିକ୍ଷାବିତୂର ଗାଥା, ସରସ୍ବତୀ ଫକୀରମୋହନ ପ୍ରଭୃତି ଅନନ୍ୟ ସୃଷ୍ଟିରେ ଏବଂ 
ଅସଂଖ୍ୟ ସମୀକ୍ଷାଧମୀ ସାରସ୍ବତ ପ୍ରବନ୍ଧମାନଙ୍କରେ । ଦେଶର ଗୌରବମୟ 
ସଂସ୍କୃତି, ପରଂପରା ଓ ଏସତିହ୍ଯ ସଂପର୍କରେ ତାଙ୍କର କାବ୍ୟଧର୍ମୀ ଗଦ୍ଯସୃଷ୍ଟି 
ସତ୍ୟ-ସୌନ୍ଦର୍ଯ୍ୟଂସୌଷ୍ତବ ବିମଣ୍ଡିତ । 
ଇଂରାଜୀ ଭାଷାରେ ତାଙ୍କର ଗଭୀର ବ୍ର୍ୟପ୍ନତ୍ରି ଥଲା । ସେ ଇଂରାଜୀରେ 

The History of Oriya Literature, The Saga of the Land of Jagannath, 
Kalidas and Shakespeare, Fakirmohan Senapati ପ୍ରଭୁତି ପୁସ୍ତକ 
ରଚନାକରି ତାଙ୍କର ମନନଶୀଳତା ଓ ବିଦବବତ୍ତାର ପରିଚୟ ଦେଇଛନ୍ତି । ଓଡ଼ିଆ 
ସାହିତ୍ୟର ଗୌରବମୟ ଇତିହାସକୁ ଅନ୍ୟ ଭାଷାଭାଷୀଙ୍କ ସମକ୍ଷରେ ଉପସ୍ଥାପିତ 
କରିବା ଥଲା ତାଙ୍କର ଲକ୍ଷ୍ୟ ଏବଂ ଏହି ଲକ୍ଷ୍ୟ ସାଧନରେ ବ୍ରତୀ ହୋଇ ସେ 
ରଚନା କଲେ ୮e History of Oriya Literature ଯାହା କେନ୍ଦ୍ର ସାହିତ୍ୟ 
ଏକାଡେମୀ ଦ୍ଵାରା ପ୍ରକାଶିତ ହୋଇ ବିଶେଷ ଆଦୃତି ଲାଭ କରିଛି । ଓଡ଼ିଶାର 
ଧର୍ମ, ଦର୍ଶନ, ସଂସ୍କୃତି, ଇତାହାସ ଓ ଜୀବନଧାରାର ଆଲେଖ୍ୟ ବହନ କରିଛି 
The saga of the land of Jagannath ଯାହା ବହୁ ବିଜ୍ଞ ସମାଲୋଚକଙ୍କ 
ଦ୍ଵାରା ଉଚ୍ଚପ୍ରଶଂସିତ । ଓଡ଼ିଆ ଜ୍ଞାନକୋଷ ଓ ସାହିତ୍ଯ-ପତ୍ରିକା ସଂପାଦନା 
କ୍ଷେତ୍ରରେ ମଧ୍ଯ ସେ ଯଥେଷ୍ଟ ସୁନାମ ଅର୍ଜନ କରିଛନ୍ତି । ଏହି ସୀମିତ ପରିସର 
ମଧ୍ଯରେ ମାନସିଂହଙ୍କ ବିପୁଳ ସୃଷ୍ଟିର ସମୀକ୍ଷା ସମ୍ଭବ ନୁହେଁ, ସୂଳ ଭାବରେ 
ତାଙ୍କର. ଅସାଧାରଣ ସାହିତ୍ୟିକ ବ୍ୟକ୍ତିତ୍ଵର ଆଭାସ ଏଥରେ ପ୍ରଦାନ କରିଯାଇଛି 
ମାତ୍ର 

. ଏହି ମନୋଗ୍ରାଫ୍ରିଟିର ରଚୟିତା ଡକ୍ଟର ବାଉରୀବନ୍ଧୁ କର ଜଣେ ବିଶିଷ୍ଟ 
ପ୍ରାବନ୍ଧିକ, ଶିକ୍ଷାବିଦଧ ଓ ସମାଲୋଚକ ଭାବରେ ପରିଚିତ । ସାହିତ୍ଯ-ସାଧକ 
ଡକ୍ଟର ମାୟାଧର ମାନସିଂହଙ୍କ ଜୀବନୀ ଓ ସାରସ୍ବତ ପ୍ରତିଭା ସଂପର୍କରେ ସେ 
ବିଶେଷ ଭାବରେ ଆଲୋଚନା କରି ଏହାକୁ ସମୀକ୍ଷାଧର୍ମୀ ମନୋଜ୍ଞ ସାହିତ୍ୟରେ 
ପରିଣତ କରି ପାରିଛନ୍ତି । ଏଣୁ ଏ ଅବସରରେ ମୁଁ ତାଙ୍କୁ ସାଧୁବାଦ ଜ୍ଞାପନ 
କରୁଛି । ଅନୁସନ୍ଧିସ୍ତୁ ପାଠକବର୍ଗଙ୍କ ଦ୍ଵାରା ଏହା ଆଦୃତ ହେବ ବୋଲି ମୋର 
ଏକାନ୍ତ ଆଶା ଓ ବିଶ୍ଵାସ । 


ଭୁବନେଶ୍ବର ସୁରେନ୍ଦ୍ରନାଥ ଶତପଥୀ 
ତା ୩୧.୩.୮୮ ସମ୍ପାଦକ 
(ଓଡଣ। ସାହିତ୍ୟ ଏକାଡେମୀ 

ଦ୍ଵ ତୀୟ ଅଧ୍ୟାୟ 
କବି ଡକ୍ଟର ମାନସିଂହ ୯ 


ତୃ ତ1ୟ ଅଧ୍ୟାୟ 
ଗଦ୍ୟଶିଳ୍ପୀ ଡକ୍ଟର ମାନସିଂହ ୩୪ 


ଚତୁଥ ଅଧ୍ୟାୟ 


ସମ୍ପାଦକ ଡକ୍ଟର ମାନସିଂହ ୪୮ 


ପଞ୍ଚମ ଅଧ୍ୟାୟ 


ଓଡ଼ିଆ ଜ୍ଞାନକୋଷ ଓ ଡକ୍ଟର ମାନସିଂହ ୫୪ 


ଷଷ୍ଠ ଅଧ୍ୟାୟ 


ଡକ୍ରଟର ମାନସିଂହଙ୍କ ଇଂରାଜୀରେ ଲିଖିତ ପୁସ୍ତକ ୫୮ 


ସପ୍ତମ ଅଧ୍ୟାୟ 


ଆଧୁନିକ ଓଡ଼ିଆ ସାହିତ୍ୟ ଓ ଡକ୍ଟର ମାନର୍ସଂହ ୭୦ 

ଜୀବନ ଓ ମୃତ୍ୟୁ, ଏଇ ସୀମିତ ସମୟର ବ୍ୟବଧାନ ମଧ୍ଧରେ ପ୍ରତିଭାଶାଳୀ 
ବ୍ୟକ୍ତିମାନେ ନିଜର ଆତ୍ମପରିଚୟ ଦେଇଥାନ୍ତି । ସଂସାରର ସାଧାରଣ ପରିବେଶରୁ 
ଜନ୍ମ ନେଇ ସେମାନେ ହୁଅନ୍ତି ଅସାଧାରଣ । ସମୟର ଏଇ କ୍ଷୀଣକାଳ ମଧ୍ଯରେ 
ସେମାନଙ୍କ ସାଧନାର ଆଲୋକ ବିହୁରିତ ହେଲେ ସୁଦ୍ଧା, ତାହା କ୍ରମେ ସ୍ଥାନ ଓ 
କାଳର ଅତୀତ ହୁଏ | ଜାଗତିକ ଜଞ୍ଜାଳରେ ସମସ୍ତ ହଳାହଳ ସତ୍ତ୍ଵେ ସେମାନେ 
ଦେଖନ୍ତି ଜୀବନ ଭିତରେ ପ୍ରେମ, ଅମୃତ ଓ ଆଶାର ଅସରନ୍ତି ନିର୍ଝର । ନୈମିଷାରଣ୍ୟର 
ତପସ୍ବୀ ପରି ସେମାନେ ଜଗତ ଓ ଜୀବନକୁ ଦିଅନ୍ତି ନୂତନ ଦିଗ୍ଦର୍ଶନ । ଏ ଧରଣର 
ତପସ୍ବୀ, ସାଧକମାନଙ୍କର କ୍ଵଚିତ୍ଵ ଆବିର୍ଭାବ ଘଟେ । ପୁଷ୍ଠର ମହକ ପରି, ଚନ୍ଦୂର 
ଜ୍ୟୋସ୍ଥା ପରି, ଜଳର ପ୍ରବାହ ପରି ଏର ସାଧକମାନେ ସ୍ଵକୀୟ ପ୍ରତିଭାକୁ ପ୍ରକାଶିତ 
କରନ୍ତି । ସବୁଦେଶରେ, ସବୁକାଳରେ ସାଧାରଣତଃ ପ୍ରତିଭାଶାଳୀ ବ୍ୟଲ୍ତିମାନଙ୍କର 
ଆବିର୍ଭାବ ଆକସ୍ମିକ । ସେଇପରିଭାବରେ ଆଲୋଚ୍ୟ କବି ଡକ୍ଟର ମାୟାଧର 
ମାନସିଂହଙ୍କ ପ୍ରତିଭାର ଅଭ୍ୟୁଦୟ ମଯ ଅପ୍ରତ୍ୟାଶିତ । 

ଡକୃର ମାନସିଂହଙ୍କ ବାଲ୍ୟଜୀବନ ଥଲା ଦୁଃଖଦ | ଅଭାବ ଅନଟନ ଥୁଲା 
ତାଙ୍କର ଏକାନ୍ତ ଆପଣାର | ପୁରୀ ଜିଲ୍ଲାର ପାରିକୁଦ ଦ୍ଵୀପର ଏକ କ୍ଷୁଦ୍ରପଲ୍ଲୀ ନନ୍ଦଳା 
ଗ୍ରାମରେ ୧୯୦୫ ମସିହାରେ ତାଙ୍କର ଜନ୍ମ । ଚିଲିକାର ସୌମ୍ୟ ସ୍ବିଶ୍ଧ ପ୍ରାକୃତିକ 
ପରିବେଶ ଭିତରେ କବିଙ୍କ ବାଲ୍ୟଜୀବନ ଅତିବାହିତ ହୋଇଥଲା | ପଲ୍ଲୀ ଜୀବନର 
ସରଳତା ତାଙ୍କୁ ପିଲାବେଳୁ ନାନା ଭାବରେ କରିଥଲା ପ୍ରଭାବିତ । ବିଳମ୍ବରେ 
ପାରିକୁଦରେ ତାଙ୍କର ପ୍ରାଥମିକ ଶିକ୍ଷାଆରମ୍ଭ ହୋଇଥଲା । ପ୍ରାଥମିକ ଶିକ୍ଷା ସାରି 
ବାଣପୁର ମଧ୍ଯଇଂରାଜୀ ବିଦ୍ୟାଳୟରେ ମାନସିଂହ ଅଧ୍ଯୟନ କଲେ । ମଦ୍ଯଇଂରାଜୀ 
ପରୀକ୍ଷାରେ ୧୯୨୨ ମସିହାରେ ପାଶ୍‌ କରି ସେହିବର୍ଷ ସେ ଖୋର୍ଧା ହାଇସ୍କୁଲରେ 
ନାମ ଲେଖାଇଲେ । ପାଠ ପଢିବା ପାଇଁ ସେ କମ୍‌ ଅଧ୍ଯବସାୟ କରିନାହାନ୍ତି । ସକାଳେ 

ଓ ସଞ୍ଜରେ ଦୃୁଇଓଳି ଟିଉସନରୁ ଅର୍ଥ ଉପାର୍ଜନ କରି ସେ ନିଜର ପଡ଼ାଖର୍ଚ 
ତୁଲାଭଥଲେ । ସେହି ସମୟରେ ଖୋଦ୍ଧୀ ହାଇସ୍ତୁଲରେ ଓଡ଼ିଶାର ପ୍ରସିଦ୍ଧ ଗାଳ୍ିକ 
ଶ୍ରୀ ବାଙ୍କନିଧ ପଟ୍ଟନାୟକ ପ୍ରଧାନ ଶିକ୍ଷକ ଥିଲେ । ସେଠାରେ ମାନସିଂହ ଥଲେ 
ତାଙ୍କର ପରମ ଶ୍ରଵେୟ ଛାତ୍ର । ପ୍ରଧାନ ଶିକ୍ଷକଙ୍କ ଉତ୍ସାହ ତାଙ୍କର ସାହିତ୍ୟିକ ପ୍ରତିଭା 
ବିକାଶରେ ଯଥେଷ୍ଟ ସହାୟକ ହୋଇଥଲା । ସେତେବେଳକୁ ଶ୍ରୀ ବାଙ୍କନିଧୂ ପଟ୍ଟନାୟକ 
ଭଳୁଳ ସାହିତ୍ୟ? ପତ୍ରିକାରେ ଗଳ୍ପ ଲେଖୁ ଯଥେଷ୍ଟ ଖ୍ୟାତି ଅର୍ଜିଥଲେ | ମାନସିଂହଙ୍କ 
ପରି ପ୍ରତିଭାଶାଳୀ ଛାତ୍ରଙ୍କୁ “ଉତ୍କଳ ସାହିତ୍ୟଂଂ ରେ କବିତା ଲେଝବା ପାଇଁ ସେ 
ପ୍ରଚୁର ପ୍ରେରଣା ଦେଇଥିଲେ । ତାଙ୍କର ବୋଧହୁଏ ପ୍ରଥମ ପ୍ରକାଶିତ କବିତା 
“ବାରବାଟୀ” ଉଜଳ ସାହିତ୍ୟ ପତ୍ରିକାରେ ନଭେମ୍ବର ୧୯୨୬ ମସିହାରେ ଆମ୍ମପ୍ରକାଶ 
କରିଥିଲା । ସେହି ୧୯୨୬ ମସିହାରେ ସେ ମାଟ୍ରିକ ପାଶ କରି ରେଭେନସା କଲେଜରେ 
ଅଧ୍ୟୟନ କଲେ । ରେଭେନ୍‌ସା କଲେଜରେ ଅଧ୍ୟୟନ ସମୟ ଯଥାର୍ଥରେ ଥୁଲା ତାଙ୍କ 
ପ୍ରତିଭାର ବିକାଶ ପାଇଁ ପ୍ରକୃଷ୍ଟ ସମୟ | ଏହି ସମୟରେ “ବାରୁଣୀ” ନାମରେ ଏକ 
ପତ୍ରିକା ପ୍ରକାଶ ପାଉଥିଲା । ଏ ପତ୍ରିକାରେ ତାଙ୍କର ‘କୋଣାର୍କଂ ଗୀତି କାବ୍ୟର 
ପ୍ରଥମ କବିତା “‘ଲେଖକ-ଶ୍ରୀ”' ପ୍ରକାଶିତ ହୋଇଥଲା । ରେଭେନ୍‌ସା କଲେଜରେ 
ଅଧ୍ୟୟନ କାଳରେ ସେ ବିଶିଷ୍ଠ ପ୍ରାବନ୍ଧିକ ଶ୍ରୀ ମୋହିନୀ ମୋହନ ସେନାପତି, ଶ୍ରୀ 
ବିପିନ ବିହାରୀ ରାୟ, ଶ୍ରୀ ରତ୍ନାକର ପତି, ଶ୍ରୀ ଆରଁବଲୁଲଭ ମହାଚତ୍ରି ପ୍ରମୁଖଙ୍କ 
ପ୍ରତ୍ୟକ୍ଷ ସମ୍ପର୍କରେ ଆସିଥିଲେ । ସାହିତ୍ୟ ଚଟା ପାଇଁ ସେତେବେଳେ ରେଭେନସା ` 
କଲେଜର ବାତାବରଣ ଅତ୍ୟନ୍ତ ଅନୁକୂଳ ଥଲା । ମାନସିଂହ,କଲେଜର ପଶ୍ଚିମ 
ଛାତ୍ରାବ|ସର ଅନ୍ତେବାସୀ ଥଲେ । ପଶ୍ଚିମ ଛାତ୍ରାବାସର ମୁଖପତ୍ର “ଉମମି” ତାଙ୍କ 
ସାଧନାର ସଫଳ ଅଘ୍ୟ । ସେ ଏହି ଉର୍ମିର ପ୍ରଥମ ସଂପାଦକ । ଏହି ପଶ୍ଚିମ 
ଛାତ୍ରାବାସରେ ଥିବାବେଳେ ସେ କବିର ନିମନ୍ତ୍ରଣ” ( ଉତଜୁଳ ସାହିତ୍ୟ ୩୨/୧୧), 
‘ବଂଶୀର ଡାକ” (ରେଭେନ୍‌ ସାଭିଆନ୍‌, ସେପ୍ଟେନ୍ବର ୧୯୨୭), ପପ୍ରାବୃଟ 
ସମ୍ଭାଷଣଂ ˆ ( ଉନଳ ସାହିତ୍ୟ-୩୧/୫), ତରୁଣ କବିର ଅଶୀ” ( ଉକୁଳ ସାହିତ୍ୟ - 
୩୨/୧), ଗୋପତପପଣଂ (ଉଜନୁଳ ସାହିତ୍ୟ-୩୨/୩), “ରୂ ପସୀର ପୂଜା” 
( ସହକାର, ଅଗଷ୍ଟ ୧୯୨୮), ‘ଉପେକ୍ଷିତା? (ସହକାର, ୯/୧ ଓ ୯/୨), 
'ନର୍ଦ୍ତ ଭଗବାନ’ (ଉନୁଳ ସାହିଁତ୍ୟ-୩୨/୮), “ରେଙୁନ ଚିଠି” 
(ରେଭେନ୍‌ ସାଭିଆନ୍‌, ଅକ୍ଟୋବର ୧୯୨୯) ପ୍ରଭୃତି ବହୁ କବିତ। ରଚନା କରି 
ସ୍ଵକୀୟ ପ୍ରତିଭାର ପରିଚୟ ଦେଇଥୂଲେ । ଛାତ୍ରାବସ୍ଥାରୁ ତାଙ୍କର କବିକୀରି ଚାରିଆଡେ 
ପ୍ରସାରିତ ହୋଇଥଲା । ୧୯୩୦ ମସିହାରେ ଇଂରାଜୀ ଭାଷା ସାହିତ୍ୟରେ ଅନର୍ସ 
ସହ ସେ ରେଭେନ୍‌ସା କଲେଜରୁ ବିଏ ପାଶ୍‌ କରିଥଲେ | ତାପରେ ପାଟନା ବିଶ୍ବ 
ବିଦ୍ୟାଳୟକୁ ସ୍ଵାଡକୋର୍ତର ଶିକ୍ଷା ଲାଭପାଇଁ ଯାଇଥିଲେ ! ରଂରାଜୀ ଏମ୍‌. ଏ. ପାଶ୍‌ 

କରି ସେ ୧୯୩୨ ମସିହାରେ ସ୍ଵ ଜନ୍ମଭୂମିକୁ ଫେରିଥିଲେ । ସେତେବେଳକୁ ଚାକିରିର 
ଘୋର ଅଭାବ । ଇଂରାଜୀରେ ଏମ୍‌.ଏ. ପାଶ୍‌ କରି ସେ ସ୍ତୁଲଶିକ୍ଷକ ଭାନ୍ଧରେ 
ଯୋଗଦେଲେ ! ଶିକ୍ଷକତା କଲେ ସୁଦ୍ଧା ଗବେଷଣା ପାଇଁ ତାଙ୍କର ଯଥେଷ୍ଟ ଆଗ୍ରହ 
ଥିଲା । ଯେଉଁ ଆଗ୍ରହ ଫଳରେ ସେ ତରହାମ୍‌ ବିଶ୍ଵବିଦ୍ୟାଳୟରୁ ଗବେଷଣା କରି 
‘କାଳିଦାସ ଓ ସେକ୍ସପିୟର” ଶୀର୍ଷକ ନିବନ୍ଧ ଲେଖି ପି.ଏଦ.ଡି. ପାଇଥିଲେ । 
ବିଲାତରେ ସେ ରହିବା ସମୟରେ ସେଠାଜାର ବିଦ୍ୟାଳୟରେ ଯେଉଁ ଆଦର୍ଶ, 
ନୈତିକତା ଓ ଶୃଙ୍ଖଳାସବୁ ଦେଖିଥୂଲେ, ତାହା ତାଙ୍କୁ ଜଣେ ଆଦର୍ଶ ଶିକ୍ଷକ ହେବା 
ନିମନ୍ତେ ଯଥେଷ୍ଟ ମାନସିକ ଖୋରାକ ଯୋଗାଇଥୁଲା । ସ୍ଵଦେଶକୁ ଫେରି ସେ ପୁଣି 
ଶିକ୍ଷକତ! କରିବାକୁ ସଂକୋଚବୋଧ କରିନଥିଲେ । ଅବଶ୍ୟ ବହୁ ବିଳତ୍ବରେ ସେ 
ଅଧ୍ୟାପକ ଭାବରେ ନିଯୁକ୍ତି ପାରଲେ । ଅଧ୍ୟାପକ ଭାବରେ ସେ ଆପଣାର 
ନିୟମାନୃବର୍ଭିତା, ନୀତିବୋଧ, ଆଦର୍ଶ ଓ ନିର୍ଭୀକ ଚିନ୍ତାଧାରାର ନଜିର ରଖିଯାଇଛନ୍ତି । 
ସେ ଅଧ୍ଯାପକରୁ ଶିକ୍ଷା ବିଭାଗର ରନସ୍‌ପେଳ୍ଟର, ପ୍ରୌଢଶିକ୍ଷା ଅଫିସର, ଏଭଳି 
ବହୁ ପଦ ମଣ୍ଡନ କରିଛନ୍ତି, ମାତ୍ର ତାଙ୍କ ବ୍ୟକ୍ତିତ୍ଵର ଚୂଡାନ୍ତ ନିଦର୍ଶନ ହେଉଛି ଗଙ୍ଗାଧର 
ମେହେର କଲେଜରେ ଅଧ୍ଯକ୍ଷ ଭାବରେ ତାଙ୍କର କୃତିତ୍ବ । ଅଧ୍ଯକ୍ଷ ଭାବରେ 
କାଯ୍ୟପ୍ରଣାଳୀରୁ ତାଙ୍କର ଶିକ୍ଷକ ଜୀବନର ସ୍ଵରୂପ ଆକଳନ କରିହେବ । 

ଡକ୍ଟର ମାନସିଂହ ୧୯୪୯ ମସିହାରୁ ୧୯୫୬ ସେପ୍ଟେମ୍ବର ମାସ ପଯ୍ୟନ୍ତ 
ଗଙ୍ଗାଧରମେ ହେର କଲେଜର ଅଧ୍ଯକ୍ଷ ଥଲେ । କଲେଜରେ ଅଧ୍ଯକ୍ଷ ଭାବରେ ସେ 
ଥିଲେ ସର୍ବଜନପ୍ରଶଂସିତ ! ଛାତ୍ର, ଶିକ୍ଷକ, ଅଫିସର କର୍ମଚାରୀ ସମସ୍ତେ ସେଠାରେ 
ଏକ ପରିବାରର ସଭ୍ୟଭାବରେ ଚଳୁଥଲେ | ସେତେବେଲେ କାଗଜରେ 
ପ୍ରୋକ୍ଟୋରିଆଲ କାରବାର ନ ଥଲା, କିନୁ ଥଲା ସ୍ନେହ, ସଂପ୍ରୀତି ଓ ଆମ୍ମୀୟତାପୂର୍ଣ୍ 
ପରିବେଶ । ଯେଉଁ ପରିବେଶରେ ଛାତ୍ର, ଶିକ୍ଷକ ଓ ଅଭିଭାବକ ସମସ୍ତେ ସଂପର୍କର 
ପାଟଡୋର 1ରେ ବନ୍ଧା ହୋଇ ଚଳୁଥିଲେ । ଡକ୍ଟର ମାୟାଧର ମାନସିଂହ ତାଙ୍କର 
ଏହି ସାତବର୍ଷର ରହଣିକାଳରେ ମେ ହେରକଲେଜକୁ ଓଡ଼ିଶାର ଏକ ଆଦର୍ଶ ଶିକ୍ଷାନୁଷ୍ଠାନ 
ରୂପେ ଗଢିଥିଲେ । ତାଙ୍କର କୀରିଭାସ୍ଵର ଅଆଲେଖ୍ୟର ପରିଚୟ ସଂପର୍କରେ ଯେଉଁ 
ସୂଚନା ଗଙ୍ଗାଧର ମେହେର କଲେଜର ରୌପ୍ଯଜୁବୁଲୀ ସ୍ମରଣିକାରେ ପ୍ରକାଶିତ 
ହୋଇଥଲା, ସେଥିରୁ କିୟଦଂଶ ଉଦ୍ଧାର କଲେ ଅହଖକ୍ଷ ମାନସିଂହକୁ ଚିହ୍ି ହେବ । 
ସେଥିରେ ତାଙ୍କ ସଂପର୍କରେ ଏଇ ମର୍ମରେ ଲେଖାଅଛି- “‘ପରବର୍ରୀ ଅଧ୍ଯକ୍ଷଙ୍କ 
ଆବିର୍ଭାବରେ ଯେପରି ଏକ ନାଟକୀୟ ବ୍ଯଞ୍ଜନା ଅନ୍ତନିହିତ ଥୁଲା । ଯେପରି କି 
କବିଶ୍ରେଷ୍ଠ ଗଙ୍ଗାଧର ମେହେରଙ୍କ ସ୍ବପ୍ନକୁ ବାସ୍ତବରେ ପରିଣତ କରିବାପାଇଁ ଓଡ଼ିଶା 
ସରକାର ୧୯୪୯ରେ ଡକୃର ମାୟାଧର ମାନସିଂହଙ୍କ ପରି ଜଣେ କବି ଓ ସ୍ବପ୍ନଦ୍ରଷ୍ଟାଙ୍କୁ 
ଏହି ଅନୁଷ୍ଠାନର ଅଧଦେବତା ହେବାପାଇଁ ପଠାଇଦେଲେ । ଦୀର୍ଘ ସାତବର୍ଷ କାଳ 

୪ ସାରସତ୍ସ ସାଧକ ଡକୃର ମାୟାଧର ମାନସିଂହ 


ସେ କଲେଜର ଅଧ୍ଯକ୍ଷ ହୋଇ ରହିଥିଲେ ଏବଂ ସେହି ସାତଟି ବର୍ଷ ଏହି ଅନୁଷ୍ଠାନର 
ପ୍ରକୃତ ଗୌରବମୟ କାଳ ଥଲା । 

ଡକ୍ଟର ମାନସିଂହ କଲେଜ ପାଇଁ ଏକ ରେଳିଷ୍ଟାର୍ଡ କୋ-ଅପରେଟିଭ 
ସୋସାଇଟି ଗଠନ କରି, ତା? ଜରିଆରେ ଠିଆ କରେଇଲେ ଏକ ମନୋହରୀ 
ଦୋକାନ ଓ ଏକ କାଣଵ୍ବିନ, ଯେଉଁଗୁଡିକ ପ୍ରାୟ ଦଶବର୍ଷ ଧରି କଲେଜକୁ ଉତ୍ତମ 
ସେବା ଦେଇ ଆସୁଥିଲେ । ସେ ଏକ ଗୋଶାଳା ମସ୍ଯ ସ୍ଥାପନ କଲେ, ଯାହା ଫଳରେ 
ଛାତ୍ରଛାତ୍ରୀ ଓ ଅଧ୍ଯାପକମାନେ ଶସ୍ତାରେ ଖାଣ୍ବି ଦୁଧ ପାଇପାରିବେ । ଗୋଟିଏ 
ପନିପରିବା ବଗିଚା, ହଷ୍ଟେଲ ମେସ୍‌ ଓ ଅଧ୍ୟାପକ ପରିବାରମାନଙ୍କୁ ଶସ୍ତାରେ ପରିବା 
ଯୋଗାଇ ଦେଉଥିଲା । ” ” ଡକୃର ମାନସିଂହଙ୍କର ଏକ ଚମକ୍ାର ଓ ସୁସମ୍ପନ୍ନ କୃତି 
ହେଲା ହଷ୍ଟେଲର ପୁନର୍ଗଠିତ ମେସ୍‌, ଯେଉଁଠି ଛାତ୍ରଛାତ୍ରୀମାନେ ମାତ୍ର ପାଞ୍ଚଣା 
ପଇସାରେ ଯଥେଷ୍ଟ ପୁଷ୍ଟିକର ଖାଦ୍ୟ ଖାଇ ପାରୁଥିଲେ । ଡକ୍ଟର ମାନସିଂହ ବଡ଼ ବଡ଼ 
ଅତିଥମାନଙ୍କୁ ମଧ୍ଯ “ମୋର ଓ ମୋର ପିଲା” ଙ୍କ ସାଥିରେ ଏକାଠି ସାଧାରଣ ମିଲ୍‌ 
ଖାଇବା ପାଇଁ ନିମନ୍ତ୍ରଣ କରି ଆଣୁଥିଲେ । (ସେ ସବୁବେଳେ ଛାତ୍ର ଛାତ୍ରୀମାନଙ୍କୁ 
“ପୁଅ? ଓ “ଝିଅ” ମାନେ ବୋଲି ଡାକୁଥିଲେ | ) ହଷ୍ଟେଲ ତତ୍ତ୍ବାବଧାରକମାନେ 
ମେସ୍ରେ ପିଲାଙ୍କ ସାଥିରେ ଏକାଠି ଅଧକାଂଶବେଳେ ଖାଉଥିଲେ, ଯେପରିକି ଖାଦ୍ୟର 
ମାନ ଠିକ୍‌ ରହିବା ସାଙ୍ଗେ ସାଙ୍ଗେ କଲେଜରେ ଏକ ପାରିବାରିକ ବାତାବରଣ 
ବଜାୟ ରହିବ । 

ସେତେବେଳେର କଲେଜ ଏକ ଅସାଧାରଣ ଅନୁଷ୍ଠାନ ଥୁଲା । କାରିକ 
ପୂର୍ଶ୍ିମା ଦିନ ସମଗ୍ର କଲେଜର ବଣଭୋଜି । ଛାତ୍ରଛାତ୍ରୀ, ଅଧ୍ଯାପକ ଓ ସେମାନଙ୍କ 
ପରିବାରବର୍ଗ ଓ ଅଫିସ୍‌ ଷ୍ଟାଫ୍ଵ ସମସ୍ତେ ଯୋଗ ଦେଉଥିଲେ । ଗୋଟିଏ ସୁରମ୍ୟ 
ସ୍ଥାନରେ ସମସ୍ତେ ନିଜକୁ ବିବିଧ ଆନନ୍ଦରେ ହଜାଇ ଦେଉଥଲେ। ”” ବିବିଧ 
ସେମିନାର, ଆସୋସିଏସନ୍‌ ଓ ସୋସାଇଟି ଦେଇ କଲେଜଟା ନାନା ସାଂସ୍ଗୃତିକ 
ବ୍ୟାପାରରେ ଜୀବନ୍ତ ହୋଇ ଉଠିଥିଲା | ଯେଉଁଠି ତଳ ମହଲାର ପାବଛ୍ଥଶ୍ରେଣୀ 
ଉପର ମହଲାର ବାରଣ୍ଡାରେ ମିଶିଥଲା, ସେଠି ମାନସିଂହ ଦୃଇଟି ବୃହତ୍ବ କାଷ୍ଠ 
ଫଳକରେ ‘ପୁଅମାନଙ୍କ ପାଇଁ? ଓ “ଝିଅମାନଙ୍କ ପାଇଁ” ଜୀବନାଦର୍ଶ ଘୋଷିତ କରି 
ରଖିଥୂଲେ | ଏଗୁଡିକ ମଧ୍ୟ କଲେଜ କ୍ୟାଲେଣ୍ଡରରେ ଛାପା ହେଉଥଲା । ସେଥିରୁ 
କେତୋଟି ଏଠାରେ ଉଦ୍ଧାର କରାଗଲା । 
ପୁଅମାନଙ୍କ ପାଇଁ :- 

* ଆମର ଗଣତାନ୍ତିକ ରାଷ୍ଟ୍ର ଚତୁରତା ଅପେକ୍ଷା, ତୁମମାନଙ୍କ ଠାରୁ ଦୁଇଟି 
ଗୁଣ ଆଜି ବିଶେଷ ଭାବରେ ଦାବି କରୁଛି - ସାଧୁତା ଓ “କର୍ମ ଦକ୍ଷତା । ସବୁଠାରୁ 

ସାରସତଚ୍ସ ସାଧକ ଡକ୍ଟର ମାୟାଧର ମାନସିଂହ ୫ 


କ୍ଷୁଦ୍ର ନଗଣ୍ଯ କାମଟି ଯଦି ଅବହେଳା ସହକାରେ କରାଯାଏ, ତେବେ ତାହାହିଁ ଏକ 
ସମଗ୍ର ଯୋଜନାକୁ ବ୍ୟର୍ଥ କରିଦେବ । °? 

“ ସ୍ରମସ୍ତ ସଂସ୍କୃତିର ଆଦ୍ୟ ପଦକ୍ଷେପ ହେଲା, ସଂପୂର୍ଣ୍ଣ ନୀରବତା ।” 

ସଭ୍ୟ ଜୀବନର ମୂଳ ପତନ ହେଲା, କେବଳ ନିଜ କଥା ନ ଭାବି, 
ଆଗ ପ୍ରତି ବେଶୀମାନଙ୍କର ସୁବିଧା ଅସୁବିଧା କଥା ଭାବିବା । 
ଝିଅମାନଙ୍କ ପାଇଁ :- 

“ନାରୀର ସବୁଠାରୁ ଗୌରବମୟ ଜୀବିକା ହେଲା ମାତୃତ୍ଵ । ସେହି 
ଗୌରବମୟ ମାତୃତ୍ଵ ପାଇଁ ଆଜିଠାରୁ ନିଜକୁ ପ୍ରସ୍ତୁତ କର- ସ୍ଵାସ୍ଥ୍ୟ, ଜ୍ଞାନ ଓ ଚରିତ୍ର 
ଦେଇ । ? 

“ଆମର ଜାତି ଚାହେଁ ଯେ ତମେ ତା'ର କୋଟି କୋଟି ଶିଶୁମାନଙ୍କର 
ଶିକ୍ଷୟତ୍ରୀ ହେବ, ହେବ ତା'ର ସାହସୀ ଜବାନ୍ମାନଙ୍କର ସ୍ପେହପରାୟଣ ପରିଚାରିକା 
ଏବଂ ହେବ ପୁଣି କୋଟିକୋଟି ଗୃହର ରାଣୀ । ଏଥରୁ ଯେ କୌଣସି ଗୋଟିଏ 
ଭୂମିକା ତୁମେ ନିଜ ପାଇଁ ବାଛି ନେଇପାର। °? 

“ସ୍ଵତ୍ୟ ସୌନ୍ଦର୍ଯ୍ୟ ଥାଏ ସ୍ଵାସ୍ଥ୍ୟ ଓ ସରଳତାରେ । ତେଣୁ ବ୍ୟୟବହୁଳ 
ଅଳଙ୍କାର ପତ୍ର ଓ ସାଜସଜା ଯଥାସମ୍ଭବ ପରିହାର କର । °” 

ମାନସିଂହଙ୍କ ଅମଳରେ କଲେଜର ଭିର୍ତିଗୁଡିକ ମଧ୍ଯ ଚିତ୍ତସ୍ତର୍ଶୀଭାବରେ 
ଅଳଙ୍କୃତ ହୋଇ ରଖାଯାଇଥଲା । ମାନବ ଇତିହାସକୁ ଗୌରବୋଳ୍ଵଳ କରିଥବା 
କବି, ବୈଜ୍ଞାନିକ, ଦାର୍ଶନିକ, ଶିକ୍ଷାବିତ ଓ ସଂସ୍କାରକମାନଙ୍କର ସବର୍ଣ୍ଣନ ଛବିସମୂହ 
ଟଙ୍ଗାର ରଖା ଯାଇଥଲା, ଯେପରିକି ତରୁଣ ଚିତ୍ତ ସେସବୁରୁ ପ୍ରେରଣା ପାଇ ପାରିବ । 
ସେହି ଛବିଗୁଡିକ ହିଁ ସମଗ୍ରଭାବରେ ପ୍ରଦର୍ଶିତ କରି ରଖିଥିଲେ, ସମଗ୍ର ମାନବୀୟ 
ସଭ୍ୟତାକୁ । ସେତେବେଳେ ଜଣେ ଛାତ୍ର ବା ଦର୍ଶକ ଯେଉଁ ଆଡକୁ ଚାହୁଁ ଥଲା ସେ 
ସମ୍ମୁଖରେ ଭେଟୁଥଲା, ଏକ ସତ୍ୟ ଜ୍ଞାନମନ୍ଦିର । 

ଡକ୍ଟର ମାନର୍ସଂହ କଲେଜରେ ଶ୍ରେଷ୍ଠ ସେବାଭାବାପନ୍ନ ଓ ନେଡୃତ୍ସଦାୟୀ 
ଛାତ୍ରପାଇଁ ଏକ ରୂପାର -ପଦ୍ଧ ପୁଷ୍ଠ -ଆକୃତିସମ୍ଚନ୍ତ ଏକ ମେଡାଲ ପ୍ରବଭିତ କରିଥଲେ, 
କାରଣ ଆମର ସହସ୍ର କ୍ଷୁଦ୍ର କ୍ଷୁଦ୍ର ସ୍ଵାର୍ଥପରତାର ପଙ୍କ ଭିତରେ, ଏହାଥିଲା ଶୁଚି 
ସୌନ୍ଦର୍ଯ୍ୟର ପ୍ରତୀକ । ଶ୍ରୀମତୀ ମାନ ର୍ସଂହ ମଧ୍ଯ ସାମାଜିକ ସେବା ପାଇଁ ଏକ 
ପୁରସ୍କାରର ବ୍ୟବସ୍ଥା କରିଥଲେ ! କିନ୍ତୁ ଦୁଃଖର ବିଷୟ ଏହି ଯେ, କଲେଜର ସେସବୁ 
ପୂର୍ବ କାର୍ଯ୍ୟକଳାପର ଚିହ୍ନ ବି ଆଉ ନାହିଁ । 

୧୯୫୬ ସେପ୍ଟେମ୍ବର ମାସରେ ମାନସିଂହ ସମ୍ବଲପୁର ଛାଡିଗଲେ । 
ଟ୍ରଷ୍ଠଫଣ୍ଡ୍‌ ଟଙ୍କାରୁ ସେ ଆରମ୍ଭ କରାଇ ଦେଇଥିବା ଅଧୁକାଂଶ କ୍ବାର୍ଟର ସେତେବେଳକୁ 
ସଂପୂର୍ଣ୍ଣ ହୋଇ ସେଥରେ ଷ୍ଟାଫ୍ରମେମ୍ବରମାନେ ରହି ସାରିଥିଲେ । ଆଉ କେତେକ 


Digitized by srujanika@gmail.com 


୬ ସାରସତଚ୍ଧ ସାଧକ ଡକ୍ଟର ମାୟାଧର ମାନସିଂହ 


ସଂପୂର୍ଣ୍ଣ ହେବା ଉପରେ ଥଲା | ଟ୍ରଷ୍ଟଫଣ୍ଡ୍‌ ହଷ୍ଟେଲ ପାଇଁ ପ୍ରାରମ୍ଭିକ ସବୁ ଜାମ ସେ 
ସାରି ଦେଇଥିଲେ ଏବଂ କଲେଜର ସଂପ୍ରସାରଣ ପାଇଁ ଟଙ୍କା ଗ୍ରାଣ୍ଡ ମଧ୍ଯ କରାଇ 
ନେଇଥିଲେ । 

ଏହିପରି ଭାବରେ ମେହେର କଲେଜର ସେହି ଗୌରବମୟ ଅଧ୍ଯାୟଟି 
ଶେଷ ହୋରଥଲା । ଏସବୁ ବର୍ଣ୍ଣନାରୁ ଡକୁର ମାନସିଂହଙ୍କ ଅଧ୍ଯକ୍ଷ ଭାବରେ କୃତିତ୍ବ 
ଅନୁମେୟ । ସଂପ୍ରତି ଏପରି ବ୍ୟକ୍ତିତ୍ଵସମ୍ଚନ ଅଧ୍ଯକ୍ଷ ମିଳିବା ଦୁର୍ଲ୍ଭ । ମାନସିଂହ ଶିକ୍ଷା 
ବିଭାଗରୁ ଅବସର ଗ୍ରହଣ କରି ମୁଖ୍ୟତଃ ସାହିତ୍ୟସେବାରେ ନିଜକୁ ନିୟୋଜିତ 
କରିଥଲେ । ଶେଷ ଜୀବନରେ ସେ ବୌଦ୍ଧଧର୍ମ ପ୍ରତି ଆକୃଷ୍ଠ ହେଇ 
ପଡିଥିଲେ । ୧୯୭୩ ମସିହା କୁମାରପୂର୍ଶ୍ତିମା ଭଳି ପବିତ୍ର ଦିନରେ ଏପରି ମହାନ 
ସାଧକ କବି ଡକ୍ଟର ମାନସିଂହ ଇହଲୋକରୁ ବିଦାୟ ନେଲେ । ମାନସିଂହ ତାଙ୍କର 
ଜୀବନକାଳ ଭିତରେ ପ୍ରାୟ ଅର୍ବଶତାଧକ ପୁସ୍ତକ ରଚନା କରିଥଲେ | 
ମାନସିଂହଙ୍କ ରଚନାବଳୀ:- 


କାବ୍ୟ:- ଉପେକ୍ଷିତା (e୯୨୮) 
ସାଧବଖଝିଅ (e୯୨୯) 
ଶୁଭ ଦୃଷ୍ଟି (e«mo) 
ଜେମା (e୯୪୨) 
କମଳାୟନ (e୯୪୬) 
ନିକ୍ସଣ 

ନାଟକ -ନାଟିକା:- ରାଜକବି ଉପେନ୍ଦ୍ର (ec9୨୮) 
ପୁଷ୍ଠିତ। (ec୯mo) 
ପୂଜାରିଣୀ (e୯୩୨) 
ନଷ୍ଟନୀଡ (ecnr) 
ଶାସନ ଚକ୍ର (୧୯୫୧) 
ବୃଦ୍ଦ (୧୯୫୧) 
ଦୃଭିକ୍ଷ (e୯୫୫) 
ପୁଷ୍ଠାଭିନୟ 
ବୁଦ୍ଧଦୂତୀ 
ବାରବାଟୀ 

କବିତା ସଂକଳନ:- 
ଧୂପ (e୯୩୧) 


ହେମଶସ୍ୟ 


(e୯୩୩) 

ସାରସତ୍ଵ ସାଧକ ଡକ୍ଟର ମାୟାଧର ମାନସିଂହ ୭ 


ହେମପୁଶ୍ନ (e୯୩୫) 
ପ୍ରେମଶସ୍ୟ (୧୯୪୫) 
ମାଟିବାଣୀ (e୯୪୭) 
ଜୀବନ ଚିତା (e୯୪୭) 
ବାପୁତର୍ପଣ (e୯୪୮) 
ସ୍ଵରାଜ୍ୟାଶ୍ରମ (୧୯୫୨) 
କୁଶ (୧୯୫୬) 
ସିନ୍ଧୁ ଓ ବିନ୍ଦୁ (e୯୬୨) 
ସେଦିନର କବିତା 
ଅକ୍ଷତ 
କୋଣାର୍କ 
ଗୀତରେଣୁ 
କିଶୋର କବିତା 
ଉପନ୍ୟାସ :- ଅନ୍ନେଷଣ (e୯୫୭) 
ଭ୍ରମଣ କାହାଣୀ :- ପଶ୍ଚିମ ପଥୂକ (e୯୪୭) 
ଅନୁବାଦ ନୀତିକଥା :-“ ୧. ଧର୍ମପଦ (ଟୀକାସହ) 
୨. ଶ୍ରୀମଦ୍ଵ ଭାଗବତ ଗୀତା (ଟୀକା ସହ) 
୩. ମହତ୍‌ ବାଣୀ 


୪. ଗ୍ରାମୋନ୍ନତିର ରୋମାଞ୍ଚକର କାହାଣୀ ( ୧୯୫୬) 
ପ୍ରବନ୍ଧ ଓ ଆଲୋଚନା ପୁସ୍ତକ :- ମାଟିର ମହାକବି ସାରଳା ଦାସ (୧୯୫୮) 


କବି ଓ କବିତା (ecur୮) 
ଜୀବନ ପଥ (e୯୪୯) 
ଓଡ଼ିଆ ସମାଜ ଓ ସାହିତ୍ୟ (୧୯୫୧) 
ଶିକ୍ଷା, ଶିକ୍ଷକ ଓ ଶିକ୍ଷାୟତନ (eca୫୩n) 
ଶିକ୍ଷାବିତ୍ଵର ଗାଥା (e୯୬୫) 
ଓଡ଼ିଆ ସାହିତ୍ୟର ଇତିହାସ (୧୯୬୭) 
ଗୀତା ମହାତ୍ମ୍ୟ (e୯୬୯) 
ସରସ୍ଵତୀ ଫକୀର ମୋହନ (୧୯୭୨) 
ସାହିତ୍ୟ ପ୍ରଭା 

ସାର୍ବଜନୀନ ଗୀତା 


ଇଂରାଜୀ :- Citizen Education (1942) 

ସାରସତ୍ସ ସାଧକ ଡକ୍ଟର ମାୟାଧର ମାନସିଂହ 


Ripples of Mahanadi (1971) 
Dreams in Education (1968) 
Kalidas & Shakespeare (1969) 
The History of Oriya Literature (1962) 
The Saga of the Land of Jagannath(1971) 


Fakir Mohan Senapati (1976) 
ସଂପାଦନା :- ଉର୍ମି, ଆରତି, ଶଙଂ, ଉତୁଳ ସାହିତ୍ୟ ( ନୃତନପ୍ରସ୍ଥ) , ସବରାଜ୍ୟ ଡକ୍ଟର 
ମାନସିଂହଙ୍କ ବିପୂଳ ସୃଷ୍ଷିସ ମ୍ଭଥାରକୁ ଆଲୋଚନାର ସୁବିଧା ଦୃଷ୍ଟିରୁ ନିମ୍ନ ପ୍ରକାରେ 
ବିଶ୍ଲେଷଣ କରାଯାଇପାରେ ! 

(କ) କବି ଡକ୍ଵର ମାନସିଂହ 

(ଖ) ଗଦ୍ଯଶିଳ୍ପୀ ଡକ୍ର ମାନର୍ସଂହ 

(ଗ) ସମ୍ପାଦକ ଡକ୍ଟର ମାନସିଂହ 

(ଘ) ଓଡ଼ିଆ ଞ୍ଞାନକୋଷ ଓ ଡକ୍ଟର ମାନସିଂହ 

(ଡ) ଡକ୍ସର ମାନସିଂହଙ୍କ ଇଂରାଜୀରେ ଲିଖିତ ଗ୍ରନ୍ତ 

(ଚ) ଆଧୁନିକ ଓଡ଼ିଆ ସାହିତ୍ଯ ଡକ୍ତର ମାନସିଂହ 

ମାନସିଂହ ଆଜି ରହଲୋକରେ ନାହାନ୍ତି ସତ, କିନୁ ତାଙ୍କର ବିପୁଳ ଗ୍ରନ୍ଧରାଜି 

ମଧ୍ଯରେ ସେ ଏବେ ସୁଦ୍ଧା ସଂଜୀବିତ | ଅକ୍ଟୋବର ୧୧ ତାରିଖ ୧୯୭୩ ମସିହାରୁ 
ସେ ଭବଲୀଳା ତ୍ୟାଗ କଲେଣି । ଚାଙ୍କର ଧନ,ସମ୍ପଦ, କ୍ଷମତା ସବୁକିଛିକୁ ଆସ୍ତେ 
ଆସ୍ତେ ଭୁଲିଗଲେଣି । ମାତ୍ର ମୃତ୍ୟୁର ବ୍ୟବଧାନ ଯେତେ ବଢ଼ୁଛି, ସେ ସେତେ ଜୀବନ୍ତ 
ମନେ ହେଉଛନ୍ତି । ତାଙ୍କ ରଚନାବଳୀର ମୃତ୍ୟୁ ନାହିଁ । ଶେଷରେ ତାଙ୍କରି କବିତାରୁ 
ଦୁଇଧାଡି ଉଦ୍ଧାର କରି କହିଲେ ତାଙ୍କ ସ୍ମତି ପ୍ରତି ଯଥେଷ୍ଟ ସମ୍ମାନ ହେବ | ତାହା 
ହେଉଛି - 

“** ଧନ, ମାନ, ପରିବାର 

ଜୀବନର ଆହବେ ବିଜୟ 
ସବୁ ଆଜି ସ୍ମତି ତଳେ 
ହୋଇଯାଏ ଧୀରେ ଧୀରେ ଲୟ । °?” 
ନିରବଧୂ କାଳର ଗତିସ୍ତୋତରେ ସବୁକିଛି ଜାଗତିକ ବସ୍ତୁର ବିଲୟ 

ହେଇପାରେ । ସାରସ୍ବତ ସାଧକ ଓ ସେମାନଙ୍କ ସାଧନାର ସ୍ପ ତି ସତତ 
ଜୀବିତ | ସୁତରାଂ ମର୍ଉ୍ୟଦେହଧାରୀ ମାନସିଂହ କାଳକବଳିତ ହୋଇ ଏଠାରୁ ଚାଲି 
ଗଲେଣ, କିନ୍ତୁ ସାହିତ୍ୟସାଧକ ଡକ୍ସର ମାନସିଂହ ଏବେ ମଧ୍ଯ ଆମ ଗହଣରେ ଅଛନ୍ତି । 


- ୍ ରବ = = eo 

ଦ୍ଵିତୀୟ ଆଧ୍ଯାୟ 


କବି ଡକ୍ଟର ମାନସିଂହ 


ଡକ୍ସର ମାୟାଧର ମାନସିଂହଙ୍କ ଅନ୍ୟ ପରିଚିତି ଅପେକ୍ଷା କବି ରୂପରେ 
ତାଙ୍କର ପ୍ରତିଷ୍ଠା ବ୍ୟାପକ । ସେ ଆଜନ୍ସ କବି । ଜଗତ, ଜୀବନ ସୌନ୍ଦର୍ଯ୍ୟର ସେ 
ଚିର ଉପାସକ | ପରମ୍ପରା, ସ୍ବ ଦେଶପ୍ରୀତି, ପଲ୍ଲୀପ୍ରକୃତି ପ୍ରତି ଶ୍ରଦ୍ଧା ଓ ନାରୀ ପ୍ରତି 
ଅହେତୁକ ଆନ୍ତରିକତା ତାଙ୍କର କବିତାରେ ସର୍ବତ୍ର ସୁଲଭ । ତାଙ୍କ କାବ୍ୟ- କବିତାରେ 
ଶୋଭାର ଗନ୍ତାଘର ଉକକଳ ପ୍ରତି ପ୍ରବଳ ଅନୁରାଗ ସୂଚିତ ।! ରୂପର ବନ୍ଦାପନା କରିବାରେ 
ତାଙ୍କ ପରି କବି ଚଳିତ ଶତକରେ ଦୁର୍ଲଭ । ସତ୍ୟ, ଶିବ ଓ ସୁନ୍ଦରର ପରିଧୂ ଭିତରେ 
ରହି ଜୀବନକୁ ଓ ଜଗତକୁ ଦେଖିବାରେ ତାଙ୍କର ଚିର ଆନନ୍ଦ । 

ମାନସିଂହଙ୍କ ପ୍ରତିଭାର ଅଭ୍ୟୁଦୟ ଛାତ୍ରାବସ୍ଥାରୁ ହୋଇଥଲା । ସେ ସମୟକୁ 
ସବୁଜ କବିମାନେ ସେମାନଙ୍କ କାବ୍ୟସାଧନାର ପରିଚୟ ଏ ଭୂମିରେ ଦେଇ 
ସାରିଥିଲେ । ସେ କବିଜୀବନର ଆରମ୍ଭରେ ଉତ୍କଳର କୀ, ଅତୀତର ସୃତି ପ୍ରତି 
ସଚେତନ ଥଲେ । ବାରବାଟୀ”, ‘କୋଣାର୍କ? ତାଙ୍କ କବି କଳ୍ପନାକୁ ଆନ୍ଦୋଳିତ 
କରିଥିଲା | ତରୁଣ ଛାତ୍ର ମାନସିଂହ ଏତିହାସିକ ବାରବାଟୀ ଦୁର୍ଗର ଅତୀତ ବିଭବ 
କାହାଣୀକୁ ଫୁ ଟେଇଛନି କବିତା ମାଧ୍ୟମରେ । କୋଣାର୍କର ରୂପ-ଲାବଣ୍ୟରେ 
ବିମୋହିତ ହୋଇ କବି ପ୍ରକାଶ କରିଛନ୍ତି ବିସ୍ମୟ । ମାଟ୍ରିକ ପଢ଼ୁଥିବା ଛାତ୍ରଟି କୋଣାକର 
ରୂପ ମାଧୁରୀରେ ଚକିତ ହୋଇ ଯେଉଁ କବିତା ପ୍ରକାଶ କରିଥିଲା, ତାହା ଥଲା 
ଏଇପରି - 

““ବାରଶତ କବି କଳ୍ପନାରେ 

ଜଗତର ବୃଦ୍ଧି ଅଜଣାରେ 
ଅଜ୍ଞାତ ରହସ୍ୟମୟ ଶଇଶବ ଯାପିତ ତୋହରି, 
ସେଦିନ ଚକିତ ଦୃଷ୍ଚି ବିଶ୍ଵର ଗୋ ପଡିଲା ତୋ”ପରେ 

୧୦ ସାରସତ୍ସ ସାଧକ ଡକୃର ମାୟାଧର ମାନସିଂହ 


ଯୌବନ ଲାବଣ୍ୟଲୀଳା ଖେଳୁଅଛି ଅଙ୍ଗେ ଅଙ୍ଗେ ତବ 
ଫୁଟିଉଠେ ଦେହେ ସୁଲଳିତ ଅଙ୍ଗ ସଉଷ୍ଠବ 
ମନ୍ତ୍ରଶିଖି ଆସିଥିଲି ମନଜୟ ମନର ସେପାରେ 
ବାରଶତ କବି କଳ୍ପନାରେ । ”” 
ଅତୀତରୁ ଜୀବନୀଶକ୍ତି ଚୟନ କରି ଜାତିକୁ ଦେଖିବାରେ କବିଙ୍କର ଥଲା 
ଆନନ୍ଦ । କବି ତରୁଣ ବୟସରେ “କୋଣାର୍କଂ ‘ବାରବାଟୀ? ଯେଉଁ କବିତା ଦୁଇଟି 
ଲେଖିଛନ୍ତି, ତାହା ତାଙ୍କର ଇତିହାସ ଜିଜ୍ଞାସାର ... ଭାବବିହୃଳ ହୋଇ ପଡ଼ିଥିଲେ । 
ଇତିହାସ ପ୍ରସିଦ୍ଧ ବାରବାଟୀ ମହିମାଗାନରେ ଶତମୁଖ କବି ତାଙ୍କର ଏହି କବିତାରେ 
ଲେଖି ଛନ୍ତି - 
 ମହିମାର ଶୂରତାର ଇତିହାସ ଶିରେ 
ରାଜଟୀକା ସମ 
ନମସ୍ୟ ପରମ, 
ତୁମେ ତୁଙ୍ଗ ବାରବାଟୀ ବୀରରକ୍ତ ମାଂସରେ ଗଠିତ, 
ଅତୀତର ବକ୍ଷ ପରେ, ଏ ଜାତିର ଜୟସ୍ତମ୍ଭ ପରି 
ଦର୍ପଭରେ ମଥା ଟେକି କରି 
ବିଜୟ ପତାକା ତବ ଚିରୋନ୍ସଳ ଚିର ଉନ୍ନମିତ ।” 
ସେ ତରୁଣ ବୟସରେ କେବଳ ଯେ ଇତି ହାସର ଗୌରବ ଗାନରେ ମୁଖର 
ଥିଲେ ତାହା ନୁହେଁ, ବରଂ ତାଙ୍କ ସୃଷ୍ଟିରେ ଆମର ପୌରାଣିକ କାହାଣୀ ସବିତା 
ଆକାରରେ ନେଇଥୁଲା ଯଥାର୍ଥ ରୂପ । ଶ୍ରୀକୃଷ୍ଣଙ୍କ ଜନ୍ମକାଳୀନ ଦୃଶ୍ୟ ସଂପର୍କରେ 
ଏକ ଚମଜ୍ାର କବିତା କବି ସ୍ତୁଲଛାତ୍ର ଥବା ଅବସ୍ଥାରେ ରଚନା କରିଥିଲେ । ତାଙ୍କର 
ଏଇ ଜନ୍ମାଷ୍ଟମୀ” କବିତାଟିରେ କବିଙ୍କର ପରମ୍ପରା ପ୍ରତି ଅନୁରାଗ, ପୁରାଣ ପ୍ରତି 
ଆନ୍ତରିକତା ପ୍ରକାଶିତ ହୋଇଛି । ତା” ର ସ୍ଵରୂପ ଦେଖନ୍ତୁ । 
“ସ୍ରବୂଧ ଧରଣୀ ନୀରବ ଜଗତ 
ବହଇ ଝଞ୍ଜା ପବନ 
ବ୍ରରଷେ ବାରି ଚମକେ ଚପଳା 
ଶୁଭଇ ଘୋର ଗର୍ଜନ । 
ଅଦୃଶ୍ୟ ଆଜି ଅମ୍ଭରେ ବିଧୁ 
ବାରିଦେ ଢଙ୍କା ଗଗନ 
ନିରତ ଭୀମ ମନ୍ଦ୍ର ନିନାଦେ 
କମ୍ପର ବିଶ୍ଵଭୁବନ । 
ଜଳନାଦିନୀ ଯମୁନା ଆଜି 

ସାରସତ୍ଵ ସାଧକ ଡକ୍ଟର ମାୟାଧର ମାନସିଂହ ୧୧ 


ମୁଖରା ଉର୍ମି ନିନାଦେ 
ମୋହନ ରୂପ ତେଜି ଭୀଷଣ 
ବେଶା ବରଷା ଉନ୍ମାଦେ । ?? 
କବିଙ୍କର ଏର କବିତାଟିରେ କୃଷ୍ଣ ଜନ୍ମକାଳୀନ ପ୍ରାକୃତିକ ପରିବେଶର 
ଏକ ମଧୁର ବର୍ଣ୍ଣନା କରାଯାଇଛି । ଏ ବର୍ଣ୍ଣନା ରୂପ-ପରିପାଟୀ ଦୃଷ୍ଟିରୁ ଯେପରି 
ବର୍ଶ୍ାଢ୍ୟ, ରସାମ୍ମକତା ଦୃଷ୍ଟିରୁ ସେଇପରି ହୃଦୟସ୍ପଶୀ । କବି ପ୍ରାକୃତିକ ପରିବେଶ 
ଭିତରେ ସତେ ଯେପରି ଜୀବନ ସଞ୍ଚାର ପାଇଁ ନିଜର ସମସ୍ତ ଶକ୍ତି ଏ କବିତାରେ 
ବିନିଯୋଗ କରିଛନ୍ତି । 
କବି ମାନସିଂହଙ୍କ ଛାତ୍ରାବସ୍ଥାର କବିତାରେ କବିତ୍ଵର ଯେଉଁ ପରିପ୍ରକାଶ 
ହୋଇଥଲା, ତାହା ପରବରୁଁୀ1 ସମୟରେ ବଳିଷ୍ଠ ଭାବରେ ତାଙ୍କର ଅନ୍ଯ 
କବିତାମାନଙ୍କରେ ଉଦ୍ଵଭାସିତ ହୋଇଛି । ତରୁଣକାଳରେ କବି ପୁରାଣ, ଇତିହାସ 
ଓ ଜାତୀୟଜୀବନରୁ କବିତ! ଲେଖିବାର ପ୍ରେରଣା ସଂଗ୍ରହ କରିଥିଲେ ସୁଦ୍ଧା ସେ 
ଥିଲେ ରୂପର ମୁଗ୍ଧ ଉପାସକ । ତାଙ୍କ କାବ୍ୟଚେତନାରେ ଏଇରହେଡୁ ନାରୀର 
ବନ୍ଦାପନା ବ୍ୟାପକ । ନାରୀ ରୂପ ପ୍ରତି ମୋହ ତାଙ୍କ କବିତ।|ର ଏକ ସ୍ଵତନ୍ତ୍ର 
ବିଭବ । କବି ସ୍ଵଜୀବନର କଥା କହିଛନ୍ତି । ତରୁଣ କବିର ଆଶା କବିତାରେ । କବି 
ସମସ୍ତ ସ୍ବେହ, ଆନ୍ତରିକତା ଓ ପ୍ରାଣର ମାଧୁରୀ ତାଙ୍କର ପ୍ରେୟସୀ ପାଇଁ ଢାଳି 
ଦେଇଛନ୍ତି । କବି ତାଙ୍କ ପ୍ରେୟସୀର ପ୍ରସଙ୍ଗ ସ୍ମରଣ କରି ସଂସାରର ବନ୍ଧନ ଓ ନୀତି - 
ନିୟମକୁ ଲଂଘନ କରିଯିବାକୁ ସଙ୍କୋଚ ବୋଧ କରିନାହାନ୍ତି । ଲାବଣ୍ୟପ୍ରତିମା- 
ପ୍ରେୟସୀ, ସମବାୟ କବିଙ୍କ ପ୍ରାଣରେ ଯଥେଷ୍ଟ ଉତ୍ତେଜନା ସୃଷ୍ଟି କରିଛନ୍ତି । ପ୍ରେୟସୀର 
ସ୍ବପ୍ନରେ ବିଭୋର କବି ଲେଖିଛନ୍ତି : 
* ବାଛି ନେଇଥିଲି ମୋର ପ୍ରେୟସୀ 
ଲାବଣ୍ୟପ୍ରତିମା, ସମବୟସ]ୀ, 
ଭାବିଥିଲି ତାରେ କରିବି ସାଥୀ, ପରାଣ ପାତି । 
ଭାବିଥିଲି ଛାଡି ପୃଥିବୀ ବାଧା, 
ପୂଜିବି ସେ ମୋର ହୃଦୟ-ରାଧା 
ବଜାଇ ମୁରଲୀ ମୁଁ ଅହରହ, କାହିଁ ବିରହ ? 
ଅସର ଚାନ୍ଦିନୀ ଯାମିନୀ ତଳେ 
ସେ ରାଧା କୋମଳ କଘନ ପରେ 
ଜୀବନ ମରଣ ଯାଆନ୍ତି ଭୁଲି, ସପନ ପରି ।” 
କବି ମାନସିଂହ ପ୍ରେମ ବର୍ଣ୍ଣନାରେ ଓମରଖାୟାମଙ୍କ ସମକକ୍ଷ କହିଲେ ଭୁଲ 
ହେବ ନାହିଁ । ବିଖ୍ୟାତ ପାର୍ଶୀକବି ଓମରଖାୟାମ. ଯେପରି ଲେଖିଛନ୍ତି, 

ସାରସତ୍ସ ସାଧକ ଡକ୍ଟର ମାୟାଧର ମାନସିଂହ 


“Here with a loaf of bread 


beneath the bough 
A flask of wine, a book of verse and thou 
Beside me singing in the wilderness 


And wilderness is paradise now.” 
ପ୍ରେମିକ କବି ମାନସିଂହ ପ୍ରେୟସୀ ଉଦ୍ଦେଶ୍ୟରେ ତାଙ୍କର ସବୁ କିଛି 


ଆନ୍ତରିକତା ଅଜାଡି ଦେଇଛନ୍ତି । ପ୍ରେୟସୀକୁ ନିମିଷକ ପାଇଁ ପାଖରୁ ଅନ୍ତର କରିବାକୁ 
ସେ ଚାହିଁ ନାହାନ୍ତି । ତାର ମୁଖ ଚୁମ୍ବନ କରି ପ୍ରେମମଧୁପାନ କରିବାରେ କବିଙ୍କର 
ଆନନ୍ଦ | ଓମରଖାୟାମଙ୍କ ପରି ମାନସିଂହ ମଧ୍ଯ ଲେଖିଛନ୍ତି, 


*ପ୍ରାଶରେ ଥାଆନ୍ତା ରସକବିତା, 
ଚିର-ଯଉବନ ପ୍ରଣୟ ଗୀତା 

ପ୍ରେୟସୀ ଗାଆନ୍ତା, ଚୁମ୍ବନ୍ତି ମୁଖ, 
ପୂରନ୍ତା ବୁକ ! 


ହାୟରେ ତରୁଣ କବିର ଆଶା 
ଏଡେ ବିରାଟ ସେ, ପାଏଜି ଭାଷା 
ଆକାଶ ବସୁଧା କେତେ ସେ କରେ 
ନିମିଷକରେ । ?? 


କବି ପରକୀୟା ପ୍ରେମିକା ସହିତ ଅଭିସାର ରଚିବାରେ ଅନେକତ୍ର କୃତିଚ୍ଛ 


ପ୍ରଦର୍ଶନ କରିଛନ୍ତି । ପ୍ରେୟସୀ ସୁନ୍ଦରୀ ସହିତ କବି ସହକାର ତଳେ ଯେଉଁ ପ୍ରେମାନୁଭୂତି 
ପ୍ରକାଶ କରିଛନ୍ତି, ତାହା କବିଙ୍କର ନାରୀରଙ୍କ ଭାବର ସାର୍ଥକ ନିଦର୍ଶନ । ଉଭୟ 
ଦେହ ଓ ମନ ଦେଇ ସେ ତାଙ୍କ ପ୍ରେୟସୀକୁ ଭଲ ପାଇଛନ୍ତି । କବିତାରେ ସେ ଆଙ୍କି ଛନ୍ତି 
ନାରୀର ରୂପ । ଅନିନ୍ଦ୍ୟସୁନ୍ଦରୀ ତାଙ୍କର ଏଇ ପରକୀୟା ପ୍ରେମିକା । ବାହୁରେ ତାର 
କଙ୍କଣ, ପୁଣି ତାହା ସୁଗୋଲ | ପାଦରେ ନୂପୁର । ସେ ସୁଗନ୍ଧିତ କେଶବତୀ ଓ 
ତାର କବରୀରେ କିଆଫ୍ରଲ । କବିଙ୍କର ଏଇ ପ୍ରେମିକା ପରି ସୁନ୍ଦରୀ ଆଉ କେହି 
ନୁହନ୍ତି । ଏଇ ସୁନ୍ଦରୀ ଚନ୍ଦ୍ରବଦନୀ ସହିତ ଚାନ୍ଦିନୀ ରାତିରେ କବି ଘନ ଘନ ଚୁମ୍ବନ, 
ଆଲିଙ୍ଗନ ଓ ଥରଥର କଣ୍ଠରେ ମନର ସବୁକିଛି କଥା ସହକାର ତଳେ କହି 
ଦେଇଛନ୍ତି । କବିଙ୍କର ଏଇ ସହକାର ତଳେ, କବିତାରେ ପ୍ରେମର ମାଂସଳ ବର୍ଣ୍ଣନାରୁ 
କବିଙ୍କ ପ୍ରେମାନୁଭୂତିର ଯଥେଷ୍ଟ ପରିଚୟ ମିଳିବ । ତାହା ଏଇପରି, 


ଏଇ ସହକାର ତଳେ 
ସେଦିନ ପ୍ରିୟାର କର-କଙ୍କଣ ଭିଡ଼ିଥଲା ମୋର ଗଳେ । 
ଚାନ୍ଦିନୀ ରାତି ଉଠିଥିଲା ମାତି 

ମଳୟ ପରଶ ପାଇ 
ବନପକ୍ଷୀ ଦୂରେ କରୁଣ-ମଧୁରେ 
ଯାଉଥଲା କିବା ଗାଇ 
ଜ୍ୟୋସ୍ଥା ଓ ଛାୟା ରଚିଥଲା ମାୟା 
ଚିତ୍ର ଏ ତରୁତଳେ 
ସହଚରୀ ମୋର ପ୍ରଣୟବିଭୋର 
ଭିଡ଼ିଥଲା ମୋର ଗଳେ 
ଏଇ ସହକାର ତଳେ । 


ନଗରେ ପ୍ରଦୀପେ ନିଭି ଆସୁଥିଲା 
ନିଶୀଥ-ନିଦ୍ରା ପାଇଁ 
ପ୍ରାନ୍ତର ଭରି ଝିଂକାରି କରି 
. ଉଠୁଥିଲା ସାଇଁ ସାଇଁ । 


ଶଂକିତେ ଗୋରୀ ଥର ଥର କରି 
ଚଉଦିଗେ ଚାହୁଁ ଥାଏ 
ପ୍ରତିଥର ମୁହିଁ ସହଚରୀ ମୁଖୁ 
ଅଧର-ମଦ୍ୟ ପାଏ, 
ଭୟେ, ଭୟେ, ତରତରେ 
ଏଇ ସହକାର ତଳେ । 
ଅନୁଭୂତିବହୁଳ ପ୍ରେମାନୁଭୂତିର ଏପରି ଜୀବନ୍ତ ବର୍ଣ୍ଣନା ମାନସିଂହଙ୍କ କାବ୍ୟ - 
ମାନସର ଚୂଡାନ୍ତ ପରିଚୟ କହିଲେ ଭୁଲ ହେବ ନାହିଁ । ପରକୀୟା ପ୍ରେୟସୀ ସହିତ 
ସେ ଦିନ କବି ଯେଉଁ ଅଭିସାର ରଚିଥୂଲେ, ସେସବୁର ଅନାବିଳ ପରିପ୍ରକାଶ 
ବାସ୍ତବରେ ହୃଦୟସ୍ପଶୀ । 
କବି ତାଙ୍କର ପ୍ରେମ ବର୍ଣ୍ଣନାରେ ଟେନିସନ୍ନଙ୍କ ଏକନିଷ୍ଠ ଭକ୍ତ ପରି ମନେ 
ହୁଅନ୍ତି । ଟେନିସନ୍ ତାଙ୍କର ଦୀର୍ଘ କବିତ। Maଧଏ ନାରୀର ପଦସ୍ପର୍ଶରେ ସେ କିପରି 
ଭସ୍ପରୁ ନବଜନ୍ଧ ଲାଭ କରି ପାରିବେ, ଏ ଯେଉଁ ସୁନ୍ଦର ପରିକଳ୍ପନା କରିଛନ୍ତି, 
ତାହାକୁ ମାନସିଂହ ସିଧା ସଳଖ ପ୍ରେମ ଓ ମୃତ୍ୟୁ କବିତାରେ ବ୍ୟକ୍ତ କରିଛନ୍ତି । ଏଠାରେ 
ପ୍ରାସଙ୍ଗିକ ଭାବରେ ଟେନିସନ୍ନଙ୍କ ମତ ସହିତ ଏ କବିତାକୁ ତୁଳନା କରାଯାଇପାରେ 
Maud କବିତାର କିୟଦଂଶ ଏହିଭଳି, 

"She is coming, my own, my sweet 
Were it ever so airy a tread 
My heart would hear her and beat, 
Were it earth in an earthly bed, 
My dust would hear her and beat 
Had | lain for a century dead, 
Would start and tremble under her feet. 
And blossom in purple and red, 
(‘Maud"-Part-1) 


ମାନସିଂହ “ପ୍ରେମ ଓ ମୃତ୍ୟୁଂ କବିତାରେ ଲେଖିଛନ୍ତି । 
ଶୁଣିବ ଯେବେ ପ୍ରିୟା ଗୋ ମୋର 
ପ୍ରଣୟୀ ତବ ଜଗତେ ନାହିଁ 
ଆସିବ ମୋର ଭସ୍ପ ପାଶେ 
ଦେବ ହେ ତାରେ ଦେହର ଛାଇ 
ପାରିବ ଯଦି ଭସ୍ପ ପରେ 
ପଦ୍ଧପାଦ ଚାଲିବ ଧୀରେ 
ଜୀବନ ପୂଣି ଲଭିବି ସଖି, 
ନିଶ୍ଚୟ ମୁଁ ମରଣ ତୀରେ । °”? 
ମାନ ସିଂହଙ୍କ କବିତାରେ ପାଶ୍ଚାତ୍ୟ ପ୍ରଭାବ ପ୍ରଚୁର ହେଲେ ସୁଦ୍ଧା, ଏସବୁ 
କବିଙ୍କ ଅନୁଭୂତି ସହିତ ମିଶି ଯାଇଛି । କବି ନିଜେ ମଧ୍ଯ ସ୍ଵୀକାର କରିଛନ୍ତି, 
କାବ୍ୟଯୋଗ୍ୟ ଅନୁଭୂତି ଲେଖକର ଜୀବନରେ ଘଟିଥିଲେ ହେଁ, ଇଂରେଜ 
କବିମାନଙ୍କ ସଙ୍ଗେ ପରିଚୟ ଘଟି ନ ଥଲେ, ସେ ଅନୁଭୂତି ଏ ପ୍ରକାର ଆମ୍ମପ୍ରକାଶ 
କରିନଥାନ୍ତା । ଆମ ସାହିତ୍ୟରେ ପ୍ରେମ କବିତାର ଅରଣ୍ୟ ରହିଛି, କିନୁ ସେଥିଲେ 
ବିଚିତ୍ରତା ନାହିଁ । ସେ ଜଙ୍ଗଲ, ଯେପରି ଗୋଟିଏ ଗଛର ଜଙ୍ଗଲ , କିନୁ ଇଂରେଜ 
ସାହିତ୍ୟ ପ୍ରତ୍ୟେକ କବିର ବ୍ୟକ୍ତିଗତ ବିଭିନ୍ନ ଅଭିଜ୍ଞତାରେ ଶବଳିତ । ତାହା ଦେଖି 
ହିଁ, ନିଜର ଅଭିଜ୍ଞତାକୁ ନିଜର ସ୍ଵତନ୍ତ୍ର ରୀତିରେ ପ୍ରକାଶ କରିବାକୁ ଲେଖକର ସାହସ 
ହେଲା । ଅନେକ କବିତା ଇଂରେଜୀ ଛନ୍ଦର ଅନୁକରଣରେ ଲିଖିତ ।” ? (ଧୂପର 
ଭୁମିକା) ପ୍ରେମ ବର୍ଣ୍ଣନାରେ କବି ପାଶ୍ଚାତ୍ୟ କବିମାନଙ୍କ ପଦାଙ୍କ ଅନୁସରଣ କରି 
ମଧ୍ଯ ଏ ଜାତିର ନଦ, ନଦୀ, ପ୍ରକୃତି ଓ ଭୌଗୋଳିକ ସ୍ଥାନମାନଙ୍କୁ ଭୁଲି 
ନାହାନି । ଏଠରେ ପ୍ରସଙ୍ଗକ୍ରମେ ପ୍ରଣୟୀ” କବିତାରୁ କିୟଦଂଶ ଉଦ୍ଧାର 
କରାଯାଇପାରେ । 

“ବସନ୍ତ ଆଜି ମଧୁର କରିଛି ଧରଣୀ ? 
ମଳୟ-ମରତ୍ତ ଚୁମ୍ଭି କୁସୁମ ସୁରଭି । 
ଆମ୍ର -ବକୁଳ-ମଦାଳସା ପିକ-ରମଣୀ 
ପ୍ରଣୟୀ ପାଇଁକି ଛାଡିଛି ମତୁଆ ପୂରବୀ । 
ବାତାୟନ ଦେଇ ଗନ୍ଧ-ବିଧୁର ଦକ୍ଷିଣା 
ପରଶି ଅଙ୍ଗ ଥରାଏ ନିଖିଳ ଛାତି, 
ଅନ୍ତର-ପୁରେ ଖୋଜଇ ତରୁଣୀ ନବୀନ । 
ଏ ମଧୁର କାଳେ ଲୁହ ଚିହ୍ନରା ସାଥୀ । ?? 
ସଂପୂର୍ଣ୍ଣ ଭାବରେ ପରିବେଶ ବର୍ଣ୍ଣନାରେ ଓଡିଶାର ବାସନ୍ତୀ ସୁଷମାକୁ 
କବି ଏଠାରେ ପ୍ରକାଶ କରିଛନ୍ତି । 
ପ୍ରେମ ବର୍ଣ୍ଣନାରେ କବିଙ୍କର ବେଦନାବୋଧ ପ୍ରକାଶିତ ହୋଇଛି । ପ୍ରେମିକ 
ପ୍ରେମିକାଙ୍କ ମନୋରାଜ୍ୟରେ ଥିବା ଅସରନ୍ତି ବେଦନାର ବାର୍ରାଁ। ମାନ ସିଂହଙ୍କ କବିତା 
ବହନ କରିଛି । ଦୁଃଖ, ଯନ୍ତ୍ରଣା ମଧ୍ଧରେ କବିତ୍‌ର ବ୍ୟାପକ ପରିପ୍ରକାଶ 
ଘଟିଥାଏ । ମାନସିଂହ ଇଂରାଜୀ କବି ଲେ ହଣ୍ଟଙ୍କ ପରି ଯନ୍ତ୍ରଣାରେ ଜର୍ଜରିତ । ମାତ୍ର 
ଏହା ସତ୍ତ୍ଵେ ସେ ପ୍ରେମପଥରୁ ବିରତ ହୋଇ ନ ଥଲେ । ଲେ ହଣ୍ଟ ଲେଖିଛନ୍ତି । 
"Jeny kissed me when we met 
Jumping from the chair she sat it, 
Time, you thief, who love to get. 
Sweets into your list, put that in 
Say I'm weary, say I'm sad, 
Say that health and wealth have missed me 
Say I'm growing Old, but add, 
Jenny kissed me" 
- J.H.Leigh Hunt 
ଲେ ହଣ୍ଟଙ୍କର ଏଇ ଅନୁଭୂତି ସହିତ ମାନସିଂହଙ୍କ ମାନସିକ ଅନୁଭବର 
ଅଭ ତ ସାମଞ୍ଜସ୍ୟ ରହିଛି । ମାନସିଂହ ନିଜର ଦୁଃଖଦ ଜୀବନାନୁଭୂତିକୁ ପ୍ରକାଶ କରି 
ମଧ୍ଯ ଲେଖିଥିଲେ, 
‘ଜନତା କି କେବେ ସୁଖଦୁଃଖ ମୋର ଜାଣିବ, 
ନୟନୁ ଲୋତକ ପୋଛିବାକୁ କର ଆଣିବ ।” ? 
ମାନସିଂହ ତାଙ୍କ ଅନ୍ତରର କରୁଣ ବିଳାପକୁ କବିତାରେ ଆଙ୍କି ଛନ୍ତି । ଜୀବନର ବ୍ୟଥା, 
ବେଦନା ଓ ଶୋକର ଧୂ ଧୂ ମରୁବାଲିରେ ସେ ପ୍ରେମର ଜୟଗାନ କରି ପ୍ରାଣକୁ 
ଦେଇଛନ୍ତି ସାନ୍ତ୍ନା । ପ୍ରେମ କେବଳ ସୁଖର, ସମ୍ମୋହନର ନୁହେଁ, ବରଂ ନୈରାଶ୍ୟ 

କଷଣ, ଅଶୁର ତାହା ଚିର ସହଚର । କବି ମାନସିଂହ ପ୍ରେମର ଏଇ ସଂଜ୍ଞା ନିରୂପଣ 
କରି “କମଳାୟନ” କାବ୍ୟରେ ଲେଖିଛନ୍ତି । 
ପ୍ରେମ ନୁହେଁ ଦେହ ଦେହ ଭୋଗ ଅନ୍ବେଷଣ 
ପ୍ରେମ, ଏକ ଆମା ପ୍ରତି ଅନ୍ୟର ବନ୍ଧନ 
ପ୍ରେମ, ପୂର୍ଣ ସମର୍ପଣ ଏକ ଅନ୍ୟ ପାଇଁ 
ପ୍ରେମ ଆନ ପାଇଁ ଦେବା ନିଜକୁ ହଜାଇ 
ନୈରାଶ୍ୟ, କଷଣ, ଅଶ୍ରୁ ସାଥୀ ପ୍ରଣୟର 
ପ୍ରେମିକେ ପୋଛନ୍ତି ଖାଲି ଅଶ୍ରୁ ଅନ୍ୟୋନ୍ୟର 
ସୁଖ ଦୁଃଖ ଭୋଗ ବ୍ୟାଧୂ ଥଲା ନ ଥିଲାରେ 
ସେହି ଏକ ଛଡା ଆନେ ନ ଚାହିଁ ଧରାରେ 
ଦୁର୍ଗମ ଜୀବନ ପଥ କାଟିଚାଲ ଦୁହେଁ 
ଥରି ହାତ ପରସ୍ପର ଗାଇ ଦୁଇ ମୁହେଁ 
ତାଙ୍କ ନାମ, କରନ୍ତି ଯେ ସୃଜନ ବିନାଶ 
ସମସ୍ତର ପଛେ ଯେହୁ ନିତ୍ୟ ଅବିନାଶ । °? 
କବି ପ୍ରେମକୁ ଏଠାରେ ଦେହରୁ ଦେହାତୀତ ସ୍ତରକୁ ନେଇ ଯାଇଛନ୍ତି 
ମ।ୟାଧର ମାନସିଂହଙ୍କ କବିତାରେ ପ୍ରକୃତି ନବରୂପ ଗ୍ରହଣ 
କରିଛି । ମହାନଦୀ ବୁକୁରେ ଚାନ୍ଦିନୀ ରାତିରେ ରୂପ ଅବଲୋକନ କରିବାରେ କବିଙ୍କର 
ବଡ ଶ୍ରଦ୍ଧା । ଚାନ୍ଦିନୀ ରାତିର ସୌମ୍ୟ -ସ୍ମିଗଧ ପରିବେଶ ସହିତ କବିଙ୍କର ଭାବବିହ୍ଵଳ 
ମନ ଏକାଠି ମିଶି ଯାଇଛି । କବି ପ୍ରାଣର ଆବେଗ ଓ ରସାନୁଭୂତି ମହାନଦୀରେ 
ଚନ୍ଦ୍ର ରଜନୀକାଳୀନ ଦୃଶ୍ୟରେ ଝରି ଯାଇଛି । ଏ ସଂପର୍କରେ ଅନୁଶୀଳନ କରି ବିଶିଷ୍ଟ 
ସମାଲୋଚକ ଦାଶରଥ ଦାସ ଲେଖିଛନ୍ତି, “ମହାନଦୀରେ ଚନ୍ଦ୍ର“ରଜନୀର ରୂପ 
ଦେଖିଛନ୍ତି କବି ମାନସିଂହ । ସେହି ରୂପର ବୃକୁତଳେ ସଙ୍ଗୀତର ଯେଉଁ ଢେଉ 
ଖେଳୁଥିଲା, ତାହା ମଧ୍ଯ ମନରେ କାନପାତି ସେ ଶୁଣିଛନ୍ତିୟ ଆଉ ସେହି ରାତ୍ରିର 
ଭାବବିହ୍ଧଳତା କବି ହୃଦୟର ସବୁ ଅନୁଭୂତି ଓ ଭାବାବେଗକୁ ଛୁଇଁ ଛୁଇଁ ଯାଇଛି, 
ଠିଢ ଯେପରି ଅସ୍ତସୂର୍ଯ୍ୟର ରକ୍ତାଭ ବର୍ଣ୍ଣାଭାସ ତରୁଶୀର୍ଷ, ଗିରିଶ୍ରେଶୀ, ଓ ସାଗରବନକ୍ଷକୁ 
ଛୁଇଁ ଯାଇଥାଏ । ସୂର୍ଯ୍ୟ ଆକାଶରେ ପ୍ରତ୍ୟକ୍ଷତଃ ନ ଥାନ୍ତି- ଅଥଚ ଥାଏ ତାଙ୍କର 
ଢରସ୍ପର୍ଶର ରଙ୍ଗ ଓ ରୋମାଞ୍ଚ । ପ୍ରକୃତିର ଶୁଭ୍ରରୂପ ଅନ୍ତରାଳରେ ଥାଇ ରାତ୍ରିର ସୁନ୍ଦର 
ଭାବବୋଧ କବିଙ୍କ ହୃଦୟବୃର୍ିକୁ ନିଜର ରଙ୍ଗ ଓ ମାଧୁର୍ଯ୍ୟରେ ଅନୁରଞ୍ଜନ କରି 
ଦେଇଛି । ରୂପରୁ ଭାବ ଓ ସଙ୍ଗୀତ ଝରିଝରି ପଡିଛି । ତେଣୁ ଭାବ, ଚିତ୍ର ଓ ସଙ୍ଗୀତର 
ତ୍ରିବେଣୀ ସଙ୍ଗମରେ ‘ମହାନଦୀରେ ଜ୍ୟୋସ୍ପ। ବିହାର? କବିତାଟି ଢଳଢଳ 
ରହିଛି । ଧବଳ ରାତ୍ରିର ଧବଳ ଉତ୍ତାପରେ ସେହି ଦୀର୍ଘ କବିତାଟି ହୋଇଛି ଆମୂଳାନ୍ତ 

ଉଷ୍ପ ଓ ମଧୁର । ମଧୁର ପ୍ରକୃତି ଜ୍ୟୋସ୍ସା ସ୍ତର୍ଶରେ ମଧୁରତର !” ' (ସାହିତ୍ୟ ସଂଧାନ- 
ରୂପ ଓ ସୌନ୍ଦର୍ଯ୍ୟର କବି ମାନସିଂହ-ପୃ୯୧) ମାନସିଂହଙ୍କ ଏଇ କବିତାର ପ୍ରାକୃତିକ 
ପରି ବେଶ ବଶଣ୍ତନ। ଯେପରି ହୃ ଦୟକ୍ଷ୍ମାହୀ, କବିଙ୍କ ଭାବ ସେଇପରି 
ଉଚ୍ଚକୋଟୀର । କବିତାଟି ପାଠକଲେ ଇଂରେଜୀ କବି ୱାଡ଼ସ ୱାର୍ଥଙ୍କର “ଠ୦m- 
posed upon the Westminster Bridge’ କବିତାର କାବ୍ୟିକ ପରିବେଶ 
ମନରେ ଭାସିଉଠେ । କବିଙ୍କର ସୌନ୍ଦର୍ଯ୍ୟ ପିପାସା ଓ ପ୍ରାଣପ୍ରାଚୁର୍ଯ୍ୟର ଚୂଡାନ୍ତ ନିଦର୍ଶନ 
ହେଉଛି ‘ମହାନଦୀରେ ଜ୍ୟୋତସ୍ପାବିହାର” କବିତା । କବିଙ୍କୁ ବୁଝିବାକୁ ହେଲେ ଏଠାରେ 
ଏଇ କବିତାର କିୟଦଂଶ ଉଦ୍ଧାର କରିବା ଅପରିହାର୍ଯ୍ୟ, ଯାହାର ଭାବକୁ ଅନ୍ତରରେ 
ଉପଲବ୍‌ଧ କରି କବିତାର ପ୍ରଶାନ୍ତ ମୂଭି କଳନା କରିହେବ । ସେ ସବୁର ପରିପ୍ରକାଶ 
ଏଇପରି, 
ଧବଳ ଉତ୍ତରୀ ସମ ରଜନୀ ବଧୂର 
ଜୋଛନା ବ୍ୟାପିଛି ଦୂର ଦିଗଚକ୍ର ଲାଗି, 
ତଳେ ତା”ର ଏ ଧରଣୀ, ପ୍ରକୃତି ମଧୁର 
ହୋଇଛି ମଧୁରତର ତା ପରଶେ ଜାଗି ! 


ଆଜଢାଶର ଖଣ୍ଡ ସମ ମହାନଦୀ ବାରି 
ଚନ୍ଦ୍ରିକା ଚୁନ ପାଇ ଧବଳ-ଚପଳ 
ତରଳ ମୁକୁର ଅବା ଦେଇଛି କେ ପାରି, 
ଦେଖିବେ ବଦନ ନଭ “ସୀମନ୍ତିନୀ” ଦଳ 


ଦୁଇ କୂଳେ ବୃକ୍ଷ ରେଖା ଜୋଛନା ଧଉତ 
ପାଣ୍ଡୁର ଆଲୋକେ ଧରି ତନ୍ଦ୍ରାଳସ ଶିରୀ 
ସ୍ଵପ୍ନପୁରୀ କରେ ସୃଷ୍ଟି ଅଳସ ମରୁତ 
ଜୋଛନା -ମଦିରା ମତ୍ତ ବହେ ଥରିଥରି' ? । 
ପ୍ରକୃତିକୁ ମାନବାୟିତ କରିବାରେ କବି ମଧ୍ଯ ଅଶେଷ କୃତିତ୍ଵ ଅଜିଛନ୍ତି । 
‘ଆଷାଢ ଅଭିସାର! କବିତାରେ ପ୍ରକୃତି ଭିତରେ କବି ସମସ୍ତ ମାନବିକ ଗୁଣାବଳୀ 
ଖଞ୍ଜ ଦେଇଛନ୍ତି । ତା” ନ ହୋଇଥିଲେ ପ୍ରିୟାର ଆଗମନୀକୁ କେବେହେଲେ ପଥଘାସ 
ସ୍ଵାଗତ ଜଣାଇ ପାରିନଥାନ୍ତା । ଏ ସଂପର୍କରେ ଆଷାଢ-ଅଭିସାର କବିତାର କିଛିଅଂଶ 
ଦିଆଗଲା ! 
*ଚାରୁମୁଖ ତାର ଦୂରୁ ଦେଖାନାହିଁ ଯାଉଛି, 
ଛାୟା ଖାଲି ତାର ଶୁଭ ଅଭିସାର କହୁଛି । 

ଏଇ ପାଖ ହେଲା ନୂପୁର ଚରଣେ ଶୁଭିଲା, 

କବରୀକୁସୁମ ଗଂଧ ମୋ ନାକେ ଲାଗିଲା ! 
ଆରେ ପଥ ଘାସ, ପ୍ରିୟାପଦ ପ୍ରାସ ପାଇବ, 

ନୋଇଁଦେବୁ ମଥା ପ୍ରିୟା ଯେବେ ପାଦ ଥୋଇବ । 
ଶରୀର ତୋହର କୋମଳ କରରେ ସରଣୀ 

ପ୍ରଥମେ ତୋ ପଦ ଛୁଉଁଛି କଠିନ ଧରଣୀ | 
ଆଷାଢ ପବନ ଲୋଭେ ଚୁତ୍ବନ ପ୍ରିୟାରେ 

ଦେବୁ ନାହିଁ ଭୀରୁ ଥରି ଯେ ଉଠିବ ହିୟାରେ | 
ବିଦ୍ୟୁତ ତୁମେ ନିଭୂତ ରହ ଟିକିଏ, 

ଥରେ ଖାଲି ପ୍ରିୟା ଦେଉ ତା” ଅଧର ବିକିହେ । ?” 
କବିଙ୍କର ‘କେ।ଣାକ? କବିତାରେ ପ୍ରକୃତି ଅସାଧାରଣ ରୂପ 


ନେଇଛି । କୋଣାର୍କ ଆଦର୍ଶ ପୂରୁଷଟିଏ ପରି ନୈତିକ ଶିକ୍ଷା ସଂସାରକୁ ଦେଇଛି । ପ୍ରକୃତି 
ଏଠାରେ ହୋଇଛି ମାନବର ସହାୟ, ଗୁରୁ, ପ୍ରିୟ ଓ ଏକାନ୍ତ ଆପଣାର । ଜୀବନର 
ଯେତେ ଲୀଳା ଖେଳା, ବିଶ୍ବର ଯାବତୀୟ ସୁଷମା, ରୂପର ଯେତେ ବିଳାସ ଓ 
କବିତାର ଅନନ୍ତ ଧାରା ରୂପେ ‘କୋଣାର୍କଂ ବିକଶିତ ! ‘କୋଣାର୍କକୁ ପ୍ରାକୃତିକ 
ଶୋଭାର ଗନ୍ତାଘର ରୂପେ କବି ଦେଖିଛନ୍ତି । ବିଭିନ୍ନ ପରିବେଶରେ କୋଣାର୍କ କିପରି 
ଅଲୌକିକ ରୂପଶ୍ରୀ ବିମଣ୍ଡିତ ହୋଇଛି, କବିଙ୍କ ଭାଷାରେ ସେ ସବୁର ପ୍ରକାଶ ଏହିପରି- 


ପୌର୍ଣ୍ଣମାସୀ ଶୁଭ୍ର ହାସ୍ୟତଳେ 
ଧବଳିତ ସମୁଦ୍ର ଲହରେ 
ତାଳେ ତାଳେ ଲାସ୍ୟେ ମାତି ଜଳଦେବୀ ଗାଇଲେ ତୋ କଥା 
ଓଷଧୀଶ ଜ୍ୟୋସ୍ପାପୁରେ ସିକ୍ତକଲେ ତୋ ତରୁଣ ମଥା 
ଡୋର ମୌନ କଟାକ୍ଷରେ ବ୍ୟୋମଚାରୀ ମାର୍ଗେ ହୋଇ ମୂଢ 
ଅବତରି, କର୍ଣ୍େ କର୍ଣ୍ଣେ କହିଗଲେ ବାରତା ନିଗୂଢ । 
ଅଭ୍ପରୀ ବନ୍ଦିଲେ ତୋତେ ସ୍ଵର୍ଟୁ ଆସି କୌମୁଦୀକଲ୍ଲୋଳ । 
ପାରିଜାତ ପୁଷ୍ଠ ଉପହାରେ । 
ଜୀବନର ଯେତେ ଲୀଳା ଖେଳା 
ଅଙ୍ଗେ ତୁହି ଧରିଲୁ ଛବିଳ । 
ଶିଖିଲା ତୋହଠୁଁ ରାଜା ଶତ୍ରୁ ମୁଖେ ଯୁଦ୍ଧ ଅଭିଯାନ, 
ପାତ୍ର ମନ୍ତ୍ରୀ ରାଜା ପାଶେ କରିବାର ଯୁକ୍ତ ମନ୍ତ୍ରଦାନ । 
ପ୍ରେମିକ ପ୍ରେମିକା ଆସି ଡତୋହଠାରୁ ଶିଖିଲେ ଆଶ୍ଲେଷ, 
ବୀର ପୂଣି ଯୁଦ୍ଧ ଭୂମେ ଅରି ସହ କୌଶଳ ବିଶେଷ, 

ବେତ୍ରହସ୍ତ ଅବଧାନ ଚାଟଶାଳେ ଶାସିବାର ପିଲା 
ହେ ପାଷାଣି ! ତୋଠାରୁ ଶିଖିଲା ।” ? 
କୋଣାର୍କର ରୁ ପମାଧୁରୀରେ କବି ଏକ।ବେଳେକେ ମୂଗ୍ଧ ହୋଇ 
ପଡିଛଙର୍ଚି । କେ।ଣାକଁର ପ୍ରସ୍ତର ଗାତ୍ରରେ ସେ ଦେଖିଛଳି ଜୀବନ୍ତ 
ଜୀବନସଉତ୍ତା । ଯାହାଫଳରେ ମୂକ କୋଣାର୍କ କବି କଜ୍ଚନାରେ ସମସ୍ତ ଜୀବନଶକ୍ରି 
ନେଇ ହୋଇଛି ଦଣ୍ଡାୟମାନ । 
ଏବେ କବିଙ୍କ ଆଧ୍ଯାମ୍ଭିକ ଭାବଚେତନା ସମ୍ପର୍କରେ ଆଲୋଚନା କରାଯିବା 
ଆବଶ୍ୟକ | ମାନସିଂହ କେବଳ ରୂପ ଓ ପ୍ରଣୟର କବି ନ ଥିଲେ । ସେ ଥୁଲେ 
ଭାରତୀୟ ପରମ୍ପର। ଓ ସଂସ୍କୃତିର ସଫଳ ଭାଷ୍ଯକାର । ଦୃଶ୍ୟ ଜଗତର 
ସୌନ୍ଦର୍ଯ୍ୟାନୁଭୂତି କବି-ଚିତ୍ତକୁ ଯେପରି ଆକର୍ଷଣ କରିଥଲା,ସେହିପରି ଅତୀନ୍ଦ୍ରିୟ 
ରାଜ୍ୟର ରହସ୍ୟାନୁଭୂତି କବି ଅନ୍ତରକୁ ଗଭୀର ସ୍ଥର୍ଶ କରିଥଲା । ବିଂଶ ଶତକର 
ଯୁ୍ତିନିଷ୍ଠ ପାଦାର୍ଥକ ଦର୍ଶନ, ଯାନ୍ତ୍ରିକ ଜୀବନଚର୍ଯ୍ୟା ଭିତରେ କବି କାଳାତିପାତ 
କରିସୁଦ୍ଧା ଅଲୌକିକ ଜଗତର ବିଚିତ୍ର ତତ୍ତ୍ ଜିଜ୍ଞାସା କରିଛନ୍ତି । କବି ତରୁଣଜୀବନରେ 
ପ୍ରେମ ଓ ପ୍ରଣୟର ସୌଖୀନ ସ୍ତପ୍ପରେ ବିଭୋର ହୋଇ ଯେଉଁ ଦୈହିକ କାମନା 
ବାସନାର କୁହୃକରାଜ୍ୟରେ ବିଚରଣ କରିଥଲେ, “କୁଶ” ରଚନା ବେଳକୁ କବିଙ୍କର 
ସେସବୁ ଭାବନା ସଂପୂର୍ଣ୍ଣ ଅପସରି ଯାଇଥଲା । କବି ଦୈହିକ ଆସକ୍ତିରୁ ମୁକ୍ତ ହୋଇ 
ଏକ ଅନ।ସକ୍ତ ନିର୍ଲିପ୍ତ ପ୍ରାଣର ପର୍ରିଚୟ ଦେଇଛଳ୍ି, “କୁଶ”ର 
କବିତାଗୁଡିକରେ | ସଂସାରର ଯାବତୀୟ କ୍ରିୟାକଳାପର ଉର୍ଦ୍ଧକୁ ଉଠି କବି ଏକ 
ଦିବ୍ୟଜୀବନ ସନ୍ଧାନ କରିଛନ୍ତି । ‘କୁଶ”ର ପ୍ରଥମ କବିତା ‘ଏକାନ୍ତ ଏକାକୀ”ରେ 
କବି ଅତି କାତର କଣ୍ଠରେ ବିଭୁଶରଣାପନ୍ନ ହୋଇଛନ୍ତି । ବିଶ୍ଵର ଅଜ୍ଞାତ ଶକ୍ତିର 
ଆକର୍ଷଣରେ ଆକର୍ଷିତ ହୋଇ କବି “ଏକାନ୍ତ ଏକାକୀ”ରେ ଲେଖିଛନ୍ତି । 
“ନିଖିଳ ସଂସାର ମଧ୍ଷେ କୁଟୁମ୍ବ ସଙ୍ଗତେ 
ଏକାନ୍ତ ଏକାକୀ ମୁହିଁ, ସଙ୍ଗହୀନ ପ୍ରାଣୀ 
କାହାର ପରମ ସଖ୍ୟ ଖୋଜେ ଅନ୍ତର୍ଗତେ 
ଚିର ବିରହିତ ମୁହିଁ କେମନ୍ତେ କେଜାଣି । 
ମନେହୁଏ କାହାକୁ ମୁଁ ଖୋଜୁଛି ଅନ୍ତରେ 
ବହୁଜନ୍ତେ, ବହୁ ଲୋକେ ଅନାଦି କାଳରୁ 
ଉତ୍‌ କଣ୍ଠେ ଧାଇଁଛି ତେଣୁ ସହସ୍ର ସଖ୍ୟରେ-, 
କେ କିନ୍ତୁ ଶ୍ୟାମଳ ନାହିଁ କଲା ଚିତ୍ତ-ମରୁ । 
ହେ ଅଜ୍ଞାତ ସଖା ମମ, ଅଛ ତମେ କାହିଁ ? 
ଦିଅ ମୋରେ। ତବ ସ୍ପର୍ଶ, ପ୍ରଣୟ କୋମଳ, 

ଢ୍ଲାନ୍ତ ମୁଁ, ସଂଧାନେ ମୋର ଆଉ ଶକ୍ତି ନାହିଁ, - 
ତୁମକୁ ନ ପାଇ କିନ୍ତୁ ଜୀବନ ବିଫଳ । 
ବେଣୁର ସଂକେତ ଦିଅ ସକଳ ତିଆଗି 
ଭ୍ରମିବି ପୁଣି ମୁଁ ବିଶ୍ବ, ଶୁଭ୍ତ ଦୃଷ୍ଟି ଲାଗି ।? 
ପରମପୁରୁଷ ବିଶ୍ଵସତ୍ତୀ ନିକଟରେ କବିଙ୍କର ଆତ୍ମସମର୍ପଣ ବାସନା ଏଠାରେ 
ପ୍ରବଳ । ଅଜ୍ଞାତ ଶକ୍ତିର ଆକର୍ଷଣରେ କବି ଇହଲୋକରୁ ଅନ୍ୟ ଏକ ଦିବ୍ୟ ରାଜ୍ୟରେ 
ଏ କବିତାରେ ଅବତରଣ କରିଛନ୍ତି । କବିଙ୍କର ଆଧ୍ଯାମ୍ବିକ ଆସ୍କ ହା ପ୍ରକଟନ କରିବାରେ 
ଏ କବିତାଟି ବେଶ୍‌ ସହାୟକ ହୋଇଛି । କବି ଜନ୍ମଜନ୍ମାନ୍ତରବ୍ୟାପୀ ପରମପୁରୁଷର 
କୋମଳ ପରଶ ପାଇଁ ବ୍ୟସ୍ତ ହୋଇ ପଡିଛନ୍ତି । ଏଇ ବ୍ୟସ୍ତତାରେ ସେ ଆତୁର ହୋଇ 
ସହସ୍ର ସଖ୍ୟ ବରଣ କରିଛନ୍ତି, କିଳୁ କେହି ତାଙ୍କର ଶୋକ-ବିକ୍ଷୁବୃଧ ପ୍ରାଣରେ ଆଶା 
ସଞ୍ଚାର କରି ପାରି ନାହାନ୍ତି । ଵଶ୍ବରିକ ସତ୍ତା ସନ୍ଧାନ କରିବା ଓ ତାକୁ ନ ପାଇବା ଏ 
ହେଉଛି ସଂସାରର ନିତ୍ୟ ଅନୁଭୂତି । ଏଇ ଅନୁଭୂତିକୁ ଅନୁଭବ କରିବାରେ ଜୀବ 
ଆନନ୍ଦ ଲାଭ କରେ । ପରମପୁରୁଷର ଚିରନ୍ତନ ଅନ୍ଵେଷଣ ବୋଧହୁଏ କବିପାଇଁ ଏକ 
ସୌଭାଗ୍ୟର ବିଷୟ ! ସେଇ ଦୃଷ୍ଟିରୁ କବି ମାନସିଂହ ଅଦୃଶ୍ୟ ଶକ୍ତିର ସତ୍ତା ସନ୍ଧାନ 
ପାଇଁ ବଡ ବିବ୍ରତ ହୋଇ ପଡିଛନ୍ତି । ଦେହକୁ ଛାଡି ଦେହାତୀତ ପଥର ଯାତ୍ରୀ 
ହୋଇଛନ୍ତି । କ୍ଷଣିକ ରୂପର ମୋହକୁ ଛାଡି ଶାଶ୍ବତ ସୌହନ୍ଦର୍ଯ୍ୟର ଉପାସନା ପାଇଁ 
ତାଙ୍କର ପ୍ରାଣ ହୋଇଛି ବ୍ଯାକୁଳ । କବି ଜାଗତିକ ଜୀବନର ମାୟାରେ ଅଧ୍ବକ ଛନ୍ଦି 
ନହୋଇ ଜୀବନର ଏକମାତ୍ର ସତ୍ୟ ସେଇ ପରମ ଇଶ୍ଵରଙ୍କ ସତ୍ତା ପାଇଁ ଚଳଚଞ୍ଚଳ 
ହୋଇ ଉଠିଛନ୍ତି । ଜୀବନର ଯାବତୀୟ କଜ୍ରିୟାକଳାପଠାରୁ ନିଜକୁ ଦୂରେଇ ଦେଇ କବି 
ଗାଇଛନ୍ତି :- 
“ସବ୍ରମାୟା, ସବୁ ମିଥ୍ୟା, କ୍ଷୟଶୀଳ ସବୁ ଏ ଜଗତେ, 
ଜୀବନ ନାଟକ ପଛେ ଏକମାତ୍ର ସତ୍ୟହିଁ ଇଶ୍ଵର, 
ଡାକେ ତେଣୁ ଦାର୍ଶନିକ, “ହେ ମାନବ, ଚିତ ସିର କର, 
ପଦଧପତ୍ରେ ନୀର ହୁଅ, ସୁଖ ଦୁଃଖାକୀର୍ଣ୍ଣ ମର୍ରଭ୍ୟପଥେ । 
ବୁଝିବାରେ ନାହିଁ ହୁଏ କଷ୍ଟଏବେ ଏଇ ସୃକ୍ଷ୍ମ ତତ୍ତ୍ଵ - 
କାମନାର ନୃତ୍ୟପୀଠ ଥୁଲାଦିନେ ଯେ ଗଣ୍ଡ-ଯୁଗଳ 
ଆଜି ଯା” ଦର୍ଶକହୀନ, ଥିଲା ଯାହା ଆହ୍ଵାନ-ଚଞ୍ଚଳ 
ସେହି ନେତ୍ର ବିଚେ ଆଜି ଆନନ୍ଦର କେବଳ ପଞ୍ଚତ୍ସ।” ? 
(ମାୟାବାଦ) 
ମଣିଷର ମଣିଷ ପ୍ରତି ଶୋଷଣ, ନିର୍ଯ୍ୟାତନା ଓ ଅତ୍ୟାଚାରକୁ କବି ଆଦୌ 
ସହ୍ୟକରି ପାରିନାହାନ୍ତି । ଅବହେଳିତ, ନିସ୍ଫେଷିତ ଜନସାଧାରଣଙ୍କ ପ୍ରତି କବି ତାଙ୍କର 

ସମସ୍ତ ସହାନୁଭୂତି ଝରାଇ ଦେଇଛନ୍ତି । ଯୀଶୁଖ୍ରୀଷ୍ଟ କୁଶବିଦ୍ଧ ହେଲାଭଳି ପ୍ରତ୍ୟହ 
ଲକ୍ଷ ଲକ୍ଷ ମଣିଷ ଯାତନାରେ ଜୁଡ଼ୂବୃୁଡ଼ ହୋଇ କାଳାତିପାତ କରୁଛନ୍ତି । ଏ ଜଗତ 
ହେଉଛି କୁଶ ବହନର ଏକ କଠିନ ଭୂମି । ସୁତରାଂ ପ୍ରତ୍ୟେକ ବ୍ୟକ୍ତି ଜୀବନରେ କୃଶ 
ବହନ ହିଁ ହେଉଛି ଜୀବନର ଏକମାତ୍ର ସତ୍ୟ । ଯୀଶୁଖ୍ରୀଷ୍ଟ ନିର୍ଭୀକ ଭାବରେ ଜୀବନର 
କଥା କହି କୁଶବିଦ୍ଧ ହୋଇଥିଲେ । ସତ୍ୟ ପାଇଁ ପ୍ରାଣବଳି ଦେବାକୁ ସେ ସଂକୋଚବୋଧ 
କରିନଥିଲେ । ମଣିଷ ସଂସାରରୁ ଦୁଃଖ କଷ୍ଟ ଦୂରକରି ଜୀବନକୁ ଶାନ୍ତି ଦେବା ପାଇଁ 
ମହାପୁରୁଷମାନେ ବିଭିନ୍ନ ସମୟରେ ଯୀଶୁଖ୍ରୀଷ୍ଟଙ୍କ ପରି ଚେଷ୍ଟା କରିଛନି । ଏଇ 
ମହାପୁରୁଷମ।ନେ ସମସ୍ତ ଏଶ୍ବରିକ ଶକ୍ତ ନେଇ ଜନ୍ମ ହୋଇଥଲେ ସୁଦ୍ଦା ମାନବ 
ଯନ୍ତ୍ରଣା ଉପଶମ କରିବାରେ ସମର୍ଥ ହୋଇ ନାହାନ୍ତି । ସେଥିପାଇଁ କବିଙ୍କର ଯେଉଁ 
ଅବଶୋଷ ତାହାର କିୟଦଂଶ ହେଲା :- 
“ ପଚିଟି ମନୁଷ୍ୟ, ପ୍ରାଣୀ ,ପୃଷ୍ଠେ ଧରି ଚାଲେ 
ଅଦୃଶ୍ୟରେ ଜୀବନର ସହସ୍ର ଯନ୍ତ୍ରଣା 
ନିଜେ ସେ ବୋହିବ ତାହା ସ୍ବେଦସିକ୍ତ ଭାଲେ 
ନିରର୍ଥକ ଅନ୍ୟ ଜନ -ବୋଧ-ଆଶ୍ବାସନା 
ଜଣେ ନୁହେଁ, କୋଟି କୋଟି ଜନ ଏ ଧରାର 
ଚାଲେ ବୋହି ଶୋଣିତାକ୍ତ ପୃଷ୍ଠେ କୃଶଭାର ।' 
(କୁଶ କୋଟି କୋଟି ) 
ମଣିଷର ସୁଖ, ସମୃବ୍ଧି ଓ ଶ୍ରୀ ପାଇଁ ମଣିଷ କେବେହେଲେ ସହାୟ 
ହୋଇପାରିବ ନାହିଁ । ସଂସାରର ଦୁଃଖ, ଶୋକର ଉର୍ବ୍ଧକୁ ଉଠିବାକୁ ହେଲେ ଯାବତୀୟ 
ବାଧା, ବିପଦର ସମ୍ମୁଖୀନ ହେବାକୁ ହେବ । ଜୀବନ ସଂଗ୍ରାମଜନିତ ଦୁଃଖର କୃଶ 
ବହନରେ ହିଁ ପୌରୁଷର ପ୍ରକୃତ ସାର୍ଥକତା । 
ମାନସିଂହଙ୍କ ମାନବବାଦୀ ଦୃଷ୍ଟିଭଙ୍ଗୀ ରବୀନ୍ଦ୍ରନାଥଙ୍କ ମାନବସଂପ୍ରୀତିର 
ଅନୁରୂପ । ରବୀନ୍ଦ୍ରନାଥ ଯେପରି ତାଙ୍କ କବିତାରେ ଦୁର୍ଗତ ଅନ୍ତ୍ୟଜ ମଣିଷମାନଙ୍କ 
ପ୍ରତି ଆନ୍ତରିକତା ଅଜାଡି ଦେଇଛନ୍ତି, ମାନସିଂହଙ୍କ କବିତାରେ ସେପରି ଆନ୍ତରିକତାର 
ଅସଦ୍‌ଵ ଭାବ ନାହିଁ । ସାଧାରଣ ମଣିଷ ପ୍ରତି ଦରଦ ଓ ଶ୍ରଦ୍ଧା ଉଭୟ ପ୍ରକାଶ 
କରିଛନ୍ତି । ଯନ୍ତ୍ରଣା କାତର ମ ଶିଷକୁ ଶାନ୍ତି ଦେବା ପାଇଁ ଓ ଦୀନ ଦୁଃଖୀମାନଙ୍କୁ ସମାଜରେ 
ନ୍ୟାଯ୍ୟ ପ୍ରାପ୍ୟଦେବା ସକାଶେ କବି ମାନସିଂହଙ୍କ ଲେଖନୀ ଗତିଶୀଳ । ଅବଶ୍ୟ 
ଏସବୁ କବିତା ପାଇଁ ସେ ରବାନ୍ଦୁନାଥଙ୍କଠାରୁ ପାଇଥିଲେ ଯଥେଷ୍ଟ ପ୍ରେରଣା । ଏବେ 
ମାନସିଂହଙ୍କ ‘ ଦେବପୂଜା” କବିତାକୁ ଏ ସଂପର୍କରେ ବିଚାରକୁ ନିଆଯାଉ । “ ଦେବପୂଜା” 
କବିତାକୁ ଏ ସଂପର୍କରେ ବିଚାରକୁ ନିଆଯାଉ । ' ଦେବପୂଜା” କବିତାରେ କବି ସମାଜର 
ନିମ୍ନସ୍ତରରେ ଥିବା ସାଧାରଣ ମଣିଷକୁ ଦେବତାର ସମସ୍ତ ସଦଵଗୁଣରେ ବିଭୂଷିତ 

କରିଛନ୍ତି । ଏଇ ଧୂଳି ଧରଣୀର ମଣିଷକୁ ପୂଜା କରିବାକୁ କବି ଏ କବିତାରେ ଆହ୍ଵାନ 
ଦେଇ ଲେଖିଛନ୍ତି - 
* ପୁରୋହିତ, ଶୁଦ୍ଧପୃତ ହୋଇ ଦେଉଳରେ କା ପୂଜା କରହେ ? 
ସୃଷ୍ଟି ଯା'ର ଉଦାର ଆଲୋକେ, ସେ ଦିଅଁ କି ଅନ୍ଧକାରେ ରହେ ? 
ଅନ୍ଧକାରେ ଆଖି ବୁଜି ତାକୁ, ଦେଖିବାରେ କିପାଁ ଏ ପ୍ରୟାସ ? 
ଆଖିମେଲି ଦେଖନା ଆଲୋକେ କି ସୁନ୍ଦର ତାହାର ପ୍ରକାଶ ! 
ଅନ୍ତରୁ ଅନ୍ତରୀକ୍ଷେ ବ୍ୟାପୀ ବିରାଜିତ ଯେ ଭୁବନେଶ୍ବର, 
କ୍ଷୁଦ୍ର ରୁଗ୍ଣ, ଅନ୍ଧକାର ଗୃହେ, ତାର କିପୀ ଆରାଧନା କର ? 

ଏବେ କାଠ ପଥର ନ ପୂଜି ଆସ ପୂଜ ଜୀବନ୍ତ ଦେବତା, 
ଯା ଆଖିରୁ ଲୁହ ଯିବ ବହି କହିଦେଲେ ପଦେ ମଧୁକଥା । 
ବନ୍ଦକର ମନ୍ତ୍ରପାଠ ତବ ବନ୍ଦକର କର୍ପୂର ଆଳତି 
ଦେଉଳର ବାହାରେ ଦେବତା ହାତ ପାତି ଉଭା ରହିଛନ୍ତି 
ଦେବଭୋଗ ନିରନ୍ନରେ ଦିଅଦେବ ସେବା ହେଉ ମାନବରେ 
ଦେବତାର ଦରଶନ ଲଭ ମାନବର ପ୍ରତି ଘରେ ଘରେ । 
ଦୁଃଖୀ, ଦରିଦ୍ରମାନଙ୍କ ପାଇଁ ମାନସିଂହଙ୍କର ଏ ଯେଉଁ ସହାନୁଭୂତି ପ୍ରକାଶ 
ପାଇଛି, ସେ ସବୁ ଅଧିକାଂଶ ରବୀନ୍ଦ୍ରନାଥଙ୍କ ଭାବଚେତନାର ନିକଟବର୍ରୀ । ରବୀନ୍ଦ୍ରନାଥ 
ତାଙ୍କର ଧୂଲାମନ୍ଦିରଂ କବିତାରେ ଦୀନଦରିଦ୍ରଙ୍କ ପ୍ରତି ସହାନୁଭୂତିର ବାରିପାତ 
କରି ଜୀବନ୍ତ ନରଦେବତାର ଆବାହନ କରିବାକୁ ଯାଇ ଲେଖିଥିଲେ - 
“ “ଭଜନ ପୂଜନ ସାଧନା ଆରାଧନା ସମସ୍ତ ଥାକ ପଡେ । 
ରୁଦ୍ଧଦ୍ଧାରେ ଦେବାଲୟେର କୋଣେ କେନ ଆଛିସ ଓ ରେ ! 
ଅନ୍ଧକାରେ ଲୁକିୟେ ଆପନ ମନେ 
କାହାରେ ତୁଇ ପୂଜିସ ସଂଗୋପନେ 
ନୟନ ମେଲେ ଦେଖ୍‌ ଦେଖି ତୁଇ ଚେୟେ-ଦେବତା ନାଇ ଘରେ 
ତିନି ଗେଛେନ ଯେଥାୟ ମାଟି ଭେଙ୍ଗେ କରଛେ ଚାଷାଚାଷ 
ପାଥର ଭେଙ୍ଗେ କାଟଛେ ଯେଥାୟ ପଥ, ଖାଟଛେ ବାରୋମାସ 
ରୌଦ୍ର ଜଲେ ଅଛେନ ସବାର ସାଥେ, 
ଧୂଲା ତୀହାର ଲେଗେଛେ ଦୁଇହାତେ- 
ତାରି ମତନ ଶୁଚିବସନ ଛାଡି ଆୟରେ ଧୂଲାର ପରେ ।” 
ସାଧାରଣ ମଣିଷ ଯେ ଦୁଃଖକଷ୍ଟରେ କାଳାତିପାତ କରେ, ସେ ଯେ ପ୍ରକୃତ 

ଦେବତା ଏ ବିଶ୍ଵାସ ରବୀନ୍ଦ୍ରନାଥ ଓ ମାନସିଂହ ଉଭୟଙ୍କର ଥଲା । ମାନବବାଦୀ 
ଭାବଧାରା ପ୍ରକାଶରେ କବି ମାନସିଂହ ବହୁମାତ୍ରାରେ ରବୀନ୍ଦ୍ରନାଥଙ୍କ ଠାରେ 
ରଣୀ । କିନ୍ତୁ ଏ ସନ୍ତ୍ଵେ ସେ ଓଡ଼ିଆ ସାହିତ୍ୟରେ ମାନବିକବାଦକୁ ଏକ ସ୍ଵତନ୍ତ୍ର ମର୍ଯ୍ୟାଦା 
ଦେଇଛନ୍ତି । ମାନବର ଦୁଃଖ ମୋଚନ ପାଇଁ ତାଙ୍କର ହୃଦୟାବେଗ ସତତ ଆର୍ଦ୍ଧ । କବିଙ୍କ 
ମାନବିକବାଦ ସଂପର୍କରେ ବିଶିଷ୍ଟ ସମାଲୋଚକ ଶ୍ରୀ ଦାଶରଥ ଦାସ ଲେଖିଛନ୍ତି- 
“ ମାନସିଂହ - କାବ୍ୟର ଏହି ମର୍ର୍ୟପ୍ରୀତି, ମଣିଷ ଓ ଧରଣୀ ପ୍ରତି ଗଭୀର ଅନୁରାଗ- 
ଲୀଳା ଓଡିଆ କବିତାରେ ମାନବିକବାଦ (ଧhଧmanism)କୁ, ସୁପ୍ରତିଷ୍ଠା ଦେଇଛି । ” 
” ” ମାନବିକବାଦର ସେହି ସୌନ୍ଦର୍ଯ୍ୟାଂଲୋକକୁ ପୂର୍ଣ୍ଣ କରି ଦେଇଛନ୍ତି କବି 
ମାନସିଂହ । କାବ୍ୟରୁ ସ୍ବର୍ଗକୁ ବିଦାୟ ଦେଇ ପୃଥବୀର ଆନନ୍ଦ ବେଦନା ମଧ୍ଯରେ 
ଆମେ ଜୀବନର ସାର୍ଥକତା ଖୋଜିଛୁ ଓ ଦୁଃସ୍ଥ ଦୁର୍ଗତ ଅନ୍ତ୍ୟଜ ମଣିଷକୁ ଭଲ ପାଇ 
ଶିଖିଛୁ ।” ? କବିଙ୍କ ମାନବିକତାବାଦୀ ଦୃଷ୍ଟି କୋଣ ଅନ୍ତ୍ୟଜ ମଣିଷର ନିରାନନ୍ଦ ପ୍ରାଣରେ 
ଆନନ୍ଦର, ନିରାଶା ମଧ୍ଯରେ ଆଶାର ଓ ରିକ୍ତ ଅନ୍ତରରେ ଗଭୀର ଆମପ୍ରତ୍ୟୟର 
ଭାବ ସଞ୍ଚାର କରିଛି । ସଫଳ ମାନବବାଦୀ କବି ମଣିଷ ଭିତରେ ଦେବତାର ସବୁକିଛି 
ଗୁଣାବଳୀ ଖୋଜେ ¦ ମାନସିଂହ ତାଙ୍କର କବିତାମାନଙ୍କରେ ତାହାହିଁ କରିଛନ୍ତି 

ପଲ୍ଲୀପ୍ରାଣତା, ମାନ ସିଂହଙ୍କ କବିତାର ଅନ୍ୟତମ ବୈଶିଷ୍ଟ୍ୟ । ପଲ୍ଲୀର ସ୍ନୈର- 
ଜାଙ୍ଗଳିକ ପରିବେଶ କବି ମନରେ ଯଥେଷ୍ଟ ପ୍ରଭାବ ବିସ୍ତାର କରିଥଲା । ଗ୍ରାମବାସୀଙ୍କ 
ସୁଖ- ଦୁଃଖ, ଅଭାବ ଅନଟନ ଓ ଜୀବନପ୍ରୀତିକୁ କବି ହୃଦୟ ଦେଇ କବିତାରେ ପ୍ରକାଶ 
କରିଛନ୍ତି । ଗୀର ସବୁଜ କେଦାର, ନୁଆଁଣିଆ ଚାଳଘର, ସାୟଂକାଳୀନ ପଲ୍ଲୀର ଦୃଶ୍ୟ, 
ଗାଧୁଆ ତୁଠ, ତୁଳସୀଚଉରା ଇତ୍ୟାଦି କବିଲେଖନୀରେ ଅପୂର୍ବ ରୂପ ଧାରଣ 
କରିଛି । ପୁଣି କବି ଓଡିଆ ଭୁଆସୁଣୀ ବୋହୂର ଚିତ୍ର ଅଙ୍କନରେ ସ୍ଵକୀୟ ଦକ୍ଷତାର 
ପରିଚୟ ଦେଇଛନ୍ତି । ଗ୍ରାମବାସୀମାନଙ୍କ ସୂକ୍ଷ୍ମ ଜୀବନାନୁଭୂତି ସହିତ କବି ନିଜ ପ୍ରାଣର 
ଭାବନାକୁ କେତେକ କବିତାରେ ଏକତ୍ର କରିଦେଇଛନ୍ତି । କବିଙ୍କ ‘ମାଟିବାଣୀ” , 
ସଂକଳନର 'ପଲ୍ଲୀସନ୍ଧ୍ୟା', “ବର୍ଷାସନ୍ଧ୍ୟା', ‘ବିଲଲକ୍ଷ୍ମୀ, ‘ତଅପୋଇ ବିଳାପ”, 
‘ଅନୁଢା' , ‘କଣ୍ଟକାଚ” , 'ସାଆଁତ ମାଆ” , ‘ପଲ୍ଲୀପ୍ରିୟା', କବିତାଗୁଡିକରେ ପଲ୍ୟର 
ସୁଚିତ୍ର ରୂପ ପ୍ରକାଶିତ | ‘ ପଲ୍ଲୀସନ୍ଧ୍ୟା କବିତାରେ କବି ଗାର ତରୁଣୀଠାରୁ ଆରମ୍ଭ 
କରି ଶିଶୁ ଓ କୃଷକ ପର୍ଯ୍ୟନ୍ତ ସମସ୍ତଙ୍କ କଥା ପ୍ରକାଶ କରିଛନ୍ତି । ସନ୍ଧ୍ୟା କାଳରେ 
କବି ପଲ୍ଲୀର ଯେଉଁ ସୁଶ୍ରୀ ରୂପ ଅବଲୋକନ କରିଛନ୍ତିୟ ସେ ସବୁର ପରିପ୍ରକାଶ 
ବେଶ୍‌ ଚମଳ୍କାର | ତା'ର ଦୃଷ୍ଟାନ୍ତ ଏଇଭଳି :- 
‘କାବ୍ୟସନତ୍ବାଦ” , ଦାଶରଥୁ ଦାସ, ପୃ-୩୪୫ 

ସନ୍ଧ୍ୟାହେଲ। ଏବେ ଆକାଶ ଅଗଣାରେ 

ଲାଗିଲେ ଦେବବାଳା ପ୍ରଦୀପ ଜାଳିବାରେ 

୨୪ 


ସାରସତ୍ବ ସାଧକ ଡକୃର ମାୟାଧର ମାନସିଂହ 


ରଜନୀ ନାରୀ ଏବେ ଆକାଶ ବିଲମାଡି 

ଆସିଲା କଳା ତାର ବସନ ପଥେ ପାରି । 
ସନ୍ଧ୍ୟା ଦୀପ ଜାଳି ଘରଣୀ ତୁଳସୀରେ 

ଯାଚନା ଘରେ ଘରେ କଲେଣି ନତ ଶିରେ, 
ଗ୍ରାମର ଶେଷେ ବାଜେ ଦେଉଳେ ଆରତିର 

ଘଣ୍ଟାରବ ଶୁଣେ ଭକ୍ତ ନୋଇଁ ଶିର । 
ନୀରବ ହୋଇ ଆସେ କ୍ରମଶଃ ଗ୍ରାମ ଘର 

ବଟୁଆମେଲି କୃଷି ନିଏ ତା ଅବସର । 
ମଳିନ ଆଲୋକିତ ଭା”ଗତ ଘରୁ ଆସେ 

‘ଭଣଇ ଜଗନ୍ନାଥ? - ଶୋରତା ନାହିଁ ପାଶେ ! 
ହଳଦୀ ଲେପେ ଡ଼ରି ଶିଶୁ ରୋଦଇ କାହିଁ 

ବିଲୁଆ ଡାକ ଦେଲା ରଜନୀ ହେଲା ଭାଇ । 
କବି ପଲ୍ଲୀର ସାୟଂକାଳୀନ ଦୃଶ୍ୟ ବର୍ଣ୍ଣନାରେ ‘ପଲ୍ଲୀସନ୍ଧ୍ୟା? କବିତାରେ 


ଆପଣାର ପଲ୍ଲୀପ୍ରୀତିର ପରିଚୟ ଦେଇଛନ୍ତି । କବିଙ୍ଗର ଅନ୍ୟ ଏକ କବିତା 
ପଲ୍ଧପ୍ରିୟା?ରେ ସେ ଗାର ବ୍ରୀଡାବତୀ ଚରୁଣୀର ଶୋଭାଶ୍ରୀକୁ କବିତାରେ ଚମଳ଼୍ାର 
ରୂପ ଦେଇଛନ୍ତି । ପଲ୍ଲୀପ୍ରିୟାର ପାଦଠାରୁ ମସ୍ତକ ପର୍ଯ୍ୟନ୍ତ କବି ଚକ୍ଷୁରେ ମାୟାର 
ଅଞ୍ଜନ ବୋଳି ଦେଇଛି । କବି ତାକୁ ଉତ୍ତମରୂପେ ନିରୀକ୍ଷଣ କରି 'ପଲ୍ଲୀପ୍ରିୟା' 
କବିତାରେ ଲେଖିଛନ୍ତି । 


ନଗରେ ଆଜିଗୋ। ଚିତ୍ତେ ଉଠର ପଲ୍ଲୀପ୍ରିୟା 
ସରମ -ଲୋ ହିତ ତା ଗଣ୍ଡ ଛବି ମଥାଏ ହିୟା 
ବହୁ ଦୂରେ ଛାଡି ଆସିଛି ରୂପସୀ ପଲ୍ଲୀପ୍ରିୟା । 
ସଜନୀରେ ଘେନି ଯାଏ ସେ ସ୍ଵାହାନେ ସରସୀକୂଳେ 
ସରଣୀ ଶୋଭାଇ ଆପଣା ଚରଣ ପଲାଶ ଫୁଲେ, 
ନୂପୁର ଯୁଗଳ କହୁଥାଏ କଥା ପାହୁଡ ତୁଲେ । 
କୁଙ୍କୁମ ଲେପ କନକବରଣା ଫେରଇ ଘରେ, 
ଆର୍ଦ୍ରବସନ ଜଡ଼ିତ ଅଳସେ ବକ୍ଷ ପରେ 
କଳସୀ ଭାରେ ନୟନ ଥାଏ ଗୋ ଧରଣୀ ପରେ। °”? 
ଏସବୁ କବିତା ପାଠ କଲେ ରସଗ୍ରାହୀ ପାଠକ ନିକଟରେ ସ୍ଵତଃ ଏକ 


ପଲ୍ଲୀ ଲଳନାର ରୂପ ଦିଶିଯାଏ । କବି ପଲ୍ଲୀଠାରୁ ଦୂରରେ ରହିଥୂଲେ ସୁଦ୍ଧା ପଲ୍ଲୀ 
ପ୍ରିୟାର ସ୍ମତିକୁ ମାନସପଟରୁ ଦୂରେଇ ପାରିନାହାନ୍ତି । ଏଣୁ କବି କହନ୍ତି - 

ସାରସତ୍ଵ ସାଧକ ଡକ୍ଟର ମାୟାଧର ମାନସିଂହ ୨୫ 


ତଥାପି ଭୁଲିନି ଏକକ ତୁମରେ ପଲ୍ଲାପ୍ରିୟା, 
ନିତ୍ୟ ତୁମର ଜଳବାହୀ ଶୋଭା ଖୋଜଇ ହିୟା, 
ନିତ୍ୟ ଭାବଇ, ଦୂରେଯେ ରହିଲା ପଲ୍ଲାପ୍ରିୟା । ?? 
କବି ତାଙ୍କର ପଲ୍ଲୀ ରହଣିକାଳୀନ ସ୍ଵଜ୍ପ ଅନୁଭୂତିକୁ ପୁଞ୍ଜି କରି କେତେକ 
ଉଚ୍ଚକୋଟୀର କବିତା ଲେଖିଛନ୍ତି । ଅନୁଢା” କବିତାଟି କବିଙ୍କ ବ୍ୟକ୍ତିଗତ ଅନୁଭୂତିର 
ଏକ ସଫଳ ଚିତ୍ର । ଗ୍ରାମ୍ୟ ଜୀବନରେ ଯେଉଁସବୁ ହୀନମନ୍ୟତା, କୁସଂସ୍କାର ରହିଛି, 
ସେସବୁ ‘ ଅନୁଢା” କବିତାରେ ପ୍ରତିଫଳିତ । କବିଙ୍କ ଗ୍ରାମର “କାଞ୍ଚନ ଅପା” ଯୌବନରେ 
ଦୃର୍ଭିକ୍ଷ ଦାଉରେ ଛତର ଖାଇଥବାରୁ ସମାଜପରିତ୍ଯକ୍ତା ହୋଇଥଲେ ! ସେ ବିବାହ 
କରିନଥଲେ । ତାଙ୍କୁ ନେଇ କବି ଏ କବିତାଟି ଲେଖିଛନ୍ତି । କବିଙ୍କର “କାଞ୍ଚନ ଅପା” 
ପ୍ରତି ସବୁକିଛି ସମ ବେଦନା ପ୍ରକାଶ ପାଇଛି । ଯୌବନର ସ୍ଵପ୍ନ ଓ ଅନୁଭବ ତା ପାଇଁ 
ଏକାବେଳେକେ ବୃଥା । ଜୀବନରେ ସବୁକିଛି ଦୁଃଖ, କଷ୍ଠ ଯାତନାକୁ ସେ ବରଣ 
କରି ନେଇଛି । ତାପସୀ ପରି ସଂଯମ ଆଚରଣ କରି ସେ ଯୌବନର ବିଷକ୍ଟାଳାକୁ 
ପ୍ରଶମିତ କରିଛି । ନାରୀଜନ୍ସ ଲଭିଥଲେ ମଧ୍ଯ ସେ ମାତା କିମ୍ବା ବଧୂ ହେବାର ଗୌରବରୁ 
ବଞ୍ଚିତ ହୋଇଛି । ଏ ଧରଣର ତରୁଣୀ ‘ଅନୁଢା? ପ୍ରତି କବି ସମ ବେଦନାର ବାରି 
ସଞ୍ଚନ କରିଛନ୍ତି । କବିଙ୍କ ଭାଷାରେ ସେସବୁର ପରିପ୍ରକାଶର କିୟଦଂଶ ହେଲା- 
*‹* କି କଷଣ ! କି ବ୍ୟଥା ସେ ! 
ବୁକୁ ଛିଣ୍ଡା କି ଯାତନା ସେ ଯେ ! 
କେମନ୍ତେ ସହିଲ ବାଳା 
ତାପସୀର ସଂଯମ ଆଚରି, 
ବୟସର ବିଷ ଡାକ ନ ଶୁଣିଲ, 
ଶୋଇ ନିଶା ଶେୟଯେ ! 
ତରୁଣୀର ନିଶାସ୍ବପ୍ନ 
ଭୁଲିଗଲ କ୍ଷୁଦ୍ର ଶିଶୁ ପରି ! 
ଗ୍ରାମର ସଙ୍ଗନୀ ଦଳ 
ଏକେ ଏକେ ଯାଇଥବେ ଚାଲି 
ଆଉ କାର ପାଦତଳେ 
ବିକିବାକୁ ଜୀବନ ଯୌବନ ! 
ଚାହିଁଥିବ ତାଙ୍କ ପଥ 
ଅଶ୍ରୁଧାରେ କପୋଳ ପଖାଳି 
ବୁକୁ ଚିରି କାନ୍ଦିଥିବ 
ଅବିନୀତ ତୁମର ଯୌବନ ! ”” 


Digitized by srujanika@gmail.com 


୨୬ ସାରସତ୍ସ ସାଧକ ଡକ୍ଟର ମାୟାଧର ମାନସିଂହ 


କବି ତାଙ୍କର ପଲ୍ଲୀଜୀବନରେ ଏକ ସାମାନ୍ୟ ଘଟଣାକୁ ନେଇ କବିତା 
ଭିତରେ ‘ଅନୁଢ଼ାଂ ଜୀବନର ଯେଉଁ ଦୁଃଖ - ଦୁର୍ବିପାକ ଓ ମାନସିକ ଅବସାଦର ରୂପ 
ଆଙ୍କିଛନି, ତାହା ବାସ୍ତବିକ ସର୍ବକାଳୀନ | 
ମାନସିଂହଙ୍କ ପରି ବିଶିଷ୍ଟ କବି ଶିଶୁମାନଙ୍କ ଉଦ୍ଦେଶ୍ୟରେ ମଧ୍ଯ କବିତା 
ଲେଖିବାକୁ ପଶ୍ଟାତୃ ପଦ ହୋଇନଥଲେ । କୋମଳମତି ଶିଶୁ ମନରେ ଗଭୀର 
ଆମପ୍ରତ୍ୟୟର ବାର୍ରା ପ୍ରଚାର କରିବା ଥଲା ତାଙ୍କ ଶିଶୁସୃଷ୍ଟିର ବୈଶିଷ୍ଟ୍ୟ । ଶିଶୁ ମନରେ 
କଳ୍ପନାର ଇନ୍ଦ୍ରଧନୁ ସୃଷ୍ଟି କରିବାରେ ମାନସିଂହଙ୍କ କୃତିତ୍ଵ ପ୍ରଶଂସନୀୟ ! କବିଙ୍କ ମତରେ 
ଛୋଟ ପିଲା ବର୍ଣ୍ଣମାଳା ଶିଖି ସାରିବା ପରେ ନାନା ଭାବରେ ବର୍ଣ୍ଣଗୁଡିକ ସହିତ 
ପରିଚିତ ହେବାପରେ ପ୍ରଥମେ କେତେଗୁଡିଏ ପଦ୍ୟ ପାଠ କରିବା ଦରକାର । ସେହି 
ପଦଗୂଡଢିକ ଅର୍ଥହୀନ ହେଇପାରେ କିନ୍ତୁ ସେଗୁଡିକ ଧ୍ବନିସର୍ବସ୍ବ ହେବ। 
ଅପରିହାର୍ଯ୍ୟ । କାରଣ ଶିଶୁର କର୍ଣ୍ଣ ଶବ୍ଦର ଝଙ୍କାର ଖୋଜେ | ଲେଖକ ଶିକ୍ଷକତା 
କରିବା ସମୟରେ ଏଇ ଦ୍ରଷ୍ଟିରୁ କେତେଗୁଡିଏ କବିତା ରଚନା କରିଥଲେ । ଶିଶୁର 
ମନୋରଞ୍ଜନ ପାଇଁ ଧ୍ଵନ୍ୟାତ୍ମକ ଅନୁରଣନମୂଳକ ଶଦ୍ଦର ବ୍ୟାପକ ବ୍ୟବହାର ସେ 
ତାଙ୍କର ଶିଶୁକବିତାମାନଙ୍କରେ କରିଛନ୍ତି । ଏ ପ୍ରସଙ୍ଗରେ କବିଙ୍କ ‘ଦରୋଟି 
ଗୀତ” କବିତାର କିୟଦଂଶ ଦରଷ୍ଟାନ୍ତ ସ୍ଵରୂପ ନିଆଯାଇପାରେ । 
 ଲୁଙ୍କାଗଡ଼େ ବଙ୍କା ମୁହାଁ ମାଙ୍କଡ ପଶିଲେ, 
ସୀତାଦେବୀ, ଚିନ୍ତା ତେଜି ଆନନ୍ଦେ ହସିଲେ । 
ଦଣ୍ଡେ ରହି ଗ୍ରାମ ଷଣ୍ଢ କରଇ ହୁଁ କାର 
ଗୋଷ୍ଠେ ଆଣେ ଗାରପଲ ଗାଆ ଗାଇଆଳ । 
ଯନ୍ତାରେ ପଡ଼ିଲା ବାଘ ବାଲିଅନ୍ତା ଗ୍ରାମେ, 
ସେକଥା ଜାଣିଲେ ମନ୍ତ୍ରୀ କଟକ ମୁକାମେ । 
କଟକରେ ଥାନ୍ତି ଓଡ଼ିଶାର ଯେତେ ଜ୍ଞାନୀ, 
ଭୁବନେଶ୍ବରରେ ଆମ ନୂଆ ରାଜଧାନୀ । 
ଛଟ୍‌ ପଟ୍‌ ଲଟ୍‌ ପଟ୍‌ କାହା ପଟ ତୃ”'ରେ 
ଭୂଇଁତଳ ଟଳମଳ କରି କଥା କହୁରେ । 
ମୋର ଅଜା ବଡରାଜା ତୋହପରି ତିନିଟା, 
ଖଜା କରି ନିତିଖାଏ, ଭଜା କରି ଡିନି”ଠ୦ା । ?? 
ଏସବୁ କବିତାରେ ଅନୃପ୍ରାସିକ ଶବ୍ଦ ସଂଯୋଜନା ହେଡୃରୁ କବିତାଟିର 
ଧ୍ବନି ଝଂକୃତ ହୋଇଛି । କବିଙ୍କର ଧ୍ଵନି -ପ୍ରଧାନ କବିତା ମଧ୍ଯରେ ଅନ୍ୟ ଏକ କବିତା 
ହେଉଛି ‘ଆମ ଗାଆଁ ବୁଢ଼ୀ? । ଶିଶୁମାନଙ୍କ ମନରେ କରୁଣାଭାବ ଜାଗ୍ରତ କରିବା 
ପାଇଁ ପୁଅ ଝିଅ ନଥିବା ଏକ ଅସହାୟା ବୃଢ଼ୀର ଚିତ୍ର ଏ କବିତାରେ ଦକ୍ଷତାର ସହ 

କବି ଆଙ୍କିଛନ୍ତି । ପ୍ରସଙ୍ଗକ୍ରମେ ଏଠାରେ ‘ଆମ ଗାଆଁ ବୁଢୀ” କବିତାରୁ କିଛି ଅଂଶ 
ଉଦ୍ଧାର କରାଗଲା 
“ଖୋଟ ପରି ଧଳା ବାଳ, ନଇଁପଡେ ମୁଣ୍ଡ 
ପାକୁ ପାକୁ କରୁଥାଏ ପାକୁଆ ତା ତୃଣ୍ଡ, 
ବାଡି ଧରି ଧୀରେ ଧୀରେ ବୁଲୁଥାଏ ଗାଆଁ 
‘ଆମ ଗାଆ ବୁଢୀ” ବୋଲି ଡାକ ତାର ନାଆଁ । 
> > bd 2 > 
ନିଜର ବୟସ ବୃଢୀ ନିଜେ ନାହିଁ ଜାଣେ, 
ଏଇମିତି ଦେଖିଥିଲେ ବାପାକକାମାନେ । 
ନାହିଁ ତାର ପୁଅ ଝିଅ ନାହିଁ ତାର ସାହା 
ଆମ ଗାଆଁ ବୁଢୀ ବୋଲି ଡାକ ତାର ନାଆଁ ! 
ଧରିଲେ କାହାକୁ ଭୂତ ବୁଢ଼ୀ ଏକା ସାହା 
ସେଥୁପାଇଁ ଡାକେ ତାକୁ ସାତଖଣ୍ଡ ଗାଆଁ । 
ବୁଢୀ ଯୋଗୁ ରହିଅଛି ଆମଗାଅୀ ନାଆ, 
ଗ୍ଟି ଯାକର ଅତିପ୍ରିୟ ବୁଢୀ-ମାଆ। °? 
ସୁନିର୍ବାଚିତ ଶବ୍ଦଦ୍ଧାରା ବାଲ୍ଯକାଳରୁ ପିଲାଙ୍କ ମନରେ କରୁଣା, ଶ୍ରଦ୍ଧା ଓ 
ସମ ବେଦନା ଜାଗ୍ରତ କରିବା ପାଇଁ କବି ଏ ଧରଣର କବିତାସବୁ ଲେଖିଛନ୍ତି । 
ଶିଶୁ ମନରେ ସବୁବେଳେ ସହସ୍ର ପ୍ରଶ୍ନ ଉଙ୍କି ମାରେ । ଶିଶୁର ଯେଉଁସବୁ 
କୌତୂହଳ ଘରେ, ବାହାରେ, ସାଙ୍ଗ-ସାଥୀ ଗହଳରେ ଥାଏ, ପ୍ରକାଶିତ କବିତାରେ 
ମାନସିଂହ ତାହାକୁ ଭଲରୁ ପେ ଫୁ ଟାଇଛନ୍ତି । ଶିଶୁର ପ୍ରଥମ ପ୍ରଶ୍ନ କବିତାରେ 
ପଚାରିଛନ୍ତି । ସେ ଲେଖିଛନ୍ତି, 


* “ବୋଉ ମୁହିଁ କେଉଁଠି ଥିଲି 

କେଉଁଠାରୁ ଆଣିଲୁ ମୋତେ 
ନଇରେ କି ଭାସୁଥଲି ବା, 
ପଡ଼ିଥିଲି କେଉଁ ଅପଥେ ! ? 

ଏ ଧରଣର ନିଜର ସ୍ଥିତି ଜାଣିବାର ପ୍ରଶ୍ନ ପ୍ରତ୍ୟେକ ଶିଶୁ ପକ୍ଷେ ସ୍ଵାଭାବିକ । 
ଶିଶୁର ସବୁ ଜାଣିବାର ଭାବକୁ କବି ତାଙ୍କ କବିତାରେ ଗୁରୁତ୍ଵ ଦେଇଛନ୍ତି । ତା 
ମନର ଭାବନାକୁ ନିର୍ଭୟର ସହିତ ବ୍ୟକ୍ତ କରିବା ପାଇଁ କବିଙ୍କ ଉପଦେଶ ତାଙ୍କର 
ଶିଶୁ କବିତାରେ ଅନେକ ସ୍ଥଳରେ ପରିଲକ୍ଷିତ । 

ମାୟାଧର ମାନସିଂହ କାବ୍ୟ-ନାଟିକା ରଚନା କ୍ଷେତ୍ରରେ ଅସୀମ ପ୍ରତିଭାର 
ଅଧୂକାରୀ ! ‘ରାଜକବି?, ପୁଷ୍ପିତା', ‘ପୂଜାରିଣୀ? , ତାଙ୍କ ପ୍ରତିଭାର ଦ୍ୟୁତିରେ 
ତେଜୋମୟୀ ! ବିଶେଷ କରି ଦୃଭିକ୍ଷ? ନାଟିକାର କ୍ଷୁଧାତୃଷ୍ଣାର ତାଡନାରେ ଜୀବନର 
ବିପର୍ଯ୍ୟସ୍ତ ତଥା ଅବହେଳିତ ଦିଗଟିକୁ କବି ସ୍ରଷ୍ଟାର ଅନ୍ତର ଦେଇ ଏଥିରେ ଉପସ୍ଥାପିତ 
କରିଛନ୍ତି । ଦୃଭିକ୍ଷଝ ନାଟିକାରେ ସନାତନ ଚରିତ୍ର ଏକ କାଳଜୟୀ ସୃଷ୍ଟି । ଆମ୍ମତ୍ୟାଗର 
ପୂଜାବେଦୀରେ ଦଶ୍ତାୟମାନ ହୋଇ ସନାତନ ପିତାମାତା, ଭଗିନୀର ଅସହାୟ 
ଅବସ୍ଥାକୁ ସହ୍ୟ କରି ପାରିନାହାନ୍ତି । ଏ ସବୁର କବିଙ୍କ ଭାଷାରେ ରୂପ- 


“ମୋ ଖାଇବା କଥା ଭାଇ ତୃଣ୍ଡେ କିପୀ ଧରୁ ? 

ମୋ ପେଟ ମୁଁ ଭାବୁନିରେ କେବେ । 
ନନା, ବୋଉ, ଛୋଟ ସେଇ ଭଉଣୀଟି ମୋର, 

ତାକୁଇ ସ୍ମରଣ କରି ବିକଳ ମୁଁ ହୁଏ, 
ତାଙ୍କରି ଚିନ୍ତାରେ ଅଧେ ହୁଏ ମୁଁ ଅବଶ । 

ଭିକ୍ଷା ଖୋଜି ବହୁଦୂର ଆସିଅଛି ଚାଲି, 
ଫେରିବାର ଆଶା ନାହିଁ ଖାଲି ହାତେ ମଧ୍ଯ, 

ମରିଯିବି ରାସ୍ତାକଡ଼େ , ଶାଗୁଣା ବିଲୁଆ 
ଖାଇବେ ମୋ ହାଡ଼ ମାଂସ । 

ନନା, ବୋଉ ପ୍ରାଣଧରି ଥିବେ ଯଦି ବଞ୍ଚି 
ଶୁଣିଲେ ଏ କଥା 

ଠିଆ ଠିଆ ଦେବେ ପ୍ରାଣ ହାରି, 
ବଞ୍ଚିବେ ବା କିପରି ଏକାଳେ 

ବୃଦ୍ଧକାଳେ ମୁଁ ତାଙ୍କର ଏକଇ ସମ୍ବଳ | ?? 


ଦୁଭିକ୍ଷ ପ୍ରପୀଡ଼ିତ ଅସହାୟ ସନାତନର ଏ ଯେଉଁ କରୁଣ ବିଳାପ ବାସ୍ତବରେ 
ତାହା ପାଠକର ଅନ୍ତରକୁ ଛୁଇଯାଏ ! ଦୁଭିକ୍ଷର ଚିତ୍ରକୁ କାବ୍ୟ-ନାଟିକା ଆକାରରେ 
କବି ଯେପରି ପ୍ରକାଶ କରିଛନ୍ତି, ତାହା ତାଙ୍କର ଶିଳ୍ପୀସୁଲଭ ଦରଷ୍ଟିଭଙ୍ଗୀର ନିଦର୍ଶନ । ଏ 
କାବ୍ୟ-ନାଟିକାଟି ପାଠକଲେ କରୁଣା ଭାବ ସ୍ଵତଃ ପାଠକ ପ୍ରାଣରେ ଉଦ୍ରେକ ହୁଏ । 

ମାନସିଂହଙ୍କ କାବ୍ୟ କବିତାର ସ୍ଵରୂପ ଆକଳନ କରିବାକୁ ହେଲେ ତାଙ୍କ 
ଛନ୍ଦ ସମ୍ପର୍କରେ ଆଲୋଚନାର ଯଥେଷ୍ଟ ଉପାଦେୟତା ରହିଛି । ତାଙ୍କ ସାମସମୟିକ 
କବିଗଣ ସଂସ୍କୃତର ମାତ୍ରାବୃତ୍ତ ଛନ୍ଦର ଅନୁସରଣରେ ଓଡ଼ିଆ କାବ୍ୟ-କବିତାରେ ଏକ 
ନୂତନ ଛନ୍ଦ ପ୍ରଚଳନ କରିଥଲେ । ତାକୁ- ଯୁକ୍ତାକ୍ଷର ଛନ୍ଦଂ କହିଲେ ଅଯଥାର୍ଥ ହେବ 
ନାହିଁ । ଏହି ଯୁକ୍ତାକ୍ଷର ଛନ୍ଦ ସଂସ୍କୃତର ମାତ୍ରାବତ୍ତ ଛନ୍ଦରୁ ଗୃହୀତ ହୋଇଥୁଲେ ସୁଦ୍ଧା 

ଏହା ଓଡ଼ିଆ ସାହିତ୍ଯରେ ଏକ ଅଭିନବ ସୃଷ୍ଟି । ଏଇ ଅଭିନବ ଛନ୍ଦକୁ ଛାନ୍ଦରସିକ 
କବି ଶ୍ରୀ ରାଧାମୋହନ ଗଡ଼ନାୟକ ଓ ଡକ୍ଟର ମାୟାଧର ମାନସିଂହ ଓଡ଼ିଆ 
କବିତାରେ ସଫଳ ରୂପେ ପ୍ରୟୋଗ କରିଛନ୍ତି । ନିମ୍ପରେ କବିଙ୍କ ରଚିତ କବିତାରୁ 
ପ୍ରାସଙ୍ଗକ ଭାବରେ ଏକ ଦୃଷ୍ଟାନ୍ତ ଦିଆଯାଇପାରେ । 
ତମ ଥୁଲା ନିଜେ ଆବୃତ ତମେ, 
ସକଳ ବିରାଟ ବିଶୃଙ୍ଖଳା, 
ଯାହା ଥଲା, ସବୁ ନିୟମବିହୀନ, 
ଅନୁଭବ ରସେ ଏକକ ହେଲା | 
ଜାଗ୍ରତ ହେଲା ତାପରେ କାମନା 
ବିଶ୍ଵପ୍ରାଣର ଆଦ୍ଯ ବୀଜ 
ରଷିଗଣ ଧ୍ୟାନେ ଅସତ ଭିତରେ 
ସତର ଜନ୍ମ କରିଲେ ହେଜ।”? 
( ସୂଜନ ସୃକ୍ତ ) | 
କବି ଏଠାରେ ନିଜର ସୁବିଧା ଅନୁଯାୟୀ ସଂଯୁକ୍ତ ବ୍୍ମାନଙ୍କୁ ଗୁରୁ ଲଘୁ 
କରିଥଲେ ସୁଦ୍ଧା ଏହା କବିଙ୍କ ଛନ୍ଦପ୍ରୀତିର ପରିଚାୟକ । କବି ଅନେକତ୍ର କେତେକ 
ବର୍ଣ୍ଣକୁ ଗୁରୁ ସ୍ଵର ପରି ଉଚ୍ଚାରଣ କରି ମାତ୍ରାବୃତ୍ତ ଛନ୍ଦ ପ୍ରତି ସ୍ଵକୀୟ ଅନୁରାଗର 
ପରିଚୟ ଦେଇଛନ୍ତି । ଯେପରି, 
 ମସ୍ତକେ ମୋର ନିତ୍ୟ ପଡୁ ହେ 
ବାପୁଜୀ ତମର ଚରଣ ଧୂଳି 
ଧନ୍ୟହେବ ଏ କ୍ଲିନ୍ନ ଅଙ୍ଗ 
ପୁଣ୍ୟେ ଯିବ ମୋ ପରାଣ ପୂରି । 
ଦେହ ଖାଲି ଯାର ସତ୍ୟ ପୁଣ୍ୟ 
କରୁଣା, ମୈତ୍ରୀ ସାଧନା ବହେ, 
ତାର ପଦରେଣୁ କେବଳ ପଥର, 
ହୀନ ମୃରିକା ନୁହେଁ ତ ନୁହେଁ ।”? (ବାପୁଜୀ) 
ଏଠାରେ ଯା”ର ଏବଂ ତା”ର ଏହାକୁ ଗୁରୁ ସ୍ଵର ପରି ଉଚ୍ଚାରଣ କରିବାକୁ 
ହେବ । ମାନସିଂହ ତାଙ୍କ କବିତାରେ ଅଆ, ଭ, ଉ, ର,ଏ ଏବଂ ଓ ଏହି ସୃବରଗୁଡିକୁ 
ଦୀର୍ଘ ସ୍ଵର ରୂପେ ପ୍ରାୟ ଗ୍ରହଣ କରି ନାହାନ୍ତି । କିନ୍ଧୁ କେତେକ ସ୍ଥଳରେ ବ୍ୟତିକ୍ରମ 
ମଧ୍ଯ ପରିଲକ୍ଷିତ । 
ମାନସିଂହଙ୍କ କବିତାକୁ ଚିତ୍ରଧର୍ମୀ । ପ୍ରକାଶଭଙ୍ଗୀ ତାକୁ ଅଧକ ଶୋଭାବନ୍ତ 
କରିଛି । ଚିତ୍ରଟିଏ ଦ୍ଵାରା ଅନ୍ତରର ଭାବପ୍ରକାଶ କୌଶଳ ମାନସିଂହଙ୍କୁ ବେଶ୍‌ ଭଲ 

ରୂପେ ଜଣାଥିଲା । “ମହାନଦୀରେ ଜ୍ୟୋସ୍ମା ବିହାର? କବିତାରେ ଏହାର ସଫଳ 
ସ୍ଵରୂପ କିପରି ପରିଦୃଷ୍ଟ ହୋଇଛି, ତାର ଏକ ଦୃଷ୍ଟାନ୍ତ ହେଲା- 
“ଉଠିଛି ଶିଖରୀମାଳା ପଶ୍ଚାତ ଆକାଶ 
ସନ୍ଧ୍ୟାସିନୀ ମୁଖ ସମ ପ୍ରଶାନ୍ତ ଧବଳ, 
ତାଂତଳେ ରଜନୀ ବଧୂ ଚନ୍ଦ୍ରିକାର ବାସ 
ଉଡ଼ାଇ ଧରଣୀ କରେ ପରଶେ ଉତ୍‌ ଥଳ ! ”? 
“ଗୋପ ତର୍ପଣ” କବିତାରୁ ଆଉ ଏକ ଦୃଷ୍ଟାନ୍ତ ହେଲା 
ତୁମେ ସନ୍ନ୍ୟାସୀ ପରି ରଚିଲ ବକୁଳ ବନ 
ଗାଇଲ କଣ୍ଡେ ସତ୍ୟ ଯୁଗର ଗାନ, 
ପାଶେ ଯେ ଆସିଲେ ପୁରୁଷ ଭାଗ୍ୟବାନ, 
କରିଲ ତାଙ୍କୁ ସଂଯମ -ଗରୀୟାନ | 
ତୃମରି କଣ୍ଡେ ମିଶାଇ କଣ୍ଠବାଣୀ 
ସଭିଏ ଗାଇଲେ ମୁକ୍ତିର ଆହ୍ବାନୀ ! ?? 
କବିଙ୍କର ‘ସରମ! ଶୀର୍ଷକ ଅନ୍ୟ ଏକ କବିତାର ସ୍ଵରୂପ ଏଇପରି 
“ସେଦିନ ପୂର୍ଣ୍ଣିମା ହିଶା, ରଜତ ଶର୍ବରୀ 
ହସୁଥିଲା ଧରଣୀର ସର୍ବାଙ୍ଗ ଆବରି, 
ଅର୍ଵରାତ୍ରେ ବଳଭିରେ ଶୀତ-ସମୀରଣେ 
ସହସା ଭାଙ୍ଗଲା ନିଦ୍ରା । ଧବଳ ଶୟନେ 
ଶାୟିତା ମୋ ଶଯ୍ୟା-ପାର୍ଶ୍ବେ ଦେଖିଲି ଡୁମରେ, 
(ପ୍ରବାଳ ଲତିକା ସମ ସିନ୍ଧୁ ସୈକତରେ) 
ହେଳାରେ ହୋଇଛି ବ୍ଯସ୍ତ ବାସ ଶ୍ରୀଅଙ୍ଗର 
ଅନାବୃତ୍ତ ସ୍ଵର୍ଣ୍ଣ ଦେହ । ଶୁଭ୍ର ଚନ୍ଦ୍ରଂକର 
ନିବିଡେ ଚୁମ୍ବୁଛି ସର୍ବ ଦେଖ ମୁଖଦେଇ 
ପ୍ରେମାଇ୍ଁ ପ୍ରଣୟୀ ସମ । ଅଙ୍ଗେ କର ଦେଇ 
ଜାଗ୍ରତ କରିଲି ଧୀରେ । ତନ୍ଦ୍ରା ଅବସାନେ 
ଗଭୀର ସରମ ଲାଜେ, ଗୁରୁ ଅଭିମାନେ, 
ଭର୍ସନା କରିଲ ମୋତେ ଛି ଛି ନିର୍ଲଜତା 
ଅର୍ଵରାତ୍ରେ ନିଦ୍ରା ତେଜି ଏକି ପୂରୁଷତା ?? 
ମାନସିଂହ ପ୍ରକାଶଭଙ୍ଗୀରେ ଯେପରି ସ୍ଵକୀୟ ସ୍ଵାତନ୍ତ୍୍ୟର ପରିଚୟ ଦେଇଛନ୍ତି, 
ରସ - ବିନ୍ଯାସରେ ମଧ୍ଯ ସେପରି ଆପଣାର ମୌଳିକତା ପ୍ରକାଶ କରିଛନ୍ତି । 
ଆଳଙ୍କାରିଜମାନଙ୍କ ଦ୍ଵାରା ଯେଉଁ ନବରସ ସ୍ଵୀକୃତି ଲାଭ କରିଛି, ସେସବୁର ସମାବେଶ 

ମାନସିଂହଙ୍କ କାବ୍ୟ-କବିତାରେ ଉପଲଭ୍ୟ । ବିଶେଷ କରି କବି ଶୃଙ୍ଗାର ଓ କରୁଣ 
ରସ ପରିବେଷଣରେ ନିଜର ନିଷ୍ଠା ପ୍ରଦର୍ଶନ କରିଛଚ୍ତି । କବିଙ୍କର ଧୂପ, ହେମପୂଷ୍ଠ, 
ହେମଶସ୍ୟ, ସାଧବଝିଅ ଏଇ ସଂକଳନର ଅଧ୍ବକାଂଶ ଆଦି ରସାମ୍ମକ | ଧୂପ କବିତାରୁ 
କବିଙ୍କ ଶୃଙଇଗାରରସର ସ୍ଵରୂପ ବିଶ୍ଲେଷଣ କରାଯାଇପାରେ । ଏଇ ସହକାର ତଳେ 
କବିତାରେ ସମ୍ଭୋଗ ଶୃଙ୍ଗାରର ଚିତ୍ର ଏହିରୂପେ ରହିଛି - 
““ ଜ୍ୟୋସ୍ଥା ରଜନୀ କେତେଥବ ପାହି 
ସେଦିନୁ ତୋହର ଶିରେ, 
ପଲ୍ବ ତୋର ଉଠିଥବ ଥରି 
କେତେବାର ପିକ-ଗିରେ, 
ଚୂତ ! ତୋର ତଳେ ପୁଣି କେତେ କରେ 
କଂକଣ ଥିବ ବାଜି, 
ଚୁମ୍ବନ-ରାଗେ ହୋଇଥିବ କେତେ 
ନାଗରିକା ଓଠ ମାଜି । 
ବାହୁ ଭିଡ଼ିଥବ ଗଳେ, 
ଏଇ ସହକାର ତନେ। ”” 
ପୁଣି ରାସସ୍ଥଳୀ କବିତାରୁ ଅନ୍ୟ ଏକ ଉଦାହରଣରୁ ଦେଖାଯାଏ :- 
“ଏଇ ସହକାର ତଳେ 
ଏଇ ପଥପାଶେ ଭିଡିଥଲା ବାହୁ 
ପ୍ରିୟା ତା ପ୍ରିୟର ଗଳେ 
ତଳେ ଏଇ ପଥ ଘାସ 
ଉପରେ ତାରକା ମନେ ରଖିଛନ୍ତି 
ସେ ପ୍ରିୟ-ପ୍ରିୟାର ରାସ ।”? 
ବିପ୍ରଲମ୍ଭ ଶୃଙ୍ଗାର ବର୍ଣ୍ଣନାରେ କବିଙ୍କ କୃତିତ୍ଵ କିଛି କମ୍‌ ନୁହେଁ । ବନ୍ଦିନୀ 
ପ୍ରିୟାର ସ୍ମତିଚାରଣ ଅବସରରେ ସେ ବିପ୍ରଲମ୍ଭ ଶ୍ୃଙଗ।ରରସର କବିତା ରଚନା 
କରିଛନ୍ତି । ପ୍ରିୟାର ସ୍ମତି ବିଜଡ଼ିତ ହୃଦୟର ସାର୍ଥକ ଅନୁଭୂତି ବହନ କରି କବି 
ଲେଖିଛନ୍ତି । 
“କ୍ରିଆ ଫୁଲ କଢ଼ି କବରୀରୁ କାଢି 
ଚୁମ୍ଭିବ ପ୍ରିୟତମା, 
ଚାରୁଆଖି ଧରି ତିଳ ତିଳ କରି 
ସଲିଳ ହୋଇବ ଜମା ! 
ବଦନ ନଇଁବ ନାସିକା ଫ୍ରଲିବ 

ଅଧର ଥରିବ ହେଳେ, 
ନୀର ପୋଛୁ ଧୀରେ ବଳୟ ବାଜିବ 
ପ୍ରିୟାର ପ୍ରଳୟ ବେଳେ | 
ମୁହିଁ ତ ନଥବି ତହିଁ, 
ଗୁରୁଶୋକେ ପ୍ରିୟା ବାତାୟନ ପରେ 
ସଧୀରେ ପଡିବ ନଇଁ । ? (ବନ୍ଦିନୀ ପ୍ରିୟା) 
କବିଙ୍ଗ “ପ୍ରେମ- ଜର।” କବିତାରେ ବିପ୍ରଲମ୍ଭ ଶୃଙ୍ଗ।ରର ଚିନ୍ତ 


ପ୍ରକଟିତ । ଏଥିରେ କବିଙ୍କ ଭାବନାର ସ୍ଵରୂପ- 


“ଏମାନ ଦେଖିବି ପୁଣି ? ଦେଖିବି କି ପୁଣ 

ତରୁଣୀର ସେ ହୃଦୟ ପ୍ରଣୟ-ନିପୁଣ ? 
ରସବନ୍ତ ଓଷ୍ଟେ ଚାହିଁ ଚାହିଁ କି ଶର୍ବରୀ, 

ପୁହାଇ ପାରିବି ମୁହିଁ ସେ ଦିନର ପରି ? 
ନାସିକାରେ ପାନ କରି ଚିକୁର ବାସନା, 

ଭୁଲି କି ପାରିବି ପୁଣି ଜୀବନ ଯାତନା ।” 


ଶୃଙ୍ଗାର ରସ ବ୍ୟତୀତ କରୁଣ ରସ ପରିବେଷଣରେ କବିଙ୍କ ନିଷ୍ଠା ବିଶେଷ ରୂପେ 
ପ୍ରକାଶପାଇଛି । ପ୍ରିୟ ଜନର ବିୟୋଗରେ କବି ଯେଉଁସବୁ ଶୋକଗୀତିକା ରଚନା 
କରିହନ୍ି, ସେ ସବୁରେ କବିଙ୍କ ଅନ୍ତରର ଅଜସ୍ଵ ଦୁଃଖର ସ୍ବେତ 
ପ୍ରବାହିତ । ଗୋପବନ୍ଧୁଙ୍କ ମୃତ୍ୟୁକାଳୀନ ଦୁଃଖରେ ଅଧୀର ହୋଇ କବି ଲେଖିଛନ୍ତି । 


“ପ୍ରାଣ ରୂପେ ରୂପବାନ ଜଣେ ମହାଜନେ 

ସମ୍ମୁଖେ ଦେଖ ଗୋ ଏଇ, ପ୍ରଣାମ ଚରଣେ । 
ପୁଣ୍ୟ-ପ୍ରାଣ ଗୋପବନ୍ଧୁ ଜକଳ ଦେଶର 

 ମୁକୁଟବିହୀନ ରାଜା, ଦୀନ ଦରିଦ୍ରର 

ପ୍ରକୃତ ପରମ ବନ୍ଧୁ ଦୀନ ଦୃଃଖୀ ପାଇଁ 

ନୟନୁ ହୃଦୟ ଦ୍ରାବି ଲୋତକ ବୁହାଇ 
ଆଉ କିଏ ତାଙ୍କ ପାଶେ ଦୁଃଖ ଦୁର୍ଦ୍ଦିନରେ 

ଅନ୍ନ ଧରି ହେବ ଠିଆ କୋମଳ ବାକ୍ୟରେ 
ଭୁଞ୍ଜାଇବ ବୃଦୁକ୍ଷୁରେ ? ଏ ଦେଶ ଜାତିରେ 

ପ୍ରାଣପୂର୍ଣ୍ ସ୍ପେହ ଦେଇ ନୟନର ନୀରେ 
ତର୍ପଣ କରିବ କିଏ ? ଉତ୍କଳ ଜନନୀ 

ହରାଇ ଏମନ୍ତ ଯୋଗ୍ୟ ପୁତ୍ର ଗୁଣମଣି 
ହୋଇଅଛି ଆଣ୍ତକୁଡା କୋଟି ପୁତ୍ର, ଥାଉ 


Digitized by srujanika@gmail.com 


ସାରସତ୍ଵ ସାଧକ ଡକୃର ମାୟାଧର ମାନସିଂହ ୩୩ 


ତାଙ୍କ ପରି ଦରିଦ୍ରର ବନ୍ଧୁ ନାହିଁ ଆଉ ।” (ଗୋପବନ୍ଧୁ) 


ମାନସିଂହ ହାସ୍ୟ, ବୀର, ରୌଦ୍ର ଭୟାନକ, ବୀଭତ୍ସ ରସର ସୁନ୍ଦର କବିତା 
ଲେଖିଛନ୍ତି । ମାତ୍ର ଶୃଙ୍ଗାର ରସ ଓ କରୁଣ ରସ ବର୍ଣ୍ଣନାରେ ସେ ଯେଉଁ ପ୍ରତିଭାର ଅଧୂକାରୀ, 
ଅନ୍ୟାନ୍ୟ ରସ ବର୍ଶ୍ତନାରେ ତାଙ୍କର ସେପରି ଦୃଷ୍ଟାନ୍ତ ଦେଖାଯାଏ ନାହିଁ। 

ମାୟାଧର ମାନସିଂହଙ୍କ କାବ୍ୟ-କବିତାରେ ସବୁଠି ସୁନ୍ଦରର ମୁଗ୍ଧ ବନ୍ଦନା 
ଗାନ କରାଯାଇଛି । ରୂପାନ୍ଵେଷ1 କବି ଅକପଟ ଆନ୍ତରିକତା ସହିତ ଏ ବିଶ୍ଵର ଅପୂର୍ବ 
ଶୋଭାଭଙଣ୍ଡାରକୁ ତାଙ୍କ କବିତାବଳୀରେ ପ୍ରକାଶ କରିଛନ୍ତି । କବି ନିଜକୁ ଏ ସୃଷ୍ଟିର 
କୋଟି କୋଟି ପଥଯାତ୍ରୀଙ୍କ ମଧ୍ୟରୁ ଏକ ସାମାନ୍ୟତମ ଯାତ୍ରୀ ପରି ଅନ୍ତରର କଥା 
ଏଠାରେ କହିଛନ୍ତି । ସାଧାରଣ ମଣିଷପରି କବି ଜୀବନ -ସଂଗ୍ରାମର ଆଘାତରେ 
ବିକଳ, ପୁଣି ଗଣ୍ଡରେ ତାଙ୍କର ଅଶ୍ରୁ, ମନରେ ପୁଞ୍ଜିଭୂତ ଅସନ୍ତୋଷ ଓ ଅଭିମାନର 
ଧାରା । ଏସବୁ ମାନବୀୟ ପ୍ରବୃତ୍ତି ଅହରହ ତାଙ୍କ କାବ୍ୟମାନସକୁ ଆନ୍ଦୋଳିତ 
କରିଛି । ଏ ସତ୍ତ୍ଵେ କାବ୍ୟ ତାଙ୍କର ନିରାଶାର ବାଣୀ-ବିଳାସ ହୋଇନାହିଁ, କାବ୍ୟରସ 
ଯାହାର ଆମ୍ମା । ସଂସାରର ଯାବତୀୟ ଲାଞ୍ଚନା, କଷଣ, ବଞ୍ଚନା, ଅନୀତି, ଦୁର୍ନୀତିର 
ବନ୍ଧନକୁ ଏଡାଇ ଦେଇ କବି ପ୍ରୀତିରେ ମଣିଷକୁ ଆଲିଙ୍ଗନ କରିଛନ୍ତି । ଶୁଣାଇଛନ୍ତି 
ତାକୁ ଆଶାର ଅମୃତ ବାଣୀ । ଅନ୍ତରରେ ସତ୍ୟ, ଶିବ, ସୁନ୍ଦରର ଜ୍ୟୋତି ପ୍ରଚ୍ନଳିତ 
କରି କବି ଶୁଣାଇଛନ୍ତି ତାଙ୍କର ଶେଷ କଥା | 


“ପ୍ରାପଯାହା, କୁସିତ ଯା,” ଲାଂଛନାଯା,? ଫିଙ୍ଗ ତା” ବନ୍ଧନ 
ସତ୍ୟେ, ଶିବେ ଶବଳିତ କରିବି ଏ ବିକଳ ଜୀବନ । 
ଖିଆଲୀ ବିଧାତା ଲାଗି ଅନୁଯୋଗ ଅବା ଅଭିଯୋଗ, 
ନ ରଚି,-କଷଣେ, ଲୁହେ ନରଲାଗି ରଚିଯିବି ଯାଗ । ° 


= ee ଶଵ = - 

ତୃତୀୟ ଅଧ୍ଯାୟ 


ଗଦ୍ୟଶିଳ୍ଥୀ ଡକଟର ମାନସିଂହ 


ମାନସିଂହ ମୁଖ୍ୟତଃ ଜଣେ କବି । କିନ୍ତୁ କବିତା ତୁଳନାରେ ତାଙ୍କର ଗଦ୍ଯ 
ସୃଷ୍ଟି କିଛି କମ୍‌ ନୁହେଁ । କବିତାରେ ମାନସିଂହ ରୂପ ଓ ସୌନ୍ଦର୍ଯ୍ୟର କବିଭାବେ 
ଆମ୍ମପ୍ରକାଶ କରିଥିବାବେଳେ ଗଦ୍ୟରେ ସେ ଜଣେ ନିର୍ଭୀକ ପୁରୁଷ ଓ ବିପୁବୀ ରୂପେ 
ଆପଣାର ସ୍ଵାତନ୍ତ୍ଧ୍ୟ ସାବ୍ୟସ୍ତ କରିଥଲେ । ତାଙ୍କର ବୃଦ୍ଧିଦୀପ୍ତ ପରିଚ୍ଛନ୍ନ ଗଦ୍ୟଶୈଳୀ 
ଓଡ଼ିଆ ସାହିତ୍ୟରେ ବିରଳ | ଧାରାଶ୍ରାବଣ ପରି ଗଦ୍ୟ ତାଙ୍କର ଗଡ଼ିଯାଇଛି । ବୌଦ୍ଧିକ 
ମନର ସ୍ଵଚ୍ଛନ୍ଦ ପରିପ୍ରକାଶ ଦ୍ଵାରା ଗଦ୍ୟରେ ତାଙ୍କ ବ୍ୟକ୍ତିତ୍ଵଟି ଫୁଟି ଉଠିଛି । ପୁଣି 
ଗଦ୍ୟରେ ପ୍ରକାଶ ପାଇଛି ତାଙ୍କର ବ୍ୟକ୍ତି ସ୍ବାତନ୍ତ୍୍ୟ । ଏଇ ବ୍ୟକ୍ତି ସ୍ଵାତନ୍ତ୍୍ଯ ହେତୁ ସେ 
ଚାକିରି ଜୀବନରେ ନାନା ଅସୁବିଧାର ସମ୍ମୁଖୀନ ହୋଇଛନ୍ତି, ମାତ୍ର ଗଦ୍ୟରଚନାରେ 
ତାଙ୍କର ଏଇ ଭାବଧାରା ତାଙ୍କୁ ମର୍ଯ୍ୟାଦାବନ୍ତ ଗଦ୍ୟଶିନ୍ଥୀର ଗୌରବ ଦେଇଛି । 
ତରୁଣ ବୟସରୁ ଗଦ୍ୟରଚନାରେ ସେ ମନୋନିବେଶ କରିଥଲେ | ଗଦ୍ୟ, 
ପଦ୍ୟ ଉଭୟରେ ସେ ପ୍ରାୟ ଏକ ସମୟରେ ଲେଖନୀଚାଳନା କରିଥିଲେ | ବୋଧହୁଏ 
ତାଙ୍କର ପ୍ରଥମ ଗଦ୍ୟରଚନା ତ୍ୟକ୍ତପୁରୀ” କ୍ଷୁଦ୍ରଗଳ୍ପ ସହକାର” ପତ୍ରିକାର ଅକ୍ଟୋବର 
୧୯୨୮ ସଂଖ୍ୟାରେ ଆତ୍ମପ୍ରକାଶ କରିଥଲା | ସେଦିନରୁ ମୃତ୍ୟୁ ପର୍ଯ୍ୟନ୍ତ ସେ ବିଭିନ୍ନ 
କିସମର ଗଦ୍ୟରଚନା କରିଛନ୍ତି । ଆଲୋଚନାର ସୁବିଧା ଦୃଷ୍ଟିରୁ ସେସବୁକୁ ପ୍ରାବନ୍ଧିକ 
ଓ ସମାଲୋଚକ ଡକ୍ଟର ମାନସିଂହ, ଓପନ୍ୟାସିକ ଡକ୍ଟର ମାନସିଂହ, ଜୀବନୀ ଓ 
ଆତ୍ମଜୀବନୀ ଲେଖକ ଡକ୍ଟର ମାନସିଂହ, ଭ୍ରମଣବ୍ରତ୍ତାନ୍ତ ଲେଖକ, ଟୀକାକାର ଓ 
ଅନୁବାଦକ ଡକ୍ଟର ମାନସିଂହ ଏହିପରି ବିଭାଜନ କରାଯାଇପାରେ । ଏତଦ ବ୍ୟତୀତ 
ଗଦ୍ୟ ସଂପର୍କୀୟ ଆଲୋଚନାରେ ତାଙ୍କର ବିଶ୍ଲେଷଣାମତ୍ମକ ସମ୍ପାଦକୀୟ ରଚନା, ଓଡ଼ିଆ 
ଜ୍ଞାନକୋଷରେ ରହିଥିବା ଯାବତୀୟ ଟୀକାଟିପ୍‌୍ଣୀ ଓ ସାମୟିକ ସାହିତିୟକ 
ଅଭିଭାଷଣମାନଙ୍କୁ ଏଡ଼ାର ଦେଇ ହେବ ନାହିଁ । ସୁତରାଂ ମାନସିଂହଙ୍କ ବିପୁଳ 
ଗଦ୍ୟସମ୍ଭାର ଓଡ଼ିଆ ଗଦ୍ଯର ଶ୍ରୀ ଓ ସମୃଦ୍ଧିରେ ଯେ ସହାୟକ ହୋଇଛି, ଏହା 
ଦ୍ଵିଧାହୀନ ଭାବେ କୁହାଯାଇପାରେ । 

ଯେଉଁ ସମୟରେ ମାନସିଂହ ପ୍ରବନ୍ଧ ରଚନାରେ ହାତ ଦେଇଥଲେ, ସେ 
ସମୟରେ ନୀଳକଣ୍ଠ, ରନ଼ାକର ପତି, ବିପିନ ବିହାରୀ ରାୟ, ଏଇପରି କେତେଜଣ, 
ଓଡିଆ ପ୍ରବନ୍ଧ ରଚନା କ୍ଷେତ୍ରରେ ସ୍ଵକୀୟ ନିଷ୍ଠାର ପରିଚୟ ଦେଇଥଲେ। ପ୍ରଥମେ 
ସେ ସାହିତ୍ଯ ସତ୍ଚନ୍ଧୀୟ ପ୍ରବନ୍ଧ ପ୍ରତି ଆଗ୍ରହ ଦେଖାଇଥଲେ । ପ୍ରାଚୀନ ଓଡିଆ 
କାବ୍ୟ? ଶୀର୍ଷକ ସାହିତ୍ୟବିଷୟକ ପ୍ରବନ୍ଧଟି ତାଙ୍କ ପ୍ରବନ୍ଧଂମାନସର ପରିଚୟ 
ଦେଇଥୂଲା। । ସହକାର ପତ୍ରିକାର ଅଗଷ୍ଟ ୧୯୩୨ ସଂଖ୍ୟାଟିରେ ଏହା ସ୍ଥାନ 
ପାଇଥିଲା | ମନେହୁଏ ଏହା ତାଙ୍କର ପ୍ରଥମ ପ୍ରବନ୍ଧ । ପରେ ସେ ରବୀନ୍ଦ୍ରନାଥଙ୍କ 
କବିତା” ( ସହକାର ଜାନୁୟାରୀ ୧୯୩୩), “‘ପରଧର୍ମ' (ସହକାର-ଫେବୃୟାରୀ 
୧୯୩୩), ‘ଉକକଳ ଗାଉଁଲିଗୀତର ପରିଚୟଂ(ନବଭାରତ, ଜୁଲାଇ ୧୯୩୫) 
‘ପଲ୍ଲୀକବି ନନ୍ଦକିଶୋର” (ସହକାର-ମଇ ୧୯୩୫), ‘ନବସାହିତ୍ଯର ପ୍ରତିଷ୍ଠା 
(ନବଭ।ରତ , ସେପ୍ଟମ୍ବର ୧୯୩୬), ଓଡ଼ିଆରେ ଲେଖିବି କାହିଁକି ?? 
(ନବଭାରତ -ଅକ୍ଟୋବର- ୧୯୩୬), ‘ୟୁରେ।ପରେ ଭାରତୀୟ ଚିନ୍ତାଧାରା” 
(ଆରତି, ଏପ୍ରିଲ ୧୯୪୦) ପ୍ରଭୃତି ଲେଖିଥିଲେ । ଏଗୁଡିକ ପରିମାର୍ଜିତ ରୂପରେ 
ତାଙ୍କର ପ୍ରବନ୍ଧ ପୁସ୍ତକମାନଙ୍କରେ ସଂଯୋଜିତ । ପ୍ରବନ୍ଧ ଓ ସମାଲୋଚକ ଭାବେ 
ମାନସିଂହଙ୍କ କୃତିତ୍ଵ ଆକଳନ ପାଇଁ ତାଙ୍କର ପ୍ରବନ୍ଧଗୁଡିକରେ ରହିଥିବା ସ୍ଵଚନ୍ତ୍ତ 
ଦୃଷ୍ଟି କୋଣଟିକୁ ବିଚାରକୁ ନେବା ବିଧେୟ । ତାହା ହେଉଛି ତାଙ୍କର ନାନ୍ଦନିକ 
ଦୃଷ୍ଟିଭଙ୍ଗୀ । ସାହିତ୍ୟିକ ପ୍ରବନ୍ଧ ମାନଙ୍କରେ ଏହା ଅବଶ୍ୟ ବାରି ହୋଇ ପଡ଼ୁଛି । ଏ 
ଦୃଷ୍ଟିଭଙ୍ଗୀ କବି କବିତା” (୧୯୪୮), “ଜୀବନ ପଥ” (୧୯୪୯), ଓଡ଼ିଆ 
ସମାଜ ଓ ସାହିତ୍ୟ” (୧୯୫୧), ଶିକ୍ଷା, ଶିକ୍ଷକ ଓ ଶିକ୍ଷାୟତନ?” (୧୯୫୩), 
‘ମ।ଟିର ମହାକବି ସାରଳାଦାସ? (୧୯୫୮), “ଓଡ଼ିଆ ସାହିତ୍ୟର ଇତିହାସ” 
(୧୯୬୭) ପୁସ୍ତକମାନଙ୍କରେ ଉଜ୍ଜୀର୍ଣ୍ । 
ଡକ୍ର ମାନସିଂହଙ୍କ ସ୍ଵ।ଧୀନ ମନେ।ବୂଉଁ ତାଙ୍କ ପ୍ରବନ୍ଧ ଓ 
ସମାଲୋଚନାମାନଙ୍କରେ ପରିଲକ୍ଷିତ । ସେ ଲେଖାରେ ନିଜର ସ୍ଵାଧୀନ ଚିନ୍ତାଧାରାର 
ପ୍ରକାଶ ବେଳେ ବେଶ୍‌ ସଚେତନ ମନେ ହୁଅନ୍ତି । ସେ ତାଙ୍କ ଚିନ୍ତାଧାରାକୁ ଅନ୍ଯ 
ଉପରେ ଲଦି ଦେବାକୁ ଚେଷ୍ଟା କରିନାହାନ୍ତି ବରଂ ଅନ୍ୟମାନଙ୍କ ଆଖି ଖୋଲିଦେବାରେ 
ସେ ସହାୟକ ହୋଇଛନ୍ତି । ଆପଣାର ଚିନ୍ତାଧାରା ଭିତରେ ବିଶ୍ବ ଚିନ୍ତାଧାରାକୁ ଅନୁଭବ 
କରିବା ହେଉଛି ଲେଖକର ପ୍ରକୃତ ବାହାଦୁରୀ । ଏବଂ ବିବିଧ ଲେଖକ୍ୀୟ ଦୃଷ୍ଟିକୋଣ 
ସଂପର୍କରେ Charles Morgan ତାଙ୍କ ପୁସ୍ତକରେ 'The Independence of 


writer’ ଲେଖାରେ କହିଛନ୍ତି, "An artist perceives that it is the functign 
of his art to penetrate the armour of appearances and by its 
vision to enable vision in others. That is his supreme service to 

men. Not to persuade or compel or instruct them. Not to tell 
them what their vision shall be". ମାନସିଂହ ତାଙ୍କର ପ୍ରବନ୍ଧ ଓ 
ସମାଲୋଚନାମାନଙ୍କରେ ଯାହା କହିବାର କଥା, ତାହାହିଁ କହିଛି । ତାଙ୍କ ଦୃଷ୍ଟିକୋଣ 
ସହ କେହି ଏକମତ ହୁଅନ୍ତୁ ବା ନ ହୁଅନ୍ତୁ ଏ ପାଇଁ ତାଙ୍କର ତିଳେ ହେଲେ ଅନୁଶୋଚନା 
ନ ଥୁଲା । ବିଶେଷ କରି ଓଡିଆ “ସାହିତ୍ୟର ଇତିହାସ”ରେ ସେ ଏଇ ଧରଣର 
ରୋକ୍୍‌ଠୋକ୍୍‌ ମନୋବୂଭି ପ୍ରକାଶ କରିଛନ୍ତି । ଇତିହାସ ଦୃଷ୍ଟିରୁ ଯୁଗ ବିଭାଜନ ନ 
କରି କବି କୀର୍ତିର ବିଶ୍ଲେଷଣ କରି ସାହିତ୍ୟର ଇତିହାସକୁ ଠିଆ କରାଇଛନ୍ତି । ଏ 
ଧରଣର ଓଡ଼ିଆ ସାହିତ୍ର ଇତିହାସ ରଚନା ପ୍ରୟାସ ଅସାଧ୍ଯ ନ ହେଲେ ବି ଦୁଃସାହସିକ 
ପଦକ୍ଷେପ ନିଶ୍ୃୟ । ସାହିତ୍ୟର ଇତିହାସକୁ ନାନ୍ଦନିକ ଦୃଷ୍ଟିରୁ ଆଲୋଚନା କରିବାର 
ଲକ୍ଷ୍ୟ ତାଙ୍କର ସଫଳ ହୋଇଛି । ଫଳରେ ଗ୍ରଛଟି ତାଙ୍କର ଅନ୍ୟାନ୍ୟ ଲେଖକଙ୍କ 
ସାହିତ୍ୟର ଇତିହାସ ପରି ଅପାଠ୍ୟ ନ ହୋଇ ସର୍ବସାଧାରଣ ପାଇଁ ସୁପାଠ୍ୟ ହୋଇଛି ! 
କୌଣସି ଯୁଗର ପ୍ରଭାବକୁ ଅସ୍ଵୀକାର କରି ସ୍ଵକୀୟ ବିଚାରଧାରାକୁ ନେଇ ସାହିତ୍ୟର 
ଇତିହାସ ରଚନାକରିବା ବାସ୍ତବରେ ଆସ୍ପଦ୍ଧୀର ବିଷୟ | ମାନସିଂହଙ୍କ ପକ୍ଷେ ଏପରି 
କାର୍ଯ୍ୟ ସମ୍ଭବ | ଯାହା ତାଙ୍କର ବ୍ୟକ୍ତି ସ୍ବାତନ୍ତ୍ରଧ୍ୟର ସ୍ଵାକ୍ଷର ବହନ କରେ । 

ଡକ୍ଵର ମାନସିଂହ ବ୍ୟକ୍ତିର ଆତ୍ମପ୍ରତ୍ୟୟ ଉପରେ ଗୁରୁତ୍ଵ ଦେଇଛନ୍ତି । ଗଭୀର 
ଆମପ୍ରତ୍ୟୟର ସହିତ କର୍ମକଲେ ମଣିଷ ଅସାଧ୍ଯ ସାଧନ କରିପାରିବ । ମଣିଷର 
ଦୁଃଖ ଦୁର୍ବିପାକ ପାଇଁ ଭାଗ୍ୟନିନ୍ଦାକୁ ସେ ପସନ୍ଦ କରିପାରିନାହାନ୍ତି । ଭାଗ୍ୟ ଓ 
ପାରି ପାଶ୍୍ଵିକ ପରିବେଶକୁ ମୁକାବିଲା କରିପାରିବାରେ ପ୍ରକୃତ ମଣିଷପଣିଅ! 
ରହିଛି । ଏଇ ଚିନ୍ତାଧାରାଟି ତାଙ୍କର ପ୍ରତ୍ୟେକ ପ୍ରବନ୍ଧରେ ସିଧାସଳଖ ହେଉ ବା 
ଇଙ୍ଗତରେ ହେଉ ଦେଖିବାକୁ ମିଳିବ । ଏ ପ୍ରସଙ୍ଗରେ ସେ “ନିଜ ଦାୟିତ୍ବ” ପ୍ରବନ୍ଧରେ 
ଲେଖିଛନ୍ତି, ‘ମନୁଷ୍ୟ ରଶ୍ଵରଙ୍କୁ ମାନୁ ବା ନ ମାନୁ ଯାଏ ଆସେ ନାହିଁ, କିନ୍ଧ ଯେ 
କେହି ଜୀବନର କୌଣସି କ୍ଷେତ୍ରରେ ସିଵ୍ଧିଲାଭ କରିବାକୁ ଚାହାନ୍ତି, ତାଙ୍କୁ ଏହି ଆତ୍ମ- 
ଶକ୍ତିକୁ ସକ୍ରିୟ କରିବାକୁ ହେବ । ଅଭାବ ପରାବଭ ବିରୁଦ୍ଧ-ଶକ୍ତି ସଙ୍ଗେ ତାଙ୍କୁ ଲଢିବାକୁ 
ହେବ । ଜୀବନର ଲକ୍ଷ୍ୟ ନିଦ୍ଦିଷ୍ଟ କରି, ଏକାଗ୍ର ଚିତ୍ତ ଓ ଏକାଗ୍ର ଚେଷ୍ଟା ହୋଇ ସେହି 
ଲକ୍ଷ୍ୟରେ ନ ପହଞ୍ଚିଲା ପର୍ଯ୍ୟନ୍ତ ତାଙ୍କର ବିଶ୍ରାମ ଯେପରି ନ ରହେ । ଏପରି ଅକ୍ଵାନ୍ତ 
ସଂଗ୍ରାମରେ ଜୟ ନିଶ୍ଚିତ । ବଡଲୋକର ପୁଅ ହୋଇ ଜନ୍ମହେବୀରେ ନୁହେଁ, ଦାରିଦ୍ର୍ୟ 
ସଙ୍ଗେ ଲଢି ବଡ ମଣିଷ ହେବାରେ ମନୁଷ୍ୟର ପ୍ରକୃତ ପୁରୁଷକାର ।” ଏ ଧରଣର 
ଚିନ୍ତାଧାରାରୁ ପ୍ରାବନ୍ଧିକଙ୍କର ମଣିଷର ଆମ୍ବପ୍ରତ୍ୟୟ ପ୍ରତି ଗଭୀର ଆସ୍ଥା ସୂଚିତ । ସେ 
ଆମ୍ମଶକ୍ତି କଥା କହିଲାବେଳେ ସମାନ୍ତରାଳଭାବେ ଆମ୍ମଗ୍ଟାନି ବିଷୟ ଉଲ୍ଲେଖ 
କରିଛନ୍ତି । ଜୀବଜଗତରେ କେବଳ ମନୁଷ୍ୟର ଆମ୍ଭଗ୍।ନି ଅଧ୍ୟକାର ଅଛି । 
କୃତକର୍ମଜନିତ ଅନୁ ଶୋଚନା ହିଁ ହେଉଛି ଆତ୍ମଗ୍ଲାନି । ଏହାକୁ ସଦାସର୍ବଦା ଅନ୍ତରରେ 

ରଖିପାରିଲେ ମଣିଷ ଭଲକର୍ମ କରିବାର ପ୍ରେରଣା ପାଏ । ଏ ଧରଣର ଭାବନା 
ସହିତ ଇମାନୁଏଲ କାଣ୍ଟଙ୍କ ଆତ୍ମସୀମା। ସଚେତନତା ଚିନ୍ତାଧାରାର ସଂପର୍କ 
ରହି ଛି । କନ ଷ୍ଠାର ଆହ୍‌ ।ନ ଡକ୍ଟର ମାନସିଂହ ତାଙ୍କ ପ୍ରବନ୍ଧମାନଙ୍କରେ 
ଶୁଣାଇଛନ୍ତି । ତାଙ୍କ ଦୃଷ୍ଟିରେ ଜୀବନ କହିଲେ ହିଁ କର୍ମକୁ ବୁଝାଏ । ପ୍ରତ୍ୟେକ ଜୀବନ 
କିଛିନା କିଛି କର୍ମରେ ସବୁବେଳେ ବ୍ୟାପୃତ । ହିନ୍ଦୁମାନଙ୍କର ପବିତ୍ର ଗ୍ରନ୍ଧ ଗୀତା' ଏହି 
କର୍ମତତ୍ତ୍ବକୁ ପ୍ରାଧାନ୍ୟ ଦେଇଛି । ସୁତରାଂ ନିରବଛ୍ଥିନ ଭାବରେ କର୍ମ କରିବା ଦ୍ଵାରା 
ଫଳ ଯେ ଅବଶ୍ୟାମ୍ଭାବୀ, ଏହା ନିଃସନ୍ଦେହରେ କୁହାଯାଇପାରେ । କର୍ମକୁ ବାଛ 
ବିଚାର ନ କରି କରିବା ବିଧେୟ । ଯେ କୌଣସି କର୍ମ ହେଉ ସେଥରେ ପୂର୍ଣ୍ଣସିବ୍ଧି 
ସବୁବେଳେ ଆବଶ୍ୟକ । ମାନସିଂହଙ୍କ ଏଇ କର୍ମପ୍ରୀତି ସହିତ ଭାରତୀୟ ଦାର୍ଶନିକ 
ଚିନ୍ତାଧାରା ଜଡିତ । ଦର୍ଶନଶାସ୍ତ କହେ, ଭଲ କର୍ମଦ୍ଧାରା ମଣିଷ ଭଲ ଫଳ ପାଏ ଓ 
ଜୀବନରେ ଏକ ସୌନ୍ଦର୍ଯ୍ୟବୋଧ ପ୍ରକାଶ ପାଏ ପୁଣି କର୍ମରେ ଏକାନ୍ତ ଭାବରେ 
ମଜି ପାରିଲେ ଅସମ୍ଭବ ସମ୍ଭବ ହୁଏ । ମାନସିଂହ ତାଙ୍କର ଶ୍ରମ କୌଶଳ)” ପ୍ରବନ୍ଧରେ 
‘ଗୀତା? ନିର୍ଦେଶିତ ମାର୍ଗରେ କର୍ମ କରିବାକୁ ଦିଗ୍ଦର୍ଶନ ଦେଇଛନ୍ତି । ସେ ଲେଖିଛନ୍ତି, 
‘ଗୀତା”ରେ ଅଛି, ‘ଯୋଗଃ କର୍ମସୁ କୌଶଳଂ । ? କର୍ମର ପ୍ରଧାନ କୌଶଳ ହେଉଛି 
ଯୋଗ ବା ଏକାନ୍ତ ଅଭିନିବେଶ । “ ଯେଉଁମାନେ ଜନପ୍ରିୟ ହେବାକୁ ବା ସବୁଦିଗରେ 
ପାରଙ୍ଗମତା ଦେଖାଇବା ପାଇଁ ନାନା ବିଦ୍ୟାରେ ହାତ ଦିଅନ୍ତିୟ କୌତୂହଳ ପ୍ରକାଶ 
କରନ୍ତି, ସେମାନେ ଜୀବନରେ ବିଶେଷ କିଛି ସିଦ୍ଧିଲାଭ କରିପାରନ୍ତି ନାହିଁ । ଜଗତରେ 
ଯେଉଁମାନେ ବଡ କାମ କିଛି କରି ଯାଇଛନ୍ତି, ସେମାନଙ୍କର ବୃଦ୍ଧି ଏକମୁଖୀ ! ? 
ତାଙ୍କର ଏ ଚିନ୍ତାଧାରା ମଣିଷକୁ କର୍ମତପୂର କରିବା ପାଇଁ ନିର୍ଦ୍ଦେଶ ଦେଇଛି | ମଣିଷର 
କର୍ମ ହେଉଛି ତା ପାଇଁ ବିଧାତାର ଆଶୀର୍ବାଦ । ସୁତରାଂ କର୍ମର ମହାମନ୍ତ୍ରରେ, 
ଯେଉଁ ଜାତିର ନର, ନାରୀ ଦୀକ୍ଷିତ, ପ୍ରକୃତରେ ସେଠାରେ ସ୍ଵାଧୀନତା 
ରହିଛି । ପ୍ରାବନ୍ଧିକଙ୍କର ଏଇ ଭାବଧାରା ଆମର ପ୍ରାଚୀନ ଭାରତୀୟ ପରମ୍ପରାର 
କର୍ମବାଦ” ବ୍ୟତୀତ ଅନ୍ଯକିଛି ନୁହେଁ । 

ଡକ୍ଟର ମାନସିଂହଙ୍କ ସାମାଜିକ ଚିନ୍ତାଧାରା ସଂପର୍ଚରେ ପରିଚୟ ତାଙ୍କ 
ପ୍ରବନ୍ଧମାନଙ୍କରୁ ଖୋଜିଲେ ମିଳିବ ନିଶ୍ଚୟ । ମାନବିକ ମୂଲ୍ୟବୋଧର ଭିଭି ଉପରେ 
ତାଙ୍କର ସାମାଜିକ ଚିନ୍ତାଧାରା ପ୍ରତିଷ୍ଠିତ । ପ୍ରାବନ୍ଧିକଙ୍କ ଦୃଷ୍ଟିରେ ସମାଜ କହିଲେ 
ମାନବିକ ସଂଗଠନକୁ ବୁଝାଇଥାଏ । ମଣିଷର ଭଲ-ମନ୍ଦ, ହସ-ଅଶୁକୁ ସମାଜ ବୁଝିବା 
ଆବଶ୍ୟକ । କାରଣ ମଣିଷର ସହଯୋଗ ଦ୍ଵାରା ସମାଜ ହୁଏ ସମୃଦ୍ଧ । ଏ ସଂପର୍କରେ 


Herbert Spencer ତାଙ୍କର ‘Principle of Ethics ପୁସ୍ତକରେ କହିଛନ୍ତି, ` $୦- 
ciety exists for the benefit for its members, not the members 
for the benefit of society.” ସୁତରାଂ ସମାଜରେ ବ୍ୟର୍ତିକୁ ସ୍ଵତନ୍ତ୍ର ସମ୍ମାନ 

୩୮ ସାରସତ୍ସ ସାଧକ ତକୃର ମାୟାଧର ମାନସିଂହ 


ଦେବାରେ ମାନସିଂହ ସତତ ସଚେତନ ଥଲେ | ତାଙ୍କ ଦୃଷ୍ଟିରେ ସୁସ୍ଥ ସମାଜ ଗଠନ 
ପାଇଁ ବ୍ୟଳ୍ତି ପ୍ରଥମେ ଶିକ୍ଷିତ ହେବା ଦରକାର । ‘ଓଡିଶାର ସାମାଜିକ ଜୀବନ” ? 
ପ୍ରବନ୍ଧରେ ସେ ଏକ ନୂତନ ସମାଜ ଗଠନର ସ୍ଵପ୍ନ ଦେଖିଛନ୍ତି । ଶିକ୍ଷା ଓ ଆତ୍ମ-ସ୍ବାର୍ଥ 
ବାସନା ପରିହାର ଦ୍ଵାରା କେବଳ ନୂତନ ସମାଜ ପ୍ରତିଷ୍ଠାର ସ୍ଵପ୍ନ ଦେଖାଯାଇ ପାରେ । ଏ 
ବିଷୟରେ ପ୍ରାବନ୍ଧିକ କହନ୍ତିୟ କିପରି ଆମେ ଏକ ନୃତନ ସମାଜ ଗଢିବୁ ? ପ୍ରକୃଷ୍ଣ 
ଉପାୟ ହେଉଛି ଆମର ଶିକ୍ଷାପ୍ରଣାଳୀକୁ ଆମର ଆଦର୍ଶର ବାହନ କରିବା ଆମେ 
ଏପରି ଏକ ଶିକ୍ଷା ପ୍ରଣାଳୀ ଦେଶରେ ଚଳାଇବା, ଯାହା ଆମ ପିଲାଙ୍କୁ ଆତ୍ମନିର୍ଭର, 
ଭୟହୀନ, ଏବଂ କାଷ୍ଠ ବା ପୁରୋହିତ -ପ୍ରତିଷ୍ପିତ ଧର୍ମ ପ୍ରତି ଶ୍ରବ୍ଧାହୀନ ହେବାକୁ 
ଶିଖେଇବ । ସେ ଶିକ୍ଷାରୁ ସେମାନେ ଶିଖିବେ ଖାଇବା ଏବଂ ବ୍ୟବହାର ପ୍ରଭୂତି କର୍ମ 
କରିବାର ଆଦର୍ଶ ପ୍ରଣାଳୀ । ସେମାନେ ଶିଖିବେ ପ୍ରତ୍ୟେକ କର୍ମ ଓ ଜିନିଷରେ ସୌନ୍ଦର୍ଯ୍ୟ 
ଅନୁଭବ କରିବାକୁ, ସେମାନେ ଶିଖିବେ ନିଜର ସ୍ବାର୍ଥକୁ ସମାଜର ସ୍ବାର୍ଥ ପାଇଁ 
ବଳିଦେବାକୁ ଓ ନିଜର କର୍ବ୍ୟଟି ସାଧୁଭାବରେ ସମ୍ପନ୍ନ କରିବାକୁ । ସେ ଶିକ୍ଷା 
ସେମାନଙ୍କ ହାତରେ ଜଗତର ଶ୍ରେଷ୍ଠଜ୍ଞାନ ସମର୍ପଣ କରିବା ସଙ୍ଗେ ସଙ୍ଗେ, ଜୀବନକୁ 
ନୃତ୍ୟଗୀତ ଦ୍ଵାରା କିପରି ଆନନ୍ଦମୟ କରାଯାଇପାରେ ତା ଶିଖେଇବ । ପ୍ରତ୍ୟେକେ 
କୌଣସି ନା କୌଣସି ହାତପାଇଟି କରିବେ । ଧନୀ ଦରିଦ୍ରର ଭେଦ ନ ରହି, ଭେଦ 
ରହିବ କେବଳ ବୃଦ୍ଧିର ବୁଵ୍ଦିମଧ୍ୟରେ ବା ଚରିତ୍ର ଚରିତ୍ରର-ଯାହାକି ନୈସଗିକ ।”? ଏ 
ଧରଣର ସାମାଜିକ ବ୍ୟବସ୍ଥା ଦ୍ଵାରା ଏକ ସମାଜବାଦୀ ସମାଜର ପରିକଳ୍ପନା 
କରାଯାଇପାରେ । ସେ ସ୍ବେହ, ଶ୍ରଦ୍ଧା) ଦୟା, କ୍ଷମା, ଉଦାରତା ଇତ୍ଯାଦି ସ୍ଵର୍ଗୀୟ 
ଗୁଣାବଳୀକୁ ନେଇ ଏ ଯେଉଁ ସମାଜଗଠନର ସ୍ଵପ୍ନ ଦେଖିଛନ୍ତିୟ ତାହା ବାସ୍ତବରେ 
ଏକ ସୁଦୂରପ୍ରସାରୀ ପରିକଳ୍ପନା | ବାସ୍ତବ କ୍ଷେତ୍ରରେ ଭାରତବର୍ଷ କାହିଁକି ପୃଥିବୀର 
ଯେ କୌଣସି ରାଷ୍ଟ୍ରରେ ଏ ଧରଣର ସାମାଜିକ ବ୍ଯବସ୍ଥା ପ୍ରଚଳନ କଷ୍ଟକର 
ବ୍ୟାପାର । ତଥାପି ଲେଖକୀୟ ପରିକଳ୍ପନନାର ଏପରି ରାମରାଜ୍ୟ ଭଳି ସମାଜ 
ବଞ୍ଚି ରହିଛି । ଯେମିତି ଇଂରାଜୀ କବି Wordsworth ମଧ୍ଯ ଏକଦା ତାଙ୍କର ' The 
prelude’ କବିତାରେ ଲେଖିଛନ୍ତି : - 


" One great society 
alone on earth 
The noble living 


and noble deed." 
ମାନସିଂହ ମଧ୍ଯ ଏଇପରି ମହତ୍ବ ସମାଜ ପ୍ରତିଷ୍ଠା ସପକ୍ଷରେ ତାଙ୍କର ଯୁଜ୍ତି 
ବାଢିଛନ୍ତି । ଏ ଧରଣର ମ ହତ୍‌ ସମାଜ ପ୍ରତିଷ୍ଠା ଦ୍ବାରା ମଣିଷର ଚିନ୍ତାଧାରାଟା ବିକଶିତ 
ହେବ ଓ ଦୃଷ୍ଟିକୋଣ ହେବ ସୁଦୂରପ୍ରସାରୀ । 

ସୀରସତ୍ସ ସାଧକ ଡକ୍ଟର ମାୟାଧର ମାନସିଂହ ୩୯ 


ଜାତୀୟ ଜୀବନକୁ ସଫଳ ଦିଗ୍‌ ଦର୍ଶନ ଦେବାରେ ମାନସିଂହଙ୍କ ପ୍ରବନ୍ଧଗୁଡିକ 
ନାନା ଭାବରେ ସହାୟକ ହୋଇଛି । ସେ ସ୍ଵ “ଜୀବନ ମଧ୍ଯରେ ଦେଖିଥଲେ ଜାତିର 
ପ୍ରତିବିମ୍ବ । ତାଙ୍କ ମତରେ ଯେଉଁ ଜାତି ତାର ଇତିହାସ ଓ ସାହିତ୍ୟରେ ଗର୍ବାନୁଭବ 
କରିବାକୁ କିଛି ପାଏନାହିଁ, ସେ ଜାତିକୁ ମେରୁଦଣ୍ଡହୀନ ଜାତି ବୋଲି କହିବାକୁ 
ହେବ |! କେବଳ ପାଷ୍ଚାତ୍ୟର ଅନ୍ଧାନୁକରଣରେ ଜାତୀୟ ସମୃଦ୍ଧି ସମ୍ଭବ ନୁହେଁ, ବରଂ 
ନିଜସ୍ଵ ନୀତି, ଆଦର୍ଶ ଓ ପରମ୍ପରାର ନବୀନକରଣଶରେ ଜାତୀୟ ଗୌରବ ପ୍ରତିଷ୍ଠା 
ହୋଇପାରିବ । ମାନସିଂହଙ୍କ ଏ ଚିନ୍ତାଧାରା ବିଷୟରେ ଆଲୋଚନା ବେଳେ 


ମ୍ୟାକ୍ସମୁଲାର୍‌ଙ୍କ ଚିନ୍ତାଧାରା ସ୍ଵତଃ ମନକୁ ଆସେ । ମ୍ୟାକସମୁଲାର୍‌ଙ୍କ ଭାଷାରେ, 
and " A people that could feel no pride in the past in its history, 
literature has lost the mainstay of its national character." 


ପ୍ରାବନ୍ଧିକଙ୍କ ଜାତୀୟ ମନୋଭାବ ସଂପର୍କରେ ଜାଣିବା ପାଇଁ “ଓଡ଼ିଆମାନେ ପଛୁଆ! 
ଓ ଦରିଦ୍ର କାହିଁକି ? ପ୍ରବନ୍ଧଟିକୁ ବିଚାରକୁ. ନିଆଯାଉ । ସେଥିରେ ପ୍ରାବନ୍ଧିକ ଅଧୁନାତନ 
ଓଡ଼ିଆମାନଙ୍କ ଆଳସ୍ୟ ଓ ପରମୁଖାପେକ୍ଷିତାକୁ ବିଦୁପ କରିଅଛନ୍ତି । ଏକଦା ଏତିହାସିକ 
ପ୍ରସିଦ୍ଧି ଲାଭ କରିଥିବା ଏଇ ଜାତି ସଂପ୍ରତି ଅନ୍ଯ ଉପରେ ନିଭ୍ଭର କରିବା କମ୍‌ 
ପରିତାପର ବିଷୟ ନୁହେଁ । ଏ ସଂପର୍କରେ ସୂଚନା ଦେଇ ମାନସିଂହ କହିଛନ୍ତି, 
ଆମ୍ଭେମାନେ ଏକ ଏତିହାସିକ ଜାତି । ସେମାନେ ସେମାନଙ୍କର କଳା, ଶିଳ୍ପ, ସାହିତ୍ୟ, 
ସ୍ଥାପତ୍ୟ, ନୃତ୍ୟ ଏପରିକି ଭୋଜନପ୍ରଣାଳୀରେ ନିଜର ଏକ ସ୍ଵତନ୍ତ୍ର ବୈଶିଷ୍ଟ୍ୟ ପ୍ରତିଷ୍ଠା 
କରି ପାରିଥିଲେ । କିନ୍ତୁ ସ୍ଵକୀୟ ବି ଶିଷ୍ଟତାସମ୍ପନ ଏହି ଏତିହାସିକ ଜାତି, କ”ଣ 
ଜଳଖିଆ ଖାଇ ଜାଣିନଥଲା ? ଓଡିଆ ଲୋକେର୍‌ ନିଜର ଚକୁଳି, ଚିତୋଉ, ଏଣ୍ଡୁରି, 
ଛୁଞ୍ଚିପତ୍ର, କାକରା, ମଣ୍ଡା, ଆରିସା, ପାରିଜାତ, ଜଗନାଥବଲ୍ଭ ଇତ୍ୟାଦି ବହୁବିଧ 
ଅପୂର୍ବ ସ୍ଵତନ୍ତ୍ରତାମଶଣ୍ତିତ ପିଠା ଇତ୍ୟାଦିକୁ ନବୀକୃତ କରି ବିକି ପାରିଲେ ଓଡ଼ିଆଙ୍କ 
ଟଙ୍କା ଓଡିଆଙ୍କ ହାତରେ ରହିବା ସାଥେ ସାଥେ, ବାହାର ଲୋକେ ତ ଜାଣନ୍ତେ 
ଅନ୍ତତଃ ଯେ, ଓଡିଆମାନଙ୍କର ନିଜର ଏକ ଜାତୀୟ ଆପ୍ୟାୟନ ଓ ଭୋଜନ ପ୍ରଣାଳୀ 
ଅଛି । ଓଡ଼ିଆମାନଙ୍କର ହୀନମନ୍ୟତା ଦୂରକରିବା ପାଇଁ ମାନସିଂହଙ୍କ ଲେଖନୀ ଥୁଲା 
ସର୍ବଦା ମୁଖର । ଓଡ଼ିଆ ଜାତିର ଜାତୀୟ ସ୍ଵକୀୟତା ଓ ମର୍ଯ୍ୟାଦା ରକ୍ଷା ପାଇଁ ତାଙ୍କ 
ପ୍ରବନ୍ଧଗୁଡ଼ିକ ଥଲା ରକ୍ଷାକବଚ ସଦୃଶ । ଆଳସ୍ୟ, ଅଜ୍ଞତା ଯୋଗୁ ଓଡ଼ିଆମାନେ 
ସର୍ବଭାରତୀୟସ୍ତରରେ ନିଜକୁ ପ୍ରତିଷ୍ଠିତ କରି ପାରୁନଥବାର ଅଭିଯୋଗ ମାନସିଂହଙ୍କ 
ପ୍ରବନ୍ଧମାନଙ୍କରୁ ବାରମ୍ବାର ଦେଖିବାକୁ ମିଳେ । ସେ ଆତ୍ମ -ନିର୍ଭରଶୀଳ ହୋଇ ଜାତି 
ଗଠନର ଇଙ୍ଗିତ ତାଙ୍କର ପ୍ରବନ୍ଧମାନଙ୍କରେ ଦେଇଛନ୍ତି । 

ମାନସିଂହ ପ୍ରବନ୍ଧଗୁଡିକରେ ଯେପରି କୃତିତ୍ବ ର ସ୍ବାକ୍ଷର ରଖିଯାଇଛଚ୍ତି, ତାଙ୍କ 
ସମାଲୋଚନାରେ ମଧ୍ଯ ସେହିପରି ନିର୍ଭୀକ ଚିନ୍ତାଧାରା ସାହିତି୍ଯକ ସୌନ୍ଦର୍ଯ୍ୟବୋଧ 

୪୦ ସାରସତ୍ଵ ସାଧକ ଡକ୍ଟର ମାୟାଧର ମାନସିଂହ 


ଫୁଟି ଉଠିଛି । ସେ କୌଣସି ଲେଖକଙ୍କ ସଂପର୍କରେ ବିଚାର କଲାବେଳେ ମୁଖ୍ୟତଃ 
ଲେଖକଙ୍କ ଲେଖାର ସାର୍ବଜନୀନ ଆବେଦନକୁ ଗୁରୁତ୍ଵ ଦେଇ ନିଜର ମନ୍ତବ୍ୟ ପ୍ରଦାନ 
କରିଛନ୍ତି । ତାଙ୍କ ଲିଖିତ ‘କବି ଓ କବିତା” ପୁସ୍ତକର କିଛିଅଂଶ ଆଲୋଚନା କଲେ 
ତାଙ୍କ ଦୃଷ୍ଟିକୋଣର ସ୍ପଷ୍ଟଚିତ୍ର ମିଳିଯିବ । ପଲ୍ୟକବି ରାଧାନାଥ କେବଳ ଉତ୍କଳର 
ପଲ୍ଲୀ ନନ୍ଦକିଶୋରଙ୍କ ସଂପର୍କରେ ତାଙ୍କର ମନ୍ତବ୍ୟ ହେଲା, ନନ୍ଦକିଶୋର ବଳ ଉକ୍ସଳର 
ପଲ୍ଲୀ ଗହଳରେ ଅଶିକ୍ଷିତ, ଅଜ୍ଞାତ, ସରଳ ଜନତାର ପ୍ରାଣରେ ଜି କବିତା, କି 
ମଧୁରତା ଅଛି, ତାର ଆସ୍ବାଦ ଫକୀରମୋହନଙ୍କ ଗଦ୍ଯରେ ଓ ନନ୍ଦକିଶୋରଙ୍କ 
ପଦ୍ୟରେ କେବଳ ମିଳେ । ଉତ୍କଳର ତୋଟାଘେରା ସେହି କ୍ଷୁଦ୍ର ଗ୍ରାମଟିମାନ, ଯାହାର 
ପ୍ରତ୍ୟେକ କୁଟୀରରେ ସୁଖ-ଦୁଃଖ ଆନନ୍ଦ ପରିତୋଷମୟ ଜୀବନ ନାଟିକା ନିତ୍ୟ 
ଅଭିନୀତ ହେଉଛି, ତର ଇତିହାସ କ”ଣ କାବ୍ୟରେ ରହିବାର କଥା 
ନୁହେଁ ? ନନ୍ଦକିଶୋର ପଲ୍ଲୟରେ ଜାତ ଓ ଲାଳିତପାଳିତ ହୋଇ ପଲ୍ଲୀଜୀବନର 
ମଧୁରତା ନିଜ ଅଙ୍ଗରେ ନିଭେଇ ଥଲେ । ଏ ଧରଣର ଆଲୋଚନାରେ ଯୁକ୍ତି ଅପେକ୍ଷା 
ଆମ୍ୋୋପଲବଳ୍ଧ ବଡ କଥା | ମାନସିଂହ ଜଣେ ସାଧାରଣ ପାଠକ ଭାବରେ ଯେପରି 
ନନ୍ଦକିଶୋରଙ୍କୁ ବିଶ୍ଲେଷଣ କରିଛନ୍ତି, ତାହାହିଁ ସେ ଉଲ୍ଲେଖ କରିଛନ୍ତି । ଯୁଭ୍ତି ଅପେକ୍ଷା 
ଆବେଗ, ଅଧ୍ୟୟନ ଅପେକ୍ଷା ଅନୁଭୂତି ତାଙ୍କର ଏ ଧରଣର ସମାଲୋଚନାରେ 
ଅଧକ । କୌଣସି କବିକୀରିକୁ ସାହିତିୟକ ମୂଲ୍ଯବୋଧ ଦୃଷ୍ଟିରୁ ବିଚାର କରିବାରେ 
ମାନସିଂହ ଯେ ଜଣେ ସଫଳ ଆଲୋଚକ ଏଥରେ ତିଳେ ହେଲେ ଦ୍ବିଧା ନାହିଁ । 
ମାନସିଂହଙ୍କ ସମାଲୋଚନା ଯୁକ୍ତିନିଷ୍ଠ ନୁହେଁ, ତାହା ହେଉଛି ତାଙ୍କର 
ଆନ୍ତରିକ ଭ।ବେଛୁ।ସ | ସୁୂତର।ଂ କବିଧମରେ ସେ ଅଆଲେ।ଚନ। 
କରିଛନ୍ତି । ଗୀତିକବିତା ଭଳି ଅନ୍ତରରୁ ସ୍ଵତଃ ଝରି ପଡ଼ିଛି ବିଭିନ୍ନ ଲେଖକଙ୍କ ସଂପର୍କରେ 
ନିଜସ୍ଵ ମତ । ଏଗୁଡିକ ତାଙ୍କର ବ୍ୟକ୍ତିଗତ ମତ ହେଲେ ସୁଦ୍ଧା ସେ ଯେପରି ଢଙ୍ଗରେ 
ଏସବୁ କହିଛନ୍ତି, ତାହା ସାର୍ବଜନୀନ ହୃଦୟକୁ ଆକର୍ଷଣ କରିଛି । ଦୃଷ୍ଟାନ୍ତ ଛଳରେ 
ରବାୀନ୍ଦ୍ରନାଥଙ୍କ କବିତା ସଂପର୍କରେ ତାଙ୍କର ଆଲୋଚନା ଦେଖନ୍ତୁ । କିନ୍ତୁ ରବୀନ୍ଦ୍ରନାଥ 
କଅଣ ଏହି ଧରଣର କବିତା ଲେଖିଛନ୍ତି ? ତାଙ୍କର ବହୃତୋମୁଖ ପ୍ରତିଭାର ଏକମୁଖୀ 
ବିକାଶ ମାତ୍ର । ଯୌବନ ଶେଷରେ ହିଁ ଲୋକେ ଭଗବତ୍‌ ପରାୟଣ ହୋଇଥାନ୍ତି । 
ରବୀନ୍ଦ୍ରନାଥଙ୍କ ଜୀବନରେ ତାହା ଘଟିଛି । ତାଙ୍କର ରହସ୍ୟମୟ କବିତା ରଚନାର 
କାଳ ପ୍ରୌଢ଼ ବୟସରୁ ହିଁ ଆରମ୍ଭ ହୋଇଛି । ତା ପୂର୍ବରୁ ରବୀନ୍ଦ୍ରନାଥଙ୍କ କବିତା 
ଇନ୍ଦ୍ରିୟଗ୍ରାହ୍ଯ ରସରେ ରସବନ୍ତ । ସେଥିରେ ଅସ୍ପଷ୍ଟତା କିଛି ନାହିଁ, ଅବୋଧଯ କିଛି 
ନାହିଁ । ବାକ ଓ ଅଥ ପାର୍ବତୀ-ପରମେଶ୍ବର ପରି ଏପରି ଭାବରେ ସଂପୃକ୍ତ ଯେ, 
ଗୋଟିଏ ଶଦକୁ ସ୍ଥାନଚୁ୍ୟୁତ କରି କବିତାର ଗୌରବ ରକ୍ଷା କରିବା ଅସମ୍ଭବ । ପ୍ରତ୍ୟେକ 
କବିତାରେ ନୃତନ ଭାବ ଓ ଅର୍ଥ, ପ୍ରତ୍ୟେକ କବିତା ନୂତନ ଛନ୍ଦରେ ଲିଖିତ ଏବଂ 

ସାରସତ୍ସ ସାଧକ ଡକ୍ଟର ମାୟାଧର ମାନସିଂହ ୪୧ 


ଛନ୍ଦ ଯେତେ କଠିନ ହେଉନା କାହିଁକି, ବାଗୀଶ୍ଵର ରବୀନ୍ଦ୍ରନାଥଙ୍କ କାଉଁରୀ ହାଡ 
ତାକୁ ସ୍ଵାଭାବିକ ସଙ୍ଗୀତ ମାଧୁର୍ଯ୍ୟରେ ଝଙ୍କୃତ କରି ରଖିଅଛି । ରବୀନ୍ଦ୍ରନାଥଙ୍କ ପ୍ରତି 
ଏ ଧରଣର ମନ୍ତବ୍ୟରେ ମାନସିଂହ ନିଜର ଭାବମୁୂଗ୍ଧ କବିପ୍ରାଣର ପରିଚୟ ଦେଇଛନ୍ତି । 
ସମା ଲୋଚକର ଧର୍ମ ଏଠି ବ୍ୟାହତ, ମାତ୍ର କବି ହୃଦୟର ସ୍ପର୍ଶରେ ତାଙ୍କର ଉକ୍ତ 
ଆଲୋଚନା ପ୍ରୀତିକର ହୋଇଛି । ସାଧାରଣ ପାଠକମାନଙ୍କ ପାଇଁ ଏ ହେଡୁ ତାଙ୍କ 
ସମାଲୋଚନା ସୁଖପାଠ୍ୟ । 

ମାନସିଂହଙ୍କ ଗଦ୍ୟର ବିଶାଳ ପରିସରକୁ ଜାଣିବା ପାଇଁ ତାଙ୍କର ଏକ 
ମାତ୍ର ଉପନ୍ୟାସ ‘ଅନ୍ବେଷଣ? ସଂପର୍କରେ କିଞ୍ଚିତ୍ବ ବ୍ୟାଖ୍ୟାର ଆବଶ୍ୟକତା ରହିଛି । ଏ 
ଉପନ୍ୟାସଟି ପ୍ରେମ -ଭିରିକ । ଏଥିରେ ସ୍ଵାଧୀନତା ପରବରାଁ ଓଡ଼ିଶାର ରାଜନୀତି, 
ସଂସ୍କୃତି, ଜୀବନଧାରା ସଂପର୍କରେ ବହୁ କଥା ରହିଛି । ଗାନ୍ଧୀବାଦୀ ଆଦର୍ଶ କିପରି 
ଭାରତର ସ୍ଵାଧୀନତା ପରେ ବିଲୟ ହୋଇଛି, ଏଥରୁ ଅବଷ୍ୟ ମିଳିପାରିବ । ସମକାଳୀନ 
ର।ଜନୀତିକୁ ବିଦୂପ କରିବାକୁ ମାନସିଂହ ଏଥରେ ସଙ୍କୋଚବେୋଧ କରି 
ନାହାନ୍ତି । ସହରର ଅଶ୍ବ ସ୍ତିକର ପରିବେଶରୁ ମୁକ୍ତି ପାଇଁ ବ୍ୟାକୁଳତା ଏଥିରେ ଅନେକତ୍ର 
ପ୍ରକଶ ପାଇଛି । ଗୀକୁ ଫେରିବାର ବାସନାକୁ ସେ ଏହି ଉପନ୍ୟାସରେ 
ଦେଖାଇଛନ୍ତି । ସ୍ତରେ ସ୍ତରେ ପଲ୍ଲୀ ଜୀବନର ରୂପଚିତ୍ର ଉପନ୍ଯାସର ବହୁସ୍ଥଳରେ 
ଅଙ୍କିତ । ଶ୍ରୀକଣ୍ଠ ଓ ପ୍ରଭୁପାଦ ଏ ଉପନ୍ୟାସର ଦୃଇଟି ବଳିଷ୍ଠ ଚରିତ୍ର । ଶ୍ରୀକଣ୍ 
ଚରିତ୍ର ମାଧ୍ୟମରେ ଲେଖକ ବ୍ୟକ୍ତିଗତ ଜୀବନର କଥା ଏଥରେ କହିବାକୁ ପଶ୍ଚାତ୍ୃପଦ 
ହୋଇନାହାନ୍ତି । ଖଳ ଚରିତ୍ରର ସୁନ୍ଦର ଉପସ୍ଥାପନା କରି ମାନସିଂହ ଏଥିରେ ସଫଳୀକୃତ 
ହୋଇଛନ୍ତି । ବିଜୟ ପ୍ରସାଦ ଚରିତ୍ରଟି ପ୍ରେମ ବ୍ୟାପାରରେ କିପରି ଖଳ ଭୂମିକା ନେଇଛି, 
ତାହା ଉପନ୍ୟାସରେ ସେ ଦର୍ଶାଇଛନ୍ତି । ଅନ୍ଵେଷଣ” ଉପନ୍ୟାସର ଘଟଣା ପରିଧରେ 
ପ୍ରେମ ଓ ତଢ୍କନିତ କ୍ରିୟା ପ୍ରତିକ୍ରିୟା ମୁଖ୍ୟ ଭୂମିକା ନେଇଥିଲେ ମଧ୍ଯ ଲେଖକ ଭାରତର 
ସନାତନ ମୂଲ୍ୟବୋଧ, ପଲ୍ୟକେନ୍ଦ୍ରିକ ଜୀବନଧାରାକୁ ଏଥୁରେ ପ୍ରାଧାନ୍ୟ 
ଦେଇଛନ୍ତି । ମାନସିଂହ ଉପନ୍ୟାସରେ ସାହିତ୍ୟ, କଳା, ସଂଗୀତ, ରାଜନୀତି, ଜୀବନ 
ସଂପର୍କରେ ଦାର୍ଶନିକ ପରି ବହୁ କଥା କହିଛନ୍ତି । ଏଗୁଡିକ ଏପରିକି ଅନେକ ସ୍ଥଳରେ 
ଅନାବଶ୍ୟକ ଭାବେ କୁହାଯାଇଛି । ରାଜନୀତି ପ୍ରତି ବିମୁଖଭାବ ଓ ରାଜନୀତିକ 
ଚିରତ୍ରମାନଙ୍କ ପ୍ରତି ପ୍ରଚଣ୍ଡ ବିଦୂପ ଏଥିରେ ଲକ୍ଷଣୀୟ |! 

ମାନସିଂହ ତାଙ୍କର ଏଇ ଉପନ୍ୟାସଟିରେ ସଂସାରର ଯାବତୀୟ ବିଷୟର 
ଅବତାରଣା କରିଥଲେ ସୁଦ୍ଧା ଏହାର ଉପସଂହାର ଦୁର୍ବଳ । କାରଣ ସେ ଉପନ୍ୟାସର 
ଶେଷପୃଷ୍ଠାରେ କେତେଗୁଡିଏ ପାଦ୍ରୀସୁଲଭ ବାଣୀ ଶ୍ରୀକଣ୍ଡକୁ ଶୁଣାଇ ଉପନ୍ୟଯାସକୁ 
ଶେଷ କରିଛନ୍ତି । ଏ ଧରଣର ଉପସଂହାର ପାଠଙ୍କଙ୍କୁ କିଛି ଭାବିବାକୁ ଦିଏନା, ବରଂ 
ନୈତିକତାର ଚାବୁକପ୍ରହାର ପରି ପାଠକକୁ ଆଘାତ କରେ । ତାଙ୍କର ଏ ଉପନ୍ୟାସଟିରେ 

୪୨ ସାରସଚତ୍ସ ସାଧକ ତକୃର ମାୟାଧର ମାନସିଂହ 


ପଲ୍ୟଜୀବନ ପ୍ରତି ଏକାନ୍ତ ଅନୁରାଗ ଓ ଗାନ୍ଧୀବାଦୀ ଚିନ୍ତାଧାରା ପ୍ରତି ସଶ୍ରଦ୍ଧ ସମ୍ମାନ 
ରହିଛି । 

ଜଣେ ସଫଳ ଗଦ୍ୟଶିନ୍ପୀ ବିଭିନ୍ନ କିସମର ଗଦ୍ୟ ରଚନାରେ ଆନନ୍ଦ ଅନୁଭବ 
କରେ । ମାନସିଂହ ତାହାହିଁ କରିଛନ୍ତି । ଜୀବନୀ ଓ ଆତ୍ମଜୀବନୀ ରଚନାରେ, ତାଙ୍କର 
କୃତିତ୍ଵ ସ୍ପଷ୍ଟ ପ୍ରକଟିତ । ତାଙ୍କର ଆତ୍ମଜୀବନୀ “ ଶିକ୍ଷାବିତ୍ବର ଗାଥା” ଓ ଜୀବନୀ 
ସରସ୍ଵତୀ ଫକୀରମୋହନ ଓଡ଼ିଆ ସାହିତ୍ୟର ଦୁଇଟି ଉଚ୍ଚକୋଟୀର ପୁସ୍ତକ । ଏଇ 
ପୁସ୍ତକ ଦ୍ଵୟରେ ସମକାଳୀନ ଓଡ଼ିଶାର ରାଜନୀତି, ଶିକ୍ଷା, ସଂସ୍କୃତି, ଇତିହାସ 
ସାମାଜିକ ଜୀବନ ସନ୍ନ୍ଧରେ ବହୁକଥା ଦେଖିବାକୁ ମିଳେ ! ମାନସିଂହ ଜୀବନୀ- 
ସାହିତ୍ୟଲେଖକ ଭାବରେ ଅପୂର୍ବ ସିଦିର ଅଧ୍ବକାରୀ । କାରଣ ତାଙ୍କଦ୍ଵାରା ଲିଖିତ 
ଜୀବନୀ ବ୍ୟକ୍ତି କୈନ୍ଦ୍ରିକ ଇତିହାସ ନୁହେଁ, ପରନ୍ତୁ ଗୋଟିଏ ସମୟର ପ୍ରାଣସ୍ଥନ୍ଦନ 
ତାରି ଭିତରେ ନିହିତ । ଏଇ ହେଡୁ ମାନ ସିଂହଙ୍କୁ ସଫଳ ଜୀବନୀଲେଖକର ଗୌରବ 
ଦେବାବେଳେ Encyclopaedia Britanica ର 'biography' ସଂପର୍କୀୟ 
ମନ୍ତବ୍ୟଟି ସ୍ମରଣ କରିବାକୁ ହେବ । ତାହା ହେଉଛି, "The true conception of 
biography, therefore, as the faithful portrait of a soul in its ad- 
ventures through life, is very modern." ଏଇ ବିଷୟଟିକୁ ମନେରଖି ତାଙ୍କର 
'ଶିକ୍ଷାବିତଵର ଗାଥା” , ‘ସରସ୍ବତୀ ଫକିରମୋହନ)” ପୁସ୍ତକ ଦୁଇଟିକୁ ବିଚାର କରିବାକୁ 
ହେବ । 

‘ଶିକ୍ଷାବିତ୍ଵୂର ଗାଥା” ପୁସ୍ତକଟି ଲେଖକଙ୍କ ଆତ୍ମଜୀବନୀ । ଅନେକତ୍ର 
ଆମତ୍ମଜୀବନୀରେ ଅତିକଥନର ସମ୍ଭାବନା ଥାଏ । କାରଣ ଲେଖକ ନିଜକୁ ଦେଖିବା 
ବେଳେ ନିଜର ତ୍ୁୁଟି-ସ୍କଳନକୁ ବେଶୀ ମାତ୍ରାରେ ଦୃଷ୍ଟି ଦେଇନଥାନ୍ତି । ମାନସିଂହ 
ତାହା କରିଛନ୍ତି କି ନାହାନ୍ତି କହି ହେବନାହିଁ, କିନ୍ଧ ସେ ଯେପରି ଭାବରେ ତାଙ୍କ 
ଜୀବନରେ ଘଟିଥିବା ଅପ୍ରିୟ ସତ୍ୟକୁ ଏଥରେ ବ୍ୟକ୍ତ କରିଛନ୍ତି ତାହା ଗଭୀରଭାବରେ 
ପାଠକକୁ ସ୍ତର୍ଶ କରେ । ଅଭିମାନଭରା ଅନ୍ତରର ସ୍ବର ଏଥିରେ ସଫଳ ରୂପେ 
ଶୁଣାଯାଇଛି । ଦୁଃଖଦ ଜୀବନର ଅନ୍ତରକଥାରେ ଲେଖକ ପାଠକର ସହାନୁଭୂତି ଲାଭ 
କରିଛନ୍ତି । ଏଠାରେ ପି.ଏଚ.ଡି. ପାଇବାପରେ ମାନସିଂହ ଯେ ଉଁ ପରିସ୍ଥିତିର ସମ୍ମୁଖୀନ 
ହୋଇଥିଲେ, ତାର ପରିପ୍ରକାଶ ଦେଖନ୍ତୁ, କାଳେ ଆମ ପରି ଅଯୋଗ୍ୟ ଏ ସୁବିଧା 
ପାଇଯିବେ, ଏଥପାଇଁ କର୍ରୃପକ୍ଷ ସେହି ବର୍ଷଠାରୁ ଏହି ନିୟମ କାମିକା ହେବ ବୋଲି 
ସ୍ଥିର କରିଥଲେ, ଯେଉଁଥିରେ କି ଭଗବାନଙ୍କ ପଂକ୍ରିରେ ଆମେ ନ ଥବୁ, ଭାଗ୍ୟବାନ, 
ପ୍ରତିଭାବାନ, ଜ୍ଞାନବାନ ତରୁଣର ଦଳ ଉକ୍କଳମାତାକୁ ଜ୍ଞାନରନୁର ମାଳାସବୁ 
ପିନ୍ଧାଇବାର ପୁରସ୍କାର ରୂପେ ଛ ଛ” ଟା ଇନ୍‌କ୍ରିମେଣ୍ଟ ତେଣୁ ପାଇଗଲେ | ଆମପରି 
ଗୋଷ୍ଠୀହୀନ, ମୁୂରବୀହୀନ ଅଧମକୁ ଢିଏ କାହିଁକି ଲେଖାରେ ଆଣିବ ।” ଏ ସବୁରେ 

ସାରସଡ୍ଵ ସାଧକ ଡକ୍ଟର ମାୟାଧର ମାନସିଂହ ୪୩ 


ଲେଖକଙ୍କ ଅଭିମାନ ଓ ତାଙ୍କ ପ୍ରତି ହୋଇଥବା ଅନ୍ୟାୟର କଥା ପ୍ରକାଶ 
ପାଇଛି । ଆମ୍ମଜୀବନୀରେ ମାନସିଂହ ଦରଦୀ କଣ୍ଠରେ ଆପଣାର ଅଙ୍ଗେ ନିଭା 
କଥାକୁ କହିଛନ୍ତି । କେଉଁଠି ସେ ଯାତନାରେ କଷିତ ନିର୍ଯ୍ୟାତିତ ତ କେଉଁଠି ନିଜର 
ପ୍ରାପ୍ୟ ନ ପାଇ ଥଲେ ସୁଦ୍ଧା ଭାଙ୍ଗ ପଡିନାହାନ୍ତି । ତାଙ୍କ ଆମ୍ମଜୀବନୀରେ ଗଭୀର 
ଆମ୍ଭ-ପ୍ରତ୍ୟୟର ମୁଦ୍ରାଙ୍କ ପରିଲକ୍ଷିତ । ତା ନ ହୋରଥଲେ ସେ କଦାପି କହିନଥାନ୍ତେ 
‘ବିଧାତାର ଚତୁର ସୃଜନବିଧ୍ୂରେ ମେ। ଜୀବନରେ ନ ମିଳିବାହିଁ ପରେ ହୋଇଛି 
ବହୁ ମିଳିବାର ମୂଳ ହେତୁ । ? 

ମାନସିଂହଙ୍କ ˆ ଶିକ୍ଷାବିତ୍ବର ଗାଥା” ତାଙ୍କ ଜୀବନର ସ୍ମତିଚାରଣ । ଏଥିରେ 
ସେ ନିଜ ସଂପର୍କରେ କହିବାବେଳେ ନିଜକୁ କେତେକ ସ୍ଥଳରେ ଅଜ୍ଞ,ମୂର୍ଷ, 
ମୁରବୀହୀନ, ଅଧମ ଏଭଳି ଆତ୍ମଦୈନ୍ୟ ଭାବରେ ଦେଖିଛନ୍ତି । କିନ୍ଧ ଏହି ଆମ୍ମଦୈନ୍ୟ 
ଭାବ ଅନ୍ତରାଳରେ ନିଜର ବହୁ ଅକୁହା କଥାକୁ ସେ କହିଛନ୍ତି, ଯାହାକୁ କହିବା ପାଇଁ 
ସେ ଅନ୍ୟ ଭାଷା ପାଇନାହାନ୍ତି । 

ତାଙ୍କର ଜୀବନୀ -ପୁସ୍ତକ “ ସରସ୍ଵତୀ ଫକୀରମୋହନ?” ଓଡ଼ିଆ ଜୀବନୀ 
ସାହିତ୍ୟରେ ଏକ ଚିର ସ୍ମରଣୀୟ ପୁସ୍ତକ । ଫକୀରମୋହନଙ୍କ ବାଲ୍ଯଜୀବନଠାରୁ 
ଆରମ୍ଭ କରି ତାଙ୍କର ସାହିତ୍ୟିକ ଜୀବନ ପର୍ଯ୍ୟନ୍ତ ବିସ୍ତୃତ ବିବରଣୀକୁ ନେଇ ଏ 
ପୁସ୍ତକଟି ରଚିତ । “ସରସ୍ବତୀ” ନାମକରଣଟି ବାମଷ୍ଡାରୁ ଦିଆଯାଇଥବା ଏକ 
ରାଜଦତ୍ତ ଉପାଧୂ ଫକୀରମୋହନ” କରାଯାଇଛି । ଫକୀରମୋହନଙ୍କ ସାରସ୍ଵତ କୀରି 
ପ୍ରକୃତରେ “ସରସ୍ଵତୀ ଫକୀରମୋହନ)” ନାମକୁ ସାର୍ଥକ କରିଛି ବୋଲି ମାନସିଂଙ୍କର 
ହୃଦବୋଧ ହୋଇଥଲା ! ଜୀବଦଶାରେ ଧନ, ସମ୍ମାନର ତୃଙ୍ଗମାରେ ଥଲେ ସୁଦ୍ଧା 
ବାସ୍ତବରେ ତାଙ୍କର ପ୍ରକୃତ ସ୍ଵରୂପ ଯେ “ସରସ୍ବତୀ ଫକୀରମୋହନ?” ଏହାହିଁ ସେ 
ପୁସ୍ତକଟିରେ ଉଲ୍ଲେଖ କରିଛନ୍ତି । ଏଇ ଜୀବନ-ଚରିତଟି ଉପନ୍ୟାସ ପରି ପ୍ରିତିକରେ ? 
ଫକୀର ମୋହନ ତାଙ୍କ ଆତ୍ମଳୀବନୀରେ... ଏ ଜୀବନ ଚରିତଟି ଫକୀରମୋହନକୁ 
ଜଣେ ସାରସ୍ବତ ପୁରୁଷ ଭାବରେ ବୁଝିବାରେ ବିଶେଷ ସହାୟକ ହୋଇଛି । 
ଫକୀରମୋହନ ତାଙ୍କର ଆତ୍ମଜୀବନୀରେ ନିଜର ସାରସ୍ବତ କୀରି ଅପେକ୍ଷା ନିଜର 
ବିଚକ୍ଷଣ ଶାସକ ଜୀବନର ପରିଚୟ ଅଧକ ଦେଇଛନ୍ତି । ସୁତରାଂ ଫକୀରମୋହନଙ୍କ 
ଆଧୁନିକ ଓଡ଼ିଆ ସାହିତ୍ୟର ଜନୈକ ମଜ୍ୁଆଳ ରୂପରେ ଜାଣିବା ସକାଶେ ମାନସିଂହଙ୍କ 
ଲିଖିତ ସରସ୍ଵତୀ ଫକୀରମୋହନ?” ପୁସ୍ତକ ଯେ ଏକ ଅଭିନବ ପଦକ୍ଷେପ, ଏଥରେ 
ତିଳେ ମାତ୍ର ସନ୍ଦେହ ନାହିଁ । ଇଂରାଜୀ ଭାଷାରେ ବସଠ୍ଡେଲ ଜନସନ୍ନଙ୍କ ଜୀବନୀ 
ଲେଖିବା ପରି ମାନସିଂହ ଫକୀରମୋହନଙ୍କ ଜୀବନୀ ଲେଖି ନିଜର ସାହିତ୍ୟିକ 
.ବ୍ୟକ୍ତିତ୍ଵକୁ ସମୃଦ୍ଧ କରିଛନ୍ତି । 

୪୪ ସାରସତ୍ଵ ସାଧକ ଡକୃର ମାୟାଧର ମାନସିଂହ 


ଭ୍ରମଣବୃତ୍ତାନ୍ତ ଲେଖକ, ଟୀକାକାର ଓ ଅନୁବାଦକ ଭାବରେ ମାନସିଂହ 
ଯଥେଷ୍ଟ ଖ୍ୟାତି ଅର୍ଜନ କରିଛନ୍ତି । ତାଙ୍କର ‘ ପଶ୍ତିମ ପଥିକ” ତ୍ରମଣବ୍ରର୍ତାନ୍ତଟିର ଗଦ୍ୟ 
ଅତ୍ୟନ୍ତ ମାଜିତ । ବିଦେଶର ଅନୁଭୂତିକୁ ସେ ଲେଖିଥିଲେ ସୁଦ୍ଧା, ସମାନ୍ତରାଳଭାବେ 
ଭାରତୀୟ ମନ ଓ ମନନକୁ ଏଥରେ ସ୍ଥାନ ଦେଇଛନ୍ତି । ଇଂରେଜୀ ଜାଣିବାକୁ କିପରି 
ଭାରତୀୟମାନେ ନିଜର ଏକ ଗୌରବ ବୋଲି ବିବେଚନା କରଚ୍ଧିୟ ସେ ସଂପର୍କରେ 
ସେ ସୁନ୍ଦର ସୂଚନା ଏଥିରେ ଦେଇଛନ୍ତି, ‘ଯେପରି ଆମ ଦେଶରେ ଦି ପଦ ଇଂରାଜୀ 
ଜାଣିଲେ ଲୋକଙ୍କ କମ୍‌ ଅହଂକାର, ଏଇଟା ଯେ ଦାସତ୍ସର ଚିହ୍ନ ଏକଥା ବୁଝିବାକୁ 
ଆମଦେଶ ଲୋକଙ୍କ କଳ୍ପନାର ଅଭାବ । ?ପାଶ୍ଟାତ୍ୟ ଅନୁଭୂତିକୁ ପ୍ରକାଶ କଲାବେଳେ 
ମାନସିଂହ ସ୍ବ ଦେଶର ସାଂସ୍କୃତିକ ପରଂପରା ଓ ଆମ୍ମଶକ୍ତିକୁ ବ୍ଯକ୍ତ କରିବାକୁ 
ଭୁଲିନାହାନ୍ତି 

ଟୀକାକାର ଭାବରେ ମାନସିଂହ ଗୀତାର ଭାଷ୍ୟ ରଚନା କରିଛନ୍ତି । ତାହା 
ହେଉଛି “ସାର୍ବଜନୀନ ଗୀତା” ସେ ଆଧୁନିକ ଦୃଷ୍ଟିକୋଣରୁ ଗୀତାର ମହତ୍ତ୍ବ ବିଶ୍ଲେଷଣ 
କରି ହନି । ଗୀତାର ତାକ୍ତିକ ଦୃଷ୍ଚିଭଙ୍ଗୀକୁ ସରଳ ଭାଷାରେ ସେ କରିଛନ୍ତି 
ବ୍ୟାଖ୍ୟା । ଗୀତାର ସ୍ବଧର୍ମ ଭାବନାକୁ ସାଧାରଣ ଭାବରେ ବୃଝାଇବାର ଅସାଧଧ 
ସାଧନା ସେ କରିଛନ୍ତି । ସେ ଯୁବ ସଂପ୍ରଦାୟକୁ ଗୀତାଧର୍ମରେ ଦୀକ୍ଷିତ କରିବା ପାଇଁ 
ଯେଉଁ ଆହ୍ଵାନ ଦେଇଛନ୍ତି, ତାହା ତାଙ୍କର ନୀତିନିଶ୍ଠ ଭାବଧାରାର ପରିଚାୟକ । ତାଙ୍କ 
ମତରେ ଗୀତା ହେଉଛି ଯୁବ-ମାନସ ପାଇଁ ଆଲୋକବରିତା ସଦୃଶ । କିନ୍ତୁ 
ଭାଷ୍ୟକାରମାନେ ଏହାକୁ ଏପରି ଜଟିଳ ଭାବରେ ବୃଝାଇଛନ୍ତି ଯେ ଏହା ଭାରତୀୟ 
ଜନମାନସରୁ କ୍ରମେ ଦୂରେଇ ଯାଉଛି । ସେ ଗୀତାକୁ ସାର୍ବଜନୀନ କରିବା ପାଇଁ ଓ 
ଗୀତାଧର୍ମରେ ସମାଜକୁ ନୂତନ ଦିଗଦର୍ଶନ ଦେବା ପାଇଁ ଗୀତାର ଏକ ଅଭିନବ 
ଭାଷ୍ୟ ଓଡ଼ିଆରେ ରଚନା କରିଛନ୍ତି । 

ଅନୁବାଦକ ଭାବରେ ତାଙ୍କ କୃତିତ୍ସ 'ଗୁରୁନାନକ ବାଣୀ ଓ ରଚନା! ପୁସ୍ତକରେ 
ଉନ୍ମୀର୍ଶ୍ତ । ନାନକଙ୍କର ଚିନ୍ତାକୁ ସରଳ ଓଡ଼ିଆରେ ସେ ରୂପାୟନ କରିଛନ୍ତି । ଏ ଧରଣର 
ପୁସ୍ତକର ଅନୁବାଦ ଜାତୀୟ ସଂହତି ପ୍ରତିଷ୍ଠାରେ ହୋଇଛି ସହାୟକ । ସରଳ ଓଡ଼ିଆ 
ଭାଷାରେ ଏ ଅନୁବାଦଟି ଏପରି ଭାବରେ ସେ କରିଛନ୍ତିୟ ଯାହା ପାଠକଲେ ସତେ 
ଯେପରି ନାନକଙ୍କ ବାଣୀ ଓଡିଆ ଭାଷାରେ ଶୁଣିବା ପରି ଲାଗେ ! ଏହାକୁ ଅନୁବାଦ 
ନକହି ଅନୁସୃଶ୍ଚି ଫ୮a୩$୯reation କହିଲେ ଯଥାର୍ଥ ହେବ । ‘ଗ୍ରାମୋନ୍ନତିର 
ରୋମାଞ୍ଚକର କାହାଣୀ? ମଧ୍ଯ ତାଙ୍କର ଅନ୍ୟ ଏକ ଅନୁବାଦ ପୁସ୍ତକ । ଏ ପୁସ୍ତକଟି 
ପ୍ରଥମ ପୁସ୍ତକର ପର୍ଯ୍ୟାୟକୁ ଉଠି ପାରିନାହିଁ । ଏ ସତ୍ତ୍ଵେ ଅନୁବାଦକ ଭାବେ ତାଙ୍କର 
ସ୍ଵରୂପ ଆକଳନରେ ଏହାର ଯଥେଷ୍ଟ ଗୁରୁତ୍ଵ ରହିଛି । 

ସାରସତ୍ସ ସାଧକ ଡକୃୂର ମାୟାଧର ମାନସିଂହ ୪୫ 


ଗଦ୍ଯ ରଚନା କରି କୌଣସି ଲେଖକ ପକ୍ଷରେ ପ୍ରତିଷ୍ଠା ଅର୍ଜନ କରିବା 
ଏକ କଷ୍ଟକର ବ୍ୟାପାର | ସାଧାରଣତଃ ସ୍ଵାଭାବିକ ଭାବରେ ଯେଉଁ ଲେଖକ ନିଜର 
ଜ୍ଞାପନଯୋଗ୍ୟ ଚିନ୍ତାକୁ ବ୍ୟକ୍ତ କରିପାରେ, ତାର ଲେଖା ହୁଏ ଆଦୃତ । କାରଣ 
ପାଠକ ସବୁବେଳେ ସରଳ ଭାଷା ଓ ଅନୁଭୂତିପୂର୍ ସତ୍ୟକୁ ଆଦରର ସହିତ ଗ୍ରହଣ 
କରିଥାଏ | ଏତଦବ୍ୟତୀତ ଲେଖକ ସ୍ଵକୀୟଚିନ୍ତାକୁ ରୂପଦେଇ ରିଲେ ଗଦ୍ୟ ହୁଏ 
ଆହୁରି ଆକର୍ଷଣୀୟ । ଗଦ୍ୟରେ ନିର୍ଭୀକ ଭାବରେ ନିଜ କଥାକୁ ଅନ୍ୟ ଆଗରେ ଥୋଇ 
ପାରିବା ବଡ କଥା ! ଏଇ କଥାଟି ଲେଖକର ବକ୍ତବ୍ୟ । ଯେଉଁ ଲେଖକର ଲେଖାରେ 
କିଛି ବକ୍ତବ୍ୟ ନାହିଁ, ତାହାର ଲେଖା ସାଧାରଣ ପାଠକ ପାଇଁ ହୁଏ ଅପାଂକ୍ତେୟ | ଏ 
ସବୁକୁ ଦୃଷ୍ଟିରେ ରଖି ବିଚାର କଲେ ମାନସିଂହଙ୍କ ଗଦ୍ୟ ଉଚ୍ଚକୋଟୀର ଗଦ୍ୟଯର 
ନିକଟବର୍ରୀ । 

ମାନ ସିଂହଙ୍କ ରଚନାଶୈଳୀର ବିଶେଷତ୍‌ ହେଉଛି ଅପ୍ରିୟ ସତ୍ଯ 
କଥନ | ଯାହାକୁ ଅନ୍ୟ କେହି କହିବାକୁ କୁଣ୍ଠା ପ୍ରକାଶ କରିବେ, ତାହାକୁ ସେ ତାଙ୍କ 
ଲେଖାରେ କହିଛନ୍ତି । ସ୍ଵଚ୍ଧ ଚିନ୍ତାର ଅବିକୃତ ପରିପ୍ରକାଶ ହେଉଛି ତାଙ୍କ ଗଦ୍ଯର 
ଅନ୍ୟତମ ବୈଶିଷ୍ଟ୍ୟ ସେ ସଂପର୍କରେ ଦୃଷ୍ଟାନ୍ତଟିଏ ଦେଖନ୍ତୁ, “ସଭା, ବକୃତା, 
ଲାଉଡସ୍ରିକର ଓ ଭାଷଣର ଅତ୍ୟାଚାରରେ ଆଜି ଦେଶର ସାଧାରଣ ବୃଦ୍ଧିଜୀବୀର 
ପ୍ରାଣ ଅସ୍ଵାସ୍ଥ୍ୟଜର୍ଜର । ଗତିନାହିଁ, କିନ୍ୁ ଚଳଣର ଅହରହ ବିକ୍ଷୋଭରେ ଆମ୍ଭେମାନେ 
ବିଭ୍ରାନ୍ତ । ଜୀବନର ଗଭୀରତାକୁ ଯାଇ ମୁକ୍ତା ସଂଗ୍ରହର ଦୁର୍ବାର ଲାଳସା ଆଜି 
ଲୁପ୍ତପାୟ । ଶାମୁକାର ବୋଝ ହିଁ ଆମର ବେଳାଭୂମିରେ କେବଳ ଦୌଡାଦୌଡ଼ି ନୁହେଁ, 
ଧସ୍ତାଧସ୍ତି ମଧ୍ଯ । ଆଜିର ସଭାପତି ଲାଉଡସ୍ଥିକର, ନାଚଗାନ, ଭାଷଣ ଓ ଧନ୍ୟବାଦ 
ଅର୍ପଣ ସମସ୍ତହିଁ ଏହି ହାଲୁକା ଜୀବନଦର୍ଶନର ପ୍ରତୀକ | ଆମେ ବୃଝିବା ଉଚିତ ଯେ 
ସାହିତ୍ୟର ସମୃଦ୍ଧି ପାଇଁ ସାହିତ୍ୟ ସାଧନା ଦରକାର, ସାହିତ୍ୟ ସଭା ନୃହେଁ । ଯଦି 
ସାହିତ୍ୟ ସଭା ବସିବ ତା”ର ଚରିତ୍ର ହେବା ଉଚିତ ନୈମିଷାରଣ୍ଯର ରଖି ସଭା 
ଚରିତ୍ର । ?? ଏ ଧରଣର ଗଦ୍ୟ ହେଉଛି ଉଦ୍ଵବବୋଧନମୂଳକ ଗଦ୍ଯ । ଅର୍ଥାତ୍ବ ସଭା 
ଓ ସାହିତ୍ୟ ସଂପର୍କରେ ସେ ତାଙ୍କର ଅନୁଭବରୁ ଏସବୁ ବିଷୟ କହିବା ସହିତ ପ୍ରକୃତ 
ସଭାର ସ୍ଵରୂପ ବ୍ୟକ୍ତ କରିଛନ୍ତି । ଆମ ସମସ୍ତଙ୍କୁ ପ୍ରକୃତ ସାହିତ୍ୟ ସଭାର ଲକ୍ଷ୍ୟ 
ସଂପର୍କରେ ମଧ୍ଯ ଅବଗତ କରାଇଛନ୍ତି । 

ମାନସିଂହଙ୍କ ଗଦ୍ୟରେ ଯୁକ୍ତି ଅପେକ୍ଷା ଆବେଗ ଉଛ୍କାସର ମାତ୍ରା ଅଧକ । 
ପାଠକୀୟ ମନ୍ତବ୍ୟ ପ୍ରଦାନର ପ୍ରାଧାନ୍ୟ ତାଙ୍କ ସମାଲୋଚନାରେ ପରିଲକ୍ଷିତ। ଯେପରି 
ଭାବରେ ଯେଉଁ ଲେଖକ ତାଙ୍କୁ ପ୍ରଭାବିତ କରିଛି, ସେ ସବୁକୁ ପୁଞ୍ଜିକରି ସେ ନିଜସ୍ଵ 
ଦୃଷ୍ଟିପାତ କରିଛନ୍ତି । ଫଳରେ ସମାଲୋଚକର ନିରପେକ୍ଷ ମୂଲ୍ୟାୟନ ଅପେକ୍ଷା 
ଆବେଗମୟ ଭାଷାରେ କବିଙ୍କ ପ୍ରତି ସ୍ମତି ଅର୍ଘ୍ୟ ଅର୍ପଣ ବିଶେଷ ଗୁରୁତ୍ଵ ଲାଭ 

୪୬ ସାରସତ୍ଵ ସାଧକ ଡକ୍ଟର ମାୟାଧର ମାନସିଂହ 


କରିଛି । ଏ ପ୍ରକାର ସମାଲୋଚନାଶୈଳୀ ଓଡ଼ିଆ ସାହିତ୍ୟରେ ଦୁର୍ଲଭ । ତାଙ୍କର 
ସମାଲୋଚନାର ଶୈଳୀ ଦେଖନ୍ତୁ, ‘ଆପାତ ଅନୈତିକ, କିନୁ ବସ୍ତୁତଃ ଏକ ରୂପକ 
ମାତ୍ର, ରାଧାକୃଷ୍ଣ ପ୍ରଣୟ କାହାଣୀର ଏର ହେଲା ମହିମାମ ୟ ପରିସମାପ୍ତି । ରାଶି 
ରାଶି ଇତର ଓ ସାମାନ୍ୟ ଲେଖକମାନଙ୍କ ହାତରେ ଏହି କାହାଣୀ ଯୌନ ବୀଭସତ୍ଥତାରେ 
ପୂତିଗନ୍ଧମୟ ହୋଇ ଉଠିଛି, କିଚୁ ମୀରାବାଇ ବା ଗୋପାଳକୃଷ୍ଣଙ୍କ ଲେଖନୀରେ, 
ଯେଉଁଠି ଭଚ୍ରି ଓ ପ୍ରତିଭାର ଅଲୌକିକ ମିଶ୍ରଣ ଘଟିଛି, ସେଠି ସେଇ କାହାଣୀ ବିକୀର୍ଣ୍ଣ 
କରି ପାରିଛି ଶାଶ୍ବତ, ଅପା୍ବ ସୌରଭ, ଯାହାହିଁ ଥଲ। ତାର ଲକ୍ଷ୍ୟ ଓ 
ନିଜସ୍ବ । ସମଗ୍ର ଓଡ଼ିଆ ସାହିତ୍ୟରେ କେବଳ ଗୋପାଳକୃଷ୍ଣଙ୍କ ଲେଖନୀ ଚିରାଚରିତ 
ଶଦବ୍ଦାଡମ୍ବରକୁ ଭୁ କ୍ଷେପ ମାତ୍ର ନ କରି ସହଜ, ସରଳ, ନିରାଡମ୍ବର ସୌନ୍ଦର୍ଯ୍ୟ ଦେଇ 
ପ୍ରେମର ସତ୍ୟ ଓ ଶିବକୁ ପରିବେଷିତ କରିପାରିଛି । ନାନା ବିହଙ୍ଗର ରବରେ ଓଡିଆ 
ସାହିତ୍ୟ ଶବ୍ଦାୟମାନ, କିନୁୁ ସେଇ ରବ ଗହଳି ଭିତରେ ଏକମାତ୍ର ଗୋପାଳକୃଷ୍ଣଙ୍କ 
ବୀଣାର ତାର, କୋକିଳ କଣ୍ଠର କରୁଣ-ମଧୁର ରସ ବହନ କରି, ସିଧା ଆସି ଆମ 
ଅନ୍ତରରେ ପ୍ରବିଷ୍ଟ ହୋଇଯାଏ ¦ ?? ଏ ଧରଣର ଗଦ୍ୟରେ ଲେଖକ ଗୋପାଳକୃଷ୍ଣଙ୍କ 
ପ୍ରତିଭାର ଗୁଣମୁଗ୍ଧ ସ୍ତାବକ | ଏ ପ୍ରକାର ଶୈଳୀରେ ଲେଖକ ଗୋପାଳକୃଷ୍ଣଙ୍କ 
କବିତାର ସୌନ୍ଦର୍ଯ୍ୟକୁ ମର୍ମେ ମର୍ମେ ଉପଲବୃଧୂ କରିଛନ୍ତି । 

ମାନସିଂହଙ୍କ ଗଦ୍ୟ ଅନେକତ୍ର କଥିତ ଭାଷାର ନିକଟବରାୀ । ଯେପରି 
କଥିତ ଭାଷାରେ ବୁଝାଇ କୁହାଯାଇଥାଏ, ସେପରି ମାନସିଂହ ତାଙ୍କ ଗଦ୍ୟରେ ବହୁ 
ସ୍ଥଳରେ କରିଛନ୍ତି । ଏପରିକି ପୁନଃ ଶବ୍ଦମାନଙ୍କୁ ପ୍ରୟୋଗ କରିଛନ୍ତି । ଯେପରି, ˆ ପଢ 
ଇକନମିକ୍୍‌ସ, ପଢ ପଲିଟିକ୍ସ୍‌, ହଷ୍ଟି ବା ସାଂସ୍‌କ୍ରିଟ୍‌ । ପଢ ଭଲ କରି ଇଂରାଜୀ 
ଭାଷା ଓ ସାହିତ୍ୟ”? ଏଠାରେ ଦୁଇଟି ଛୋଟ ବ୍ରାକ୍ୟରେ ତିନିଥର ପଢ ଶହ ପ୍ରୟୋଗ 
କରିଯାଇଛି | ପୁଣି ଅଭୁତ ଭାବରେ ରଂର।ଜୀ ଓଡ଼ିଅ ଶବ୍ଦର ମିଶ୍ରଣ 
ହୋଇଛି । ଆଦେଶାତ୍ମକ ଭଙ୍ଗୀରେ ସତେ ଯେପରି ମାନସିଂହ ତାଙ୍କ ଛାତ୍ରମାନଙ୍କୁ 
ଏଥିରେ ଉଦ୍ବୋଧନ ଦେଇଛନ୍ତି । ବାରମ୍ବାର ପ୍ରଶ୍ନସୂଚକ ଢଙ୍ଗରେ ନିଜର ବକ୍ତବ୍ୟକୁ 
ପ୍ରକାଶ କରିବା ତାଙ୍କ ଶୈଳୀର ସ୍ଵାତନ୍ତ୍୍ୟ । ‘ଶିକ୍ଷାବିତ୍ୂର ଗାଥା”ରୁ ଏଠାରେ ଏକ 
ଉଦାହରଣ ନିଆଯାଉ, “ମୁଁ ଚାହିଁବି ମୋ ଭାଷା ଓ ସାହିତ୍ୟ କେବଳ ମୁଷ୍ଟିମେୟ 
ଲୋକର ଜୀବିକାର ସୁବିଧା ପାଇଁ ଉପହାସର ପାତ୍ର ହୋଇ ଜଗତ ଆଗରେ ଠିଆ 
ହେବ ? ମୁଁ ଚାହିଁବି ନାହିଁକି ଓଡିଆରେ ଫାଷ୍ଟକ୍।ସ, ଇଂରାଜୀରେ ଫାଷ୍ଟକ୍ଟାସ 
ସହିତ ସମାନ ବୌଦ୍ଧିକ ମୂଲ୍ଯବନ୍ତ ବୋଲି ବିବେଚିତ ହେବ ? ଚାହିଁବିକି ମୋର 
ପରମନମସ୍ୟ ଭଞ୍ଜ, ମେହେର, ଗୋପାଳକୁଷ୍ଣର ଭୀମ ଭୋଇ ପ୍ରଭୂତି ମୋ ସାହିତ୍ୟର 
ପରମସ୍ରଷ୍ଟାଗଣ ଅନିପୁଣ, ଅଯୋଗ୍ୟମାନଙ୍କ ଶସ୍ତା ଡିଗ୍ରୀ ଓ ଜୀବିକା ପାଇଁ ସହଜ 
ମାର୍ଗରୂପେ ବ୍ୟବହୃତ ହେବେ ଓ ସେଥିପାଇଁ ଉପହସିତ ହେବେ ? ପ୍ରଶ୍ନସୂଚକ ଭଙ୍ଗୀରେ 

ସାରସତ୍ସ ସାଧକ ଡକ୍ଟର ମାୟାଧର ମାନସିଂହ ୪୭ 


ଅନ୍ତରର କଥାକୁ ଠିକ ରୂପେ କହି ପାରିବାର କୌଶଳଟି ବେଶ୍‌ ତାଙ୍କୁ ଜଣାଥୁଲା | 

ମାନସିଂହଙ୍କ ଭାଷା ପ୍ରୟୋଗ କୌଶଳ ଓ ଶବ୍ଦଚୟନ ତାଙ୍କ ଗଦ୍ୟର ମହତ୍ତ୍ଵ 
ପ୍ରକଟନରେ ସହାୟକ ହୋଇଛି । ଅଚଞ୍ଚା, ଆବୁଆଖାବୁଆ, ଜାଙ୍ଗଳିକ, ଆରମଭଗୁର୍ବୀ 
କ୍ଷୟିଣୀ କ୍ରମେଣ, ମୈରବ ରଜନୀର ନିଃସଙ୍ଗତା, କପଟଂ-କୁଶଳ-ପ୍ରଚାର, ଆପୋଷ- 
ଅରାଜି ବ୍ୟ୍ତିତ୍ସ, ଅଗା-ବଗା-ଖଗା, ଭୁରୁଡ,-ଏ ଧରଣର ଶହଶହ ଶଦ୍ଦର ବିପୁଳ 
ପଟିଆର ତାଙ୍କ ଗଦ୍ୟରେ ଲକ୍ଷଣୀୟ । ପୁଣୀ ଇଂରାଜୀ ଶଦ୍ଦକୁ ଓଡିଆ ଶବ୍ଦ ସହ 
ମିଶାଇ, ସଂସ୍କୃତ ଶବ୍ଦକୁ ଓଡିଆ ଦେଶଜ ଶହ ସହ ମିଶାଇ ନୃତନ ଶବ୍ଦ ଚୟନରେ 
ମାନସିଂହଙ୍କ ପରି ସ୍ରଷ୍ଟା ବିଂଶ ଶତକ ଓଡିଅ ଗଦ୍ୟ ସାହିତ୍ୟରେ ବିରଳ । 

ମାନସିଂହଙ୍କ ଗଦ୍ୟଶୈଳୀର ଆଉ ଏକ ଦିଗ ସଂପର୍ଚଜରେ ଏଠାରେ 
ଆଲୋଚନା ନ କଲେ ତାଙ୍କ ପ୍ରତିଭା ପ୍ରତି ଅବମାନନା ହେବ | ମାନସିଂହଙ୍କ ଗଦ୍ୟର 
ଯାଦୁ ତାଙ୍କର କବିତୃ ପୂର୍ଣ୍ଣ ପ୍ରକାଶରେ ରହିଛି । ଗଦ୍ୟ ତାଙ୍କର କବିତା ଭଳି 
ହୋଇଛି । ମହାନଦୀର କ୍ଷୀଣ ଶରୀର ମଧ୍ଯପ୍ରଦେଶରେ ଦେଖି ସେ ଲେଖିଛନ୍ତି, ‘ସେଠି 
ମହାନଦୀ କ୍ଷୀଣ ଶରୀର ।”ତା”ର ସହସ୍ର ସହସ୍ର କ୍ଷୁଦ୍ର ଉପନଦୀ ଭିତରୁ ଗୋଟିଏ 
ଯେପରି ଆଉ ଦରିଦ୍ରା ସ୍ତ୍ରୀ ପରି ବେଶଭୂଷଣହୀନା ।? ଏ ଧରଣର ପରିପ୍ରକାଶ 
କେବଳ କବି ପକ୍ଷେ ସମ୍ଭବ | ଏଠି ଗଦ୍ୟ ଓ କବିତା ମଧ୍ଯରେ ବ୍ୟବଧାନ ନିରୂପଣ 
କରି ହେବ ନାହିଁ । 

ମାନସିଂହଙ୍କ ଗଦ୍ୟ ତାଙ୍କ ବ୍ୟକ୍ତିତ୍ଵର ଚୂଡାନ୍ତ ନିଦର୍ଶନ । ଆପଣାର 
ଜୀବନଦର୍ଶନକୁ ସେ ଗଦ୍ୟରେ ପ୍ରକାଶ କରି ଯାଇଛନ୍ତି । ବ୍ୟକ୍ତିଗତ ଜୀବନ ଦର୍ପଣରେ 
ବିଶ୍ଵକୁ ଦେଖିବାକୁ ସେ ସର୍ବଦା ତଙ୍କ ଗଦ୍ୟ ଲେଖାଟୁଡିକରେ ଚେଷ୍ଟା 
କରିଛନ୍ତି । ରସେଲ, ସୋରୋବିନଙ୍କ ପରି ତାଙ୍କ ଗଦ୍ୟଗୁଡିକ ପ୍ରଭାବଶାଳୀ । ପାଣ୍ଡିତ୍ୟ 
ଅପେକ୍ଷା ବିଚାର-ବିଶ୍ଲେଷଣ, ପୁରୋଡଦୃଷ୍ଠି ଅପେକ୍ଷା କର୍ମବାଦ ତାଙ୍କ ଗଦ୍ୟର 
ବିଶେଷତ୍ଵ । ଜଣେ ଶିକ୍ଷକର ଶୁଚିନିଷ୍ଠ ଭାବନା, ଜଣେ କବିର କୋମଳ ଆମ୍ମା ଓ 
ଜଣେ ମାନବବାଦୀ ମଣିଷର ଜୀବନ ପ୍ରତି ଦୃଷ୍ଟିକୋଣ ତାଙ୍କ ଗଦ୍ଯରୁ ଓଡିଆ 
ସାହିତ୍ୟରେ ସ୍ଵତନ୍ତ୍ର ମର୍ଯ୍ୟାଦା ଦେଇଛି ! ମୁକ୍ତ କଣ୍ଠରେ ଆପଣାର ଅନ୍ତର କଥା କହିବାର 
କାର୍ପଣ୍ୟ ସେ କେବେ ତାଙ୍କ ଗଦ୍ୟରେ କରି ନାହାନ୍ତି । ଏଇ ହେତୁ ଗଦ୍ୟଶିଳ୍ପୀ ଭାବେ 
ମାନସିଂହ ମଧ୍ଯ ସ୍ମରଣୀୟ । 


* * 
ଡବ ଶଵ ଶ୍ଡଡ 

ଚତୁର୍ଥ ଅଧ୍ଯାୟ 


ସମ୍ପାଦକ ଡକ୍ଟର ମାନ ସିଂହ 


ଲେଖକ ଭାବରେ ମାନସିଂହ ଯେପରି ତାଙ୍କର କୀର୍ନିଭାସ୍ବର ଆଲେଖ୍ୟ 
ପାଠକ ପାଇଁ ରଖି ଯାଇଛନ୍ତି ସଂପାଦକ ଭାବରେ ସେ ଅନୁରୂପ ପ୍ରତିଷ୍ଠା ଅର୍ଜନ 
କରିଛନ୍ି । ପତ୍ର ପତ୍ରିକା ପଠନ ଅଭ୍ୟାସ ସହିତ ପତ୍ରପତ୍ରିକା ସଂପାଦନା ଦାୟିତ୍ଵ ସେ 
ତରୁଣ ବୟସରୁ ଶେଷ ଜୀବନ ପର୍ଯ୍ୟନ୍ତ ନିର୍ବାହ କରିଛନ୍ତି । ପୁଣି ଚାକିରୀ କାଳରେ 
ଏଇ ପତ୍ରିକା କାର୍ଯ୍ୟ କରି ଉଚ୍ଚ କର ପକ୍ଷଙ୍କ ଅଶ୍ରଦ୍ଧାଭାଜନ ସେ ହୋଇଛନ୍ତି । ତଥାପି 
ତାଙ୍କର ପତ୍ରପତ୍ରିକା ପ୍ରୀତି ମୃତ୍ୟୁ ପର୍ଯ୍ୟନ୍ତ ଅତୁଟ ଥଲା । ଏପରିକି ମୃତ୍ୟୁ ବେଳକୁ 
ମଧ୍ଯ ସେ ଉତ୍କଳ ସାହିତ୍ୟ ପତ୍ରିକାର ନୂତନ ପ୍ରସ୍ଥ ପ୍ରକାଶ ପାଇଁ ସୁଚିନ୍ତିତ ଯୋଜନା 
କରିଥଲେ । ସୁତରାଂ ମାନସିଂହଙ୍କ ପ୍ରତିଭାକୁ ବିଚାର କଲାବେଳେ ଜଣେ ଦକ୍ଷ 
ସଂପାଦକ ଭାବେ ତାଙ୍କର କୃତିତ୍ଵକୁ ଏଡାଇ ହେବନାହିଁ । 

ମାୟାଧର ମାନସିଂହ ରେଭେନ୍ବସା କଲେଜର ଛାତ୍ରଥବାବେଳେ କବି 
ଭାବରେ ଖ୍ୟାତିଅର୍ଜନ କରିଥିଲେ । ସେ ସମୟରେ “ରେଭେନୁସାଭିଆନ?” ପତ୍ରିକାରେ 
ତାଙ୍କର ‘ବଂଶୀର ଡାକ”, ରେଇଙୁନ ଚିଠି” ପରି ପ୍ରସିଦ୍ଧ କବିତାମାନ ପ୍ରକାଶ 
ପାଇଥଅଲା । ଛାତ୍ର ଥିବାବେଳେ ସେ ପଶ୍ଡିମ ଛାତ୍ରାବାସରେ ଜଣେ ଅନ୍ତେବାସୀ 
ଥିଲେ । ପଶ୍ତିମ ଛାତ୍ରାବାସରେ ଥିବାବେଳେ ସେ ଏକ ସାହିତ୍ୟ ପତ୍ରିକା ପ୍ରକାଶନର 
ସ୍ଵପ୍ନ ଦେଖିଥୂଲେ । ସେଥି ସକାଶେ ସେ ସମୟର ରେଭେନସା କଲେଜର ଗୋରା 
ଅଧ୍ଯକ୍ଷ ଟି. ସି. ଓରଗିଲ ସାହେବଙ୍କ ନିକଟରେ ନିଜର ତାଙ୍କ ବନ୍ଧୁମାନଙ୍କର ଅଭିଳାଷ 
ଜଣାଇଥିଲେ । ଅଧ୍ଯକ୍ଷଙ୍କ ଅନୁ ମୋଦନ କ୍ରମେ ପଶ୍ଚିମ ଛାତ୍ରାବାସର ମୁଖପତ୍ର 
‘ଉମି' ୧୯୨୯ ମସିହାରେ ପ୍ରଥମ କରି ଆମ୍ପ୍ରକାଶ କରିଥଲ। ଓ ମାନସିଂହ 
ହୋଇଥିଲେ ଏହାର ପ୍ରଥମ ସଂପାଦକ । ଛାତ୍ରଜୀବନରେ ଗୋଟିଏ ଛାତ୍ରାବାସରୁ 
ମୁଖପତ୍ରଟିଏ ବାହାର କରିବା କମ୍‌ ଗୌରବର ବିଷୟ ନୁହେଁ । ଅବଶ୍ୟ ତାର କିଞ୍ଚିତ 
ପୂର୍ବରୁ ଛାତ୍ରାବାସରେ ସବୁ ଜପନଛ୍ଞୀ ସାହିତି୍ୟକଗଣ, ଯଥା-କାଳିନ୍ଦୀଚରଣ, 

ଅନ୍ନଦାଶଙ୍କର, ବୈକୁଣ୍ଠନାଥ, ଶରତଚନ୍ଦ୍ର ହରିହର ସେମାନଙ୍କ ସୃଜନଶୀଳ ପ୍ରତିଭାର 
ପରିଚୟ ଦେଇଥିଲେ । କାଳିନ୍ଦୀଚରଣ ପାଣିଗ୍ରାହୀ ମଧ୍ଯ ପୂର୍ବଛାତ୍ରାବାସର ମୁଖପତ୍ର 
“ଜାଗରଣ!” ପତ୍ରିକାର ପ୍ରଥମ ସଂପାଦକ ଥଲେ ! ଉର୍ମି'ର ପ୍ରଥମ ପ୍ରକାଶନ ଓ 
ଏହାର ପ୍ରଥମ ସଂପାଦକ ମାନସିଂହ ଏବେ ସୁଦ୍ଧା ରେଭେନ୍ସା କଲେଜ ଛାତ୍ରମାନଙ୍କ 
ପାଇଁ ପ୍ରେରଣାର ଉତ୍ସ ।ମ ମାନସିଂହ ଉର୍ମିଂର ପ୍ରଥମ ସଂପାଦକ ଥିବାରୁ ତାଙ୍କ 
ନାମରେ ମାନସିଂହ ସ୍ମାରକୀ ବକ୍ପତାମାଳା ପଶ୍ଚିମ ଛାତ୍ରାବାସ ପକ୍ଷରୁ କରାଯାଇଛି । 
ଏହା ବାସ୍ତବରେ ଉର୍ମି'ର ପ୍ରଥମ ସଂପାଦଙ୍କଙ୍ ପ୍ରତିଭା ପ୍ରତି ଯଥେଷ୍ଟ ସମ୍ମାନ । ଦୁଃଖର 
ବିଷୟ ମାନସିଂହଙ୍କ ସଂପାଦିତ “ଉର୍ମି' ଅଧୁନା ଦୃଷ୍ଣାପ୍ୟ । 

ମାନସିଂହ ଚାକିରି ଜୀବନରେ ବହୁ ଦୁର୍ଦଘଶାର ସମ୍ମୁଖୀନ ହୋଇଥିଲେ ସୁଦ୍ଧା 
ସାହିତ୍ୟ ପତ୍ରିକାମାନଙ୍କ ସହ ତାଙ୍କର ବେଶ୍‌ ସଦଭାବ ଥଲା । ବିଶେଷ କରି ବାଳକୃଷ୍ଣ 
କରଙ୍କ ସଂପାଦିତ ‘ସହକାର! ଓ ପଣ୍ଡିତ ନୀଳକଂଠଙ୍କ ସଂପାଦିତ ‘ନବଭାରତ” ସହ 
ସେ ଘନିଷ୍ଠ ସଂପୃକ୍ତ ଥଲେ । ବିଲାତରୁ ଫେରିବା ପରେ ମାନସିଂହ ଯେଉଁ ସମୟରେ 
ରେଭେନ୍‌ସା କଲେଜରେ ଅଧ୍ୟାପକ ଭାବରେ କାର୍ଯ୍ୟକରୁଥଲେ ସେ ସମୟରେ ସେ 
ଏକ ନୂତନ ଓଡ଼ିଆ ପତ୍ରିକା ପ୍ରକାଶର ଆୟୋଜନ କରିଥିଲେ । ଏହି ଆୟୋଜନର 
ଫଳସ୍ବରୂପ ପ୍ରକାଶ ପାଇଥିଲା ତାଙ୍କରି ସଂପାଦନାରେ ମାସିକ ସଚିତ୍ର ପତ୍ରିକା ଆରତି? । 
ଏ ପର୍ତ୍ତ କ।ଟି କଟକରୁ ୧୯୪୦ ମସିହ। ଏପ୍ରିଲ ମାସରେ ପ୍ରକାଶିତ 
ହୋଇଥଲା । ପତ୍ରିକାଟିର ପୃଷ୍ଠପୋଷକ ଥଲେ ଉପେନ୍ଦ୍ରନାଥ ସାମଲ ! ଏ ପତ୍ରିକାଟି 
ପାଇଁ ପ୍ରସିଦ୍ଧ ପ୍ରଚ୍ଛଦପଟ ଶିଳ୍ପୀ ବି.ବର୍ମା ଏକ ସୁନ୍ଦର ଦେବଦାସୀ ଛବି ପ୍ରସ୍ତୁତ କରି 
ଦେଇଥିଲେ । ପ୍ରାୟ ଏଇ ଛବିଟି କେତୋଟି ସଂଖ୍ୟାରେ ପ୍ରଚ୍ଛଦଛବି ରୂପେ ବ୍ୟବହୃତ 
ହୋଇଥଲା । ଏଇ ପତ୍ରିକାରେ ମାୟାଧର ମାନ ସିଂହଙ୍କର ପ୍ରବନ୍ଧ ‘ୟୁରୋପରେ 
ଭାରତୀୟ ଚିନ୍ତାଧାରା” ( ଆରତି- ୧ / ୧ ) , କାବ୍ୟନାଟିକା ‘ ବୋଇତ ବନ୍ଦାଣ” (ଆରତି- 
୧/୩) କବିତା ‘ତିରସ୍କାରିଣୀ (ଆରତି- ୧/୪), କବିତା “ଦାନ” (ଆରଚତି- ୧ / 
୫), ସମାଲୋଚନା ଦକୁନ୍ତଳାକୁମାରୀ”? (ଆରତି- ୧/୫), ପ୍ରଭୃତି ପ୍ରକାଶିତ । ଏ 
ପତ୍ରି କାଟି ସେ କାଳର ତରୁଣମାନଙ୍କୁ ଯଥେଷ୍ଟ ଉତ୍ସାହ ପ୍ରଦାନ କରିଥଲା । ମାତ୍ର ସେ 
କଟକରୁ ସ୍ଥାନାନ୍ତରିତ ହେବାରୁ ଓ ଯଥେଷ୍ଟ ଗ୍ରାହକର ଅଭାବରୁ ପତ୍ରିକାଟିର ବିକ୍ରୟ 
ହେଲା ! ପତ୍ନି କାଟି ପାଠକମ ହଲରେ ନୁତନ ରୁଚି ଏହାର ସ୍ଵଳ୍ପ ପ୍ରକାଶ ସମୟ ମଧ୍ଯରେ 
ସୃଷ୍ଟି କରିଥଲା । 

ସଂପାଦକ ଭାବେ ମାନସିଂହଙ୍କ ପ୍ରତିଭାର ସ୍ଵାକ୍ଷର ରହିଛି ‘ଶଙ୍ଖ ପତ୍ରିକା 
ସଂପାଦନାରେ । ଚାକିରିଜୀବନରେ ସେ ରଷ୍ଟର୍ଶ୍ ଷ୍ଟେଟ୍‌ ଏଜେନ୍‌ ସି'ର ଏଜୁଢକେଶନାଲ 
ଆଡତଭାଇଜର ଭାବେ ସମ୍ବଲପୁରରେ ଚାକିରୀ କରିବାର ସୁଯୋଗ ପାରଥଲେ । ସେ 
ସମୟରେ ବାମଣ୍ଡା ର।ଜପରିବ।ର ସହିତ ତାଙ୍କର ଘନିଷ୍ଠ ସଂପର୍କ ଗଢି 

ଇଠିଥିଲା । ବାମଣ୍ଡା ରାଜାଙ୍କ ପୃଷ୍ଠପୋଷକତାରେ ଏକ ସାହିତ୍ୟ ପତ୍ରିକାର ପ୍ରକାଶନ 
ଉଦ୍ୟମ ସେ କରିଥିଲେ । ଏହି ଉଦ୍ୟମର ସଫଳ ଅର୍ଘ୍ୟ ହେଉଛି ‘ଶଙ୍ଖ । ୧୯୪୫ 
ମସିହାରେ ବାମଣ୍ଡାର ଦେଓଗଡରୁ ପ୍ରକାଶିତ ଏହି ପତ୍ରିକାଟିରେ ଡକ୍ଵର ମାନସିଂହ 
ସେ ସମୟର ତରୁଣ ଗବେଷକମାନଙ୍କୁ ସେମାନଙ୍କ ଲେଖା ପ୍ରକାଶ ପାଇଁ ପ୍ରଚୁର 
ପ୍ରେରଣା ଯୋଗାଇଥଲେ । ସେ ମଧ୍ଯ ଏ ପତ୍ରିକାର ପରିଚାଳନା ସଂପାଦକ ଭାବରେ 
ଦାୟିତ୍ଵ ଦେଇଥିଲେ ତରୁଣ କବି ଜ୍ଞାନୀନ୍ଦ୍ର ବର୍ମାକୁ । ଏ ପତ୍ରିକାର ପ୍ରଥମ ସଂଖ୍ୟାରେ 
କୃଷ୍ଣଚନ୍ଧୁ ପାଣିଗ୍ରାହୀଙ୍କ ଆଧୁନିକ ଓଡିଆ ସାହିତ୍ୟର ବାଣିଜ୍ୟ ମୂଲ୍ୟ” ଶୀର୍ଷକ ଏକ 
ଉଚ୍ଚକୋଟୀର ସମାଲୋଚନା ପ୍ରକାଶିତ ହୋଇଥଲା | ଏହି ପ୍ରବନ୍ଧଟି ତକ୍ରାଳରେ ଓଡ଼ିଆ 
ସାହିତ୍ୟରେ ଚହଳ ପକାଇ ଦେଇଥିଲା ଓ ମାନସିଂହ ଏ ସଂପର୍କରେ ‘ଶଳ୍ଖୀ'ର ପ୍ରଥମ 
ବର୍ଷ, ପଞ୍ଚମ ସଂଖ୍ୟାରେ ଏକ ସଂପାଦକୀୟ ମନ୍ତବ୍ୟ ଦେଇଥିଲେ | ସେ ସଂପାଦକୀୟ 
ମନ୍ତବ୍ୟକୁ ନେଇ ପୁଣି ଏକ ଆଲୋଚନା “ସବୁଜ ଶୈଳୀ” ନାମରେ କୃଷ୍ଣଚନ୍ଦ୍ର ପାଣିଗ୍ରାହୀ 
ଶଙ୍ଖର ପ୍ରଥମ ବର୍ଷ, ଅଷ୍ଟମ ସଂଖ୍ୟାରେ ଏକ ପ୍ରବନ୍ଧ ଲେଖିଥିଲେ | ଏ ଲେଖାଟି 
ସବୁ ଜପନ୍ତୀ ଲେଖକମାନଙ୍କ ସାହିତ୍ୟିକ ମୂଲ୍ୟବୋଧ ଉଦ୍ଧଘାଟନରେ ଯଥେଷ୍ଟ ସହାୟକ 
ହୋଇଥଲା । ବଂଗୀୟ ସାହିତ୍ୟ ଦ୍ଵାରା ପ୍ରଭାବିତ ହୋଇ ଏମାନେ ଯେଉଁ ସାହିତ୍ୟ 
ସୃଷ୍ଟି କରିଥଲେ ପାଣିଗ୍ରାହୀଙ୍କ ଅଆଲେ।ଚନା ସେ ସବୁକୁ ଆଲେ।କପାତ 
କରିଥଲା । “ଶଙ୍ଖ” ପତ୍ରିକାରେ ପ୍ରକାଶିତ ‘ସବୁଜଶୈଳୀ? ଓ ‘ଆଧୁନିକ ଓଡ଼ିଆ 
ସାହିତ୍ୟର ବାଣୀଜ୍ୟ ମୂଲ୍ୟ? ଏଇ ଆଲୋଚନା ଦୁଇଟି ୧୯୨୦ ମସିହା ପରବଭ୍ଷି 
ଓଡ଼ିଆ ସାହିତ୍ୟର ଅନୁଶୀଳନ ପାଇଁ ନୂତନ ମାର୍ଗ ନିଦଘେଶ କରିଥଲା | ‘ଶଳ୍ଖ” 
ପତ୍ରିକାରେ ନୂତନ ଲେଖକମାନଙ୍କ ଲେଖା ସଂପର୍କରେ ମଧ୍ଯ ଆଲୋଚନାମାନ ପଡତ୍ରସ୍ଥ 
ହେଉଥିଲ। । ଏତଦ୍‌ ବ୍ଯତୀତ ଯେଉଁମାନେ ପ୍ରତିଭାଶାଳୀ ଅଥଚ ସାଧାରଣ 
ପାଠକମାନଙ୍କ ଅନ୍ତରାଳରେ ରହିଥଲେ, ସେମାନଙ୍କ ପ୍ରତି ମାନସିଂହଙ୍କର ପ୍ରଗାଢ 
ଦରଦ ଥଲା । ‘ଶଙ୍ଖ ପତ୍ରିକାରେ ବୋଧହୁଏ ପ୍ରଥମ କରି କବି ବୈଷ୍ଣବ ପାଣିଙ୍କ 
ନାଟ୍ୟପ୍ରତିଭା ସଂପର୍କରେ ତାଙ୍କର ଏକ ବିସ୍ତୃତ ଆଲୋଚନା ଞ୍ାନୀନ୍ଦ୍ର ବର୍ମାଙ୍କ ଦ୍ଵାରା 
ଏହାର ପ୍ରଥମ ବର୍ଷ, ପଞ୍ଚମ ସଂଖ୍ୟାରେ ପ୍ରକାଶ ପାଇଥୁଲା | ପାଣିକବିଙ୍କ ପ୍ରତିଭା 
,ସଂପର୍କରେ ଏ ଧରଣର ଲେଖା ଅନ୍ୟ କୌଣସି ପତ୍ରିକାରେ ଏପରି ପ୍ରାଞ୍ଜଳ ରୂପରେ 
ବାହାରିନଥଲା । ଏହି ଲେଖାଟି ବୈଷ୍ଣବ ପାଣିଙ୍କୁ ଓଡିଆ ସାହିତ୍ୟରେ ନୂତନ ରୂପେ 
ଚିହ୍ନାଇଥଲା। କହିଲେ ଚଳେ | କାରଣ ୧୯୪୫ ମସିହାବେଳକୁ ବୈଷ୍ଣବ ପାଣିଙ୍କ 
ସଂପର୍କରେ ପାଠକ ବିଶେଷ କିଛି ଆବଗତ ହୋଇନଥିଲେ । ମାନସିଂହଙ୍କ ଶଙ୍ଖ 
ପତ୍ରିକାରେ ବାମଦେବ ମିଶ୍ରଙ୍କ ଓଡିଆ ଭାଷାର ବ୍ୟକରଣ' ( ଶଳ- ୧/୮, ପୂ ୪୭୩), 
ବିଧୂଭୂଷଣ ଗୁରୁଙ୍କ ‘ସମ୍ବଲପୁରୀ ରାମାୟଣ” (ଶଝ୍-୨/୧, ପୃ-୨୩) ପ୍ରଭୃତି 
ଭଚ୍ଚକୋଟୀର ଆଲୋଚନାମାନ ପ୍ରକାଶିତ ହୋଇଥଲା ! ଏହି ପତ୍ରିକାଟି ବାହାରିବା 

ପରେ ପରେ ପଶ୍ଚିମ ଓଡିଶାରୁ “ଚତୃରଙ୍ଗଂ ନାମରେ ଅନ୍ୟ ଏକ ପତ୍ରିକା ମଧ୍ଯ 
ବାହାରିଥିଲା ! ‘ଚତୃରଙ୍ଗ” ପତ୍ରିକା ସହିତ ଶଙ୍ଖ” ପତ୍ରିକାର ବିଶେଷ ଭଲ ସଂପର୍କ 
ନଥଲା । କାରଣ ଚତଡୃରଙ୍ଗ ନାମରେ ଅନ୍ୟ ଏକ ପତ୍ରିକା ମଧ୍ଯ ବାହାରିଥିଲା | 
ଚଡୃରଙ୍ଗ” ପତ୍ରିକା ସହିତ ‘ଶଙ୍ଖ ପତ୍ରିକାର ବିଶେଷ ଭଲ ସଂପର୍କ ନଥଲା । କାରଣ 
‘ଚତୁରଙ୍ଗ” ଥଲା ‘ଶଙ୍ଖର ପ୍ରତିଯୋଗୀ ପତ୍ରିକା । ‘ଚତୁରଙ୍ଗ” ପତ୍ରିକାର ପ୍ରକାଶ 
କାଳରେ ମାନସିଂହ ସଂପାଦକୀୟ ଅଭିମତ ଦେଇଥଲେ, “ଏ ପର୍ଯ୍ୟନ୍ତ ଓଡିଶା 
ରାଜଧାନୀ କଟକରୁ କୌଣସି ପତ୍ରିକାର ଉଭବ ହୋଇନାହିଁ, ଯଦିଓ ୟା ଦେଖାଦେଖି 
‘ଚତୁରଙ୍ଗ” ନାମକ ବଲାଙ୍ଗୀରରୁ ଏକ ପତ୍ରିକା ହାଲୁକା ବାହାରୁଛି । ?? (ଶଙ୍ଖ - 
୧/୧୧-୧୨, ସଂପାଦକୀୟ) ଏ ମନ୍ତବ୍ୟ ଦେଖି ‘ଚତୃରଙ୍ଗ” ପତ୍ରିକା ତୀବ୍ର ପ୍ରତିକ୍ରିୟା 
ପ୍ରକାଶ କରିଥଲା । ତାହା ଏହିପରି, ‘ ହଠାଢ଼ ଯଦି ‘ଶଙ୍'ର ଭୂମିଷ୍ଠ ହେବାର ସୁଯୋଗ 
ମିଳିଯାଇଛି, ତାହାର ମାନେ ନୁହେଁ ଯେ ଯାହାର ପଛରେ ଜନ୍ମ, ସେ ପୂର୍ବବର୍ତୀ 
ଆକସ୍ମିକ ଜାତକର୍ମର ‘ଦେଖାଦେଖି? ବା ଅନୁକରଣର ଫଳ । ? (ଚତୁରଙ୍ଗ- ୧ / 
୩-ପୃ ୧୮୪) ଏହି ପତ୍ରିକା ଦୁଇଟି ଓଡିଆ ସାହିତ୍ୟର ପ୍ରତିନିଧ୍ତ୍ଵ ସ୍ଵାଧୀନତାର 
ପ୍ରାକ କାଳରେ କରିଥଲେ । 

ଲେଖକମାନଙ୍କୁ ପାରିଶ୍ରମିକ ଦେବାରେ ମାନସିଂହଙ୍କର କୁଣ୍ଠା ନ ଥିଲା 
ଓଡିଆ ସାହିତ୍ଯରେ ଲେଖକମାନଙ୍କୁ ପାରିତୋଷିକ ଦେବା ପ୍ରଥା ପ୍ରଥମେ ୧୮୯୧ 
ମସିହାରେ “ଉଜ୍କଳପ୍ରଭା” ପତ୍ରିକା ଆରମ୍ଭ କରିଥଲା । ତାପରେ ‘ଶଙ୍ଖ ପତ୍ରିକା 
ଲେଖକମାନଙ୍କୁ ଅଗ୍ରୀମ ଟଙ୍କା ଦେଇ ଲେଖା ସଂଗ୍ରହ କରୁଥିଲା |! ୧୯୪୫ ମସିହାରେ 
ପ୍ରତ୍ୟେକ ଲେଖା ପାଇଁ ସେ ଦଶଟଙ୍କା କରି ପାରିତୋଷିକ ଦେଉଥିଲେ | ସେ ସମୟର 
ଦଶ ଟଙ୍କା ଲେଖକମାନଙ୍କ ପାଇଁ ବେଶ୍‌ ଉତ୍ସାହଜନକ ଥଲା । 

“ଶଙ୍ଖ” ପର୍ଡ୍ତ କ।ର ସବୁ ଠ।ରୁ ଆକର୍ଷଣୀୟ ଥଲ। ଏହାର 
ସଂପାଦକୀୟ ! ମାନସିଂହ ସମସାମୟିକ ସମସ୍ୟାମାନଙ୍କୁ ସମ୍ପାଦକୀୟରେ 
ଆଲୋକପାତ କରୁଥିଲେ | ବିଶେଷତଃ ଶିକ୍ଷା ଓ ସଂସ୍କୃତିରେ ବିଭିନ୍ନ ପଦାଧ୍ଵକାରୀମାନେ 
ଯେଉଁ ଦୁର୍ନୀତି କରୁଥିଲେ, ସେ ତାକୁ ପଦାରେ ପକାଇ ଦେଉଥିଲେ | ନିର୍ଭୀକ ଭାବରେ 
ଓଡିଶାର ଶିକ୍ଷା ବିକାଶ ଓ ସାଂସ୍କୃତିକ ସମସ୍ଯାମାନଙ୍କ ସମ୍ପର୍କରେ ସେ ମତବ୍ୟକ୍ତ 
କରୁଥଲେ । ତାଙ୍କର ଏ ଧରଣର ସମସ୍ୟା-ସଚେତନ ସଂପାଦକୀୟ ସାଧାରଣ ପାଠକ 
ମହଲରେ ବିଶେଷ ଆଦୃତ ହୋଇଥଲା ସତ୍ଯ, ମାତ୍ର ଏ ପ୍ରକାର ସଂପାଦକୀୟ 
ଯୋଗୁ ପତ୍ରି କାଟି ଉପରେ ପଦସ୍ଥ କର୍ମଚାରୀମାନଙ୍କ ଦୂର ଦୃଷ୍ଟି ପଡିଥିଲା । ଓଡିଶାର 
ତକ୍ରାଳୀନ ଶିକ୍ଷା ନିର୍ଦ୍ଦେଶକ ଶ୍ରୀ ଶ୍ଯାମଚନ୍ଦ୍ର ତ୍ରିପାଠୀଙ୍କ କୋପଦ୍ରଷ୍ଠିରେ ପତ୍ରି କାଟି 
ଜଳିଯାଇଥଲା କହିଲେ ଭୂଲ ହେବନାହିଁ । ଥରେ ତ୍ରିପାଠୀ ସାହେବ ସରକାରଙ୍କୁ 
ଓଡିଶାର ଶିକ୍ଷା ସଂପକ୍କରେ କେତେକ ଭୂମାମ୍କ ତଥ୍ଯ ଯୋଗାଇ 

ଦେଇଥିଲେ । ମାନସିଂହ ଜଶେ ଶିକ୍ଷାପ୍ରେମୀ ଭାବରେ ଏହାର ଦୃଢ ପ୍ରତିବାଦ କରି 
ଶଙ୍ଖ ପତ୍ରିକାରେ ଏକ କ୍ଷୁଦ୍ର ସଂପାଦକୀୟ ଲେଖିଥିଲେ । ସେ ସଂପାଦକୀୟଟି 
ଥିଲା ତ୍ରିପାଠୀଙ୍କ ଗଣିତ” । ଏହି ସଂପାଦକୀୟଟି ଯୋଗୁ ଡି. ପି. ଆଇ. ତ୍ରିପାଠୀ 
ସାହେବ କେବଳ ଯେ ପତ୍ରିକା ପ୍ରତି ବିରାଗ ଭାବ ପ୍ରଦର୍ଶନ କରିଥିଲେ ତାହାନୁର୍ହେଁ, 
ପରନ୍ତୁ କଳେ ବଳେ କୌଶଳେ ମାନ ସିଂହଙ୍କୁ “ରଷ୍ଟର୍ଶ୍ତ ଷ୍ଟେଟ୍‌ ଏଜେନ୍‌ ସିର” 
ଏଜୁକେଶନାଲ ଆଡଭାଇଜର ପଦରୁ ହଟାଇ ଥଲେ । ଏହି ସଂପାଦକୀୟ ବାହାରିବା 
ପରେ ମାନସିଂହ ରହିଥିବା ପଦବୀଟିକୁ ସଂପୂର୍ଣ୍ଣ ରୂପେ ଉଠାଇ ଦିଆଯାଇଥିଲା । ଏପରି 
ପ୍ରତିକୂଳ ପରିସ୍ଥିତିରେ ତଥାପି ମାନସିଂହ ଭାଙ୍ଗ ପଡିନଥଲେ ! ତାଙ୍କର ବିଶ୍ଵାସ ଥଲା- 

"Art flourishes where is a sense of adventure,a sense 


of nothing having been done before, of complete freedom to 
experiment, but when caution comes in you get repetition, and 


repetition is the death of art." (Alfred NorthWhite Head). ସମସ୍ତ 
ଅସୁବିଧା ଭିତରେ ରହି ସେ ସାହିତ୍ୟ ସାଧନାରେ ମନୋଯୋଗ ଦେଇଥିଲେ | 

“ଶଙ୍ଖ” ପତ୍ରିକା ପରେ ମାନସିଂହ ଯେଉଁ ପତ୍ରିକାର ସଂପାଦନା ସହିତ ସଂପୃକ୍ତ 
ଥିଲେ, ତାହା ହେଉଛି, ‘ମେହେର ପ୍ରଦୀପ । ଏଇ ପତ୍ରିକାଟି ୧୯୫୫ ମସିହାରେ 
ସେ ଗଙ୍ଗାଧର ମେ ହେର କଲେଜରେ ଅଧ୍ୟକ୍ଷ ଥଲାବେଳେ ପ୍ରକାଶ ପାଇଥିଲା । ଛାତ୍ର 
ଓ ଶିକ୍ଷକମାନଙ୍କ ସୃଜନଶୀଳ ପ୍ରତିଭାର ବିକାଶ ପାଇଁ ତାଙ୍କର ଏ ପ୍ରକାର ପରିକଳ୍ପନା 
ବିଶେଷ ଆଦୃତ ହୋଇଥଲା । ବୋଧହୁଏ ଶି କ୍ଷାବିଭାଗର ଇତିହାସରେ କୌଣସି 
କଲେଜ ପକ୍ଷରୁ ମାସିକ ସାହିତ୍ୟ ପତ୍ରିକା ପ୍ରକାଶନ ଏକ ଅଭିନବ ଉଦ୍ୟମ । ଏ ପ୍ରକାର 
ସାଧୁ ଉଦ୍ୟମର ପରଂପରାକୁ ପରବର୍ଭୀ ଅଧ୍ଯକ୍ଷାଗଣ ରକ୍ଷା କରି ପାରିନଥିଲେ । 
ଛାତ୍ରମାନଙ୍କ ଅବସରକାଳୀନ ସମୟର ସଦୁପଯୋଗ ସକାଶେ “ମେହେର ପ୍ରଦୀପ! 
ପତ୍ରିକା ଯଥାର୍ଥରେ ସହଯୋଗ କରିଥଲା । ଏକ ସାଂସ୍କୃତିକ ବାତାବରଣ ସୃଷ୍ଟି କରି 
ଛାତ୍ରମାନଙ୍କୁ ଶିଷ୍ଟୁ ସଂସ୍କୃତି ସମ୍ପଳ ଓ ବିଚାରବନ୍ତ କରି ଗଢି ତୋଳିବାରେ ‘ମେହେର 
ପ୍ରଦୀପ”ର ଭୂମିକା ଗୁରୁତ୍ଵପୂର୍ଣ । 

ମାନସିଂହ କିଛିକାଳ “ଝଙ୍କାର” ପତ୍ରିକାର ସଂପାଦକମଣ୍ଡଳୀ ସହିତ ସଂପୃକ୍ତ 
ଥିଲେ । ୧୯୬୧-୬୨ ମସିହାରେ ଝଙ୍କାର ପତ୍ରିକାରେ ଯେଉଁ ସଂପାଦକ ମଣ୍ଡଳୀ 
ହୋଇଥଲା, ସେଥିରେ ତାଙ୍କ ନାମ ପ୍ରଥମରେ ରହୁଥିଲା । ସେ କିଛିଦିନ ‘ଆଲୋକ? 
ନାମରେ ଏକ ସାହିତା ପତ୍ରିକାର ସଂପାଦନା କରିଥଲେ | ଦୈନିକ ସମ୍ବାଦପତ୍ର 
“ସ୍ଵରାଜ୍ୟ”ରେ ମଧ୍ଯ କାର୍ଯ୍ୟ କରି ଜଣେ ବୁଦ୍ଧିଜୀବୀ ସାମ୍ବାଦିକ ରୂପେ ଆପଣାର କୃତି 
ପ୍ରଦଶନ କରିଯାଇଛନ୍ତି । ମୃତ୍ୟୁର ଅଳ୍ପ କାଳ ପୂର୍ବରୁ ବିଶ୍ଵନାଥ କରଙ୍କ ସଂପାଦିତ 
' ଉତ୍କଳ ସାହିତ୍ୟ? ପତ୍ରିକାର ନୂତନପ୍ରସ୍ଥ ପ୍ରକାଶ ପାଇଁ ଉଦ୍ୟମ କରିଥିଲେ । ଏହାର 

ସାରସତ୍ଵ ସାଧକ ଡକ୍ଟର ମାୟାଧର ମାନସିଂହ ୫୩ 


ପ୍ରଥମ ସଂଖ୍ୟାଟି ତାଙ୍କରି ସଂପାଦନାରେ ବାହାରିଥିଲା । କିନ୍ତୁ ବିଧ୍ୂର ବିଡତ୍ବନା ଏହିଯେ 
ଏହି ପତ୍ରିକାଟିକୁ ଲୋକପ୍ରିୟ କରି ଏହାର ପୁନଃ ପ୍ରଚଳନ ଉଦ୍ୟମ କରିବା ପୂର୍ବରୁ 
ସେ ଇହଲୋକରୁ ବିଦାୟ ନେଲେ । ଛାତ୍ର ଜୀବନରୁ ଶେଷଜୀବନ ପର୍ଯ୍ୟନ୍ତ ସେ 
ଏକାଧ୍ବକ ପତ୍ରିକାର ସମ୍ପାଦନା କରିବାର ସୁଯୋଗ ପାଇଥିଲେ । ପତ୍ରିକା ସଂପାଦନା 
ବେଳେ ସେ ସବୁବେଳେ ନିଜର ସାହିତ୍ୟିକ ରୁଚିର ପରିଚୟ ଦେଇଥିଲେ । ଯେତେ 
ବିପଦ, ଯେତେ ଆର୍ଥକ ସଂକଟ, ଯେତେ ସରକାରୀ ଅସହଯୋଗ ତାଙ୍କପ୍ରତି ଥିଲେ 
ସୁଦ୍ଧା ସେ ସଂପାଦକ ଭାବରେ ଏସବୁକୁ ଭୁ କ୍ଷେପ ନ କରି ନିଜର କର୍ଁବ୍ୟ ପଥରେ 
ଅଗ୍ରସର ହୋଇ ପତ୍ରିକାଟିର ସୁସମ୍ପାଦନା କରୁଥିଲେ । ଆଜିକାଲି ଏ ଧରଣର ସମ୍ପାଦକ 
ନାହାନ୍ତି କହିଲେ ଅତ୍ୟୁକ୍ତି ହେବନାହିଁ । ଏବେ ସମସ୍ତେ ଲେଖା ଆଣି ସଙ୍କଳନ କରି 
ପତ୍ରିକା ପ୍ରକାଶ କରୁ ଛନ୍ତି । କିନ୍ଧୁ ମାନସିଂହ କରୁଥିଲେ ସଂପାଦକର ତ୍ଟିକୁ 
ସଂଶୋଧନକରି ନିଜ ପତ୍ରିକାରେ ପ୍ରକାଶ କରୁଥଲେ । ସୁତରାଂ ସମ୍ପାଦକର ପ୍ରକୃତ 
କର୍ମ କଣ-ମାନସିଂହଙ୍କ ସଂପାଦିତ “ଆରତି”, “ଶଙ୍ଖ” ‘ମେହେର ପ୍ରଦୀପ ପ୍ରଭୂତି 
ପତ୍ରିକାର ପୁରୁଣା ସଂଖ୍ୟା ନ ଦେଖିଲେ ସାଂପ୍ରତିକ ପରିପ୍ରେକ୍ଷିରେ ଉପଲବ୍‌ଧ 
କରି ହେବନାହିଁ । ବାସ୍ତବରେ ଜଣେ ସୁଯୋଗ୍ୟ ତଥା ଦକ୍ଷ ସମ୍ପାଦକ ଭାବରେ 
ମାନସିଂହଙ୍କ କୃତିତ୍ଵର ପଟାନ୍ତର ନାହିଁ । 


= ର୍ଡ ଶିଵ ଓ = 

ପଞ୍ଚମ ଅସାୟ 


ଓଡ଼ିଆ ଜ୍ଞାନକୋଷ ଓ ଡକ୍ଟର ମାନସିଂହ 


ଡକ୍ଟର ମାନସିଂହ ଯଥାର୍ଥରେ ଥିଲେ ଜ୍ଞାନତପସ୍ବୀ । ଜ୍ଞାନ ଆହରଣ କରିବା 
ଓ ବିତରଣ କରିବା ଥଲା ତାଙ୍କ ଜୀବନର ଶାନ୍ତ-ସନ୍ତୁଷ୍ଟ କର୍ଉଁ ବ୍ୟ । ଜୀବନବ୍ୟାପୀ 
ସେ ବିଭିନ୍ନ ଗ୍ରଛଧ ଅଧ୍ୟୟନ କରିଛନ୍ତି । ସେ ସବୁକୁ ଆମ୍ମସ୍ତ କରି ଓଡ଼ିଆ ଭାଷାରେ 
ତାର ଉପଯୋଗ କରିବା ପାଇଁ ତାଙ୍କର ଚେଷ୍ଟାଥଲା । ସେ ଓଡ଼ିଆ : ଭାଷାରେ 
‘ଏନ୍‌ ସାଇକ୍ଟୋପେଡିଆ ବ୍ରିଟାନିକା” ପରି ଗ୍ରନ୍ଧ ପ୍ରସ୍ତୁତ କରିବାର ସ୍ଵପ୍ନ ମଧ୍ଯ 
ଦେଖିଥିଲେ । ଏ ଉଦ୍ୟମ ପାଇଁ ଉତ୍କଳ ବିଶ୍ବବିଦ୍ୟାଳୟର ତକ୍କାଳୀନ କୁଳପତି ଚିନ୍ତାମଣି 
ଆଚାର୍ଯ୍ୟଙ୍କ ମହତ୍ତ୍ବ ପୂର୍ଣ ଭୂମିକା ପ୍ରଶଂସନୀୟ । କୁଳପତି ଆଚାର୍ଯ୍ୟଙ୍କ ସମୟରେ ଉତ୍କଳ 
ବିଶ୍ଵବିଦ୍ୟାଳୟ ଅଧୀନରେ “ଜ୍ଞାନଜୋଷ” ପ୍ରସ୍ତୁତ କରିବା ପାଇଁ ଓଡ଼ିଶା ସରକାର 
ଆବଶ୍ୟକ ଅନୁଦାନ ଯୋଗାଇ ଦେଇଥଲେ । ଡକ୍ଟର ମାୟାଧର ମାନସିଂହଙ୍କ 
ଅଧ୍ଯକ୍ଷତ।ରେ ଏକ କମ୍ମିଟି ଏହି କାର୍ଯ୍ୟକୁ ରୁ ପଦେବାପାଇଁ ଗଠିତ 
ହୋଇଥିଲା | ଏମାନଙ୍କ ଅକ୍ଲାନ୍ତ ପରିଶ୍ରମ ଫଳରେ ଓଡ଼ିଆ ଭାଷାରେ ଏକ ସଂକ୍ଷିପ୍ତ 
ଜ୍ଞାନକୋଷ ବିଭିନ୍ନ ଖଣ୍ଡରେ ଆମ୍ମପ୍ରକାଶ କରିଥଲା । 


ଡକ୍ଟର ମାନସିଂହ ଜ୍ଞାନକୋଷ କାର୍ଯ୍ୟରେ ନିଯୁକ୍ତ ହେବାବେଳେ ନାନା 
ଅସୁବିଧାର ସମ୍ମୁଖୀନ ହୋଇଥିଲେ । ଯେଉଁମାନେ କୌଣସି ଭାବରେ ଲେଖକ ନୁହନ୍ତି, 
ସେମାନେ ଏଇ ବିରାଟ କାର୍ଯ୍ୟଟିକୁ ଭଣ୍ଡୁର କରିଦେଇଥିଲେ । ମାନସିଂହ ଏ ସଂପର୍କରେ 
ସ୍ଵ ଜୀବନୀରେ ଅବଶ୍ୟ ସୂଚନା ଦେଇଛନ୍ତି । ସେ ସମ୍ପର୍କରେ ସେ ସ୍ଵତନ୍ତ୍ର ଭାବରେ 
ଏକ ପ୍ରବନ୍ଧ ‘ଓଡ଼ିଆ ଏନ୍‌ ସାଇକ୍ଲୋପେଡିଆର ଜନ୍ମ ଓ ମୃତ୍ୟୁ? ଶିରୋନାମାରେ 
ଲେଖିଛନ୍ତି ¦ ଏ ପ୍ରବନ୍ଧ ପାଠକଲେ ଓଡିଆ ଜ୍ଞାନକୋଷ ନେଇ ଉକୁଳ ବିଶ୍ଵବିଦ୍ୟାଳୟରେ 
ଯେଉଁ ହଙ୍ଗଚମଟ ସୃଷ୍ଟି ହୋଇଥଲା, ତାହା ସହଜରେ ଜାଣିହେବ । 


ମାନସିଂହ ଜ୍ଞାନକୋଷ ସଂକଳନ ଦାୟିତୃ ରେ ଥବାବେଳେ ଓଡିଆ 
ଜ୍ଞାନକୋଷକୁ “ଏନ ସାଇକ୍ଲୋପେଡିଥଆ! ବ୍ରିଟାନିକା ଢଙ୍ଗରେ ପ୍ରକାଶ କରିବାକୁ ଚେଷ୍ଟା 
କରିଥଲେ | କାରଣ ତାଙ୍କର ବିଶ୍ଵାସ ଥଲା ସମୟର ଗତି ସହିତ ଜ୍ଞାନରାଜ୍ୟରେ 
ମଧ୍ଯ ବହୁବିଧ ପରିବର୍ତନ ହେଉଛି । ସେ ଦୃଷ୍ଟିରୁ ଓଡ଼ିଆ ଜ୍ଞାନକୋଷ ଏପରି ରୀତିରେ 
ଲେଖାଯିବ, ଯାହାକୁ ପ୍ରତି ଦଶବର୍ଷରେ ଥରେ ପରିବର୍ଭନ କରାଯାଇ ପାରିବ । କିନ୍ତୁ 

ସାରସତ୍ସ ସାଧକ ଡକ୍ଟର ମାୟାଧର ମାନସିଂହ ୫୫ 


ଏସବୁ ପରିକଳ୍ପନା ତାଙ୍କର ବିଲୟ ହୋଇଗଲା । କେବଳ “ସଂକ୍ଷିପ୍ତ ଜ୍ଞାନକୋଷ” 
ଚାରିଖଣ୍ଡ ପ୍ରକାଶ ପାଇଥିଲା । ନାନା ଚକ୍ରାନ୍ତ, ବିଶ୍ବବିଦ୍ୟାଳୟ କର୍ତ୍ତୃପକ୍ଷଙ୍କ ଅସହଯୋଗ 
ମନେ।ବୃତଭ୍ି ଯୋଗୁଁ ବଡ ଆକାରରେ ଓଡ଼ିଆ ଞ୍ଞାନକୋଷର ପ୍ରକାଶ ସମ୍ଭବ 
ହୋଇପାରିଲା ନାହିଁ । 


ଓଡ଼ିଆ ଜ୍ଞାନକୋଷ ସଂପର୍କରେ ଅଭିମାନଭରା ହୃଦୟନେଇ ଓଡ଼ିଆ 
ଏନ୍ରସାଇକ୍ଲୋପେଡିଆର ଜନ୍ମ ଓ ମୃତ୍ୟୁ” ଶୀର୍ଷକ ଯେଉଁ ପ୍ରବନ୍ଧଟି ମାନସିଂହ ଲେଖିଥିଲେ, 
ସେଥରୁ କିୟଦଂଶ ଏଠାରେ ଉଦ୍ଧାର କଲେ, ଜ୍ଞାନକୋଷ ପ୍ରତି ତାଙ୍କ ଅନୁରାଗ ସ୍ପଷ୍ଟ 
ଜାଣିହେବ । ଏ ପ୍ରବନ୍ଧଟିରେ ମାନସିଂହ ଯେଉ ଅନୁଶୋଚନାଭରା ହୃଦୟରେ ଅନ୍ତରରେ 
କଥା ପ୍ରକାଶ କରିଛନ୍ତି, ତାହା ବାସ୍ତବରେ ପ୍ରଣିଧାନ ଯୋଗ୍ୟ :- 


‘ଓଡ଼ିଆ ଭାଷାଭଳି ଗୋଟିଏ ଅନୁନ୍ନତ ଭାଷା ପକ୍ଷରେ ଏକ ପୂର୍ଣ୍ଣାଙ୍ଗ ଓ 
ସୁଧୀଜନ ସମ୍ମାନିତ ରେଫେରେନ୍‌ସ ଓ ଜ୍ଞାନ ପରିବେଷକ ପୁସ୍ତକ ଭାବରେ ଏକ 
ଏନସାଇକ୍ଲୋପେଡିଆର ଗୁରୁତ୍ଵ ହୃଦୟଙ୍ଗମ କରି ପ୍ରାୟ ଦୀର୍ଘ କୋଡିଏ ବର୍ଷ ତଳୁ 
ଓଡ଼ିଶାରେ ଏହାର ପ୍ରକାଶ ପାଇଁ ଉଦ୍ଯମ ଆରମ୍ଭ କରାଯାଇଥଲା, ଭୁବନେଶ୍ବର 
ନଗରରେ ନୃହେଁ, ସୁଦୂର ସମ୍ବଲପୁରରେ | ଯାହାହେଉ ଏକା ଏକା ଲଢି ଶେଷରେ 
ତକ଼୍ାଳୀନ ଉପ-କୁଳପତି ଶ୍ରୀ ଚିନ୍ତାମଣି ଆଚାର୍ଯ୍ୟଙ୍କ ଉତ୍ସାହ ଫଳରେ ହିଁ ଉତ୍କଳ 
ବିଶ୍ଵବିଦ୍ଯୟଳୟର ଅଧୀନରେ ଏକ ଓଡିଆ ଏନ୍‌ସାଇକ୍ଲୋପେଡିଆ ବିଭାଗ ଆରମ୍ଭ 
ହୋଇପାରିଲା । ଯଦି ଓଡ଼ିଆ ଏନ୍‌ ସାଇକ୍ଲୋପେଡିଆ ବିଭାଗ କାହାପ୍ରତି କୃତଜ୍ଞତା 
ଅନୁଭବ କରିବାର କଥା, ତେବେ ତାହା ଯିବ ସେହି ସ୍ଵର୍ଗତ ଆଚାର୍ଯ୍ୟଙ୍କ ପ୍ରତି । ଦୁଃଖର 
କଥା ଏ ବିଭାଗ ଜନ୍ମ ପରେ ପରେ ଆଚାର୍ଯ୍ୟ ବିଶ୍ବବିଦ୍ୟାଳୟରୁ ଚାଲିଗଲେ । ତାଙ୍କ 
ପରେ ଯେ ଆସିଲେ, ସେମାନଙ୍କ ସମୟରେ ଏନସାଇକ୍ଲୋପେଡିଆ କେବଳ କିଛିକାଳ 
କୁଶବିଦ୍ଧ ଜୀବନଯାପନ କରି ବର୍ଭମାନକୁ ମୁମୂର୍ଷୁ ଅବସ୍ଥା କହିଲେ ଚଳେ । 

କିନ୍ତ ଏକ ଏକ କରି ସକଳ ମିଥ୍ୟା ଅଭିଯୋଗର ସମ୍ମୁଖୀନ ହେବାପାରଁ ଏ 
ଲେଖକ ଆଜି ବି ଚାଲେଞ୍ଜ ଦେଉଛି । ସକଳ ମିଥ୍ୟା କୁତ୍ସା ସତ୍ତ୍ଵେ ଓଡ଼ିଆ ଭାଷାରେ 
ଏନ ସାଇକେ୍। ପେଡିଅଆ| ସଂପାଦନା।ର ମୂଳପତ୍ତନ ଅନ୍ତତଃ ଏ ଲେଖକ 
ପକାଇପାରିଛି ବୋଲି କୁହାଯାଇପାରେ । ପୂରା ସୌଧଟିକୁ ଠିଆ କରାଯିବାର ସ୍ଵପ୍ନ 
ଥିଲା । ଏଥପାଇଁ ଲେଖକ ଅନରାରୀ ସଭିସ ( ବିନାଦରମ। ସେବା ) ମଧ୍ଯ କରିଛି । କିନ୍ତୁ 
ଓଡ଼ିଆ ଭାଷାର ଶୁଭାନୁଧ୍ଯାୟୀ ବନ୍ଧୁଗଣ ଗଭୀର -ମାନସିକ ତତ୍ତଵବାହୀ ଓଡ଼ିଆ ପ୍ରବାଦ 
ଘ୍ରଇତା ପଛେ ମରୁ ସଉଡ଼ଣୀ ରାଣ୍ଡ ହେଉଂ? ନୀତିରେ କାମକରି ବିଭାଗଟିକୁ 
ଖଣ୍ଡିଏ ଛୋଟ ବହି ମଧ୍ଯ ଲେଖି ପାରିନାହିନ୍ତି ଏନ୍‌ ସାଇକ୍ଲୋପେଡିଆର ମୃତ୍ୟୁ ତାଙ୍କୁ 
ବାଧୂବବବା କିପରି ? “ ବନ୍ଧ୍ୟା କିଂ ବିଜାନାତି ଗୁର୍ବୀପ୍ରସବବେଦନା ? ବାଂଝ କି 
ଜାଣେ ପ୍ରସବ ବେଦନା ? ) 

୫୬ ସାରସତ୍ଵସ ସାଧକ ଡକ୍ଟର ମାୟାଧର ମାନସିଂହ 


ସେହିପରି ମଧ୍ଯ ଓଡ଼ିଶା ନେସାଇକ୍ଲୋପେଡିଆ କାମଟି ଧାରାବାହିକ ଭାବରେ 
ଏକ ପ୍ରକାର ଚାଲିଥିଲା । ଛଅବର୍ଷ ଭିତରେ ଚାରିଖଣ୍ଡ ବହି ବାହାରିବା ଆଦୌ 
ନିନ୍ଦାର କଥା ନୁହେଁ । ପୁଣି ତା ସାଥେ ସାଥେ ପୂର୍ଣ୍ଣାଙ୍ଗ ଏନ୍‌ସାଇକ୍ଲୋପେଡିଆ ପାଇଁ 
ମୂଳପର୍ତନ ମଧ୍ଯ ପକାଇ ଦିଆଯାଇଥିଲା |! ଏତେବେଳକୁ ବଡ ଏନସାଇବ୍ଲୋପେଡିଆର 
ପ୍ରଥମ ଖଣ୍ଡଟି ବାହାରି ସାରନ୍ତାଣିୟ ଏ ଲେଖକ ତା ପାଇଁ ତିନି ଚତୁର୍ଥାଂଶ ବ୍ୟବସ୍ଥା 
କରି ଯାଇଥୂଲ। | କିନ୍ଧ ସେସବୁ ସେଇଠି ହିଁ ରହିଲେ । ଏପରିକି ଛୋଟ 
ଏନ୍‌ସାଇକ୍ଲୋପେଡିଆର ଚତୁର୍ଥ ଖଣ୍ଡଟି ତିନିବର୍ଷ ହେଲା ଛାପା ସରିଥଲେ ମଧ୍ଯ 
ଏପର୍ଯ୍ୟନ୍ତ ବନ୍ଧା ବି ହୋଇପାରିନି ଏବଂ ଏଥିପାଇଁ ତଥାକଥୁୂତ କରୁ ପକ୍ଷ ଏହି ଲେଖକଙ୍କୁ 
ସ୍ୂରଣ କରେଇ ଦେବାକୁ ପଡିଛି । ଯାହାବି ବହି ବାହାରିଲା ଓଡ଼ିଆ ସାହିତ୍ଯ 
ଏକାଡେମୀର ଉତ୍ପାଦନ ପରି ସେସବୁ ବାଣୀବିହାରର କଙ୍କରିଳ ମରୁରେ ତାଲାବନ୍ଦ 
ହୋଇ ରହିଲେ । ଏହିକି ଏ ଦେଶରେ ଆମ ସାଧନାର ପରିଣତି ? ଏ ଦେଶ ଓ 
ସରକାର କଣ ସ୍ଥିର କରି ନେଇଛନ୍ତି ଯେ ବାଂଝମାନେ ହି ପିଲାଙ୍କ ଦାୟିତ୍ଵରେ 
ରହିବେ ? ନଚେତ୍‌ ସାହିତ୍ୟ ନାଁରେ ଏ ପ୍ରକାର ଲକ୍ଷ ଲକ୍ଷ ଟଙ୍କାର ବରବାଦ ଆମେ 
ଆଖି ଆଗରେ ଘଟି ଚାଲିଥିବାର କିପରି ଦେଖୁଛୁ ? 

ଓଡ଼ିଆ ଏନ୍‌ସାଇକ୍ଲୋପେଡିଆକୁ କେନ୍ଦ୍ରକରି ଆଗାମୀ ଓଡ଼ିଆ ଜାତି ପାଇଁ 
ଏକ ଜୀବନ୍ତ ଗବେଷଣାଗାର ଏବଂ ବିଜ୍ଞାନ ଓ ସାହିତ୍ୟ ସଂପର୍କରେ ଏକ ଉଚ୍ଚକୋଟିର 
ପ୍ରକାଶନ ସଂସ୍ଥା ଠିଆ କରାଯିବାହିଁ ଲେଖକର ସ୍ଵପ୍ନ ଥଲା । ଏକ ତରୁଣ ଲେଖକ 
ଗବେଷକଗୋଣଷ୍ଠୀକୁ ଏହି ଦିଗରେ ଦୀକ୍ଷିତ ଓ ଅନୁପ୍ରବିଷ୍ଠ କରାଇ ଦେଇ ଆପେ 
ଆପେ ବିଦାୟ ନେଇଯିବା ହିଁ ଥଲା ସେହି ସ୍ବପ୍ନର ଶେଷସ୍ତର । ଅନରାରି ସଭିସେସର 
ଅଫର ଏବେ ବି ରହିଛି। କିନ୍ତୁ ବହୁ ଅଭିସନ୍ଧି ଓ କାମନାବାସନାର କ୍ରୀଡାଭୂମି 
ବିଶ୍ବବିଦ୍ୟାଳୟ ଏହାର କ୍ଷେତ୍ର ନୁହେ । ଏ ଆଖଡାର ତିକ୍ତ ଅଭିଜ୍ଞତା ଛଅ ବର୍ଷ କାଳ 
ଦାନ୍ତକାମୁଡି ସହି, କୌଣସି ମତେ ଚାରିଖଣ୍ଡ ବାହାର କରିଛୁ । ଗତ ତିନିବର୍ଷ ଭିତରେ 
ଏହି ମୂଲ୍ୟବ।ନ ଜାତୀୟ ଡିପାର୍ଟମେଣ୍ଟକୁ ମୁମୂର୍ଷୁ ଅବସ୍ଥା ଆଣିବାରେ ହିଁ 
ବିଶ୍ଵବିଦ୍ୟାଳୟର ବୌଦ୍ଧିକ ସଚେତନତା, ମାତୃଭାଷାପାଇଁ ମସ୍ତକ ବ୍ୟଥା ମଧ୍ଯ ବେଶ୍‌ 
ସୁପ୍ରମାଣିତ । ଏ ସତ୍ତ୍ଵେ ଏ ଦେଶର ସରକାର କେବଳ କେତୋଟି ଲୋକର ମିଥ୍ୟା 
ଅଭିମାନକୁ ସମ୍ମାନ କରି ମୂଲ୍ୟବାନ ଜାତୀୟ ଯୋଜନାଟିକୁ ମାରିବାକୁ ଦେଇ ଦେବେ 
କି ? ଏବେ ବି ଡିପାର୍ଟମେଶ୍ଟଟିକୁ ଏକ ସ୍ଵତନ୍ତ୍ର ବ୍ୟକ୍ତିତ୍ଵ ଦେଇ ସରକାର ନିଜର 
ବୌଦ୍ଦିକ ସାଧୁତାକୁ ସମ୍ମାନ କରନ୍ତୁ । ?? ଏ ଧରଣର ଦୀର୍ଘ ମନ୍ତବ୍ୟରୁ ଓଡ଼ିଆ 
ଭାଷାରେ ଜ୍ଞାନକୋଷ ରଚନା ନେଇ ମାନସିଂହ କିପରି ଚିନ୍ତିତ ଥଲେ, ତାହା ସ୍ପଷ୍ଟ 
ଅନୁମେୟ | ଦୁଃଖର ବିଷୟ ମାନସିଂହ ତାଙ୍କର ଜ୍ଞାନକୋଷରୂପୀ, ମାନସପୁତ୍ର ପାଇଁ 
ଏତେ ଚନ୍ତତ ଥଲେ ସୁଦ୍ଧା ଏ ପ୍ରତି କେହି ଦୃଷ୍ଟି ଦେଇ ନ ଥଲେ । ଫଳରେ ଏକ 
ସୁଚିନ୍ତିତ ଓ ଫଳପ୍ରଦ ଯୋଜନା ଅଯନ୍ମ ଓ ଅବହେଳାରେ ବିଲୟ ହୋଇଗଲା 

ଜ୍ଞାନକୋଷ ନେଇ ଯେଉଁ କାଦୁଅ ଫିଙ୍ଗା ଏ ଭୂମିରେ ଚାଲିଥିଲା, ମାନସିଂହଙ୍କ 
ପରି ବିଶିଷ୍ଟ ବିଦ୍ଵାନ୍‌ ସେସବୁରେ ଅପମାନିତ ହେବା, ବାସ୍ତବରେ ଦୁଃଖର 
ବିଷୟ | ସମସ୍ତ ଅପମାନକୁ ସହ୍ୟ କରି ସଂକ୍ଷିପ୍ତ ଜ୍ଞାନକୋଷ ଚାରିଖଣ୍ଡ ପ୍ରକାଶ 
କରିବା ମାନସିଂହଙ୍କ ଦୃଢ ବ୍ୟକ୍ତିତ୍ଵର ପରିଚାୟକ । ଉତ୍କଳ ବିଶ୍ବବିଦ୍ୟାଳୟ ଏ ପ୍ରକଳ୍ପଟିକୁ 
ବନ୍ଦ କରିନଥିଲେ ଓଡ଼ିଆଭାଷାରେ ଏନସାଇ କ୍ଲୋପେଡିଆ ବ୍ରିଟାନିକା ପରି ଜ୍ଞାନକୋଷ 
ପ୍ରକାଶନ ପରବର୍ତୀ ପର୍ଯ୍ୟାୟରେ ସମ୍ଭବ ହୋଇଥାନ୍ତା । ସେ ଏଥୁପାଇଁ ଯେଉଁସବୁ 
ଖସଡା ପ୍ରସ୍ତୁତ କରିଥିଲେ, ତାହା ତାଙ୍କର ଏକାନ୍ତିକ ନିଷ୍ଠା, ଜ୍ଞାନପ୍ରତି ଶ୍ରଦ୍ଧାର 
ଦ୍ୟୋତକ । ଓଡ଼ିଶାରେ ବୌଦ୍ଧିକ ବାତାବରଣ ସୃଷ୍ଟି କରିବା ଲକ୍ଷ୍ୟରେ ମାନସିଂହ 
ଜ୍ଞାନକୋଷ ପରି ଏକ ବିରାଟ ପ୍ରକଳ୍ପରେ ମନପ୍ରାଣ ଦେଇ ଲାଗିଥଲେ । କିନ୍ତୁ ଲର୍ଷ।, 
ଅସୂୟା ଓ ନାନା ପ୍ରକାର କୁଚକ୍ରାନ୍ତ ଏ ଧରଣର ବିରାଟ କାର୍ଯ୍ୟରେ ଅନ୍ତରାୟ ସୃଷ୍ଟି 
କଲା | ଏପରିକି ସେ ଜ୍ଞାନକୋଷ ପାଇଁ ଅବୈତନିକ କାର୍ଯ୍ୟ କରିବାର ପ୍ରତିଶୃତି 
ଦେଇଥିଲେ ସୁଦ୍ଧା ସେସବୁକୁ ବିଚାରକୁ ନିଆଗଲା ନାହିଁ । ଏବେ ମଧ୍ଯ ବିଶ୍ବବିଦ୍ୟାଳୟ 
ପକ୍ଷରୁ ବିରାଟ ଆକାରରେ ଜ୍ଞାନକୋଷ ସଂକଳନ ସମ୍ଭବ ହୋଇନାହିଁ । ଯଦି ଏଇ 
ଜ୍ଞାନକୋଷ ପ୍ରକଳ୍ପଟିକୁ ପୁଣିଥରେ ଜୀବନ୍ୟାସ ଦିଆଯିବ, ତେବେ ମାନସିଂହ 
ଜୀବଦ୍ଦଶାରେ ଯେଉଁ ସ୍ଵପ୍ନ ଦେଖିଥିଲେ, ତାହା ସେ ସ୍ଵର୍ଗରେ ଥାଇ ଦେଖି 
ଖୁସି ହେବେ | ତାଙ୍କର ଏ ଧରଣର ଜାତୀୟକାର୍ଯ୍ୟ ପାଇଁ ନିଷ୍ଠା, ଏକାଗ୍ରତା ଓ ଉତ୍ସାହ 
ହେତୁ ତାଙ୍କୁ ଜ୍ଞାନତ ପସ୍ଵୀ ମାନସିଂହ କହିବା ଅପ୍ରାସଙ୍ଗିକ ହେବନାହିଁ । 


©, 
= ଶ୍ଡଡ ବୃ = 

ଷଷ୍ଠ ଅସାୟ 


ଡକ୍ଟର ମାନସିଂହଙ୍କ ଇଂରାଜୀରେ ଲିଖିତ ପୁସ୍ତକ 


ଓଡ଼ିଆ ଓ ଇଂରାଜୀ ଉଭୟ ଭାଷାରେ ଲେଖି ପାରିବାର ଯୋଗ୍ୟତା ଡକ୍ଟର 
ମାନସିଂହଙ୍କର ଥଲା । ଯେପରି ଅନର୍ଗଳଭାବରେ ଓଡିଆ ଭାଷାରେ ସେ ଲେଖି 
ଯାଇଛନ୍ତିୟ ସେ ସେହି ପରି ଇଂରାଜୀ ଭାଷାରେ ନିଜର ଅପୂର୍ବ ପାରଦର୍ଶିତା 
ଦେଖାଇଛନ୍ତି । ଓଡ଼ିଶାର ସାହିତ୍ୟ, ସଂସ୍କୃତି, ଇତିହାସ ଓ ଜୀବନଧାରା ସଂପର୍କରେ 
ବାହାରେ ଜଣାଇବା ସକାଶେ ସେ ଇଂରାଜୀ ଭାଷାରେ ଗ୍ରନ୍ଧମାନ ରଚନା 
କରିଛନ୍ତି । ଫଳରେ ସେ ତାଙ୍କର ଓଡ଼ିଆ ଲେଖାପାଇଁ ଓଡ଼ିଶାରେ ଯେପରି ସୁପରିଚିତ 
ଥିଲେ, ସେହିପରି ଭାବରେ ସେ ଇଂରାଜୀ ପୁସ୍ତକଗୁଡିକ ସକାଶେ ସର୍ବଭାରତୀୟ 
ସ୍ତରରେ ଓ ଆନ୍ତର୍ଜାତିକ ସ୍ତରରେ ସୁନାମ ଅ୍ଜିଥଲେ । ସୁତରାଂ ସାହିତ୍ୟ ସାଧକ - 
ମାନ ସିଂହଙ୍କ ସ୍ଵରୂପ ଆକଳନ ନିମନ୍ତେ ତାଙ୍କର ଇଂରାଜୀ ଭାଷାରେ ଲିଖିତ 
ପୁସ୍ତକଗୁଡିକୁ ଆଲୋଚନାର ପରିସରଭୁକ୍ତ କରିବା ବିଧେୟ | 


ଛାତ୍ରାବସ୍ଥାରୁ ମାନସିଂହଙ୍କର ଇଂରାଜୀ ଭାଷା ପ୍ରତି ଯଥେଷ୍ଟ ମମତା 
ଥିଲା । ସେ ତରୁଣ ବୟସରେ ଇଂରାଜୀରେ, ସ୍ଟୁଲ କଲେଜ ପତ୍ରିକାରେ କେତେକ 
ଲେଖା ଲେଖିଛନ୍ତି । ପରବ ସମୟରେ ସେ ଯେତେବେଳେ ଶିକ୍ଷକତା କରୁଥିଲେ, 
ସେ ସମୟରେ ଇଂରାଜୀ ସାହିତ୍ଯ ସଂପର୍କରେ ଗବେଷଣା କରିବା ପାଇଁ ତାଙ୍କର 
ପ୍ରବଳ ଝୁଙ୍କ ଥଲା । ତାଙ୍କର ଅଦଭୁତ ମନୋବଳ ହେତୁ ସେ ବିଲାତକୁ ପି. ଏବ. ଡ଼ି. 
କରିବା ପାଇଁ ମାତ୍ର ଦୁଇଶହ ପଚାଶ ଚଙ୍କା ସମ୍ବଳ ନେଇ ବାହୀରିଥଲେ । ସେଠାରେ 
ସେ କାଳିଦାସ ଓ ସେକସ୍‌ ପିୟରଙ୍କ ସଂପର୍କରେ ତୁଳନାତ୍ମକ ଆଲୋଚନା କରି ଡରହାମ୍‌ 
ବିଶ୍ଵବିଦ୍ୟାଳୟରୁ ପି.ଏଚ.ଡି. ପାଇଥିଲେ । ସେଇ ସନ୍ଦର୍ଭଟି ହେଉଛି ଇଂରାଜୀରେ 
ତାଙ୍କର ପ୍ରଥମ ରଚନା ¦ ଅବଶ୍ୟ ପୁସ୍ତକ ଆକାରରେ ତାହା ୧୯୬୯ ମସିହାରେ 
ତାଙ୍କର ଶେଷ ଜୀବନରେ ପ୍ରକାଶିତ ହୋଇଥଲା । ଏହି ସନ୍ଦ୍ଁରେ ସେ ପ୍ରାଚ୍ୟ 
ସାହିତ୍ୟର ବିଶିଷ୍ଟ କବି କାଳିଦାସଙ୍କ ସହ ପାଶ୍ଚାତ୍ୟ ସାହିତ୍ୟର ଯୁଗପ୍ରବର୍ରକ ସ୍ରଷ୍ଟା 

ସେକ୍ସିୟର ତୁଳନା କରିଛନ୍ତି । କୌଣସି ଗୁଣରେ କାଳିଦାସ ଯେ ସେକୁପିଅରଙ୍କ 
ଠାରୁ ନ୍ୟୁନ ନୁହଁନ୍ତି, ଏହା ସ୍ପଷ୍ଟ ରୂପେ ସେ ସନ୍ଦର୍ଭରେ ଦର୍ଶାଇଛନ୍ତି । ସେକ୍‌ସ୍ତିୟରଙ୍କ 
ତୁଳନାରେ କାଳି ଦାସଙ୍କ ମୌଳିକତା, ଦୃଷ୍ଟିଭଙ୍ଗୀ ଓ ଜୀବନଦୃଷ୍ଟିକୁ ସେ ପ୍ରଶଂସା 
କରିଛନ୍ତି । ଏ ଧରଣର ସନ୍ଦର୍ଭ ସମଗ୍ର ଭାରତରେ ଓ ବାହାରେ ତାଙ୍କ ଯଶ ଓ ଗୌରବ 
ବୃଦ୍ଧିରେ ସାହାଯ୍ୟ କରିଥଲା । ସେତେବେଳକୁ ଇଂରାଜୀ ସାହିତ୍ୟରେ କୌଣସି ଓଡ଼ିଆ 
ପି.ଏଚ.ଡି. କରିନଥିଲେ । ସୁତରାଂ ମାନସିଂହ ପି.ଏଚ.ଡି. କରି ଫେରିବା ପରେ 
ଯଥେଷ୍ଟ ଅସ୍ୟା, ଭର୍ଷ। ଓ କ୍ରେଧର ଶିକାର ଅନ୍ୟମାନଙ୍କ ଦ୍‌।ର। 
ହୋଇଥିଲେ ସ୍ଵାଧୀନତା ପ୍ରାପ୍ତି ପୂର୍ବରୁ ଇଂରାଜୀ ସାହିତ୍ଯରେ ପ୍ରଥମେ ଗବେଷଣା 
କରି ମାନସିଂହ ନିଜର କଠୋର ଅଧ୍ଯବସାୟ ଓ ଧୀଶକ୍ତିର ପରିଚୟ ଦେଇଥିଲେ । 


ମାନ ସିଂହଙ୍କ ଇଂରାଜୀଲେଖାମାନଙ୍କ ମଧ୍ଯରେ କେନ୍ଦ୍ର ସାହିତ୍ୟ ଏକାଡେମୀ 
ଦୃ।ରା ପ୍ରକାଶିତ The History of Oriya Literature’ ତାଙ୍କର ଏକ 
ଉଲ୍ଲେଖଯୋଗ୍ୟ କୀରଉ୍ି । ଏ ପୁସ୍ତକପାଇଁ ସେ ଓଡ଼ିଶାରେ ପ୍ରବଳ ନିନ୍ଦା ସହିଛନଚ୍ତି । 
ମାତ୍ର ବାହାରେ ଓଡ଼ିଆ ଭାଷା ସାହିତ୍ୟକୁ ପ୍ରଚାର କରିବା ପାଇଁ ଏ ବହିଟି ଅଦ୍ୟାବଧ 
ଏକମାତ୍ର ଉଚ୍ଚକୋଟୀର ପୁସ୍ତକ କହିଲେ ଅସଙ୍ଗତ ହେବନାହିଁ । ଏଥିରେ ଓଡ଼ିଆ 
ସାହିତ୍ୟର ଆଦିକାଳରୁ ଅତ୍ୟାଧୁନିକ ସମୟର ବିକାଶଭିତ୍ତିକ ଆଲୋଚନା ରହିଛି । ଏଇ 
ବହିରେ ସେ ନିର୍ଭୀକ ଭାବରେ ଓଡ଼ିଶାର ସଂସ୍କୃତି, ସାହିତ୍ୟ ସଂପର୍କରେ ମନ୍ତବ୍ୟମାନ 
ଦେଇଛନ୍ତି । ଏ ପୁସ୍ତକ ପ୍ରକାଶ ପୂର୍ବରୁ ଡକ୍ଟର ଆର୍ଭବଲ୍ଲଭ ମହାନ୍ତି, ଡକ୍ଟର ହରେକୃଷ୍ଣ 
ମହତାବ ଓ କାଳନ୍ଦୀ ଚରଣ ପାଣିଗ୍ରାହୀ ଏହାକୁ ସମୀକ୍ଷା କରି ଏହାର ଭଲ ମନ୍ଦ 
ସଂପର୍କରେ ସ୍ଵକୀୟ ଅଭିମତ ଦେଇଥିଲେ । ଡକ୍ଟର ଆର୍ରବଲ୍ଲଭ ମହାନ୍ତି ଏ ପୁସ୍ତକର 
ଆଶୁପ୍ରକାଶନ ସଂପର୍କରେ ଅଭିମତ ଦେଇ ଲେଖିଥିଲେ :- 


"| have gone through considerable portions of 
Mansingh's History of Oriya Literature in English and find that it 
is on right lines. | recommend that this may safely be accepted 
inthe proposed series of Histories for all Indian languages under 
the auspices of the National Sahitya Akademi and may be 
published along with others." 


ଡକ୍ଟର ମାନସିଂହଙ୍କ ଇଂରାଜୀଲିଖିତ ଓଡ଼ିଆ ସାହିତ୍ଯ ଇତିହାସ ପ୍ରକାଶନ 
ପରେ ଭ।ରତର ପ୍ରସିଦ୍ଧ ପର୍ତ୍ କ।ରେ ଏହ।ର ଉଚ୍ଚକୋଟୀର ସମୀକ୍ଷା 
ବାହାରିଥିଲା | ଜଶେ ଓଡ଼ିଆ ସାହିତିୟକ ପକ୍ଷରେ ଏ ଧରଣର ସମ୍ମାନ ସେ ସମୟରେ 
ଥିଲା ଅଭୂତପୂର୍ବ । ଜଣେ ଓଡ଼ିଆ ଲେଖକଙ୍କ ଦ୍ଵାରା ଇଂରାଜୀରେ ଲିଖିତ ଓଡ଼ିଆ 
ସାହିତ୍ୟର ଇତି ହାସ” ସଂପର୍କରେ ଯେଉଁସବୁ ମନ୍ତବ୍ୟ ପ୍ରକାଶ ପାଇଥିଲା, ସେ ସବୁର 
କେତେକାଂଶ ଏଠାରେ ପ୍ରଦାନ କରିବା ଉଚିତ ହେବ । 


Digitized by srujanika@gmail.com 


Do ସାରସତ୍ଵ ସାଧକ ଡକ୍ଟର ମାୟାଧର ମାନସିଂହ 


The Times of India ଖବର କାଗଜ ମାନସିଂହଙ୍କ ପୁସ୍ତକର ସମୀକ୍ଷା 
କରି ଲେଖିଥିଲେ- "So intensive has been the acculturation of the 
Indian mind by European traditions that most of us come out 
with comments which would sound as if they meant some thing, 
on Garcia-Lorca, Sartre, Kafka and Pasternak, random names 
that span a continent, while we know next to nothing about even 
the greatest figures in the literary traditions of people who are 
our closest neighbours in India. That ought to be a fantastically 
Dadeist and unreal situation, but we live with it and therefore 
fail to realize how cock-eyed the set up really is. We are really 
unreal people, may be. 

Mercifully, the Sahitya Academiis doing something about 
this with its programme of translations and histories of regional 
Literature. The Akademi would count the present volume on 
Oriya Literature as the third such history it has produced, but 
this reviewer can count it only as the second, as only one other 
Sukumar Sen's 'History of Bengali Literature', is available in 
English, the only language most of us understand. 


Fk kh hk kkk kh Lh RR Rd 


Dr. Mansingh has been more kind. He has given us 
liberal quotations which convey the idea of the beauty of the 
original literary tissue far more effectively than any amount of 
external narration. 


This is a book every Indian should read." ମାନସିଂହଙ୍କ 
' ଓଡ଼ିଆ ସାହିତ୍ୟ ଇତିହାସର ପ୍ରଶଂସା ସେ ସମୟରେ ପ୍ରସିଦ୍ଧ ଇଂରାଜୀ ଖବରକାଗଜ 
ଗୁଡିକ କରିଥିଲେ | The Sunday Statesman ମଇ ୫ତାରିଖ ୧୯୬୩ରେ ଏ 
ସଂପର୍କରେ ଏକ ଦୀର୍ଘ ଆଲୋଚନା ପ୍ରକାଶିତ ହୋଇଥଲା । ସେ ଆଲୋଚନାର 
କିୟଦଂଶ ଥଲା ଏହିପରି-"Dr. Mayadhar Mansingha's History of Oriya 
Literature is a valuable addition to the publications of the Sahitya 
Akademi. Orissa was long long ago called the Cinderella of the 
Indian Provinces and Dr. Mansingha points out that the most 

outstanding characteristic of Oriya Literature appears to be ‘the 
very gratifying fact that essentially it is a literature of the common 
people.’ He goes on to stress the fact that this may be the only 
literature in the Indo-Aryan Family of North Indian Languages to 
which the Adivasi has contributed so significantly. The blind Kond 
poet Bhima Bhoi's songs are priceless treasures of this language. 
The Adivasi figures in the poetry of Orissa almost from the very 
beginning. Bhima, a fisherman, has left behind a ballad that 'any 
erudite Sanskrit scholar would be proud of ' and which is even 
now recited in the almost every village in the state. Yadumani, a 
carpenter, has become legendary in the land as a wit as well as 
a top-ranking rhetorical poet. Innumerable also are the most 
valued contributions to this literature from Orissa's genuine 
peasantry, the historic Odras." ବୋଧହୁଏ ଓଡ଼ିଆ ଲେଖକଙ୍କ ଦ୍ଵାରା ଲିଖିତ 
କୌଣସି ପୁସ୍ତକ ସଂପର୍କରେ ଏ ପ୍ରକାର ଦୀର୍ଘ ସମୀକ୍ଷା ଇଂରାଜୀ ପତ୍ରପତ୍ରିକାରେ 
ମାନସିଂହଙ୍କ ପୂର୍ବରୁ କୌଣସି ଓଡ଼ିଆଙ୍କ ଭାଗ୍ୟରେ ଜୁଟି ନ ଥଲା । ଓଡ଼ିଶା ଭୂମିରେ 
ମାନସିଂହଙ୍କ ଏ ବଢି ସଂପର୍କରେ ଲର୍ଷା-ପରଶ୍ରୀକାତରତା - ଭାବସନମ୍ବଳିତ ମନ୍ତବ୍ୟ 
ପ୍ରକାଶ ପାଇଥଲେ ସୁଦ୍ଧା ସେ ଏସବୁକୁ ଭରୁକ୍ଷେପ କରି ନଥିଲେ । ଏଇ ଇଂରାଜୀ 
ବହିଟିକୁ ଭିତ୍ତି କରି ପରବର୍ତୀ କାଳରେ ସେ ଓଡ଼ିଆରେ ମଧ୍ଯ ଓଡ଼ିଆ ସାହିତ୍ୟର 
ଇତିହାସ ରଚନା କରିଥଲେ । 


ମାନସିଂହ ଓଡ଼ିଶା ସଂପର୍କରେ ‘The Saga of the land of 
Jagannath’ ନାମରେ ଅନ୍ୟ ଏକ ପ୍ରସିଦ୍ଧ ପୁସ୍ତକ ରଚନା କରିଛନ୍ତି । ଓଡ଼ିଶାର 
କଳା, ସଂସ୍କୃତି, ନୃତ୍ୟ, ସାମରିକ ବିଭବ, ଧର୍ମଧାରା, ଜାତୀୟ ଜୀବନ ଓ ଜଗୁନ୍ନାଥ 
ଧର୍ମ-ଦର୍ଶନ ବିଷୟ ବହୁତଥ୍ଯ ଏପୁସ୍ତକରେ ରହିଛି । ଏଥିରେ ଓଡ଼ିଶାର କଳା, 
ଭାସ୍କର୍ଯ୍ୟର ଚିତ୍ରମାନ ମଧ୍ଯ ରହିଛି । ଏ ବହିଟିର ରଚନା ପାଇଁ ବିଶ୍ଵପ୍ରସିଦ୍ଧ ପୁରାତତ୍ତ୍ବବିଦଵ 
Dr. Charles Fabri ଯଥେଷ୍ଟ ଉତ୍ସାହ ଦେଇଥିଲେ । ପୁସ୍ତକଟି ସେ ମଧ୍ଯ ତାଙ୍କରି 
ଉଦ୍ଦେଶ୍ୟରେ ଉତ୍ସର୍ଗ କରିଥଲେ | ଉତ୍ସର୍ଗ ପତ୍ରରେ ଆମ୍ମୀୟତାପୂର୍ଣ୍ ଭାବରେ ମାନସିଂହ 
ତାଙ୍କପ୍ରତି ଅନ୍ତରର ସବୁ ଦରଦ ଅଜାଡି ଦେଇଛନ୍ତି । ପୁସ୍ତକରେ ସେ ଏ ଭୂମିକୁ 
ରତିହାସପ୍ରସିଦ୍ଧ ପୁଣ୍ୟଭୂମି ରୂପେ ଅଭିହିତ କରିଛନ୍ତି । ଏ ଭୂମିର ଅଧବାସୀ, ବିଭିଛ 
ପ୍ରତିକୂଳ ପରିସ୍ଥିତିରେ ଏହାର ସ୍ଥିତି ଓ ଏହାର ନୌବାଣିଜ୍ୟ ସଂପର୍କରେ ଏଥୁରେ ବହୁ 
ଅଜ୍ଞାତ ତଥ୍ୟ ସନ୍ପିବେଶିତ । ସାତ ସମୁଦ୍ରରେ ଓଡ଼ିଆପୁଅ ତାଂର ବୋଇତ ମେଲି 
ଦେଇଥିଲା । ବୋଇତରେ ଏ ଦେଶରୁ ଜିନିଷ ନେଇ ବାହାରେ ବିକି ଧନ ରତ୍ନ ବୋହି 

ଆଣୁଥଲା | ତଅପୋଇ କଥା ଓ କାରିକ ପୂର୍ଣ୍ଣିମାରେ ଡଙ୍ଗାଭସା ପରଂପରା ଆମର 
ପ୍ରାଚୀନ ନୌବାଣିଜ୍ୟ ସଂପର୍କରେ ସଚେତନ କରିଦିଏ । ଏ ସଂପର୍କରେ ମାନସିଂହ 
ଲେଖିଛନ୍ତି :- 

"Reminiscent of all these maritime enterprises carried on 
for centuries as part of the national life of Orissa, the Oriyas still 
observe the festival of boat-floating on the fullmoon day of Kartika 
(October-November) which, like the festival of Khudurukuni is 
unique in not being found among any neighbouring peoples, 
proving, doubtless, the long oversea commerce of the ancient 
ଠras." ଓଡ଼ିଶାର ନୌବାଣିଜ୍ୟ ଅଧୁନା ବିସ୍ତୃତ ହେଲେ ସୁଦ୍ଧା ଏହାର ପର୍ବପର୍ବାଣୀରେ 
ମୂକ ସାକ୍ଷୀରୂପେ ଦଣ୍ଡାୟମାନ । 

ଏହି ପୁସ୍ତକରେ ଲେଖକ ଓଡ଼ିଶାର ପଥରଶିଳ୍ପର ମହିମ। ଗାନ 
କରିଛନ୍ତି । ପଥରରେ ନିର୍ମିତ କୋଣାର୍କ ଲେଖକଙ୍କ ପାଇଁ ବିସ୍ମୟ । କୋଣାର୍କର ପ୍ରସ୍ତର 
ଗାତ୍ରରେ ଯେଉଁ ଛବି ରହିଛି, ତାହା ଯେ ଓଡ଼ିଆମାନଙ୍କୁ ବିଶ୍ଵର ଅନ୍ୟତମ କଳାପ୍ରିୟ 
ଜାତିରୂପେ ମର୍ଯ୍ୟାଦା ପ୍ରଦାନ କରିଛି, ଏହା ମୁକ୍ତକଣ୍ଠରେ କୁହାଯାଇପାରେ ! କୋଣାର୍କର 
ଅପରୂପ ସୌନ୍ଦର୍ଯ୍ୟ ଅବଲୋକନ କରି ଏହାରି ଅତୀତକୁ ସ୍ମରଣ କରି ଲେଖକ 
ଲେଖିଛନ୍ତି :- 

"The Sun-temple of Konarka should not be judged merely 
as an isolated monument of glory on its own rights. It were better 
to look at it as the culminating and grandest chapter in the epic 
of aesthetics of a historical people who had tried to give shape 
to their national dreams and aspirations in a ceaseless 
architectural experiments during a period of over 1200 years, 

- beginning with Kharavela in the first century B.C. to Narasimha 
Deva, the builder of Konark, in the thirteen century A.D. Konarka 
may thus be taken as the last wounderful experiment in a long 
and variedly colourful chain of creative projects. Konarka is the 
finest efflorescence of the artistic genius of a race that had thrown 
up temples, bridges and embankments all over its home-tand in 
great upsurges of building energy, arising out of the periodic 
upheavals in national faith. And Konarka, though the grandest 

of the achievements of the Oriyas, stands today as the most 
flaming up of a lamp before it blew out, presenting to the sensitive 
onlookers the saddest ensemble of Beauty and Bereavment, 
Desire and Desolation, Ambition and Frustration, lying in 
scattered dilapidation on the deserted sands ~f a lonely sea 
beach. But even in ruins, Konarka still remains an epic in stone, 
loudly proclaiming to the wide world the very magnificence of 
human endeavour that is great even in its faults and failures. 
While Konarka, standing in the midst of empty, silent, undulating 
sands of the sea-beach, far away from human concourse gains 
enormously in its sombre dignity, like a tragic hero, out of its very 
dilapidation, it raises also, at the same time, tantalising questions 
in the minds of the spectators, as to why and how such a colossal 
architectural experiment was undertaken in an inhospitable 
desert ? 


Rx kh hhh hh hh hhh LE hhh hh hh hhh 


Like the achievments of all men of genius, Konarka, a 
collective dream-product of many a genius, remains an enternal 
enigma. It gives rise to questions, leaving no clue what-so-ever 
for satisfactory answers." 


କୋଣାର୍କ ସଂପର୍କରେ ଲେଖକଙ୍କର ଏ ଧରଣର ମନ୍ତବ୍ୟ ପାଠକଲେ ପାଠକର 
ବିସ୍ମୟର କଳ୍ପଲୋକରେ ପହଞ୍ଚିଯାଏ । କୋଣାର୍କକୁ ଓଡ଼ିଆ ଶିଳ୍ପୀର ପ୍ରତିଭା ସମନ୍ବିତ 
ଏଶ୍ବର୍ଯ୍ୟପୂର୍ଶ୍ଣ କୀରଭି ଭାବରେ ଲେଖକ ଏଥରେ ବର୍ଣ୍ଣନା କରିଛନ୍ତି । ଓଡ଼ିଶାର ନୃତ୍ୟ, 
ସଂଗୀତ ସଂପର୍କରେ ସେ ତାଙ୍କ ପୁସ୍ତକରେ ବିଶଦ ଆଲୋଚନା କରିଛନ୍ତି । ଓଡ଼ିଶୀ 
ନୃତ୍ୟ ଭାରତରେ ଯେ ଉଚ୍ଚକୋଟୀର ସ୍ଥାନ ଲାଭକରିଛି, ଏହା ନିଃସନ୍ଦେହ । ଲେଖକ 
ଓଡ଼ିଶୀ ନୃତ୍ୟର ସ୍ଵାତନ୍ତ୍ର୍ୟ ସମ୍ପର୍କରେ ସବୁବେଳେ ସଚେତନ | ବିଦେଶୀ ପୁରାତକ୍ତ୍ଵବିଦବ 
ଚାର୍ଲସ ଫାବ୍ରି ଓଡ଼ିଶୀ ନୃତ୍ୟ ଦେଖି ଚକିତ ହୋଇ ଯାଇଥଲେ |! ଏହାର ଉଚ୍ଚକୋଟୀର 
ଶୈଳୀ ବାସ୍ତବରେ ଏହାର ସ୍ଵାତନ୍ତ୍୍ୟ । ମାତ୍ର ଦୁଃଖର ବିଷୟ, ଓଡ଼ିଶୀ ନୃତ୍ୟ ପ୍ରଚାର 
ଓ ପ୍ରସାରର ଅଭାବରୁ ଅବହେଳିତ । ଏ ସଂପର୍କରେ ଲେଖକ ଲେଖିଛନ୍ତି :- 


" No wonder then that the poor but innately artistic Oriyas 
had developed dance-styles of their own, as they had developed 

also their own individual styles in painting, sculpture, architecture 
and music, completely unrelated to what their neighbours all 
around, had.” 

But the Oriyas had lost faith in themselves and their grand 
national heritage, because of supressed national existence for 
the last two centuries, thanks to their big brothers all around, 
who had grown vociferous, powerful and aggressive, with the 
initial advantages of the British rule. And so some most graceful 
and individualistic dance-arts of India, like many other sister-arts, 
in which the Oriyas had exhibited remarkable technical insight, 
excellence and imagination, remained neglected and unknown." 


ଓଡ଼ିଶୀ ନୃତ୍ୟ ସଂପର୍କରେ ଲେଖକ ମଧ୍ଯ କହିଛନ୍ତି ଯେ ଏହା ହେଉଛି ଭାରତର 
ସବୁଠାରୁ ପ୍ରାଚୀନ ନୃତ୍ୟ । ଓଡ଼ିଶାର କଳା, ଭାସ୍କର୍ଯ୍ୟ ପରି ଏହା ପ୍ରାଚୀନ ବୌଦ୍ଧ 
ଜୈନ ଧର୍ମର କୀରି ଓ ଅବଶେଷମାନଙ୍କରୁ ମଧ୍ଯ ଏହାର ପ୍ରାଚୀନତା ସଂପର୍କରେ 
ସୂଚନା ମିଳିଥାଏ । ଓଡ଼ିଶୀ ନୃତ୍ୟ ପରି ଅନ୍ୟ ଏକ ଜନପ୍ରିୟ ନୃତ୍ୟ ହେଉଛି 
ମୟୂରଭଞ୍ଜର ଛଉନୃତ୍ୟ ! ଛଉନୃତ୍ୟ ଦେଖି ୧୯୧୨ ମସିହାରେ ପଞ୍ଚମ ଜର୍ଜ ଓ 
ମହାରାଣୀ ମାରୀ ଅଭିଭୂତ ହୋଇ ପଡିଥିଲେ । ଏ ସମ୍ପର୍କରେ ଲେଖକ ତାଙ୍କ ପୁସ୍ତକରେ 
ଲେଖିଛନ୍ତି :- " In 1912 the Chhau Dance of Mayurbhanja was 
performed in Calcutta as part of the reception accorded to their 
Majesties King-Emperor George V and Queen-Empress Mary, 
by the Government and people of India and it turned out to be 
the most spectacular part of the whole imperial pageant.” The 
Stateman of January 3, 1912, reported that the dance drew 
universal appreciation. 


ଓଡ଼ିଶାରେ ପାରକଙଙ୍କ ଯୁଦ୍ଧଯାତ୍ରାର ନୃତ୍ୟ ଯେ କୌଣସି ଦର୍ଶକକୁ ଅଭିଭୂତ 
କରେ । ପାଇକମାନଙ୍କ ଯୁଦ୍ଧବିଷୟକ ଏହି ନୃତ୍ୟରୁ ପ୍ରମାଣିତ ହୁଏ ଯେ ଏକଦା ଓଡ଼ିଶା 
ବୀରଭୂମି ଥଲା । ଏଠାରେ ବୀର ଯୋଦ୍ଧାମାନେ ମାତୃଭୂମିକୁ ରକ୍ଷା କରିବା ପାଇଁ 
ସମରବିଦ୍ୟାରେ ନିପୁଣ ଥବା ଏଥ୍‌ରୁ ଜଣାଯାଏ । ଓଡ଼ିଶାର ନୃତ୍ୟ ପରଂପରାରୁ 
ଓଡ଼ିଆ ଜନଜୀବନ ସଂପର୍କରେ ବହୁ ପ୍ରସଙ୍ଗ ଜାଣିବାକୁ ମିଳିଥାଏ । 


ଜଗନ୍ନାଥ ଚେତନା ସଂପର୍କରେ ଲେଖକ କେତେକ ଉପାଦେୟ ବିଷୟ ଏଥରେ 
ସଂଯୋଜିତ କରିଛନ୍ତି । ଶ୍ରୀଜଗନ୍ନାଥଙ୍କୁ ନେଇ ଗଢି ଉଠିଥିବା ଧର୍ମ ଦର୍ଶନ ଓ ସଂସ୍କୃତିର 

ମହନୀୟ ରୂପକୁ ଏଥରେ ସେ ପ୍ରାଞ୍ଜଳ ରୂପେ ବୁଝାଇ ଦେଇଛନ୍ତି । ଜଗନ୍ନାଥଙ୍କୁ ସର୍ବ 
- ଧମ - ସମନ୍ୟ, ବଶ୍ଵଭ୍ୁ।ତୃତ୍‌ ବୋଧର ପ୍ରତୀକରୂପେ ଲେଖକ ବିଚାର 
କରିଛନ୍ତି । ଜାତି- ବର୍ଣ୍ଣ ଧର୍ମ ନିର୍ବିଶେଷରେ ଶ୍ରୀଜଗନ୍ନାଥ ଯେପରି ସମସ୍ତଙ୍କୁ ଆପଣାର 
କରିପାରନ୍ତିୟ ସେପରି ଭାବଧାରା ଅନ୍ୟତ୍ର ପରିଲକ୍ଷିତ ହୁଏ ନାହିଁ। ବିଶ୍ଵପ୍ରସିଦ୍ଧ 
ରଥଯାତ୍ରାରେ ସମସ୍ତେ ଆନନ୍ଦ ଉଚ୍ଛାସ ଭିତରେ ଶ୍ରୀଜଗନ୍ନାଥ, ଠଳଭଦ୍ର, ସୁଭଦ୍ରାଙ୍କ 
ରଥ ଟାଣି ନଜକୁ କୃତାଥ ମଣନ୍ତି । ଏ ପ୍ରକାର ଯାତ୍ରା ବିଶ୍ବରେ ବିରଳ । ପୁଣି ଏକତ୍ର 
ଭାଇଭଉଣୀ ବସି ପୂଜାପାଇବା ଅନ୍ଯ କୌଣସି ହିନ୍ଦୁମନ୍ଦିରରେ ଦେଖାଯାଏ 
ନାହିଁ । ଶ୍ରୀଜଗନ୍ାଥଙ୍କ ଏସବୁ ସ୍ଵକୀୟତାକୁ ଲେଖକ ତାଙ୍କ ପୁସ୍ତକରେ ଉଚ୍ଚ ପ୍ରଶଂସା 
କରିଛନ୍ତି । ଏ ସଂପର୍କରେ ମାନସିଂହଙ୍କ ଚିନ୍ତାଧାରା ଏହିପରି :- "Though 
Jagannath is regarded as the greatest of Hindu Gods, all sense 
of caste, which is part and parcel of Hinduism, vanishes as we 
enter his presence. The grandest line in the edicts of Asoka, 
saba manisa me paja - 'all human beings are my children'-could 
as well as be most fittingly inscribed on the front door of 
Jagannatha's great temple, of all temples in India. Jagannatha 
also is Krishna, Ram, Buddha and Narayan all in one. He is also 
both Mahayanic Sunya and Advaitic Brahma. In no other Hindu 
Temple are worshipped two brothers with a sister between them, 
as here with Jagannatha. Krishna is worshipped either alone or 
with Radha, but nowhere, except in Puri, with his half-sister 
Subhadra." 


ଶ୍ରୀଜଗନ୍ନାଥ ସଂସ୍କୃତିର ଉଦାରତା, ତାର ମହନୀୟ ବିଭବକୁ ଲେଖକ 
ତାଙ୍କର ଏଇ ପୁସ୍ତକରେ ବିଶ୍ଵବାସୀଙ୍କୁ ବୁଝାଇବାକୁ ଚେଷ୍ଟା କରିଛନ୍ତି । ମୈତ୍ରୀଭାବରେ 
ବିଶ୍ବକୁ ଦେଖିବାପାଇଁ ଶ୍ରୀଜଗନ୍ନାଥ ଧର୍ମ ଦର୍ଶନ ଯେ ଏକମାତ୍ର ପନ୍ଥା ଏକଥା ସେ 
ସୂଚାଇବାକୁ ଏଥରେ ଭୁଲିନାହାନ୍ତି 

ଅଲେଖ ସଂପ୍ରଦାୟ ସମ୍ପର୍କରେ ଲେଖକ କେତେଗୁଡିଏ ଜାଣିବା ବିଷୟ 
ଏଥରେ ଉଲ୍ଲେଖ କରିଛନ୍ତି । ମହିମା ଗୋସାଇଁଙ୍କ ପ୍ରବଭିତ ଏହି ସଂପ୍ରଦାୟ ପ୍ରତି 
ଓଡ଼ିଶାର ଆଦିବାସୀମାନେ ବିଶେଷ ଆକୃଷ୍ଠ ହୋଇଥଲେ | ରାଜା ରାମମୋହନ 
ରାୟ ଯେପରି ହିନ୍ଦୁଧର୍ମରେ ସଂସ୍କାର ଆନୟନ କରିଥଲେ, ସେହିପରି ମହିମା ଗୋସାଇଁ 
ହିନ୍ଦୁଧର୍ମରେ ପ୍ରତିମାପୂଜାପ୍ରଭୂତିର ବିରୋଧ କରି ଶୂନ୍ୟ ଉପାସନାର ଗୁରୁତ୍ଵ ପ୍ରଚାର 
କରିଥିଲେ । ଅଲେଖମାନେ ସରଳ, ନିରାଡମ୍ବର ଜୀବନଯାତ୍ରା ଓ ପ୍ରାୟୋଗିକ ଭାବନା 
ଉପରେ ବିଶ୍ଵାସ କରୁଥିଲେ । ଭୀମଭୋଇ ହେଉଛନ୍ତି ଏହି ସଂପ୍ରଦାୟର ସର୍ବଶ୍ରେଷ୍ଠ 

୬୬ ସାରସତ୍ସ ସାଧକ ଡକ୍୍‌ର ମାୟାଧର ମାନସିଂହ 


ଅବଦାନ । ଏହି ଧର୍ମର ନୂତନ ଭାବନା, ବାସ୍ତବାଭିମୁଖୀ ଚିନ୍ତାଧାରାକୁ ମାନସିଂହ 
ଉଚ୍ଚ ପ୍ରଶଂସା କରିଛଚ୍ତି । ଓଡ଼ିଶା ମାଟିରୁ ପ୍ରସାରିତ ଏହି ଧର୍ମ ସଂପର୍କରେ ମନ୍ତବ୍ୟ 
ଦେଇ ସେ କହିଛଚତ୍ରି :- "This is indeed something extraordinarily nove! 
in the entire range of Indian spiritual tradition, with the single 
exception of Buddhism.” ଅଲେଖ ସଂପ୍ରଦାୟ ସମ୍ପର୍କରେ ଲେଖକ ତାଙ୍କର 
ଏଇ ପୁସ୍ତକରେ ପ୍ରଶଂସା ଅଜାଡି ଦେଇଛନ୍ତି । 


The Saga of the land of Jagannath’ ପୁସ୍ତକରେ ଲେଖକ ଓଡ଼ିଶାର 
କତିପୟ ଜାତୀୟପୁରୁଷଙ୍କ ପ୍ରତି ନିଜର ଭକ୍ଜିଅର୍ଘ୍ୟ ବାଢିଛନ୍ତି । ଜାତିନିର୍ମାତା ଭାବରେ 
ସେ ମଧୁସୂଦନ, ଫକୀରମୋହନ, ପଠାଣିସାମନ୍ତତ ଗୋପବନ୍ଧୁ ପ୍ରମୁଖଙ୍କ ସମ୍ପର୍କରେ 
ଏଥରେ ଦୃଷ୍ଟିପାତ କରିଛନ୍ତି । ଓଡ଼ିଶାର ଜାତୀୟତାବାଦୀ ରାଜା ଶ୍ରୀରାମଚନ୍ଦ୍ର 
ଭଞ୍ଜଦେବ, ଶ୍ରୀକୃଷ୍ଣଚନ୍ଦ୍ର ଗଜପତି, ସାର୍‌ ବାସୁଦେବ ସୁଢଳଦେବ ପ୍ରମୁଖଙ୍କ ପ୍ରତି 
ତାଙ୍କର ଅଶେଷ ସମ୍ମାନ ଏଥିରେ ପ୍ରକାଶ ପାଇଛି । ଏ ପୁସ୍ତକଟି ଓଡ଼ିଆ ଜାତିର ଏକ 
ସାଂସ୍ଗ୍ରତିକ ମୂଲ୍ୟାୟନ । ବିଭିନ୍ନ ଘାତ ପ୍ରତିଘାତ, ଅଭାବ ଅସୁବିଧା ଭିତରେ ଓଡ଼ିଆ 
ଜାତି ଯେଉଁ ଉଚ୍ଚ ଆଦର୍ଶ, ନୈତିକ ମୂଲ୍ୟବୋଧ ଓ କର୍ମ -କୃତିତ୍ଵର ପରିଚୟ ଦେଇଛି, 
ତାର ଏକ ସ୍ବୟଂସଂପୂର୍୍ଣ ଆଲେଖ୍ୟ ହେଉଛି 'The Saga of the land of 
Jagannath’ ପୁସ୍ତକ | ଏହି ପୁସ୍ତକ ଭିତରୁ ଓଡ଼ିଆଙ୍କ ଜୀବନଧାରା ପାଠକ ସହଜରେ 
ଜାଣିପାରିବ । ଓଡ଼ିଆ ଯେ ଏକ ପ୍ରତିଭାସମ୍ପନ୍ନ ଗୌରବପୂର୍ଣ୍ ଜାତି, ତାର ଏତିହ୍ୟ 
ଓ ସଂସ୍କୃତି ଯେ ସ୍ଵକୀୟ ଗୁଣାବଳୀରେ ଭାସ୍ବର, ମାନସିଂହଙ୍କ ଏ ପୁସ୍ତକଟି ପାଠକଲେ 
ଓଡ଼ିଆମାନଙ୍କ ମନରେ ସ୍ଵତଃ ଜାଗ୍ରତ ହୁଏ । ଇଂରାଜୀରେ ଲିଖିତ ଏ ପୁସ୍ତକଟି 
ବାହାରେ ଓଡ଼ିଶାବାସୀଙ୍କୁ ଚିହ୍ନାଇବାରେ ଯଥେଷ୍ଟ ସହାୟକ ହୋଇଛି । 


ମାୟ।ଧର ମାନସିଂହ Makers of Indian Literature 
ଶିରୋନାମାରେ ଫକୀରମୋହନ ସେନାପତି ଶୀର୍ଷକ ଏକ ଇଂରାଜୀ ପୁସ୍ତକ 
ଲେଖି ଛନି । କେନ୍ଦ୍ରସାହିତ୍ୟ ଏକାଡେମୀ ପକ୍ଷରୁ ଏହା ୧୯୭୬ ମସିହାରେ 
ପ୍ରକାଶିତ । ଫକୀରମୋହନଙ୍କୁ ଆଧୁନିକ ଓଡ଼ିଆ ସାହିତ୍ୟର ଅନ୍ୟତମ ଦିଗ୍‌ଦର୍ଶକ 
ଭାବରେ ସେ ବିଚାର କରିଛନ୍ତି । ତାଙ୍କୁ ନବଯୁଗ ଓଡ଼ିଶାର ମୋଡ ପ୍ରବର୍ଭକ ରୂପେ 
ଆଲୋଚନା କରି ସେ ତାଙ୍କର ସାହିତ୍ୟିକ ବ୍ୟକ୍ତିତ୍ଵ ସମ୍ପର୍କରେ ଆଲୋକପାତ 
କରିଛନ୍ତି । 

ଫକୀରମୋହନଙ୍କ ନଖଶିଖ ବର୍ଣ୍ଣନା, ଆଧୁନିକ ମନର ବିଶ୍ଲେଷଣ - 
କୌଶଳକୁ ସେ ଦେଇଛନ୍ତି ସବୁଠାରୁ ଅଧ୍ବକ ଗୁରୁତ୍ଵ ! ତାଙ୍କର ଚାରିଗୋଟି ଉପନ୍ୟାସ 
ଭିତରେ ସେ ଓଡ଼ିଶାରେ ଗଢି ଉଠୁଥିବା ନୂତନ ସମାଜର ଆଙ୍କିଛନ୍ତି ଏକ ସୁନ୍ଦର 
ଚିତ୍ର । ଫକୀରମୋହନଙ୍କ ଜୀବନର ବହୁବିଧ ବୈଚିତ୍ର୍ୟକୁ ଲେଖକ ଏଥରେ ନାଟକୀୟ 
ଢଙ୍ଗରେ ଉପସ୍ଥାପିତ କରିଛନ୍ତି । ଜୀବନର ସମସ୍ତ ହଳାହଳକୁ ନୀଳକଣ୍ଠପରି ଆକଣ୍ଠ 

ସାରସତ୍ଵ ସାଧକ ଡକ୍ଟର ମାୟାଧର ମାନସିଂହ ୬୭ 


ପାନକରି ସେ ଏ ଜାତିକୁ ଦେଇଯାଇଛନ୍ତି କେତେଗୁଡିଏ ଉଲ୍ଲେଖନୀୟ ସୃଷ୍ଠିସମ୍ଭାର ! ଏ 
ସବୁ ସୃଷ୍ଟି ଭିତରେ ଉନବିଂଶ ଶତକର ଜୀବନଧାରାର ରହିଛି ଏକ ସ୍ଵୟଂସଂପୂର୍ଣ୍ଣ 
ଚିତ୍ର । ଯେଉଁ ସମୟରେ ନୂଆକରି ଇଂରେଜ ସଭ୍ୟତାର ସ୍ତୋତ ଏ ଭୂମିକୁ ଆସିଛି, 
ସେଇ ସମୟରେ ଫକୀରମୋହନ ଓଡ଼ିଶାରେ ପ୍ରବାହିତ ଏଇ ନବ ସଭ୍ୟତା 
ପରିପ୍ରେକ୍ଷୀରେ ଓଡ଼ିଆ ଜୀବନର ମୂଲ୍ୟାୟନ କରିଛନ୍ତି, ତାଙ୍କର ରଚନାବଳୀରେ । ପୁଣି 
ନିରୀହ ଅବହେଳିତ ଜନତାର ଜୀବନର ମର୍ମକୁ ବୁଝିବାରେ ତାଙ୍କ ସମକକ୍ଷ ଲେଖକ 
ସେ ସମୟରେ ଆଉ କେହି ନଥିଲେ । ଫକୀରମୋହନଙ୍କର ଦରଦୀ ଜନତା ପ୍ରତି 
ସହାନୁଭୂତି ଓ ସାମାଜିକ ବାସ୍ତବବାଦ ସମ୍ପର୍କରେ ଆଲୋକପାତ କର ' Marvellous 
Modernity ' ଶିରେ।ନ।ମ।ରେ ଡକ୍ଟର ମାନସିଂହ ଲେଖିଛନ୍ତି :- "The 
Fakirmohan's works of fiction are complete and harmonious 
products, entertaining, edifying and spiritually inspiring even while 
they continue to be faithful mirrors of Orissa's life and society. in 
few works of art have realism and idealism so harmoniously 
embraced each other. And when we know that this man never 
had a plan to shine as a novelist and wrote only as the occasion 
demanded, we have to admit of a real master mind and salute it.” 
ଫକୀରମୋହନ ଓଡ଼ିଆ ସମାଜର ନାଡିକୁ ଚିପି ଠିକ୍‌ ରୂପେ ଦେଖିଥିଲେ । ଓଡ଼ିଆ 
ଜନଜୀବନ ସମ୍ପର୍କରେ ତାଙ୍କର ଅନୁଧ୍ୟାନ ଏ ହେତୁ ଥଲା ଅଧ୍ବକ ବାସ୍ତବଧର୍ମୀ । ବାସ୍ତବ 
ଜୀବନର ସାର୍ଥକ ରୂପକୁ ସେକାଳରେ ପରିବେଷଣ କରି ସେ ଜନସାଧାରଣଙ୍କ ମନରେ 
ପ୍ରଭାବ ବିସ୍ତାର କରିପାରିଥିଲେ । 


ଲେଖକ ତାଙ୍କର ଫକୀରମୋହନ ସେନାପତି ପୁସ୍ତକରେ ତାଙ୍କୁ ଜାତୀୟ 
ଜୀବନର ସାର୍ଥକପୁରୁଷ ରୂପେ ବର୍ଣ୍ଣନା କରିଛନ୍ତି । ମାନବବାଦୀ ଦୃଷ୍ଟିକୋଣ ନେଇ 
ଜାତିର ସମସ୍ୟା ଚିତ୍ରଣରେ ଯଥାର୍ଥରେ ସେ ଧୁରନ୍ଧର | ସର୍ବଧର୍ମସମନ୍ୟ ଭାବନା, 
ସବୁ ଭାଷା ପ୍ରତି ମମତା ତାଙ୍କର ସୁବିସ୍ତୃତ ଉଦାର ଦୃଷ୍ଟି କୋଣର ନିଦର୍ଶନ ! ତାଙ୍କ 
ଜୀବନର ଅନ୍ତିମପର୍ବକୁ ମାନସିଂହ ‘The Rainy Sunset' ଶିରୋନାମାରେ ବେଶ୍‌ 
ଆବେଗପୂର୍ଣ୍ଣ ଭାଷାରେ ଲେଖିଛନ୍ତି । ତାଙ୍କ ଭିତରେ ଲେଖକ ଆଧୁନିକ ମଣିଷ ମନର 
ଯଥାର୍ଥ ପ୍ରତିବିତ୍ମ ଦେଖିଛନ୍ତି । ଏଇ ମହାପୁରୁଷଙ୍କ ସଂପର୍କରେ ସ୍ମତି ଅର୍ଘ୍ୟ ନିବେଦନ 
କରି ସେ ଲେଖିଛଚ୍ି-' The Sage of Shanti Kanan at Balasore, passed 
away on 14th, June 1918. That 'Peace Forest', though in ruins 
and dilapidation now, is a place of pilgrimage for the Oriyas. Those 
indians who cry hoarse over national integration might make a 
regarding visit to Shanti Kanan to see a pavilion where its presiding 

Catholic and Jumanistic sage used to pray daily, surrounded on 
all sides by befitting quotations from scriptures of all the world 
religions inscribed on the walls. It was certainly a fitting fulfilment 
to a life that had begun as a semi literate labour boy and an 
unwanted drop out in society. Indeed, the life of Fakirmohan 
Senapati is nothing, if not a saga of unsuspected human 
potentialities. Lacking in Modern Education and rising out of a 
medieval environment, this man turned out to be most 'modern' 
in his outlook and way of thinking, at least in Orissa of his days. 
Brought up in poverty, knowing only the hard ways for an 
existence, accustomed to long spells of unemployment, he 
became in later life one of the most charitable and liberal - minded 
of men. Coming of a home, vicious with jealousy, and debasing 
meanness, he rose high above all petty thinking. Surrounded on 
all sides by dishonest practices, he remained thoroughly loyal 
and conscientious in the performance of responsibilities entrusted 
to him. The erst while semi-literate and semistarved boy-labourer 
later became affluent and celebrated, living in comfort, and left 
behind extensive property and sumptuous garden houses, all 
acquired the hard way. But what was really amazing about this 
once Cinderella child, with a school education for only a year 
and a half, is that, he ushered in a new age in his language, and 
remains, on that account, everlastingly 'Modern' in the awareness 
ଠf his people.” ଏଇ ମନ୍ତବ୍ୟରୁ ସମସ୍ତ ପ୍ରତିକୂଳ ପରିସ୍ଥିତିରୁ ଫକୀରମୋହନଙ୍କ 
ପ୍ରତିଭା କିପରି ବିକଶିତ ହୋଇଥଲା, ତାହା ସ୍ପଷ୍ଟ ଅନୁମେୟ । ପଙ୍କରୁ ଜନ୍ମନେଇ 
ପଦ୍ଧ ଯେପରି ଶୋଭାର ଭଣ୍ଡାର ସେହିପରି ଅଭାବ, ଅନଟନ ପରିବେଶ ଭିତରୁ 
ଅବଭୂତ ହୋଇଥିଲେ, ଆଧୁନକ ଓଡ଼ଆସାହତ୍ୟର ବରେଣ୍ୟ ଦିଗପାଳ । 
ଫକୀରମୋହନଙ୍କ ପରି ବିଶିଷ୍ଟ ଲେଖକଙ୍କର ଚିନ୍ତାଧାରା ଓ ଜୀବନ ସଂପ୍ରୀତି ସମ୍ପର୍କରେ 
ଏ ପୁସ୍ତକଟି ଅଣଓଡ଼ିଆ ପାଠକମାନଙ୍କ ପାଇଁ ଯେ ଉଚ୍ଚକୋଟୀର ପୁସ୍ତକ ଏହା 
ମୁକ୍ତକଣ୍ଠରେ କୁହାଯାଇପାରେ । 


ମାନସିଂହ ମହାନଦୀର ଭୌଗୋଳିକ ଅବସ୍ଥିତି, ଏହାର ପ୍ରାକୃତିକ ଶୋଭା 
ପ୍ରଭୃତି ବିଷୟରେ 'ନpple of Mahanadi' ଶୀର୍ଷକ ଏକ ଲେଖା ଲେଖିଥିଲେ । 

ଓଡ଼ିଶାର ନଦନଦୀର ମହିମା ଗାନ କରିବାରେ ସେ ସଙ୍ଗୋଚ ପ୍ରକାଶ କରି ନ 
ଥିଲେ । ଏହା ତାଙ୍କର ଉତ୍କଳପ୍ରାଣତାର ସାର୍ଥକ ରୂପ । ସମକାଳୀନ ଶିକ୍ଷା ଓ ଶିକ୍ଷାର 
ଭବିଷ୍ୟତ ସମ୍ପର୍କରେ ମାନସିଂହ ନିଜସ୍ଵ ଦୃଷ୍ଟିକୋଣରୁ ଯାହା ଲେଖିଛନ୍ତି, ତାହା 'Citizen 
Education’, 'Dreams in Education' ଶିରୋନାମାରେ ପ୍ରକାଶିତ | ଏହି ଦୁଇଟି 
ପୁସ୍ତକରେ ଶିକ୍ଷାକୁ ସର୍ବାଙ୍ଗସୁନ୍ଦର କରିବା ପାଇଁ ଓ ସାର୍ବଜନୀନ କରିବାପାଇଁ ତାଙ୍କର 
ଯେଉଁ ଚିନ୍ତାଧାରା ଥଲା, ତାହା ପ୍ରକାଶିତ । 


ମାନସିଂହ ମୁଖ୍ୟତଃ ଇଂରାଜୀ ଭାଷାରେ ଚିନ୍ତାମୂଳକ ଗଦ୍ୟମାନ 
ଲେଖିଛନ୍ତି । ତାଙ୍କର ଏସବୁ ଲେଖାରେ ଜାତୀୟ ଜୀବନ ପ୍ରତି ପ୍ରଗାଢ ଶ୍ରଦ୍ଧା ଓଡ଼ିଶାର 
ସଂସ୍କୃତି ପ୍ରତି ସମ୍ମାନବୋଧ ଓ ଉତ୍କଳକୁ ଉତ୍ତମରୂପେ ଗଢିବାପାଇଁ ଆନ୍ତରିକତା 
ପ୍ରକାଶ ପାଇଛି । ବୋଧହୁଏ ଏକକ ଉଦ୍ଯମରେ ଓଡ଼ିଶାର ସାହିତ୍ୟ, ସଂସ୍କୃତି ଓ 
ଇତିହାସ ସମ୍ପର୍କରେ କ୍ଵଚିତ୍ଵ ଓଡ଼ିଆ ଏପରି ଭାବରେ ଇଂରାଜୀ ଭାଷାରେ ପୁସ୍ତକ 
ରଚନା କରିଛନ୍ତି । 


= = ବୁଡ ବୁଡ ବଡ = 

ଆଧୁନିକ ଓଡ଼ିଆ ସାହିତ୍ୟର ଯୁଗପ୍ରବର୍ଭକ ସ୍ରଷ୍ଟା ଭାବରେ ଯଦି ରାଧାନାଥଙ୍କୁ 
ଗୌରବ ଦିଆଯାଏ, ତେବେ ରାଧାନାଥ - ପରମ୍ପରାର ଯୋଗ୍ୟ ଦାୟାଦ ହେଉଛନ୍ତି 
ଡ଼କ୍ଟର ମାୟାଧର ମାନସିଂହ । ସେ ହେଉଛନ୍ତି ରାଧାନାଥ ପରମ୍ପରାର ଶେଷ 
ଶିଖା । କାରଣ ପାଶ୍ଚାତ୍ୟ ସାହିତ୍ୟରୁ ଆହରଣ କରି ରାଧାନାଥ ଯେପରି ଭାବରେ 
ଓଡ଼ିଶା ମାଟିରେ ତାଙ୍କ ସାହିତ୍ଯକୁ ପ୍ରତିଷ୍ଠା କରିଯାଇଛନ୍ତି, ସେହିପରି ମାନସିଂହ 
ପାଶ୍ଚାତ୍ୟ ଭାବଧାରାକୁ ଆପଣାର ହୃ ଦୟରସରେ ଅନୁରଞ୍ଜିତ କରି ଓଡ଼ିଶାର 
ପରିବେଶରେ ତାକୁ ନିପୁଣ ଭାବରେ ପ୍ରକାଶ କରିଛନ୍ତି । ବିଂଶ ଶତକର ଡ଼ତୀୟ 
ପାଦରୁ ସାହିତ୍ୟ ସାଧନା କରି ପ୍ରାୟ ଦୀର୍ଘ ପଚାଶ ବର୍ଷକାଳ ସେ ନିଜର ସାହିତିୟକ 
ବ୍ୟକ୍ତିତ୍ଵକୁ ପ୍ରକାଶ କରିଥିଲେ । ଆଧୁନିକତା ନୀରେ ମୌଳିକତାବ ଜିତ ଲେଖା ସେ 
କଦାପି ଲେଖିନାହାର୍ରି କିମ୍ପା କେବେହେଲେ ସେ ଗୋଷ୍ଠୀ ଗଠନ କରି ନିଜର ସାହିତ୍ୟିକ 
ଆଭିମୁଖ୍ୟକୁ ପ୍ରକାଶ କରିନାହାନ୍ତି । ସେ ହେଉଛନ୍ତି ସବୁଜ ସାମସମୟିକ, ଏକକ- 
ବ୍ୟକ୍ତିତ୍ୃହ ବରେଣ୍ଯ ସାହିତ୍ୟସାଧକ ଡକ୍ଟର ମାୟାଧର ମାନସିଂହ । 


ଡ଼କ୍ଟର ମାନସିଂହ ଆଧୁନିକ ଓଡ଼ିଆ ସାହିତ୍ୟ ନାମରେ କୌଣସି ପରୀକ୍ଷା 
କିନ୍ଭା ଅଦଭୁତ ଆଙ୍ଗିକରେ କବିତା ଲେଖିନାହାନ୍ତି । ତାଙ୍କ ପୂର୍ବକ କବି ରାଧାନାଥ, 
ମଧୁସୂଦନ, ନନ୍ଦକିଶୋର, ଗଙ୍ଗାଧର ପ୍ରଭୁତି କବିତାରେ ଯେଉଁ ସାଙ୍ଗୀତିକତା ଓ 
ଗୀତିମୟତା ପ୍ରକାଶ କରିଛନ୍ତିୟ ସେ ସେଇ ପଥର ଯାତ୍ରୀ ହୋଇଛନ୍ତି । ଅନୁଭୂତିକୁ 
ସଜୀବ ଭାବରେ ପ୍ରକାଶ କରି ପାଠକକୁ ଆନନ୍ଦ ଦେବା ହେଉଛି ମାନ ସିଂହଙ୍କ 
କବିତାର ସବୁଠାରୁ ବଡ କଥା । ପୁଣି ସାମାଜିକ ପ୍ରତିବଦ୍ଧତା ପ୍ରତି ମଧ୍ୟ ସେ ଯଥେଷ୍ଟ 
ସଚେତନା ଥବା ପରି ମନେ ହୁଏ । କାରଣ ସେ ନିଜେ କହିଛନ୍ତି, ଏହା ବିନା 
ବିବାଦରେ ସ୍ୀକାର୍ଯ୍ୟ ଯେ ସାହିତ୍ୟର ସମାଜ ପ୍ରତି ସେହିପରି କର୍ରଭବ୍ଯ ଆନୁଗତ୍ୟ 

ପତ୍ନୀର ଯେ କର୍ଉବ୍ୟ ଉନ୍ମଙ୍ଖଳ ସ୍ବାମୀ ପ୍ରତି ସ୍ଵାମୀ ସ୍ତ୍ରୀ ଯେପରି ରତି ହୋଇ ସ୍ବାମୀର 
ମନୋହରଣ କରିବ, ଅଥଚ ମନ୍ତ୍ରୀ ହୋଇ ତାକୁ ନିୟନ୍ତ୍ରଣ କରିବ, ସାହିତ୍ୟର ସମାଜ 
ପ୍ରତି ବ୍ୟବହାରର ସେହି ପଦ୍ଧତି । ନିଷେଧ ଜାଲରେ ବ୍ୟଯଲ୍ତିର ହାତ ଗୋଡ ବାନ୍ଧି 
ତାକୁ ଜଡ କରିବାର ପ୍ରଥା ଏଠିକାର ପ୍ରଥା ନୁହେଁ । ସାହିତ୍ୟର ପ୍ରଥା ହେଉଛି ଅନୁଭୂତିର 
ରସ ସଞ୍ଚାର କରି ଜଡକୁ ପ୍ରାଣବାନ ଓ ଆତ୍ମଚେତନ କରିବାରେ । ପ୍ରାଣ, ନୀତି 
ନୁହେଁ କି ଅନୀତି ନୁହେଁ । ତାହା ଶକ୍ତିରେ ଚଞ୍ଚଳ, ଅନୁଭୂତିରେ ସରସ । ସାହିତ୍ୟର 
ଳକ୍ଷଣ ମଧ୍ଯ ଏହା ହିଁ ବା ଏହା ହେବା ଉଚିତ । ?? (ଧୂପ-ଭୂମିକା) ମାନସିଂହ 
ସାହିତ୍ୟ କହିଲେ ଅନ୍ତରର ଆମ୍ଭିକଭାବର ପ୍ରକାଶକୁ ବୁଝୁଥଲେ । ସେଠି ପ୍ରାଚୀନ 
ଆଧୁନିକ କିଛିନାହିଁ । ସବୁ ସମୟ ପାଇଁ ଆଧୁନିକ । ଅର୍ଥାତ୍‌ ମାନବର ପ୍ରାଣକୁ ଛୁଇଁବା 
ଭଳି ସାମଗ୍ରୀ ତାଙ୍କ ସାହିତ୍ୟରେ ସବୁକାଳ ପାଇଁ ରହିଛି । 

ଓଡ଼ିଆ ସାହିତ୍ୟରେ ଆଧୁନିକତା ପ୍ରଥମ କରି ଉନବିଂଶ ଶତକରେ 
ପରିଲକ୍ଷିତ ହୋଇଥଲା । ଏହି ସମୟରେ ଭାରତରେ ବ୍ରାହମସମାଜ, ଆର୍ଯ୍ୟସମାଜ 
ପ୍ରାଚ୍ୟ-ପାଶ୍ଚାତ୍ୟ ଚିନ୍ତାଧାରାର ସମନ୍ଵୟ ରୂପେ ଅଭ୍ୟୁଦୟ ହୋଇଥଲା । ପାଶ୍ଚାତ୍ୟ 
ଯୁକ୍ତିନିଷ୍ଠ ମନୋବୃତ୍ତି ଓ ଭାରତୀୟ ବୈଦିକ ବିଚାରଧାରା ସହିତ ମିଳିତ ହୋଇ ଏହି 
ଦୁଇଟି ସମାଜ ଜନ୍ମ ନେଇଥଲ। । ପୁଣି ପାଶ୍ଚାତ୍ୟ ଜ୍ଞାନବିଜ୍ଞାନର ଧାରା 
ଭାରତୀୟମାନଙ୍କ ମନରେ ଶିକ୍ଷା ଓ ସଂସ୍କୃତି ପ୍ରତି ସୃଷ୍ଟି କରିଥିଲ। ନୂତନ 
ଅଗ୍ରହ । ସର୍ବଧର୍ମ ସମନ୍ସୟ ଚିନ୍ତାଧାରା, ମାନବବାଦୀ ଦୃଷ୍ଟିକୋଣ, ସଂସ୍କାରପ୍ରୟାସ 
ମନୋବୃତ୍ତି ଓ ଜୀବନ ପ୍ରତି ଏକ ବାସ୍ତବବାଦୀ ଦୃଷ୍ଟି ଆଧୁନିକ ଲେଖକମାନଙ୍କଠାରେ 
ପରିଲକ୍ଷିତ ହେଲା । ଉନବିଂଶ ଶତକର ଶେଷ ପାଦରେ ବିଶେଷ କରି ଓଡ଼ିଆ ଗଦ୍ୟ 
ସାହିତ୍ୟରେ ଫକୀରମୋହନଙ୍କ ଲେଖାରେ ଏସବୁ ବୈଶିଷ୍ଟ୍ୟ ପ୍ରକଟିତ ହେଲା | ଅବଶ୍ୟ 
ରାଧାନାଥ, ଗଙ୍ଗାଧର, ମଧୁସୂଦନ ଓ ନନ୍ଦକିଶୋରଙ୍କ କାବ୍ଯକବିତାରେ ଏସବୁ 
ଲକ୍ଷଣ ପ୍ରକାଶିତ ହୋଇଛି । ମାତ୍ର ଏମାନଙ୍କ ଦ୍ବାରା ରଚିତ ଖଣ୍ଡକାବ୍ଯ ଅପେକ୍ଷା, 
କ୍ଷୁଦ୍ଵ ଗୀତିକବିତାମାନଙ୍କରେ ଏସବୁ ଦ୍ରଷ୍ଟିଭଙ୍ଗୀ ଅଧକ ପ୍ରକଟିତ । ବିଂଶ ଶତକର 
ଆଦିପାଦରେ ଗଙ୍ଗାଧର ଯେଉଁସବୁ କବିତାମାନ ଲେଖିଥିଲେ ସେଥ୍‌ରେ ଜୀବନର 
ବାସ୍ତବ ଭୂମିକୁ ଗୁରୁତ୍ଵ ଦେବା ସହିତ ମାନବବାଦୀ ଚିନ୍ତାଧାରାରେ ନିଜ କବିତାକୁ 
ନୂତନ ରୂପ ଦେଇଥଲେ । ତାଙ୍କର ‘ତାକୁ ମଧ୍ଯ ବୋଲିଥାନ୍ତି ଧର୍ମ ଅବତାର! , 
‘ ପଞ୍ଚାୟତ” - ଏହିପରି କେତୋଟି କବିତାକୁ ବିଚାର କଲେ ଏସବୁ ସହଜରେ 
ବୃଝିହେବ ! ସୁତରାଂ ପ୍ରାଚ୍ୟ-ପାର୍ଚାତ୍ୟ ଚିନ୍ତାଧାରାକୁ ସମନ୍ଵୟ କରି ଯେଉଁ ନୃତନ 
ଭାବନା ଉନବିଂଶ ଶତକରେ ଏ ଦେଶରେ ପ୍ରବେଶ କରିଥଲା, ତା'ର ସାର୍ଥକ 
ପରିପ୍ରକାଶ ସାହିତ୍ୟରେ ବିଶେଷ ଭାବରେ ଘଟିଥିଲା ବିଂଶ ଶତକର ଆଦିପାଦରେ । 


ବିଂଶ ଶତକର ଦ୍ବିତୀୟ ଦଶକ ବେଳକୁ ସତ୍ୟବାଦୀ ଗୋଷ୍ଠୀର ଲେଖକଗଣ 
ଓଡ଼ିଆ ସାହିତ୍ୟରେ ଜାତୀୟତାର ଏକ ନୃତନ ମନ୍ତ୍ର ପ୍ରଚାର କଲେ । ସେତେବେଳକୁ 


Digitized by srujanika@gmail.com 


୭9୨ ସାରସତ୍ସ ସାଧକ ଡକୃର ମାୟାଧର ମାନସିଂହ 


ସତ୍ୟବାଦୀ ବନବିଦ୍ୟାଳୟ ( ୧୯୦୯) କୁ ନେଇ ଏଠାରେ ଏକ ଜାତୀୟବାତାବରଣ 
ସୃଷ୍ଟି ହୋଇଥଲା । ଏହି ବିଦ୍ୟାଳୟର ଗୋପବନ୍ଧୁ ନୀଳକଣ୍ଠ, ଗୋଦାବରୀଶ ପ୍ରମୁଖ 
ସେମାନଙ୍କ ରଚନାବଳୀରେ ଜାତିକୁ ଦେଇଥିଲେ ନୂତନ ଆଶା ଓ ଆଶ୍ବାସନା । ପୁଣି 
ମଣିଷକୁ ସମାଜରେ ମର୍ଯ୍ୟାଦାବନ୍ତ ଭାବରେ ବଞ୍ଚିବାପାରଁ ଏମାନଙ୍କ ଲେଖା ଯଥେଷ୍ଟ 
ପ୍ରେରଣା ଦେଇଥିଲା । ଏ ସମୟକୁ ଫରାସୀ ରାଷ୍ଟ୍ରବିପୁବ ପରେ ଇଉରୋପରେ 
ସଙ୍ଗଠିତ ହୋଇଥବା ଜାତୀୟବାଦୀ ଭାବନା, ମାନବିକ ଚେତନା, ସ୍ଵାଧୀନତାର 
ଆଶା ଓ ସାମାଜିକ ସମନ୍ଵୟର ଭାବନା ମଉଳି ଆସୁଥିଲା । ପ୍ରଥମ ବିଶ୍ବଯୁଦ୍ଧ ପରେ 
ଇଉରୋପରେ ଏସବୁ ଏକ ପ୍ରକାର ବିଲୟ ଘଟିଥିଲା କହିଲେ ଚଳେ । କିନ୍ତୁ 
ଭାରତବର୍ଷରେ ବିଶେଷ କରି ଓଡ଼ିଶାରେ ଜାତୀୟତାର ବାତାବରଣ ବିଂଶ ଶତକର 
ଦ୍ଵିତୀୟ ଦଶକରେ ପ୍ରବଳ ହୋଇଉଠିଥଲା । ନବଉଜୁଳ ନିର୍ମାଣର ସ୍ବପ୍ନରେ ସତ୍ୟବାଦୀ 
ବନବିଦ୍ୟାଳୟର ସାଧକମାନେ ସେମାନଙ୍କ ଲେଖନୀକୁ ଚଳଚଞ୍ଚଳ କରିଥଲେ । 
ସଂସ୍କାର-ପ୍ରୟାସ ମନୋବୃତ୍ତି, ମାନବିକ ସହାନୁଭୂତି ଓ ଜାତିପ୍ରତି ଅହେତୁକ ମମତା 
ସେମାନଙ୍କ ରଚନାବଳୀରେ ବିଶେଷରୂପେ ପରିଲକ୍ଷିତ । ଉତ୍କଳମଣି ଗୋପବନ୍ଧୁ 
ସତ୍ୟବାଦୀ ଚିନ୍ତାଧାରାକୁ ‘ସତ୍ୟବାଦୀ? ( ୧୯୧୫) ନାମକ ଏକ ସାହିତ୍ୟ ପତ୍ରିକାରେ 
ପ୍ରକାଶ କରିଥିଲେ । ଜାତୀୟ ଭାବଧାରା! ସେମାନଙ୍କ ସୃଷ୍ଟିର ବୈଶିଷ୍ଟ୍ୟ ହେଲେ ସୁଦ୍ଧା 
ସେମାନେ ବିଶ୍ବର ଯାବତୀୟ ସମସ୍ୟାକୁ ସାହିତ୍ୟରେ ରୂପଦେବାର ଚିନ୍ତା କରିଥିଲେ ! 
ଏ ସମ୍ପର୍କରେ “ସତ୍ୟବାଦୀ” ପତ୍ରିକାର ପ୍ରଥମ ବର୍ଷ / ପ୍ରଥମ ସଂଖ୍ୟାରେ ଗୋପବନ୍ଧୁ 
ଲେଷଖଥଲେ-“ ‘ଭିନ ଦେଶ ଓ ପ୍ରଦେଶମାନଙ୍କରେ ବିଭିନ୍ନ ସମୟରେ ମାନବ ଚିନ୍ତା 
OP ଯେଉଁ ଆଲୋକ ପାଇଅଛି, ମାନବ-ଜୀବନ ଯେଉଁ ଉଚ୍ଚ ଆଦର୍ଶ 
ଦେଖାଇଅଛି, ସେ ସବୃକୁ ଓଡ଼ିଆ ସାହିତ୍ୟରେ ସମ୍ପଦୀଭୂତ କରିବାକୁ ହେବ । ଏହି 
ବିପୁଳ ଆୟୋଜନ ଲାଗି - ଆମ୍ଭମାନଙ୍କର କି ଉପାଦାନ ଅଛି, ଆଦର୍ଶ ଅଛି, 
ଅତୀତ ଅଛି ତା'ର ବିଶ୍ଲେଷଣ କରି ଏଇ ମୂଳଧନ ସାହାଯ୍ୟରେ ଆମ୍ଭମାନଙ୍କୁ ......... 
ଅତୀତର ଇତିହାସ ସାହାଯ୍ୟରେ ଓଡ଼ିଶାର ବରଁମାନ ଆଶା ଅଭିପ୍ରାୟୟ ଅଭାବ ଓ 
ଅଭିରୁଚି ବ୍ୟାଖ୍ୟା କରିବାକୁ ହେବ ଏବଂ ମାନବ ଜଗତର ସମୂହ ଚିନ୍ତାଧାରା ଦ୍ଵାରା 
ସେ ସବୁକୁ ପରିବବ୍ଦିତ ଓ ପରିମାଜିତ କରି ଭବିଷ୍ୟତ ଗଠନର ପ୍ରୟାସ କରିବାକୁ 
ହେବ ।” ? ସତ୍ୟବାଦୀ ସାଧକମାନଙ୍କ ଏଇ ଧାରଣା ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ 
ପରେ ବିଶେଷ ଭାବରେ ଆମ ସମାଜରେ ପ୍ରଭାବ ପକାରପାରିଲାନାହିଁ। 


ଓଡ଼ିଆ ସାହିତ୍ୟରେ ସବୁଜପନ୍ଥୀମାନେ ବିଶେଷ ରୂପେ ତୃତୀୟ ଦଶକରେ 
ପ୍ରଭାବ ବିସ୍ତାର କରିଥିଲେ | ୧୯୨୧ ମସିହାରୁ ୧୯୩୫ ମସିହା ପର୍ଯ୍ୟନ୍ତ ପ୍ରାୟ 
୧୪ ବର୍ଷ ଧରି ଏମାନଙ୍କ ପ୍ରଭାବ ଓଡ଼ିଆ ସାହିତ୍ୟରେ ବିଶେଷ ରୂପେ ଅନୁଭୂତ 
ହୋଇଥିଲ!। । ଏସମୟ ବେଳକୁ ବଙ୍ଗଳା ସାହିତ୍ୟରେ କଲ୍ଲୋଳ ଯୁଗ ଓ ହିନ୍ଦୀ 
ସାହିତ୍ୟରେ ଛାୟାବାଦୀ ଯୁଗ । ବିଶ୍ଵକଢବି ରବୀନ୍ଦ୍ରନାଥ ସମଗ୍ର ଭାରତରେ ନିଜର 

ସାରସତ୍ସ ସାଧକ ଡକ୍ଟର ମାୟାଧର ମାନସିଂହ ୭୩ 


ପ୍ରଭାବ ବେଶ୍‌ ଭଲରୂପେ ଏତେବେଳକୁ ପକାଇପାରିଥଲେ । ବିଶ୍ବପ୍ରସିଦ୍ଧ ନୋବେଲ 
ପୁରସ୍କାର ପାଇବା ପରେ ରବାନ୍ଦ୍ରରୂପୀ ସୂର୍ଯ୍ୟର ଆଲୋକରେ ସମଗ୍ର ଭାରତ 
ହୋଇଥିଲା ଆଲୋକିତ । ସୁତରାଂ ଭାରତୀୟ ସାହିତ୍ୟରେ ରବୀନ୍ଦ୍ରନାଥ ତୃତୀୟ 
ଦଶକ ବେଳକୁ ଏକ ଆଦର୍ଶରୂପେ ପରିଗଣିତ ହୋଇଥିଲେ । ଓଡ଼ିଶାର ସବୁଜପନ୍ଛୀ 
ସାହିତ୍ୟିକଗଣ ରବୀନ୍ଦ୍ରନାଥଙ୍କୁ ତାଙ୍କର ଆଦର୍ଶରୂପେ ଧରି ସାହିତ୍ୟ ସାଧନାରେ ହେଲେ 
ଅଗ୍ରସର । ଧର୍ମ ଓ ସମାଜରେ ସଂସ୍କାର ଆନୟନ କରିବା, ସମାଜ ସଂଗଠନରେ 
ନାରୀ ପୁରୁଷ ଉଭୟଙ୍କୁ ସମାନ ଅଧକାର ଦେବା ଓ ସମସ୍ତ କୁସଂସ୍କାରରୂପୀ 
ଆବର୍ଜନାକୁ ଏଡ଼ାଇ ଜାତିକୁ ଏକ ନୂତନ ଗତି ଦେବା ସେମାନଙ୍କର ଲକ୍ଷ୍ଯ 
ଥିଲା । ସବୁଜ ନାମକରଣଟିକୁ ଏମାନେ ଜୀବନର ଏକ ସଙ୍କେତ ଭାବରେ ଗ୍ରହଣ 
କରିଥଲେ ! ପ୍ରମଥନାଥ ଚୌଧୁରୀ ସବୁଜ ଶବ୍ଦଟିର ଏକ ଚମଜ୍ାର ବିଶ୍ଲେଷଣ 
କରିଛନ୍ତି । ସବୁଜ ହେଉଛି ନବୀନ ପତ୍ରର ରଙ୍ଗ, ରସ ଓ ପ୍ରାଣର ଯୁଗପତ୍ବ 
ଲକ୍ଷଣ । ବ୍ୟକ୍ତି ତାର ଦକ୍ଷିଣରେ ନୀଳ, ଆମ ବାମରେ ପୀତ । ତାର ପୂର୍ବ ସୀମାରେ 
ବାଇଗିଣୀ ଓ ପଶ୍ତିମରେ ଲାଲ । ଅନ୍ତ ଓ ଅନନ୍ତ ମଧ୍ଯରେ, ପୂର୍ବ ଓ ପଶ୍ଚିମ ମଧ୍ଯରେ, 
ସ୍ମତି ଓ ଆଶା ମଧ୍ଯରେ ମଧ୍ଧସ୍ଥତା କରିବା ହେଉଛି ସବୁଜର ଅର୍ଥାତ ସରସ ପ୍ରାଣର 
ସ୍ଵଧର୍ମ ।?? ସବୁଜ ନାମକୁ ଅନ୍ନଦାଶଙ୍କର ˆ ‘ପରୀ ମହଲଂ? କବିତାରେ ବୈକୁଣ୍ଠନାଥ 
“ ସ୍ରବୁଜ ବନ୍ଧୁପ୍ରତି'? କବିତାରେ ପ୍ରୟୋଗ କରିଥଲେ । ˆ “ପରୀ ମହଲ”? କବିତାରେ 
ଅନ୍ନଦାଶଙ୍କର ଲେଖିଥିଲେ :- 


ସବୁଜ ପରୀ ଆସ 
ପତ୍ର ରହେ କାନ ଡେରୀ ଉର୍ଦ୍ଦେ ଚାହେଁ ଘାସ 


ddd Lk dkd dd 


ନଗ୍ନଧରା ଅଙ୍ଗେ ଦିଅ ଦୀପ୍ତ ଶ୍ୟାମ ବାସ 
ସବୁଜ ପରୀ ଆସ 
ମୌନ ଧରା ମୁଖେ ଦିଅ ଯୌବନର ହାସ 
ସବୁଜ ପରୀ ଆସ । 
ବୈକୁଣ୍ଠନାଥଙ୍କ କବିତାରେ “ˆ ସବୁଜ”? କଥାଟି ଅଧକ ସ୍ପଷ୍ଟ ହୋଇଥଲା | ସେ 
“ସବୁଜ  ବନ୍ଧୁପ୍ରତି”? କବିତାରେ ଲେଖିଥିଲେ :- 
ଜୀବନଟା ତ ସଂଗ୍ରାମରେ ଭାଇ 
କାହିଁକି ଦୁଃଖେ ହତାଶ ହେଉ ଚାହିଁ 
ନବୀନ ତୁହି ତରୁଣ ତୁହି 
ଆଲୋକ ତୋର ସାଥୀ, 

୭୪ ସାରସଚ୍ଵ ସାଧକ ତକୂର ମାୟାଧର ମାନସିଂହ 


ଦୁର୍ଦଦିନେ ଥରେ ବିଜୟୋଲ୍ଲାସେ ଉଠିବୁ କିରେ ମାତି 
ସକଳ ଜୀର୍ଣ୍ଣ ସକଳ ଜରା କାହିଁକି ଚାହୁଁ ପଛେ 
ଅର୍ଵବମୃତ କେବେ କି କାହିଁ ସବୁଜ ସୃଷ୍ଟି ରଚେ... ? 


ସବୁଜ ପନ୍ଥୀମାନଙ୍କର ଏସବୁ ଚିନ୍ତାଧାରାର ଯେଉଁ ସମୟରେ ଅଖଣ୍ଡ ରାଜତ୍ଵ 
ସେଇ ସମୟରେ ସାହିତ୍ୟ ସାଧନାରେ ମାୟାଧର ମାନସିଂହ କରନ୍ତି ଆତ୍ମପ୍ରକାଶ । ସେ 
ସବୁଜପନଛ୍ଧୀଙ୍କ ପରି ରବୀନ୍ଦ୍ର ଚେତନାର ଏକାନ୍ତ ଅନୁକାରୀ ହୋଇ ନାହାନ୍ତି ବରଂ 
ଓଡ଼ିଆ କବିତାରେ ନିଜସ୍ଵ ମୌଳିକ ଚିନ୍ତାକୁ କରିଛନ୍ତି ପ୍ରକାଶିତ | ସବୁଜପନ୍ଥୀମାନେ 
ଶବ୍ଦ ଚୟନରେ ଅନେକତ୍ର ରବାନ୍ଦ୍ରନାଥଙ୍କୁ ଅନୁସରଣ କରିଛନ୍ତି । ଏପରିକି ଯେଉଁଠାରେ 
ବିଦ୍ରୋହ, ବିପୂବ, ସଂସ୍ାର ଓ ପୃଥିବୀରୁ ଦୁଃଖ ଦୂର କରିବା କଥା କହିଛନ୍ତି, ସେଠାରେ 
ମଧ୍ଯ ରବୀନ୍ଦ୍ରନ।ଥଙ୍କ ଭାବ ଭାଷାକୁ ସବୁ ଜପନ୍ଧୀ। କବିମାନେ ଗ୍ରହଣ କରି 
ନେଇଛନ୍ତି । ଏଠାରେ ପ୍ରସଙ୍ଗ କ୍ରମେ ରବୀନ୍ଦ୍ରନାଥଙ୍କ “ବର୍ଷ ଶେଷ”? କବିତା ସହିତ 
ଅନ୍ନଦାଶଙ୍କର ¢“ ପ୍ରଳୟ ପ୍ରେରଣା କୁ ମିଳାଇ ପଢାଯାଉ । ରବୀନ୍ଦ୍ରନାଥ ଲେଖିଛନ୍ତି :- 


ଯତ ଦୁଃଖ ପୃଥିବୀର, ଯତ ପାପ, ଯତ ଅମଙ୍ଗଲ , 
ଯତ ଅଶ୍ରଜଲ 
ଯତ ହିଂସା ହଲାହଲ 
ସମସ୍ତ ଉଠେଛେ ତରଙ୍ଗୟା 
କୂଳ ଉଲ୍ଲ୍ଦିୟା 
ଉର୍ଦ୍ଧ ଆକାଶରେ ବ୍ୟଙ୍ଗ କରି 
ବହୁ ଯୁଗ ହତେ ଜମି ବାୟୁକୋଣେ ଆଜିକେ ଘନାୟ 
ଭୀରୁର ଭୀରୁତାପୁଞ୍ଜ ପ୍ରବଲର ଉଦ୍ଧତ ଅନ୍ୟାୟ 
ଲୋଭୀର ନିଷ୍କର ଲୋଭ 
ବଂଚିତେର ନିତ ଚିତ୍ତ କ୍ଷୋଭ । 
ଅନ୍ନଦାଶଙ୍କର ଲେଖିଛନ୍ତି ଠିକ୍‌ ଅନୁରୂପ ଭାବରେ - 
* ଯେତେ ପାପ, ଯେତେ ମିଥ୍ୟା 
ଯେତେ ମୋହ ଯେତେ ପ୍ରବଞ୍ଚନା 
ଧର୍ମନାମେ, ନୀତି ନାମେ, 
ଜାତି ନାମେ, ଯେତେ ଆବର୍ଜନା 
ବୈଷମ୍ୟର ଭେଦ ରେଖା 

ସାରସତ୍ସ ସାଧକ ଡକ୍ଟର ମାୟାଧର ମାନସିଂହ ୭୫ 


ଉଣ୍ଡତାର ଯେତେ ଆଛ୍ଥାଦନ 
ଦୁର୍ବଳର ହାହାକାର 
ପୀଡିତର ମରମ ବେଦନ 
ବିଧୂପଦେ ଧରିତ୍ରୀର 
ଦୁଃଖ ଶୋକ ଭରା ଅର୍ଘ୍ୟଥାଳି 
ନିଶୁର ନିର୍ମମ ମୁହିଁ 
ନିର୍ବିକାରେ ସବୁଦେବି ଜାଳି । ? 

ଏ କବିତାଟିକୁ ରବୀନ୍ଦ୍ରନାଥଙ୍କ “ ‘ବର୍ଷ ଶେଷ” ? କବିତା ସହ ମିଳାଇ ପଢିଲେ 
ସବୁଜପନ୍ଥୀ କବି ଅନ୍ନଦାଶଙ୍କର ଯେ ରବାନ୍ଦ୍ରନାଥଙ୍କୁ ଅନୁସରଣ କରି କବିତା 
ଲେଖିଛନ୍ତି, ଏ କଥା କହିବାରେ ସଙ୍କୋଚ ରହେ ନା ! ବୋଧହୁଏ ମାନସିଂହ ଏ ସବୁ 
ଦୃଷ୍ଟିରୁ ସବୁଜପନ୍ଧୀଙ୍କ ସାମସମୟିକ ହୋଇ ସୁଦ୍ଧା ସେମାନଙ୍କ ସହ ହାତ ମିଳାଇ 
ପାରିନାହାନ୍ତି । ଅବଶ୍ୟ ମାନସିଂହ କେତେକ କ୍ଷେତ୍ରରେ ରବୀନ୍ଦ୍ରନାଥଙ୍କୁ ଆଦର୍ଶ କରି 
କବିତା ଲେଖିଛନ୍ତି, କିନ୍ତ ସେ ସବୁଜପନ୍ଧୀ ଲେଖକମାନଙ୍କ ପରି ଏକାନ୍ତ ଭାବରେ 
ଅନୁକରଣ କରି ନାହାନ୍ତି । ବରଂ ମାତ୍ରାବୃତ୍ତ ଛନ୍ଦରେ ନିଜର ମୌଳିକତା ଦେଖାଇବାକୁ 
ଚେଷ୍ଟା କରିଛନ୍ତି । କେବଳ ସେ ରବୀାନ୍ଦ୍ରନାଥଙ୍କଠାରୁ ମାନସିକ ପ୍ରେରଣା ଲାଭକରି 
ଅନେକ କବିତା ଲେଖିଛନ୍ତି । ଏଠାରେ ରବୀନ୍ଦ୍ରନାଥଙ୍କ ଅନ୍ତିମ ପ୍ରେମ”? କବିତା 
ସହିତ ମାନସିଂହଙ୍କ ବିରହ]ୀ ଗାଥା କବିତାକୁ ତୁଳନା। କଲେ ସହଜରେ 
ବୁଝିହେବ | ରବୀନ୍ଦ୍ରନାଥ ଲେଖିଛନ୍ତି :- 

*ଆମରା ଦୁଜନେ ଭାସିୟା ଏସେଛି ଯୁଗଲ ପ୍ରେମେର ସ୍ତରୋତେ 

ଅନାଦି କାଲେର ହୃଦୟ ଉତ୍ସ ହତେ | 
ଆମରା ଦୃଜନେ କରିୟାଛି ଖେଲା କୋଟି ପ୍ରେମିକେର ମାଟେ ˆ 
ବିରହବିଧୂର ନୟନ -ସଲିଲେ, ମିଳନ ମଧୁର ଲାଜେ, 
ପୁରାତନ ପ୍ରେମ ନିତ୍ୟ ନୂତନ ସାଜେ । 
ଏଇ କବିତାରୁ ଭାବ ଆହରଣ କରି ତାକୁ ଅଧକ ହୃଦୟସ୍ପର୍ଶୀ କରି ମାନସିଂହ ଲେଖିଛନ୍ତି :- 
ଗଣନା-ଅତୀତ ସୂର୍ଯ୍ୟ ତାରକା ନକ୍ଷତ୍ରର ସୃଷ୍ଟି ଲୟେ ତୁମେ ଅବା ମୁହିଁ କେଉଁଠି 
ଥିଲେ ଗୋ ଏ ଜୀବନ ଧରି ନିତ୍ୟ କ୍ଷୟେ ? ସୃଜନ ବାସନେ ଥିଲେ କି ଆମେ ଗୋ, 
ସୃଷ୍ଟିକାରୀ ସେ ବିଷ୍ଣୁର ନୀହାରିକା କୋଟି ବିନ୍ଦୁ ମେଳରେ ଯୋଡିଏ ପ୍ରଣୟ 
ସଂକୁଳ ? ତାପରେ ସକଳ ସୂଜନ ଧାରାରେ ଥୁଲେ କି ଦୁଇଟି ବିନ୍ଦୁ ହୋଇ, ସକଳ 


ରୂପର ଭୋଗିଣ ମରମ ସକଳ ଜନମ ଯୁଗ୍ଧ ରହି ? ଅୟୁତ ଅୟୁତ ଜନମ ବିତାଇ, 
ପୁଣି ଗୋ ପୁରୁଣା ଧରଣୀ ତଳେ ଜନମ କି ଆମ ଯୁଗଳ ପରାଣ ମାନବ ଶରୀରେ 

୭୬ ସାରସତ୍ଵ ସାଧକ ଡକ୍ୃର ମାୟାଧର ମାନସିଂହ 


ମାନବ ଘରେ ? ଅଭିଯାନ ଏହି ଯୁଗ୍ଧ ପ୍ରାଣର ବିପୂଳ କାଳର କକ୍ଷେ କକ୍ଷେ, ବୋଲି 
ପାରିବ କି ସର୍ଗିନୀ ମୋର, କେଉଁ ସେ ନିଗୃଢ଼ ଗୁପ୍ତ ଲକ୍ଷ୍ୟେ ? 

ରବୀନ୍ଦ୍ରନାଥଙ୍କ ଠାରୁ ଭାବଚୟନ କରି କବି ଏହାକୁ ଲେଖିଥିଲେ ସୁଦ୍ଧା ସେ 
ତାଙ୍କୁ ଅତିକ୍ରମ କରିଯାଇଛନ୍ତି । ଯେଉଁପରି ଭାବରେ ମାନସିଂହଙ୍କ ଏ କବିତାରେ 
ଅନୁଭୂତିର ତୀବ୍ରତା ଓ ଆବେଗର ଝଙ୍କାର ବହିଯାଇଛି, ବୋଧହୁଏ ରବାନ୍ଦ୍ରନାଥଙ୍କ 
କବିତାରେ ସେପରି ପରିଲକ୍ଷିତ ହୋଇନାହିଁ । ମାନସିଂହ ବୋଧହୁଏ ସେ ସକାଶେ 
ନିଜର ସ୍ଵାତନ୍ତ୍ଧ୍ୟ ସବୁଜପନ୍ତୀ ଲେଖକମାନଙ୍କ ଠାରୁ ରକ୍ଷା କରିଛନ୍ତି । ସେମାନଙ୍କ ପ୍ରତି 
* “ପରଧର୍ମଂ ? ପ୍ରବନ୍ଧରେ ମଧ୍ଧ ପ୍ରତିସ୍ପର୍ବୀ ଭାବନାର ସ୍ଵର ଉତ୍ତୋଳନ କରି ଲେଖିଛନ୍ତି :- 

ବିଦେଶୀ ଭାବ ଲୋକକୁ ବିଦେଶୀ କରାଏ ନାହିଁ । ବିଦେଶୀ ବେଶର୍ହି 
ଲୋକକୁ ଇତର କରିପକାଏ | ...... ଏ ଦେଶର ଯେ କିଆ, ପୋଲାଙ୍ଗ, ଫୁଟି ଝଡି 
ପଡ଼ଛି, ସେ ଖବର ନ ରଖି ଏମାନେ ଚାମେଲୀ, ଗୋଲାପ, ବେଲ୍‌ଙଫୁଲ, ହାସ୍ାଢହେନାର 
ଗନ୍ଧ ଆଣି ଆମକୁ ଶୁଙ୍ଘାଇଲେ । ସାଧବ ଝିଅ ନଇରେ ଗାଧୋଇବାବେଳେ ଛିଣ୍ଡି 
ପଡିବା ବାର ହାତ ଲନ୍ବ ବାଳକୁ ସୁନା ଫରୁଆରେ ପୂରାଇ ଫାଣିରେ ଭସାଇଦେଇ 
ଅନାଇଁ ରହିଛି, ସେ ଦୃଶ୍ୟ କବିମାନେ ଦେଖିପାରୁନାହାନ୍ତିୟ ସେମାନେ ସବୁଜ ପରୀ, 
ଆସମାନ ପରୀର ନୃତ୍ୟ ଆମକୁ ଦେଖାଉ ଅଛନ୍ତି । ˆ 'ମାନସିଂହଙ୍କ ଏଇ ମନ୍ତବ୍ୟରୁ 
ତାଙ୍କର ସବୁଜ ବିମୁଖଭାବ ସ୍ପଷ୍ଟ ବାରିହୋଇପଡେ । ସବୁଜପନ୍ତୀମାନଙ୍କଠାରୁ ନିଜକୁ 
ଡ଼ରେଇ ନେଇ ସ୍ଵ ଦେଶର ପାଣିପବନରେ, ଆଚାରବ୍ୟବହାରରେ ସେ ଗଢିଥଲେ 
ନିଜର ସାହିତ୍ୟ - ସୌଧ । ଓଡ଼ିଶାର ମାଟିରେ ଓଡ଼ିଆ ପ୍ରାଣର ଭାଷାକୁ ସେ 
ଦେଇଥିଲେ କବିତାରେ ଜୀବନ୍ୟାସ । ସେ ତାଙ୍କର ଲେଖନୀକୁ ଜଗତର କୋଟି 
କୋଟି ଦୁଃଖୀ ଦରିଦ୍ରଙ୍କ ପ୍ରାଣର କଥା କହିବାକୁ କରିଥିଲେ ନିୟୋଜିତ । ସେ ତାଙ୍କର 
ଲେଖକୀୟ ଆଭିମୁଖ୍ୟକୁ ‹ ମୁକ୍ତମାଗେ”? କବିତାରେ କହିଛନ୍ତି :- 


“ମୋର ଜନ୍ମାନ୍ତର ଜଗତର କୋଟି କୋଟି ଦୁଃଖୀ ଦରିଦ୍ରର ନୟନ 
ଲୋତକେ ମୋର ଲୋତକ ମିଶାଇ ହେଉ ଗୋ ପବିତ୍ରତର । କବିତାରେ ଗାଇ 
ଦଳିତ, ଲାଞ୍ଷିତ ଯେତେ, ତାଙ୍କ ଦୁଃଖ ବ୍ୟଥା ଅବଜ୍ଞାତ ସୁଖ ଦୁଃଖମୟ ପ୍ରାଣକଥା, 


ଲେଖନୀ ମେ। ଧନ୍ଯ ହେଉ।”? 


ଏ ହେଉଛି ମାନସିଂହଙ୍କ କବିଜୀବନର ଆଦର୍ଶ । ଦୁଃଖ ଦୃର୍ବିପାକରେ 
କାଳାତିପାତ କରୁଥିବା ଜୀବନ ଉଦ୍ଦେଶ୍ୟରେ ଲେଖନୀଥଲା ତାଙ୍କର ମୁଖର । ଏ 
ସହିତ ମାଟି ମାର ଯଶ କୀରିଁନରେ ସେ ତାଙ୍କର କବି ଜୀବନକୁ କରିଥିଲେ 
ସାର୍ଥକ । ଓଡ଼ିଶାକୁ ମା? ଭାବରେ ସମ୍ବୋଧନ କରି ସେ ଯେଉଁ ‘ମା? ଓଡ଼ିଶା କବିତାଟି 
ଲେଖିଛନ୍ତି ତା? ଭିତରେ କବିଙ୍କର ମାଡ଼ଭୂମି ପ୍ରୀତି ପ୍ରକଟିତ । ସେ ଓଡ଼ିଶାକୁ 
ଅମୃତଭୂମି, ବୀରପ୍ରସବିନୀ, କୀରିକିରୀଟିନୀ ରୂପେ ବର୍ଣ୍ଣନାକରି କବିତାରେ ଗାଇଛନ୍ତି :- 

ସାରସତ୍ସ ସାଧକ ଡକୃର ମାୟାଧର ମାନସିଂହ ୭୭ 


ଅମୃତ କ୍ଷରେ ତୋ ବକ୍ଷ, ସେ ଅମୃତ ଖୁଆଇଣ ନିତି 
ଗଢିଲୁ ସନ୍ତାନେ ତୋର ମହାବୀର ହୃଦେ ନାହିଁ ଭୀତି । 
ଢାଲ, ତରବାରୀ ଧରି ଉଠିଲା ସେ ଦିଗ୍‌ବିଜୟ ଆଶେ 
ଭଭ୍ଭଙ୍ଗେ ଉଠିଲା ଶତ ନୃପଶିର ତୋ ଚରଣ ପାଶେ 
ଗଙ୍ଗା, କୃଷ୍ଣାଧ ଗୋଦାବରୀ ସେବିଲେ ତୋ ଚରଣ ପୁଲକେ 
ସେ ମହାପଲକେ । 
କ୍ଷତ୍ର ସୀମନ୍ତିନୀ ତୋର ପ୍ରାଣକାନ୍ତେ ବରମାଲ୍ୟ ଦେଇ 
ସଂଗ୍ରାମର ଭୀମଭୂମେ ବୀରବେଶେ ଦେଲେକ ପଠାଇ 
ବାର୍ରାବହ ମୁଖେ ଶୁଣି ପ୍ରାଣପତି ସ୍ବାଧୀନ ମରଣ 
କ୍ଵାଳିଲେ ଭୀଷଣ ଚିତା, କରିଲେ ବା କୃପାଣ ଧାରଣ । 
ତୋହରିପାଇଁ କି ମାତ, ନାରୀକଲା ଅଦଭୁତ ସାଧନା 
ସ୍ଵାଧୀନ ଜୀବନ ! 
ଏସବୁ ପ୍ରକାଶ ଭଙ୍ଗୀରୁ ମାନସିଂହଙ୍କ ମାତୃଭୂମି ପ୍ରୀତି ତ ପ୍ରକଟିତ । ପୁଣି 
ସେ ଯେପରି ଭାବରେ ଜାତୀୟତା ସହ ରୋମାଣ୍ଟିକ ଭାବନାକୁ କବିତାରେ ଗୁଦନ୍ତି 
ଦେଇଛନ୍ତି, ତାହା ବୋଧହୁଏ ସବୁଜପନଛୀଙ୍କ କବିତାରେ କେଉଠି ହେଲେ ଦେଖାଯାଏ 
ନାହି । ଏଇ ପରିପ୍ରେକ୍ଷୀରୁ ସବୁଜ ପନଛ୍ଞୀଙ୍କଠାରୁ ତାଙ୍କର ସ୍ଵାତନ୍ତ୍ଯ ସହଜରେ 
ଜଣାପଡ଼ିଯାଏ | ତାଙ୍କର “ସାଧବ ଝିଅ”? କାବ୍ୟ ପାଠକଲେ ପାଠକ ସହଜରେ 
ଜାତୀୟତା ସହିତ ରୋମାଣ୍ତିକ ମନର କିପରି ସମନ୍ଵୟ ହୋଇଛି, ତାହା ଅବଶ୍ଯ 
ଉପଲବୃଧ କରିପାରିବ । ଏକ ବିଜନ ବେଳାରେ ସାଧବ ଝିଅ ଖୋଜିବୁଲୁଛି ତାର 
ପ୍ରିୟକୁ । ସୁଖ ସୌଭାଗ୍ୟ ଭିତରେ କାଳାତିପାତ କରୁଥିବା ଓଡ଼ିଆ ସାଧବ ଝିଅଟି 
ଅନ୍ୟ ରାଜ୍ୟର ତରୁଣ ଯୁବା ସୌଦାଗରକୁ ଦର୍ଶନ କରି ବଡ ବ୍ୟସ୍ତ ହୋଇପଡିଛି । ଏ 
ବ୍ୟସ୍ତତା ହେଉଛି ପ୍ରିୟ ଦଶିନ ଜନିତ ସାଧବ ଝିଅ ମନର ଆବେଗ । ସାଧବ ଝିଅ 
ବିଜନ ବେଳାରେ ଯେପରି ଭାବରେ ତାର ପ୍ରିୟକୁ ଖୋଜିଛି, ସେ ସବୁର ପ୍ରକାଶ 
ଏଇଭଳ :- 


** ହୋଇଛି ରଜନୀ, ଉଠିଛି ଚାନ୍ଦ 
ନାଚେ ଦରିଅ, 
କାହାପାଇଁ ମୁହିଁ ସାଧବ ଝିଅ 
ଏକାକୀ ତୋ ତୀରେ ହୋଇଛି ଠିଆ ? 
ସାଧବପୁଅ ମଧ୍ଯ ସାଧବ ଝିଅକୁ ଭାବିଚାଲିଛି । ବିରହରେ ସେ ବାହିଚାଲିଛି 

୭୮ ସାରସତ୍ଵ ସାଧକ ଡକ୍ର ମୀୟାଧର ମାନସିଂହ 


ତା”ର ବୋଇତ | ତା ପରେ ଏକ ମାଲୁଣୀ ମାଧ୍ୟମରେ ଉଭୟଙ୍କର ହୋଇଛି ମିଳନ 
: କିକୁ ନାନା ଘାତ-ପ୍ରତିଘାତ ଓ ଶେଷରେ ଉଭୟଙ୍କର କରୁଣ ମୃତ୍ୟୁ ଏ କାବ୍ୟଟିକୁ 
ଏକ ବିୟୋଗାନ୍ତ କାବ୍ୟରେ ପରିଶତ କରିଛି । ଏଥିରେ ଓଡ଼ିଆ ପାଇକଙ୍କ ବୀରତ୍ବ, 
ପ୍ରାଚୀନ ଉତ୍କଳର ନୌବିଭବ, ଉତ୍କଳର ବୀରାଙ୍ଗନା ଓ ଓଡ଼ିଆ ନାରୀର ସ୍ଵର୍ଗୀୟ 
ପ୍ରେମ ନିପୁଣଭାବେ ପ୍ରକାଶିତ । ଏ କାବ୍ୟରେ ନାରୀ ମନସ୍ତନ୍ତ୍ଵର ଏପରି ପ୍ରକାଶ ଓ 
ସେସବୂ ସହିତ ଉତ୍କଳୀୟ ଜୀବନର ଯେଉଁ ସମନ୍ସୟ ତାହା ବାସ୍ତବରେ କବିଙ୍କ ପ୍ରତିଭାର 
ସ୍ଵାକ୍ଷର ବହନ କରିଛି । ଆମକୁ ଆମର ଏତିହ୍ୟ, ପରଂପରା ଓ ଗୌରବମୟ ଅତୀତ 
ସମ୍ପର୍କରେ ସେ ଏଥରେ ସଚେତନ କରାଇ ଦେଇଛନ୍ତି । 


ଯେଉଁମାନେ ମାନସିଂହଙ୍କୁ କେବଳ ପ୍ରେମ -ପ୍ରଣୟର ରୂପକାର ରୂପେ ଦେଖନ୍ତି, 
ସେମାନେ ତାଙ୍କର କାବ୍ୟ-କବିତାକୁ ରୂପଜମୋହ ନେଇ ପଢିଛନ୍ତି ବୋଲି କହିବାକୁ 
ହେବ । ସେ କେବଳ ରୂପର ମୁଗ୍ଧ ଉପାସକ ନୁହନ୍ତିୟ ପରନ୍ତୁ ସମାଜର ସେ ଜଣେ 
ଦକ୍ଷ ଶିଳ୍ପୀ | ମଧ୍ଯବିତ୍ତ ଶିକ୍ଷିତ ପରିବାରର ସମସ୍ୟାକୁ ସେ ଦେଇଛନ୍ତି କାବ୍ୟରେ 
ସାର୍ଥକ ରୂପ । ଏ ପ୍ରସଙ୍ଗରେ କବିଙ୍କର “ “କମଳାୟନ?”? କାବ୍ୟର ଭୂମିକାରେ ସେ 
ଲେଖିଛନ୍ତି, “ମୁଁ ଯେଉଁ ଯୁଗରେ ଜନ୍ମଗ୍ରହଣ କରିଛି, ସେହି ଯୁଗର ଓ ଯେଉଁ 
ଜୀବନପ୍ରବାହ ସଙ୍ଗେ ମେର ଚାକ୍ଷୁଷ ପରିଚୟ ଘଟିଛି, ତାର ପ୍ରତୀକ ସ୍ଵରୂପ ଏକ 
କାବ୍ୟ ଲେଖିବାର କଳ୍ଛନା ବହୁବର୍ଷ ଧରି ମୁଁ କରି ଆସିଅଛି | ...... ତେଣୁ ମୁଁ ଏହି 
“କୁମଳାୟନଂ କାବ୍ୟକୁ ନୂତନ ଉପାଦାନରେ ରଚନା କରି ପାଠକମାନଙ୍କ ସମ୍ମୁଖରେ 
ପରିବେଷଣ କରୁଅଛି । ଏହାର ନାୟକ ନାୟିକା ଆମରି ପରି ଦୃଃଖ-କଷ୍ଟଭୋଗୀ 
ସାମାଜିକ ମଣିଷ । କଠୋର ଜୀବନସଂଗ୍ରାମ, ବାଧାବିଘ୍ନ ଭିତର ଦେଇ କିନ୍ତୁ ଫ୍ରଟି 
ଉଠିଛି ତାଙ୍କ ଭିତରେ ପ୍ରୀତି, ମୈତ୍ରୀ, ସଖ୍ୟ ଯେମିତି ହୋଇଥାଏ ଏ ଜଗତରେ ଓ 
ହେବା ଉଚିତ୍‌ । ଏ କାବ୍ୟର ମୁଖ୍ୟନାୟକ କମଳ ଜଣେ ଦୁସ୍ତ ଶିକ୍ଷକର ପୁଅ । କମଳ 
ଆଦର୍ଶବାଦୀ । ଗୋପବନ୍ଧୁଙ୍କ ଆଦର୍ଶର ସେ ଏକାନ୍ତ ଭକ୍ତ | ଦୃଭିକ୍ଷ ପ୍ରପୀଡ଼ିତ 
ଜନସାଧାରଣଙ୍କୁ ସାହାଯ୍ୟ କରିବାକୁ ଯାଇ ହଠାତ ଏକା ତରୁଣୀକୁ ସେ ଭଲ ପାଇ 
ବସିଛି । ତରୁଣୀ ସନ୍ତ୍ରାସବାଦ କାର୍ଯ୍ୟକଳାପରେ ବନ୍ଦୀ ହୋଇଛି । କମଳ ମଧ୍ଯ 
ସତ୍ୟାଗ୍ରହରେ ଯୋଗ ଦେଇଛି । ଏ ଅବସ୍ଥାରେ କମଳ ରୋଗଗ୍ରସ୍ତ ହୋଇଛି | କରୁଣା 
ତାର ସେବା କରିଛି । ପୁଣି ଉଭୟ ବାହାରକୁ ଯାଇଛନ୍ତି । ଶେଷରେ ସେମାନେ 
ମାନବସେବା କରିବାକୁ ବିଦେଶରୁ ଫେରି ଜନମଙ୍ଗଳ କାର୍ଯ୍ୟରେ ମନୋନିବେଶ 
କରିଛନ୍ତି । ମାନବସେବାକୁ ଉଭୟ ଜୀବନର ବ୍ରତ କରି ଅପୂର୍ବ ତ୍ୟାଗ ଦେଖାଇଛନ୍ତି । 
ମାନବ ସମାଜ ଉଦ୍ଦେଶ୍ୟରେ ସେମାନଙ୍କର ସବୁକିଛି ଧନ ସମ୍ପତ୍ତି ତ୍ୟାଗ କରି ଏଇ 
ଦମ୍ପରି ଇହଲୋକରୁ ବିଦାୟ ନେଇଛନ୍ତି । କବି ତ୍ୟାଗର ପୂଜା ବେଦୀରେ ଦଣ୍ଡାୟମାନ 
ହୋଇ “କମଳାୟନଂ”” କାବ୍ୟଟି ରଚନା କରିଛନ୍ତି । ଏଥିରେ ସମାଜପାଇଁ ଯେଉଁ 
ତ୍ୟାଗର ବିବରଣୀ ମିଳେ, ତାହା ବାସ୍ତବ କ୍ଷେତ୍ରରେ ଅସମ୍ଭବ । ଗୋପବନ୍ଧୁଙ୍କ 

ଆଦର୍ଶବ1|ଦ ଯେ ସେକାଳର ଯୁବମାନସକୁ ପ୍ରଭାବିତ କରିଥୁଲ। ଏହାକୁ 
ଦେଖାଇବାପାଇଁ ସାଧାରଣସ୍ତରରୁ ଦୁଇଟି ଚରିତ୍ର ନେଇ ସେ “କମଳାୟନ"” ପରି 
ଏକ କାବ୍ୟ ରଚନା କରିଛନ୍ତି । ରାଜନୈତିକ ଓ ସାମାଜିକ ଜୀବନର ସ୍ରୋତରେ 
ଶିକ୍ଷିତ ମଧ୍ଧବିତ୍ତ ଜୀବନ ଯେଉଁ ତ୍ୟାଗ ଓ ଆଦର୍ଶର ନଜିର ରଖିଯାଇଛନ୍ତି, ତାର 
କାବ୍ୟିକ ରୂପ ହେଉଛି “କମଳାୟନ"” କାବ୍ୟ | 


ମାନସିଂହ ପଲ୍ଲୀ ପ୍ରକୃତିକୁ ନୂତନ ରୂପ ଦେଇଛନ୍ତି କବିତାରେ । ପଲ୍ଲୀକବି 
ନନ୍ଦକିଶୋ ରଙ୍କ ପରେ ବୋଧହୁଏ ଆଉ କୌଣସି କବି ଏପରି ଭାବରେ ପଲ୍ୀସଚେତନ 
ନ ଥଲେ । ପଲ୍ଲୀର ମୁକ୍ତ ବୁକୁରେ ଲାଳିତ-ପାଳିତ ଏଇ କବିପ୍ରତିଭା ପଲ୍ଲୀ ଜୀବନକୁ 
ନେଇ କବିତାରେ ଚମକ୍ରାର ପରୀକ୍ଷା କରିଛନ୍ତି । ପଲ୍ଲୀ ପ୍ରକୃତିର ସ୍ମିଗ୍ଧ ପରିବେଶ 
ଭିତରେ ସେ ଯେପରି ମନର କଥା ଫେଡ଼ି କହିଛନ୍ତି, ତାହାହିଁ ହେଉଛି ତାଙ୍କର 
ପଲ୍ୟଚେତନାର ଅସଲ ସଙ୍କେତ । ଜୀବନର ତାରୁଣ୍ୟରେ ଏଇ ପଲ୍ଲୀହିଁ ଥଲା ତାଙ୍କ 
କାବ୍ୟମାନସର ସ୍ଵର । ଏତେବେଳକୁ ସଚ୍ଚି ରାଇତରାୟଙ୍କ ପଲ୍ଲୀଶ୍ରୀ ଆତ୍ମପ୍ରକାଶ 
କରିନଥାଏ । କେବଳ ନନ୍ଦକିଶୋର ଯାହାକିଛି କବିତାରେ ପଲ୍ଲୀକୁ ଆପଣାର କରି 
ଲେଖିଥାନ୍ତି । ନନ୍ଦକିଶୋର ଯେଉଁ ପଲ୍ଲୀ ଜୀବନକୁ ଗୁରୁତ୍ଵ ଦେଇ କବିତା ଲେଖିଥିଲେ, 
ତାଙ୍କର ଚିନ୍ତା ପ୍ରବାହରେ ଗତି କରିଥିଲେ ସୁଦ୍ଧା ମାନସିଂହ ପଲ୍ଲୀକୁ ଅଧକ ନିବିଡ 
ଭାବରେ ଅନୁଭବ କରିବାକୁ ଚାହିଁଥିଲେ । ମନେହୁଏ ପଲ୍ଲକବି ନନ୍ଦକିଶୋର ଓ 
ପଲ୍ଲୀଶ୍ରୀର କବି ସଚ୍ଚିଦାନନ୍ଦ ଏଇ ଦୁହିଁଙ୍କ ମଧ୍ଯରେ ମାୟାଧର ମାନ ସିଂହଙ୍କ 
ପଲ୍ଲଜୀବନଭିତ୍ତିକ କବିତାଗୁଡିକ ଏକ ହୃଦୟଗ୍ରାହୀ ସମନ୍ସୟ | ବିଦେଶୀ ଶିକ୍ଷାପ୍ରାପ୍ତ 
ଏଇ କବି ଏକଦା ପଲ୍ଲୀର ଜୀବନ୍ତ ରୂପ ଦେଖି ହୋଇଥଲେ ବିମୋହିତ । ନିଜ ଜନ୍ମଭୂମିର 
ହୃଦୟଛୁଆଁ ପରିବେଶ କବିପ୍ରାଣରେ ସେଦିନ ସୃଷ୍ଟି କରିଥିଲା ପଲ ପାଇଁ ଅନେକ 
ଦରଦ | ଯାହାର ସୌନ୍ଦର୍ଯ୍ୟରେ ମୁଗ୍ଧ ହୋଇ କବି ଲେଖିଥିଲେ :- 
ବିସ୍ତୀର୍ଣ୍ଣ ପ୍ରକୃତି ଯହିଁ ଦିଗମ୍ବର ବେଶେ 
- ବୃକ୍ଷହୀନ - ହେମକାନ୍ତ - ସିକତା ବିସ୍ତାରେ 
ମ ହୋଦଧୂ ତଟପ୍ରାନ୍ତେ । ସିନ୍ଧୁ-ସିକତାରେ 
କ୍ରୀଡନ୍ତି ନିଶିଥେ ଯହିଁ ଜଳ - କନ୍ଯାଗଣ 
କିଆକୁଞ୍ଜେ ଲୁଚକାଳି, କୋମଳ ଚରଣ 
ବୁଡେନାହିଁ ବାଲୁକାରେ । ବର୍ଷାରମ୍ଭେ ତହିଁ 
ପୁନ୍ନାଗ କୁସୁମ ଗନ୍ଧ ପ୍ରାଣଦିଏ ଦହି 
ବିରହୀ ତରୁଣୀଙ୍କର | କ୍ଷୁଦ୍ର ପାରାବାର 
ଢାଳେ ଚୂର୍ଣ୍ଣ-ମଣି-ଚୂଡ ଦୀର୍ଘ ଉର୍ମିବାର 

ସେ ଭୂମିର ପଦତଳେ : ତା? ଗୁରୁ ଗର୍ଜନ 
ରଚେ ତହିଁ ଶାଶ୍ଵତିକ ମୃଦଙ୍ଗ ଘୋଷଣ ! 
ସ୍ଵପଲ୍ଲୟର ହୃଦୟଗ୍ରାହୀ ଚିତ୍ର ଆଙ୍କିବା ସହିତ କବି ଓଡ଼ିଶାର ପଲ୍ଲୀ କୋଳରେ 
ବଢିଥିବା ଲଳନା, ନିଆଶ୍ରୀ ମହିଳା ଓ ପଲ୍ଲୀପ୍ରକୃତିର ଜୀବନ୍ତ ଅଭ୍ରାନ୍ତ ରୂପକୁ 
ସ୍ଵକବିତାରେ ଜୀବନ୍ୟାସ ଦେଇଛନ୍ତି । 
ମାୟାଧର ମାନସିଂହ ପ୍ରଗତିଶୀଳ ଲେଖକମାନଙ୍କ ସହିତ ନିଜକୁ ସାମିଲ 
କରିନାହାନି : କିନୁ ସେ ଥଲେ ପ୍ରଗତିଶୀଳ ଲେଖକମାନଙ୍କର ସହୃଦୟ ବନ୍ଧୁ । ଭଗବତୀ 
ଚରଣ ପାଣିଗ୍ରାହୀଙ୍କ ପ୍ରତି ଥଲା ଚାଙ୍କର ଯଥେଷ୍ଟ ଆନ୍ତରିକତା । ଯେଉଁ ସମୟରେ 
ଓଡ଼ିଆ ସାହିତ୍ୟରେ ବାମପନ୍ଥୀ ଚିନ୍ତାଧାରାକୁ ନେଇ ସାହିତ୍ୟରେ ପରୀକ୍ଷା ଚାଲିଥୁଲା, 
ସେ ସମୟରେ କବି ମଧ୍ଯ ମେହନତୀ ଜନତା, ସମାଜର ଦୁଃସ୍ଥ ଓ ଅବହେଳିତମାନଙ୍କ 
ପ୍ରତି ସହାନୁଭୂତିସୂଚକ କବିତା ଲେଖିଥିଲେ ! ସାହିତ୍ୟକୁ କୃଷକ, ବଢେଇ, ମଜଦୁର, 
ରିକ୍ସାବାଲା ସମସ୍ତଙ୍କୁ ଆପଣାର କରି ସେ ପାଛୋଟି ଆଣିଛନ୍ତି । ସାହିତ୍ୟରେ ସେ 
ଶୁଣିଛନ୍ତି ସମାଜର ଏଇ ତଳିଆ ଜୀବଙ୍କ ବିଳାପ । ଉଦାହରଣ ସ୍ଵରୂପ ତାଙ୍କର 
“ରିକ୍ସାବାଲା”? କବିତାର କିୟଦଂଶ ଏଠାରେ ଉଦ୍ଧୃତ କରାଗଲା- 
“ ରାତି ପାଳିଆ ରିକ୍ସାବାଲା 
ସଞ୍ଜୋ ବାହାରେ, 
ସାରାଟି ରାତି ଘୂରି ଘୂରିକା 
କଟକ ରାହାରେ ! 


oF IGF IIGG 

ପଇସ। ଗୋଟେ ମାଗିଲେ ବେଶୀ 

ଯାଆନ୍ତି ବାବୁ ରାଗି, 
ବୁଝିବେନି ସେ ଉପାସ ଯିବି 

ପଇସାଟିଏ ଲାଗି 
ବାବୁଏ ବସି କହନ୍ତି ଖୁସି 

‘ମଠୁଆଟାଏ ଖାଲି !? 
ସେତକ ବାଟ କିଇଯେ ବାଧା 

ଜାଣନ୍ତେ ସେ ଜି ଚାଲି ! 
ନରର ଦୁଃଖ ବୁଝେନା ନର 

ବୁଝିବ ଆଉ କିଏ ? 
ବାବୁଏ କ”ଣ ଜାଣିବେ କେବେ 


ଭୋକିଲା ପେଟ ଦାଉ ।”” 


୧୯୩୪ ମସିହାରେ ମାନ ସିଂହଙ୍କ ରଚିତ ଏ କବିତା ଓଡ଼ିଆ ସାହିତ୍ୟରେ 
ଯେ ସମାଜବାଦୀ ବାସ୍ତବବାଦର ସ୍ଵପ୍ନ ଦେଖିଥଲା। ଏହାକୁ ଅସ୍ବୀକାର କରି 
ହେବନାହିଁ । ସମାଜରେ ଧନୀ-ଦରିଦ୍ର ମଧ୍ଧରେ ଯେଉଁ ଭେଦଭାବ ରହିଛି, କବି ସେ 
ସବୁକୁ କବିତାରେ ନଗ୍ନରୂପେ ପ୍ରକାଶ କରିଛନ୍ତି । ଶୋଷଣ, କଷଣ, ଦୂଷଣକୁ ଆପଣାର 
କରି ଯେଉଁମାନେ ଏ ସମାଜରେ ବଞ୍ଚିଛନ୍ତି ସେଇମାନଙ୍କର ମାନସିକ ବିଶ୍ଲେଷଣ 
କରିବାରେ କବିଙ୍କ କୃତିତ୍ଵ କିଛି କମ୍‌ ନୁହେଁ । ତାଙ୍କର ବିପୁବୀ ଭାବମୂରିଟି ଅବଶ୍ୟ 
ତାଙ୍କ ପ୍ରେମ -ପ୍ରଣୟ ଭାବସମତ୍ବଳିତ କବିତା ଭିତରେ ହଜିଯାଇଛି : କିନ୍ଧ ସେ ଯେ 
ପ୍ରଗତିଶୀଳ କବିମାନଙ୍କପରି ଦଳିତ ଶ୍ରେଣୀର କଥାକୁ ସାହିତ୍ୟରେ ନ୍ୟାଯ୍ୟ ଅଧ୍ବକାର 
ଦେଇଛନ୍ତି, ଏହା ନିଶ୍ଚିତ । ଉଦାର ମନନେଇ ମଜଦୁର ସମସ୍ୟାକୁ ସେ କବିତାରେ 
ରୂପ ଦେଇଛନ୍ତି । ଚଟକଳର ଓଡ଼ିଆ କୁଲିପାଇଁ ତାଙ୍କର ଅନ୍ତର କାନ୍ଦିଛି । କାହିକି 
ଯେ ଶ୍ରମିକ ଓ ମାଲିକ ଭିତରେ ଏତେ ବ୍ୟବଧାନ ସେ ବୃଝିପାରିନାହାନ୍ତି । ସମାଜର 
ଏଇ ବାସ୍ତବ ଚିତ୍ରଟିକୁ ସେ କବିତାରେ ଆଙ୍କି ଛନ୍ତି :- 


ଚଟକଳେ ମୁଁ, ଓଡ଼ିଆ କୁଲି, କଳର ଏକ ଚକ 

ଖଟି ଖଟିକା ସାରାଟି ଦିନ, ଉଡିଯାଏ ମୋ ଧକ । 
ଛାଡି ଆସିଛି ଦୂର ମୋ ଗ୍ରାମେ ପନୀ, ପିଲାପିଲି, 

ନ ସହିପାରି ଭୋକରେ ତାଙ୍କ ହୋଇବା କିଲିବିଲି । 


P55 IFIP HHH 


ମୁଣ୍ଡଗୁଞ୍ଜି ଅଛି ଯା ଏକ ବାବୁର ବାରନ୍ଦାରେ 

ସେତକପାଇଁ ବାବୁର ସେବା ସଞ୍ଜ ଓ ସକାଳେ |! 
ଟିକିଏ କିଛି ବଖଡା ହେଲେ ନିଆଁ ସେ ବାବୁଆଣୀ 

କହିବେ, ବେଟା କ୍ଵାଇଁ, କି ଘରେ ରଖିଛି ତୋତେ ଆଣି ? 
ଖଟି ଖଟିକା ଦେହ ହେଲାଣି କେବଳ ଚମ ହାଡ, 

ନଖଟିଲେ ମୁଁ ପିଲେ ମୋ କାହୁଁ ପାଇବେ ଖୁଦାହାର ? 
ଅରଜେ ଯାହା ଅରଧକେତ ନିଏ ସେ ସରଦାର, 

ବଳିବ କେତେ ଚଳିବୁ ଯହୁଁ ମୁଁ ଆଉ ପରିବାର ? 


IDF SIGH HHS 

ବଡଲୋକର ଛାତିରେ ଅଛି କେବଳ ସ୍ବେହ ପ୍ରୀତି 

ଦୃଃଖିର ନାହିଁ ? ବଡଲୋକ କି ଭାବନ୍ତି ଏଇମିତି ! 
ଅଫିସି ଘରେ ଦେଖିଛି ଥରେ ଟଙ୍କା ଥଳୀ ଥଳୀୀ, 

ସମସ୍ତ ତା? ଜଣେ ଲୋକର ନ ପାରେ ଚିତ୍ତ କଳି ! 
ଜଣେ ଲୋକର ଏତେ .ଯେ ଧନ, ଶୂନ୍ୟ କୋଟି ଲୋକ, 

ଜଣେ ଲୋକର ଭୋଜି, ବିଳାସ ଆଉ ସବୁର ଭୋକ | 
ଏକି ବିଚାର ଲୋକ ହଜାର ଖଟିଖଟିକା ମରେ 

ଗୋଟାଏ ଲୋକ ବସି ବସିକା ବାକ୍ସ ଭରିକରେ । . . 

.ଏଥିରେ ସବଳର ଦୁର୍ବଳ ପ୍ରତି ଅତ୍ୟାଚାର, ଧନୀ ଦରିଦ୍ର ମଧ୍ଯରେ ଥିବା 
ତାରତମ୍ୟ ଓ ଶ୍ରମିକ ପ୍ରତି ମାଲିକର ଅନୁଦାର ବ୍ୟବହାରର ସର୍ବଗ୍ରାସୀ ରୂପକୁ କବି 
ଦେଖାଇଛନ୍ତି । ଏ କବିତାଟି ପାଠକଲେ ସାମାଜିକ ବୈଷମ୍ୟର ରୂପ କଳନା 
କରିହୁଏ । ସେ ବୁଝିପାରିନାହାନ୍ତି କାହିଁକି ଏପ୍ରକାର ସମାଜରେ ଥଲା ନ ଥଲା ମଧ୍ଯରେ 
ଏତେ ବ୍ୟବଧାନ । କବିଙ୍କର ଏସବୁ କବିତ। ପାଠକଲେ ଗଙର୍କିଙ୍କର ୧୯୨୮ 
ମସିହାର ‘How | learnt to write’ ପ୍ରବନ୍ଧର ଭାବଧାରା ମନରେ ସ୍ଵତଃ 
ଭାସି ଯାଏ । ଗି ସମାଜବାଦୀ ବାସ୍ତବବାଦକୁ ଗତାନୁ ଗତିକ ରୋମାଣ୍ରିକ 
ଚିନ୍ତାଧାରାଠାରୁ ଦୂରେଇ ଦେଇଥିଲେ | ମଣିଷର ଶ୍ରମ ଭିର୍ିରେ ସେ ଦେଖିଥିଲେ 
ସାହିତ୍ୟର ଅପୂର୍ବ ରୂପରାଜି । ଏ ସମ୍ପର୍କରେ ସେ କହିଥିଲେ :- 

What is most beautiful in this world of ours has been 
created by man's labour, by his clever hands : all our thougths 
and ideas spring from the process of labour, and this is something 
the history of art, science and technology convinces us of.” 
ମନେହୁଏ ମାନସିଂହ ଗର୍କିଙ୍କ ଏସବୁ ଲେଖାସହ ପରିଚିତ ଥିଲେ । କାରଣ ତରୁଣ 
ବୟସରେ ସେ ପ୍ରେମ -ପ୍ରଣୟକୁ ନେଇ ନିଜ କାବ୍ୟସଂସାର ଗଢିଥିବା ବେଳେ ହଠାତ୍ବ 
୧୯୩୪ ମସିହା ବେଳକୁ ଏ ଧରଣର କିଛି କବିତ। ଲେଖିବାପାଇଁ ହୁଏତ ସେ 
ତାଙ୍କର ଲେଖାବଳୀରୁ ମାନସିକ ପ୍ରେରଣା ପାଇଥାଇପାରନ୍ତି । 

ମାନସିଂହ ସମାଜବାଦୀ ଭାବନାକୁ କବିତାରେ ବଳିଷ୍ଠଭାବେ ପ୍ରକାଶ 
କରିଛନ୍ତି । ସାମ୍ୟ, ମୈତ୍ରୀକୁ ନେଇ ଏକ ସଂସାର ରଚିବାର ଗଭୀର ଚିନ୍ତାଧାରାକୁ 
ସେ ବ୍ୟକ୍ତ କରିଛନ୍ତି “କବି କହେ” କବିତାରେ । ସେ କବିତାରେ ସେ 
ସାମ୍ୟଭାବକୈନ୍ଦ୍ରିକ ଏକ ସମାଜ ଗଠନର ସ୍ବପ୍ନରେ ହୋଇଛନ୍ତି ବିଭୋର :- 

ସାରସତ୍ସ ସାଧକ ଡକ୍ଟର ମାୟାଧର ମାନସିଂହ ୮୩ 


ହେ ଭାଇ ଚଷା, ଶ୍ରମିକ, ଗୁଣୀ, 

ରିକ୍ସାବାଲା, କିରାଣୀ, ମାଷ୍ଟ, 
ତୁମରି ଭାଗ୍ୟ ତୁମରି ହାତେ 

ଜାଣ ଏକଥା ହେଲାଣି ରାଷ୍ଟ୍ର ? 


RR TE EE EE EEE 


ପିଠିକି ତମର ସଳଖ କର, 

ପରସ୍ପରର ମୈତ୍ରୀ ମାଗ, 
ଉପରବାଲା ଚାହିଁବେ ତଳେ, 

ଧରାର ସୁଖ ହୋଇବ ଭାଗ । 

୬୬୬୫ ୬୫୫୫ ୬୭୬ 

ବହୁତ ଭାର ପଡ଼ିବ ଖସି 

ଶୋଷକ ଆସି ହୋଇବେ ସାଥୀ, 
ଭୋଖ ଦୁଃଖର ମାରକ ବୋଝ 

ହୋଇବ ଲଘୁ, ସ୍କନ୍ଧେ ଫାଟି । 
କିନ୍ତୁ ମନେ ରଖିଥା ସଦା 

ସମୂହ ଶୁଭ ଜାତି ଦେଶର, 
ନିଜ ସୁବିଧା ଖୋଜିଲେ ଖାଲି, 

ତମେଇ ହେବ ଜାତିର ଶଲ । 
ସମ ସ୍ତେରେ ଲାଗିବା ଆସ 

ଏପରି ଗୋଟିଏ ସମାଜ ପାଇଁ, 
ସକଳେ ଯହିଁ ସେବକ ଖାଲି 

ହାକିମ ନାହିଁ, ସକଳେ ଭାଇ | 


କବିଙ୍ଗଟର ଏ ଧରଣର ଚିନ୍ତାଧାରା ସମାଜବାଦୀ ସମାଜ ଗଠନ କରି ସମସ୍ତେ 
ସୁଖ - ସୌଭାଗ୍ୟରେ କାଳାତିପାତ କରିବାପାଇଁ ନିର୍ଦ୍ଦିଷ୍ଟ । ସେ ସମାଜର ଦୁଃଖୀରଙ୍କୀ 
ଖଟିଖିଆଙ୍କ ପ୍ରତି କବିତାରେ ବେଶ୍‌ ସହାନଭୂତିଶୀଳ । ସେମାନଙ୍କ ଆରଉଁଚିକ୍ାରକୁ 
କବିତାରେ ୧୯୩୪ ମସିହା ବେଳକୁ ଏପରି ଦୃଢ ଭାବରେ ଅନ୍ୟ କୌଣସି କବି 
ଶୁଣାଇନାହିଁ । ସୁତରାଂ ଯଦି ଆଧୁନିକ ଓଡ଼ିଆ ସାହିତ୍ୟର ଅନ୍ୟତମ ଲାକ୍ଷଣିକ 
ବୈଶିଷ୍ଟ୍ୟ ହୁଏ ଶୋଷଣ, କଷଣ ଓ ମେହନତୀ ଜନତା ପ୍ରତି ସହାନୁଭୂତି, ସେ 

ଦୃଶ୍ପିରୁ ତାଙ୍କ କବିତାରେ ପ୍ରଚୁର ଉପାଦାନ ରହିଛି । ସାମାଜିକ ଭେଦଭାବ ଦୂରକରି 
ବାସ୍ତବ ଭିଭିରେ ଏକ ନୂତନ ସମାଜ ଗଠନ ପାଇଁ ତାଙ୍କର ଏଇପରି କେତେକ 
କବିଚାରେ ସେ ଦେଇଛନ୍ତି ଯୁଗପତ୍ଵ ଆହ୍ଵାନ । ସେ ଆହ୍ଵାନ ବାସ୍ତବରେ ନିରାଶା 
ମଧ୍ଧରେ ଆଶାର, ନିରାନନ୍ଦ ମଧ୍ୟରେ ଆନନ୍ଦର ଆଲେୋ।କ ଶିଖା ପ୍ରଜ୍ବଳିତ 
କରିଥିଲା । କବି ମାନସିଂହ ଚାଙ୍କ କବିତାରେ ମେହନତୀ ମଣିଷ ସମ୍ପର୍କରେ ଯେଉଁ 
ଆର୍ଦ ଆନ୍ତରିକଚା ପ୍ରକାଶ କରିଥିଲେ ତାହା ପରବର୍ୀ କାଳରେ ଭଗବତୀ ଚରଣ 
ପାଣିଗ୍ରାହୀ, ମନମୋହନ ମିଶ୍ରଢ ସଚି ରାଉତରାୟ ପ୍ରମୁଖଙ୍କ ଲେଖନୀରେ ଆହୁରି 
ସଜୀବ ହୋଇ ଫ୍ରଟିଉଠିଲା । ସୁତରାଂ ଆଧୁନିକ ଓଡ଼ିଆ କବିତାରେ ମାନସିଂହ ଯେ 
ସମାଜବାଦୀ ବାସ୍ତବବାଦର ସଙ୍କେତ ତାଙ୍କ ସୃଷ୍ଟିରେ ଦେଇ ଯାଇଛନ୍ତି, ଏକଥା କହିବା 
ଅଯଥାର୍ଥ ହେବ ନାହିଁ । 

ବିଂଶ ଶତକ ଓଡ଼ିଆ କବିତାରେ ସେ ଥଲେ ଏକ ବିସ୍ମୟ । ରାଧାନାଥ, 
ନନ୍ଦକିଶୋର, ମଧୁସୂଦନଙ୍କ କାବ୍ୟ ପରମ୍ପରାକୁ ସେ ନବୀକରଣ କରିଛନ୍ତି କହିଲେ 
ଭୁଲ୍‌ ହେବନାହିଁ । ବିଂଶ ଶତକରେ ସେ ଯେତେ ସଂଖ୍ୟକ ଦୀର୍ଘ କବିତା ଲେଖିଛନ୍ତି; 
ସେପରି କୌଣସି କବି ଲେଖିନାହାନ୍ତି । ଅର୍ବଶତକ ଧରି ଓଡ଼ିଆ କବିତାରେ ସେ 
ନିଜର ସ୍ଵତନ୍ତ୍ର ସ୍ଥିତି ବଜାୟ ରଖିଛନ୍ତି । ଏକାକୀ ଭାବରେ ସାହିତ୍ୟ ସାଧନା କରିବାର 
ଆଦର୍ଶରେ ସେ ବିଶ୍ଵାସୀ । ସେଇ ହେତୁରୁ ସବୁଜ ପନଛ୍ଧୀ କବି ଓ ପ୍ରଗତିଶୀଳ କବିମାନଙ୍କ 
ମଧ୍ୟରେ ଏକାକୀ ଆମର ପ୍ରିୟ ପରିଚିତ କବିଟି ତପସ୍ଟ1 ପରି ସାଧନା 
କରି ଯାଇ ଛଚ୍ତି । ନିଜ ଜୀବନର ଭବିଷ୍ୟତକୁ ମାନସିଂହ ମଧ୍ଯ ତାଙ୍କ କବିତାରେ 
ଗାଇଯାଇଛନ୍ତି । “ସମାଧ୍‌” କବିତାରେ ଆପଣାର ଭବିଷ୍ୟତ ସମ୍ପର୍କରେ ସୂଚନା 
ଦେଇ ସେ ଲେଖିଛନ୍ତି :- 


“ଛୋଟ ଏକ ସମାଧୂଟି ଶ୍ୟାମ ଘାସ ପରେ, 
ଥାଇପାରେ ପଲ୍ଲୀ ବା ନଗରେ, 
ଏକମାତ୍ର ଚିହ୍ନ ରୂପେ 
ଦୀନ ଏହି ପୃଥବୀବାସୀର, 
ମୃତ୍ୟୁ ରାଜ୍ୟେ ଯିବି ଯେବେ, ଛାଡ଼ି କୋଳ ମାଆ ଧରିତ୍ରୀର । 
ବସନ୍ତର ପୁଷ୍ଠୋତ୍ସବେ, 
ଶାରଦ ଜ୍ୟୋସ୍ମାରେ 
ସ୍ମରି କେବେ, ମୋ ଦେଶର ଯୁବକ-ଯୁବତୀ, 
ଆସି ସେ ସମାଧୂ ପରେ 
ପୁଷ୍ପ ଢାଳି ପ୍ରୀତି ଭରେ 

ସାରସତ୍ସ ସାଧକ ଡକ୍ଟର ମାୟାଧର ମାନସିଂହ ୮୫ 


କବିରେ ଦେବେ ସେ ଯଦି ଶ୍ରଦ୍ଧାର ଆରତି, 
ସେହି ସେ ହୋଇବ ମୋର ଶ୍ରେଷ୍ଠ ପୁରସ୍କାର, 
ସେହି ମୋର ମାନଦଣ୍ଡ ଜୀବନ ଯାତ୍ରାର ।”” 


କବିଙ୍କର ଏ ଧରଣର ଭବିଷ୍ୟତ କଳ୍ପନା ପ୍ରକୃତରେ ଏକ ହୃଦୟବାନ କବିର 
ଜୀବନ ବାଣୀ । ସେ କବିଟିଏ ହୋଇ ଯୁଗ ପାଇଁ ଯୁଗ ବଞ୍ଚବାର ବାସନା ପୋଷଣ 
କରି ସେଦିନ “ସମାଧ୍‌” କବିତାରେ ଯାହା କହି ଯାଇଛନ୍ତି, ତାହା ତାଙ୍କ ମୃତ୍ୟୁ 
ପରେ ସତ୍ୟରେ ପରିଣତ ହୋଇଛି । କବିଙ୍କୁ ଅଗଣିତ ପାଠକ ତାଙ୍କର କାବ୍ୟକବିତା 
ପାଠ କରି ସ୍ମରଣ କରୁଛନ୍ତି । ପାଠକର ଶ୍ରଦ୍ଧାରେ ସେ ମୃତ୍ୟୁ ପରେ ମଧ୍ଯ ହୋଇଛନ୍ତି 
ଜୀବନ୍ତ । 


ଆଧୁନିକ ସାହିତ୍ୟରେ ମାନସିଂହ ନିଜର ଯଶ କେବଳ କବିତାରେ ରଖିଯାଇ 
ନାହାନ୍ତି : ସେ ଆଧୁନିକ ଗଦ୍ୟ ସାହିତ୍ୟର ଜଣେ ମୋଡ଼ ପ୍ରବର୍ଭକ । ଫକୀରମୋହନ 
ଓଡ଼ିଆ ଗଦ୍ୟକୁ ସଫଳ ରୂପେ କଥାସାହିତ୍ୟରେ ପ୍ରୟୋଗ କରିଥିଲେ । ଗୋପବନ୍ଧୁ, 
ନୀଳକଣ୍ଠ ଓଡ଼ିଆ ସାହିତ୍ୟରେ ଉଦ୍ବବୋଧନମୂଳକ ଗଦ୍ୟ ରଚନାରେ କୃତିତ୍ଵ ଦେଖାଇ 
ଯାଇଛନ୍ତି । କିନ୍ଧୁ ଚିନ୍ତନ ଷ] ଗଦ୍ଯ ରଚନାରେ ମାନସିଂହଙ୍କ କୃତିତ୍‌ 
ଉଲ୍ଲେଖନୀୟ । ନିଷ୍ଠାର ସହିତ ଅନ୍ତର ଖୋଲି କଥା କହିବାର କୌଶଳଟି ତାଙ୍କୁ 
ଜଣାଥିଲା | ଏ ସକାଶେ ତାଙ୍କର ଗଦ୍ୟରେ ପାଠକ ବିମୋହିତ ହୋଇପଡେ । ଜଣେ 
ପରିଚିତ ଲୋକର ସ୍ଵର ତାଙ୍କ ଗଦ୍ୟରେ ସହଜେ ଉପଲଭ୍ୟ । ତାଙ୍କର ପ୍ରବନ୍ଧ ଓ 
ସମାଲୋଚନାରେ ଏ ପ୍ରକାର ଗଦ୍ୟ ଶୈଳୀ ଯେ କେହି ଲକ୍ଷ୍ୟ କରି ପାରିବ । ଏ 
ସମ୍ପର୍କରେ ଗୋଟିଏ ଦୃଷ୍ଟାନ୍ତ ଦେଲେ ସହଜରେ ବୃଝିହେବ । ତାଙ୍କର ଆତ୍ମୀୟତାପୂର୍ଣ୍ 
ଢଙ୍ଗରେ ପାଠକକୁ ବୁଝାଇବା ରୀତି ଦେଖନ୍ତୁ । “ସମାଜ ଓ ରାଷ୍ଟ୍ର ପ୍ରବନ୍ଧରେ ସେ 
ଲେଖିଛନ୍ତି “ଏଇ ନେତା ପୂର୍ବକାଳର ନରପତି ପରି ସ୍ବର୍ଗରୁ ପ୍ରେରିତ ହେବେନି ଇଶ୍ଵରଙ୍କ 
ଦ୍ଵାରା : ତାଙ୍କୁ ଆମେଇ ବାଛିବା, ସେ ଆମରି ଭିତରୁ ହିଁ ଜଣେ ହେବେ । ନେତା 
ଯଦି ଭଲ ବା ମନ୍ଦ ହେଲେ ସେ ଦାୟିତ୍ଵ ଆମରି । ସେଥିପାଇଁ ଆମେ ଆଉ କାହାକୁ 
ଦୋଷ ଦେଇ ପାରିବାନି ଏବଂ ଥରେ ଜଣକୁ ନେତା ବାଛି ତାକୁ ନ ମାନିବା ବା 
ଅସମ୍ମାନ କରିବା ଏକ ରାଷ୍ଟ୍ରୀୟ ଅପରାଧ ।”” ଏଇ କେତେ ଧାଡ଼ି ଭିତରେ ସେ 
ଗଣତାନ୍ତ୍ରିକ ବିଚାରଧାରା ସମ୍ପର୍କରେ ଅତି ଆମତ୍ମୀୟତାପୂର୍ଣ୍ଣ ଭାଷାରେ ପାଠକକୁ 
ବୁଝାଇଛନ୍ତି । ଏ ପ୍ରକାର ଗଦ୍ୟରେ ଲେଖକ- ପାଠକ ଭିତରେ ଯୋଗସୃତ୍ର 
ସିଧାସଳଖ । ଲେଖକ ଆପଣାର ଚିନ୍ତାଧାରାକୁ ପାଠକର ଚିନ୍ତାଧାରା ସହିତ ଏକାକାର 
କରିବାକୁ ଏ ଧରଣର ଗଦ୍ୟରେ ସବୁବେଳେ ଯତ୍ନବାନ । ମାନସିଂହ ତାଙ୍କର ପ୍ରବନ୍ଧ 
ଓ ସମାଲୋଚନା - ମାନଙ୍କରେ ତାହାହିଁ କରିଛନ୍ତି । 

୮୬ ସାରସତ୍ଵ ସାଧକ ଡକୂର ମାୟାଧର ମାନସିଂହ 


ଉଚ୍ଚକୋଟୀର ଲେଖକର ସବୁ ବେଳେ କିଛିନା କିଛି ନିଜସ୍ଵ ମତ 
ଥାଏ । ସମସ୍ତଙ୍କ ମତର ଉର୍ଦ୍ଧରେ ରହି ନିଜସ୍ଵ ମତକୁ ଠିଆ କରିବାର ସାମର୍ଥ୍ୟ ହେଉଛି 
ଲେଖକର ବାହାଦୁରି । ଡକ୍ର ମାନସିଂହ ବିଶେଷ କରି ସମାଲୋଚନାରେ ଯେତେ 
ଅପ୍ରିୟ ହେଲେ ମଧ୍ଯ ନିଜ ମତକୁ ଦୃଢ ଭାବରେ ଉପସ୍ଥାପିତ କରିଛବଚ୍ତି । ଯାହାକୁ 
ହୁଏତ ମୁହଁ ଉପରେ ଦେଖି ଅନ୍ୟମାନେ ଲେଖାରେ ଲେଖିବାକୁ ସଙ୍ଗୋଚବୋଧ 
କରିବେ ମାନସିଂହ ସେସବୁକୁ ରୋକଠୋକ କହିବାରେ ସତତ ତପୂର | ବୋଧହୁଏ 
ଏଇଥ୍‌ପାଇଁ ତାଙ୍କର “ଓଡ଼ିଆ ସାହିତ୍ୟର ଇତିହାସ” ପୁସ୍ତକ ପ୍ରକାଶ ପରେ ଓଡ଼ିଆ 
ସାହିତ୍ୟରେ ଏକ ଝଡ଼ ବୋହି ଯାଇଥଲା । ତଥାପି ନିଜର ମତକୁ ସେ ପରବ 
ସଂସ୍କରଣରେ ପରିବର୍ଭନ କରି ଥିଲେ । ଏ ଧରଣର ନିଜ ମତରେ ଅଟଳ ରହିବା 
ଭାବନାକୁ ହୁଏତ କେହି ମତାନ୍ଧତା କହିପାରେ : କିନୁ ନିଜ ମତରେ ଗଭୀର ଆମ୍ମବିଶ୍ବାସ 
ରଖି ପାରୁଥିବା ମଣିଷ ହେଉଛି ଯଥାର୍ଥ ମଣିଷ । କାରଣ ବିଶ୍ଵର ମହାପୁରୁଷମାନେ 
ସବୁବେଳେ ନିଜର ଚିନ୍ତାରେ ବିଶ୍ଵାସ ରଖି ବିଶ୍ବକୁ ବୁଝାଇ ଦିଅନ୍ତି ଯେ ଏହାହିଁ ହେଉଛି 
ପ୍ରକୃତ ଉଚିତ ମାର୍ଗ । ସକ୍ରେଟିସ, ଯୀଶୁ, ବୁଦ୍ଧ, ଗାନ୍ଧିଜୀ ଏହିଭଳି ଭାବରେ ଆପଣାର 
ମତରେ ଦଣ୍ଡାୟମାନ ହୋଇ ବିଶ୍ଵ ସମ୍ମୁଖରେ ନିଜର ମତବାଦର ଓଚିତ୍ୟ ପ୍ରକାଶ 
କରିଛନ୍ତି । ମାନସିଂହ ଏମାନଙ୍କ ଆଦର୍ଶରେ ଅନୁପ୍ରାଣିତ ହୋଇ ଆପଣାର ମତଦାନ 
ପାଇଁ ଉଚିତ ଶିକ୍ଷା ଗ୍ରହଣ କରିଛନ୍ତି । ଯେତେ ଅପ୍ରିୟ, ଶୁତିକଟୁ ହେଲେ ସୁଦ୍ଧା ସେ 
ସବୁକୁ କହିବା ପାଇଁ ଥଲା ତାଙ୍କର ପ୍ରଚୁର ସାମର୍ଥ୍ୟ । ଓଡ଼ିଆ ସାହିତ୍ୟର ଇତିହାସରେ 
ଆଧୁନିକ ଲେଖକମାନଙ୍କ ସମ୍ପର୍କରେ ସେ ଯାହା ଆଲୋଚନା କରିଛନ୍ତିୟ ସେ ସବୃରୁ 
ଏହା ଅବଧାରଣା କରିହେବ । ଆଧୁନିକତା ନାମରେ ସେ ସ୍ଵୋଗାନଧର୍ମୀ କୃତ୍ରିମ 
କବିତା ରଚନାକୁ ପସନ୍ଦ କରି ନାହାନ୍ତି । ସେ ପାଇଁ ତାଙ୍କର “ ଓଡ଼ିଆ ସାହିତ୍ୟର ଇତିହାସ” 
ଗ୍ରନ୍ଧରେ ଲେଖିଛନ୍ତି, ““ ଆହୁରି ଅନେକ ଲେଖକ କୌଣସି ପ୍ରକାର ସ୍ଲୋଗାନ ବା 
ମତରେ ବିଶ୍ଵାସ କରୁ ନ ଥଲେ ମଧ୍ଯ ଆଧୁନିକ କବିତାର ଛନ୍ଦ-ଯତିହୀନ ଆଂଶିକକୁ 
ଗ୍ରହଣ କରି ନେଇଛନ୍ତିୟ କାରଣ କବି ହେବା ପାଇଁ ଏପରି ସହଜସାଧ ପନଛ୍ଞା ଓ 
ସହଜ-ବ୍ୟବହାର୍ଯ୍ୟ-ଯନ୍ତ୍ର ଇତିହାସରେ ଦେଖା ନ ଥିଲା କେବେ । ଫଳରେ କବି 
ଏବେ ବର୍ଷାଦିନେ ଛତୁ ଫୁଟିଲା ପରି ଫ୍ରଟି ଉଠୁଛନ୍ତି । ଯାହା ଗାରେଇବ, ତାହା 
ହେଲା ଏବେ କେବଳ କବିତା ନୁହେଁ, ଶ୍ରେଷ୍ଠ କବିତ୍ଵମ୍ଯ ।”” ଅଧୁକାଂଶ ଆଧୁନିକ 
କବିତା ନିର୍ବ୍ୟେଳ୍ତିକ ଅର୍ଥାତ ଯାନ୍ତ୍ରିକ ପରି ମନେ ହୁଏ | କାରଣ ଅଧ୍ବକାଂଶ କେବଳ 
ଅନୁ କରଣ ମାତ୍ର, କୌଣସି ଉଦାର, ମହାନ ଅନୁଭବରୁ ସେମାନଙ୍କର ଜନ୍ମ ଘଟୁନି । ଏ 
ଧରଣର ମନ୍ତବ୍ୟ ତାଙ୍କର ବ୍ୟକ୍ତିଗତ ଭାବରେ କେତେକ ଆଧୁନିକ କବିମାନଙ୍କ 
ସମ୍ପଷକରେ ମଧ୍ଯ ରହିଛି । ସେ ସୁଗଭୀର ଭାବରେ ଭାବିଚିନ୍ତି ତାଙ୍କର ପ୍ରବନ୍ଧ ଓ 
ସମା ଲୋଚନାମାନଙ୍କରେ ବିଭିନ୍ନ ବିଷୟରେ ଅଭିମତ ଦେଇଛନ୍ତି । ତାଙ୍କ ଚିନ୍ତାର 
ସୌନ୍ଦର୍ଯ୍ୟ, ମନ୍ତବ୍ୟର ଯୁଜ୍ତିନିଷ୍ଠତା ଓ ସରଳ ତଥା ଅକୃତ୍ତିମ ପ୍ରକାଶଭଙ୍ଗୀ ପ୍ରବନ୍ଧ ଓ 

ସାରସତ୍ସ ସାଧକ ଡକୃର ମାୟାଧର ମାନସିଂହ ୮୭ 


ସମାଲୋଚନାଗୁଡିକୁ ଉଚ୍ଚକୋଟୀର କରିଛି । ସର୍ବତ୍ର ନିଜସ୍ଵ ବକ୍ତବ୍ୟକୁ ବୁଝାଇ କହିବାକୁ 
ଯାଇ ସୁନିର୍ବାଚିତ ଶଦ୍ଦ ପ୍ରୟୋଗ କରିବାରେ ସେ ଥଲେ ଧୁରୀଣ । ଫଳରେ ତାଙ୍କ 
ଚିନ୍ତାର ବାଗ୍‌ ଦେହଟି ଲେଖା ଭିତରୁ ଫ୍ରଟି ଦିଶୁଥଲା । 

ବିଂଶ ଶତକ ଚତୁର୍ଥ ଦଶକଠାରୁ ସପ୍ତମ ଦଶକ ପର୍ଯ୍ୟନ୍ତ ସେ ବହୁ ଗଦ୍ୟ 
ଲେଖି ଯାଇଛନ୍ତି । ସେତେବେଳକୁ ପଣ୍ଡିତ ନୀଳକଣ୍ଠ ଗଦ୍ୟ ରଚନାରେ ନିଜର କୃତିତ୍ଵ 
ପ୍ରଦର୍ଶନ କରି ସାରିଥିଲେ । ମାନସିଂହ ଧର୍ମ, ସଂସ୍କୃତି, ସମାଜ ଓ ସାହିତ୍ଯ ବହୁ 
ବିଷୟରେ ଲେଖିଛନ୍ତି । ଅତି ଆତ୍ମୀୟତା ପୂର୍ଣ୍ଣ ଭାବରେ ଏସବୁରେ ରହିଥୁବା କୁସଂସ୍କାର, 
ହୀନମନ୍ୟତାକୁ ସେ ଦେଖାଇଦେବା ସହିତ ଜୀବନକୁ ସୁସ୍ଥ ସୁନ୍ଦର କରିବା ପାଇଁ 
ମାର୍ଗ ମଧ୍ଯ ସେ ନିର୍ଦ୍ଦେଶ କରିଛନ୍ତି । ପଣ୍ଡିତ ନୀଳକଣ୍ଠ ସମାଜ ସଂସ୍କାରକ ଭାବରେ 
ଗଦ୍ୟରେ ଉଭା ହୋଇଥବା ବେଳେ ମାନସିଂହ ସଂସ୍କୃତିର ନିଷ୍ଠାପର ଉପାସକରୂପେ 
ଗଦ୍ୟ ରଚନାରେ ଆପଣାର ପରିଚୟ ଦେଇଛନ୍ତି । ବିଂଶ ଶତକର ଓଡ଼ିଆ ଗଦ୍ଯ 
ସାହିତ୍ୟରେ ଜଣେ ସଂସ୍କ୍ଵତିସଚେତନ ଚିନ୍ତା ନ୍ଵେଷୀ ଗଦ୍ୟ ଲେଖକରୂପେ ସେ ସ୍ମରଣୀୟ 
ହୋଇ ରହିବେ । 


ମାନସିଂହ ଓଡ଼ିଆ ସାହିତ୍ୟର ସବୁ ପର୍ଯ୍ୟାୟରେ ଲେଖନୀ ଚାଳନା କରିଛନ୍ତି । 
ଅବଶ୍ୟ କବିତା ଓ ଗଦ୍ୟପରି ଅନ୍ୟ ବିଭାଗଗୁଡିକରେ ସେ କୃତିତ୍ଵ ଦେଖାଇ ପାରି 
ନାହାନ୍ତି । ତାଙ୍କର ରଚନାବଳୀର ଏକ ବିଶିଷ୍ଟ ବିଭାଗ ହେଉଛି “ନାଟକ!” । ସେ 
ନୃତ୍ୟନାଟିକା, ଏକାଙ୍କିକା, ନାଟକ ସବୁକିଛି ରଚନା କରିଛନ୍ତି । ତାଙ୍କ ସାମସମୟିକ 
.ଲେଖକଗଣ ବିଭିନ୍ନ କିସମର ଏପରି ନାଟକ ଲେଖିନାହାନ୍ତି । ଅଥଚ ନାଟ୍ୟକାର 
ଭାବରେ ତାଙ୍କର ପ୍ରସିଦ୍ଧି ବିଶେଷ କିଛି ନୁହେଁ କହିଲେ ଚଳେ । ତାର ଏକମାତ୍ର 
କାରଣ ହେଉଛି ମାନସିଂହ ଜଣେ ପରମ୍ପରାବାଦୀ ନାଟ୍ୟକାର । ସଂସ୍କୃତ ନାଟକ ଓ 
ସେକ୍୍‌ସପିଅରଙ୍କ ନାଟ୍ୟଶୈଳୀକୁ ଅନୁସରଣ କରି ବିଂଶ ଶତକରେ ସେ ନାଟକ 
ଲେଖିଛନ୍ତି । ଯେଉଁ ସମୟରେ ଯୁଗୀୟ ପରିସ୍ଥିତିକୁ ଲକ୍ଷ୍ଯ କରି ନାଟ୍ଯକାରମାନେ 
ସଙ୍ଗୀତକୁ ନାଟକରୁ ବାଦ୍ଧ ଦେବାକୁ ଚେଷ୍ଟା କରିଛନ୍ତିୟ ସେଇ ସମୟରେ ସେ ନାଟକକୁ 
ବର୍ଣ୍ଣାଢ୍ୟ କରିବା ପାଇଁ ନୃତ୍ୟ ଗୀତକୁ ଅଧକ ଗୁରୁତ୍ଵ ଦେଇଛନ୍ତି । ଏସବୁ କାରଣରୁ 
ଓଡ଼ିଆ ନ।ଟକର ଇତିହାସରେ ତାଙ୍କୁ ନାଟ୍ୟକାର ଭାବରେ କେହି ଗ୍ରହଣ 
କରିନାହାନ୍ତି । ଏ ସତ୍ତ୍ଵେ ସେ କିଛି ନାଟକ ଯେ ରଚନା କରିଛନ୍ତି - ଏହାକୁ ଏଡ଼ାଇ 
ଦେଇ ହେବ ନାହିଁ । ଏକଦା ଏସବୁ ଓଡ଼ିଶାର ସ୍ତ୍ୁଲ, କଲେଜମାନଙ୍କରେ ଅଭିନୀତ 
ହୋଇ ପ୍ରଚୁର ଯଶ ଲଭିଥଲା । କଟକ ଆକାଶବାଣୀ କେନ୍ଦ୍ରରୁ ମଧ୍ଯ ଏଗୁଡ଼ିକ ପ୍ରସାରିତ 
ହୋଇ ବହୁ ଶ୍ରୋତାଙ୍କର ଜନ-ମ ନୋରଞ୍ଜକ ହୋଇଥିଲା ! ତାଙ୍କର ରାଜକଃ, ପୁଷ୍ିତା, 
ନଷ୍ଟନୀଡ, ଦୃଭିକ୍ଷଢ ବାରବାଟୀ, ବୁଧ ନାଟକଗୁଡିକ ମଞ୍ଚରେ ସୁଚାରୁରୂପେ ଅଭିନୀତ 
ହୋଇଥଲା | ମାନସିଂହଙ୍କ ନାଟକ ସଫଳରୂପେ ମଞ୍ଚରେ ଅଭିନୟ ହୋଇ ପାରିବାର 
କାରଣ ହେଉଛି ତାହାର ସାଙ୍ଗୀତିକତା । କାବ୍ୟରୁଚି ଓ କାବ୍ୟରୁକଳାର ପ୍ରଭାବ 

rr ସାରସତ୍ଵ ସାଧକ ଡକ୍ଟର ମାୟାଧର ମାନସିଂହ 


ହେତୃରୁ ଦର୍ଶକ ତାଙ୍କର ନାଟକକୁ ଆଦର କରିଛନ୍ତି । ସୁତରାଂ ତାଙ୍କର ନାଟକଗୁଡିକରେ 
ସେ ନାଟ୍ୟକାର ଅପେକ୍ଷା ଜଣେ କବିରୂପେ ଅଧକ ସଫଳ ଭାବରେ ନିଜକୁ ପ୍ରକାଶ 
କରିଛନ୍ତି । 

ମାନସିଂହ ଶିଶୁସାହିତ୍ୟ ଲେଖକ ଭାବରେ ନିଜର ପାରଦର୍ଶିତା ମଧ୍ଯ 
ଦେଖାଇଛନ୍ତି । ପ୍ରସିଦ୍ଧ ଲେଖକମାନେ ଶିଶୁମାନଙ୍କ ଉଦ୍ଦେଶ୍ୟରେ ସେମାନଙ୍କ ଚେତନାର 
ଦିଗ୍ବଳୟକୁ ପ୍ରସାରିତ କରିବା ପାଇଁ ଯେପରି ଲେଖି ଯାଇଛନ୍ତି, ସେ ସେହିପରି ବହୁ 
ଲେଖା ଲେଖିଛନ୍ତି । ଶିଶୁକୁ ଭବିଷ୍ୟତର ସୁନାଗରିକ ଓ ସଂସ୍କୃତିସମ୍ପନ କରି ଗଢିବା 
ପାଇଁ ଏସବୁ ଲେଖାଗୁଡିକ ବିଶେଷ ଭାବରେ ଶିକ୍ଷାପ୍ରଦ ! ଶିଶୁମାନଙ୍କ ଉଦ୍ଦେଶ୍ୟରେ 
ଭଲ ପୁସ୍ତକ ଲେଖାଯାଉ ନ ଥିବାରୁ ମାନସିଂହଙ୍କର ଥଲା ଯଥେଷ୍ଟ ଖେଦୋକ୍ତି । ସେ 
ଏ ସମ୍ପର୍କରେ “ଶିକ୍ଷାବିତଦୂର ଗାଥା” ରେ ଲେଖିଛନ୍ି :- ମଧୁରାଓଙ୍କ ମର୍ଯ୍ୟାଦାବନ୍ତ 
ସାହିତ୍ୟ ପୁସ୍ତକସବୁ କୃଟଚକ୍ର ଫଳରେ ସ୍ତୁଲମାନଙ୍କରୁ ଉଠାଇଦେଇ, ନାନା 
ଇତରଲୋଜକର ତୃତୀୟ ଶ୍ରେଣୀର କିତାବ “ସାହିତ୍ୟ” ନାମରେ ସ୍କୁଲମାନଙ୍କରେ 
ପଶି ସାରିଲାଣି | ........ “ ତେଣୁ ସେତେବେଳେ ତଳୁ ମାଟ୍ରିକୁଲେସନ ଯାଏଁ ଗୋଟିଏ 
ପୂର୍ବାପର ସଂପର୍କଯୁକ୍ତ ଆନୁକ୍ରମିକ ସାହିତ୍ୟ ପାଠମାଳା ଲେଖିବାର ଯୋଜନାକୁ 
ମଧ୍ଯ ମୋର ଶିକ୍ଷକତ୍ଵର କରଁବ୍ୟ ଭିତରେ ନେଇଥୁଲି।”” ସେ ଶିଶୁ ଓ କିଶୋରମାନଙ୍କର 
ମାନସିକ ବିକାଶ ପାଇଁ ପାଠ୍ୟପୁସ୍ତକ ମାଧ୍ଯମରେ ସାହିତ୍ଯ ଚଙ୍ଟ। 
କରିଥଲେ । ଶିଶୁମାନଙ୍କ ସକାଶେ ତାଙ୍କ ସୃଷ୍ଟି ସଂଖ୍ୟା ଦୃଷ୍ଠିରୁ ବିପୁଳ ନ ହୋଇପାରେ, 
କିନ୍ତୁ ସେ ଶିଶୁର ବ୍ୟକ୍ତିତ୍ଵର ବିକାଶ ପାଇଁ ସେସବୁ ଶିଶୁ ସୃଷ୍ଟି ଭିତରେ ଯେଉଁ ଦିଗ୍ଦର୍ଶନ 
ଦେଇଛନ୍ତି, ତାହା ସେ ସମୟର କୌଣସି ବିଶିଷ୍ଟ ଲେଖକମାନଙ୍କ ରଚନାବଳୀରେ 
ପରିଦୃଷ୍ଟ ହୁଏନାହିଁ । 

ଜଣେ ସଫଳ ସ୍ରଷ୍ଟା, ମାନବର ଜୀବନାନୁଭୂତିକୁ ନେଇ ସୃଷ୍ଟିକର୍ମରେ ପ୍ରବୃତ୍ତ 
ହୁଏ । ତ। ନିକଟରେ ସାଧାରଣ ମଣିଷଠାରୁ ଜୀବନକୁ ଜାଣିବା ପାଇଁ ଅଧକ 
ଶକ୍ତିଥାଏ । କାରଣ ସେ ସ୍ରଷ୍ଟା । ସେ ତ୍ରିକାଳଦର୍ଶୀ । ପାଶ୍ଚାତ୍ୟ ଚିନ୍ତାନାୟକମାନେ 
ମଧ୍ଯ ଏ ମତର ପୋଷକ । ପ୍ରସିଦ୍ଧ]କବି ଏ ସଂପର୍କରେ କହିଛନ୍ତି :- 


‘The poet is a man who has a greater knowledge of human 
nature and a more comprehensive soul, than one supposed to 
be common among mankind, a man pleased with his own passions 
and volitions and who rejoices more than other men in the spirit 
of life that is in him.’ 


ଆମର ଆଲୋଚ୍ୟ କବି ମାନସିଂହଙ୍କଠାରେ ଜୀଵନକୁ ଜାଣିବା ପାଇଁ 
ଅଧ୍ବକ ଶକ୍ତି ଥଲା । ସେ ଜୀବନର ହାସ୍ୟ-ମଧୁର ମୁହୂର୍ରଠାରୁ ଆରମ୍ଭ କରି ପ୍ରେମ - 

ପ୍ରଣୟ, ଶୋକ, ଦୁଃଖ ସବୁକିଛିକୁ ଶିଳ୍ପୀର ଦିବ୍ୟଚକ୍ଷୁରେ ଦେଖିଛନ୍ତି । ତାଙ୍କ ଲେଖାରେ 
ଜୀବନର ସତ୍ୟ -ସୌନ୍ଦର୍ଯ୍ୟ ରୂପ ଉଜ୍ମଳ ଦିଶିଛି । ଅନ୍ୟ ସାଧାରଣ ମଣିଷ ଜୀବନରେ 
କେବଳ ସନ୍୍ୟାସ ଓ ବୈରାଗ୍ୟକୁ ଏକମାତ୍ର ସତ୍ଯ କହିବାବେଳେ, କବି ଜୀବନର 
ସବୁ ମୁହୃ୍ଭରେ ଏପରିକି ମୃତ୍ୟୁରେ ସୁଦ୍ଧା ଆନନ୍ଦ ଅନ୍େଷା କରିଛନ୍ତି । ଏଥିପାଇଁ 
ବୋଧହୁଏ Raleigh ମଧ୍ଯ କହିଥିଲେ :- 


‘It is chiefly by his intense and more concentrated pow- 
ers of feeling and contemplation that a poet differs from other 
man.’ 


ଏ ଦ୍ଷ୍ଟିରୁ ବିଚାରକଲେ କବି ମାନସିଂହ ଜଣେ ଅସାଧାରଣ ମଣିଷ । 
ଜୀବନର ଯେଉଁ କଥା ପ୍ରକାଶ ପାଇଁ ସାଧାରଣ ମଣିଷ ପାଖରେ ଶତ ସଂକୋଚ, 
କବି ସେ ସବୁକୁ ନିର୍ବିକାର ଚିତ୍ତରେ କହିବାକୁ ସବୁବେଳେ ତାଙ୍କ ସୃଷ୍ଟିମାନଙ୍କରେ 
ଆଗେଇ ଆସିଛନ୍ତି । 


ବି ଂଶଶତକ ଓଡ଼ିଅ। ସାହିତ୍ୟରେ ମାନସିଂହଙ୍କ ପରି ବ୍ଯର୍ଚ୍ତିତ୍‌ 
ବିରଳ । ତାଙ୍କପରି ବୌବଵ୍ଧିକ ଚିନ୍ତାର ବ୍ୟକ୍ତିତ୍ଵ କ୍ଵଚିତଵ ସମ କାଳରେ ପରିଲକ୍ଷିତ । କିନ୍ତୁ 
ସାହିତ୍ଯ ରଚନାରେ ସେ ନିଜର ବୌଦ୍ଧିକ ଏକଛତ୍ର ବାଦୀ ଭାବନାର ପ୍ରକାଶ 
କରିନାହାନ୍ତିଟ ସେ ପାଠକର କୋମଳ ଅନ୍ତରକୁ ସ୍ପର୍ଶ କଲାଭଳି ଲେଖାମାନ 
ଲେଖିଛନ୍ତି । ଏଗୁଡ଼ିକୁ ପାଠକରିବା ପାଇଁ ବୁଦ୍ଧିର ବ୍ୟାୟାମ କରିବାକୁ ପଡେ ନା 
କିମ୍ଭା ବାରମ୍ବାର ଅଭିଧାନର ପୃଷ୍ଠା ଖୋଜିବାକୁ ପଡେ ନା । ଏ ନିମନ୍ତେ ପାଠକର 
ଅନ୍ତଃପୁରରେ ସେ ଏକ ବିଶିଷ୍ଟ ସ୍ଥାନ ଅଧକାର କରିଛନ୍ତି । ଓଡ଼ିଆ ସାହିତ୍ୟରେ ସେ 
ଯେପରି ପ୍ରତିଭ।ଶାଳୀ ଲେଖକ, ସେହିପରି ତାଙ୍କ ରଚନାବଳୀଗୂୁଡିକ 
ପ୍ରଭାବଶାଳୀ ! ଜଣେ ସ୍ଵାଧୀନଚେତା ଶିଳ୍ପୀ ଭାବରେ ସେ ଓଡିଆ ସାହିତ୍ୟରେ 
ସ୍ମରଣୀୟ ହୋଇରହିବେ । 

ମାନସିଂହ ଓଡ଼ିଆ ସାହିତ୍ୟକୁ ସବୁକିଛି ଦେଇଛନ୍ତି, କିନ୍ତୁ କିଛି ପାଇନାହାନ୍ତି 
ଅରଣ୍ୟର ବୃକ୍ଷ ପରି ସେ ସ୍ଵୟଂ ହୋଇଛନ୍ତି ବିକଶିତ ¦! ଜୀବନରେ ବହୁ ପ୍ରଭଞ୍ଜନ, 
ବୃଷ୍ଟିର ଆଘାତ ଏହି ଅରଣ୍ୟବୂକ୍ଷଟି ସହିଛି । ତଥାପି ଭାଙ୍ଗ ପଡିନି ଏ ବୃକ୍ଷ । ବରଂ 
ମୃତ୍ୟୁପରେ ସେ ଆହୁରି ଜୀବନ୍ତ ହୋଇ ବଞ୍ଚଛନ୍ତି ଆମ ଗହଣରେ । ପରିଶେଷରେ 
ତାଙ୍କ ସଂପର୍କରେ ଲେଖିବାବେଳେ ବିଶିଷ୍ଠ କବି Ma-thew Arnold ଙଂ କବିତାର 
କେଇଧାଡି ଉଦ୍ଧାର କଲେ ଆଲୋଚନାଟି ଆହୁରି ରସାଳ ହୋଇ ଉଠିବ :- 


Others abide our question. Thou art free. 
We ask and ask Thou smilest and art still, 


Out topping knowledge. For the loftiest hill 

Who to the stars uncrowns his Majesty, 
Planting his steadfast footsteps in the sea, 
Making the heaven of heavens his dwelling place, 
Spares but the cloudy border of his base 
To the foil'd searching of mortality, 
And thou, who didst the stars and sun beams know, 
Self-school’'d, self-scann’d, self honoured, 
self secured, 
Didst tread on earth unguess’d at Better so! 
All-pains immortal spirit must endure, 
All weakness which impairs, all griefs which bow 
Find their sole speech in that victorious brow.” 


ଆଜି ମାନସିଂହ ଇହଲୋକରେ ନାହାନି । ସେ ନିଜର କର୍ମ-କୃତିତ୍ଵରେ 
ବଞ୍ଚ ରହିଛନ୍ି ଅଗଣିତ ଓଡ଼ିଆ ପାଠକର ପ୍ରାଣରେ ବିଶେଷ କରି ରୂପସୌନ୍ଦର୍ଯ୍ୟର 
କବିଭାବରେ ତାଙ୍କ ପ୍ରତିଭାର ମୃତ୍ୟୁ ହୋଇ ପାରେ । ତାଙ୍କ ଚାବ୍ୟକାନନରେ 
ରୂପ ସୌନ୍ଦର୍ଯ୍ୟର ପୁଷ୍ଠ କେବେହେଲେ ମଉଳିଯି ବନାହିଁ । 


ଵଵ ବଡ. 
— — — - Oo ବଂ ଡି = = = co 

ପରିଶିଷ୍ଟ 


ମାୟାଧର ମାନସିଂହ, ଲେଖକ ଜୀବନର ସାଧନା ସଂପର୍କରେ “ମୁଁ କାହିଁକି 
ଲେଖେ” ଶୀର୍ଷକ ଏକ ଲେଖା ଲେଖିଥିଲେ । ତାଙ୍କ ଲେଖକୀୟ ଜୀବନାନୁଭୂତିର 
ସାର୍ଥକ ରୂପ ହେଉଛି ଏଇ ପ୍ରବନ୍ଧଟି ! ତାଙ୍କର ସାହିତ୍ୟିକ ବ୍ୟକ୍ତିତ୍ଵକୁ ଉପଲବୃଧ 
କରିବା ପାଇଁ “ମୁଁ କାହିଁକି ଲେଖେ” ଲେଖାଟି ବିଶେଷ ଭାବେ ସହାୟକ ! ଏର 
ଦୃଷ୍ଟିରୁ ଲେଖାଟିକୁ ଅବିକଳଭାବେ ଏଠାରେ ଉଦ୍ଧାର କରିଯାଉଛି :- 


କୌଣସି ଲେଖକକୁ “ସେ କାହିଁକି ଲେଖନ୍ତି? ଏହା ପଚାରିବାରେ ପ୍ରଚ୍ଛନ୍ନ 
ଉପହାସ ଥାଇପାରେ । ଅର୍ଥାତ୍ଵ ତାଙ୍କ ଲେଖାର ତ କୌଣସି ମୂଲ୍ୟ ନାହିଁ, ସେ 
ଲେଖନ୍ତି ମିଛରେ କାହିଁକି ? ଏ କ୍ଷେତ୍ରରେ ଉତ୍ତର ଦେବା ଯେପରି ଅସହଜ ଯଦି 
ଲେଖକ ପ୍ରକୃତରେ ରସସ୍ରଷ୍ଟା ହୋଇଥାନ୍ତି ତାଙ୍କୁ ଏ ପ୍ରଶ୍ନର ଉତ୍ତର ଦେବା ସେହିପରି 
ଅଡୁଆ । ରଶ୍ଵର ଅଛନ୍ତି କି ନାହିଁ, ସେ ପ୍ରଶ୍ନର ଉତ୍ତର ଜଣେ କବି କାହିଁକି ଲେଖେ 
ଏ ପ୍ରଶ୍ନର ଉତ୍ତରଠାରୁ, ବରଂ ସହଜତର | ଚନ୍ଦ୍ରର ଜ୍ୟୋସ୍ଥା ପରି, ଜଳର ଗତି ପରି, 
ପୁଷ୍ଠର ସୌରଭ ପରି, ରସସ୍ରଷ୍ଟା। ତ ରସସୃଷ୍ଟି ଓ ବିତରଣ କରିଯାଏ, ସେଠି “କାହିଁକି”? 
ର ସ୍ଥାନ କାହିଁ ? 

କିନ୍ତୁ ମୋ ପରି ମନ୍ଦ କବିଃ ଯଶପ୍ରାର୍ଥୀଙ୍କ ପ୍ରତି ଏ ପ୍ରକାର ପ୍ରଶ୍ନ ହୁଏତ 
ଏକାନ୍ତ ବ।ନୀୟ | ମୁଁ ବ। ମେ। ପରି ସାରସ୍ବତ ପୀଠରେ ଅନଧୂକାର 
ପ୍ରବେଶକାରୀମାନେ ଯଦି ନିଜକୁ ନିଜେ ଏହି ପ୍ରଶ୍ନ ପଚାରନ୍ତେ ବା ପଚାରିଆସୁଥାନ୍ତେ, 
ତେବେ ସାହିତ୍ୟ ବହୁ ଆବର୍କନାର ଅନାକାଂକ୍ଷିତ ପୂତିଗନ୍ଧ ଓ ଧୂଳିମଳିରୁ ରକ୍ଷା 
ପା”ନ୍ତ। । ସେକ୍ସପିୟର, ରବୀନ୍ଦ୍ରନାଥ ସିନା ଲେଖିବେ, ଆମର ସେହି ନିଷିଙ୍ଧ, 
ମହାକନସ୍ଥଳୀରେ ନିର୍ଭୀକ ପାଦଚାରଣା କରିବାର କି ଦରକାର ? କି ବା ଫଳ ? ସେ 
ଯାଦୁକରୀ ଲେଖନୀ କ”ଣ ଆମର ଅଛି ? ରବାନ୍ଦ୍ରନାଥ ବା କାଳିଦାସଙ୍କ ସୃଷ୍ଟିର 
ସୌରଭ ଓ ମାଧୂର୍ଯ୍ୟର କଥା ଭାବିଲେ ମନରେ ଏପରି ନୈରାଶ୍ୟ ଆସେ ଯେ, 
ସେମାନଙ୍କର ଉପସ୍ଥିତିରେ ନିଜକୁ ଲେଖକ ଶ୍ରେଣୀ ର ଗଣନା କରିବାକୁ ଲଜାହୁଏ 
ଏବଂ ଯାହା ଲେଖିଛି ତା'ର ଅପଦାର୍ଥତା ପାଇଁ ଚିତ୍ତ ତିକ୍ତ ହୋଇଉଠେ । 


ତେବେ ଲେଖେ କାହିଁକି ? ଅଲ୍‌ ଇଣ୍ତିଆ ରେଡିଓ ଏ ପ୍ରଶ୍ନ ନ ଉଠେଇ 
ଥିଲେ, ମୁଁ ନିଜକୁ ଏ ପ୍ରଶ୍ନ କେବେ ହେଲେ ପଚାରିନଆନ୍ତି 

ବର୍ରମାନ ବିଶ୍ଲେଷଣ ପ୍ରୟାସରେ ମୋର ଲେଖକଜୀବନର ସମଗ୍ର ଅତୀତକୁ 
ଚାହିଁବାକୁ ପଡୁଛି । ମୁଁ ସେହି ଦୀର୍ଘ ପଥର ଆରମ୍ଭ ପର୍ଯ୍ୟନ୍ତ ପଳାଇ ଦେଖୁଛି ଯେ, 
ଯେଉଁ ସ୍ଥାନ ନ ଥିଲା କି ଲେଖକ ହେବାକୁ ମୋତେ କେହି ଉତ୍ସାହିତ ବା ପ୍ରଣୋଦିତ 
କରିବାର ଲୋକ ନ ଥିଲା । ଏ ପର୍ଯ୍ୟନ୍ତ ବି ମୋର ଗାଁର ଦାଦା, ଖୁଡି, ଭାଇ ବନ୍ଧୁମାନେ 
ଜାଣନ୍ତି ନାହିଁ ଯେ ମୁଁ ଏକ ତଥାକଥିତ ଲେଖକ । ଅସ୍ପଷ୍ଟ ଭାବରେ ଲେଖକ ବୋଲି 
କିଛି ଗୋଟାଏ ଶୁଣାଶୁଣିରୁ ଧାରଣା ଥିଲେ ମଧ୍ଯ ମୁଁ କଣ ଲେଖେ ସେ ସମ୍ପର୍କରେ 
ସେମାନେ ଅଞ୍ଚ କିନ୍ତୁ ଏଥିରେ ସେମାନଙ୍କ ଅପେକ୍ଷା ମୋର ଲଜାହିଁ ଅନେକ । ମୁଁ 
କ”ଣ କିପରି କବି ବା ଲେଖକ ହୋଇଛି ଅଥଚ ମୋର କୁଟନ୍ଭ ବା ଗ୍ରାମବାସୀ 
ମୋର ପୁସ୍ତକ ପଢି ଆନନ୍ଦ ଲାଭ କରିପାରିଲି ନାହିଁ ଏହାଠାରୁ ବଳି ମୋର ଲେଖକ 
ଜୀବନର ଅଧକ ବ୍ୟର୍ଥତୀ, ଅଧକ ସରମ ଥାଇପାରେ କି ? ମୁଁ ଅନେକବେଳେ ଏହି 
' ଚିନ୍ତାରେ ମଧ୍ଯ ମୂୁହ୍ୟମାନ ହୁଏ ଏବଂ ନିଜକୁ ଧକ୍କାର କରେ । ତଥାପି ଲେଖେ 
କାହିଁକି ? 

ସୁଦୂର ବାଲ୍ୟକାଳର କଥା ଆଜି ମନେପଡୁଛି । ସନ ତାରିଖ ମନେ 
ନାହିଁ । କିନ୍ଧ ଘଟଣାଟା ହୁଏତ ସେ କାଳର ଭାରତେଶ୍ବର ସପ୍ତମ ଏଡ଼ଓ୍ୟାଡ଼ଙ୍କର 
ସିଂହାସନ ଆରୋହଣ ବା ସେହିପରି କିଛି । ସେଇଥପାଇଁ ଆମେ ପିଲେ ବଡଙ୍କର 
ଗ୍ରାହ୍ୟତାକୁ ଆସିଥିଲୁ ଏବଂ ଆମକୁ ମିଷ୍ଟାନ୍ନ ବଣ୍ଟନର ଏତିହାସିକ ଆବଶ୍ଯକତା 
ସ୍ଵୀକୃତ ହୋଇଥଲା | ସେ କାଳରେ ପାରିକୁଦ ଗଡ଼ରେ ଯେଉଁ ମାଇନର ସ୍ଟୁଲ ଥୁଲା 
ସେଇଠି ପଢିବା ପାଇଁ ଆମର ଅଭିଭାବକମାନେ ମତେ ଓ ମୋର ଏକ ଦାଦିପୁଅ 
ଭାଇକୁ ଗ୍ରାମ୍ୟଜୀବନର ନିକଟରୁ କାଢି ଆଣିଥଲେ । ସ୍ତ୍ୁଲର ଉନ୍ମୁକ୍ତ ପ୍ରାଙ୍ଗଣରେ 
ଏକ ସଭା ଯୋଗାଡ ହେଲା । ଶିକ୍ଷକମାନେ, ସେଠାରେ ଭଦ୍ରବ୍ୟକ୍ତିମାନେ ଉପସ୍ଥିତ 
ଥିଲେ । ସେମାନଙ୍କ ଭିତରେ ଥଲେ ମୋର ସା”ନ୍ତବାପା, ମୋର ଅଭିଭାବକ, 
ରଷ୍ଟ୍େଟର ସେ କାଳର ବୃହତ୍ତମ କର୍ମଚାରୀ । ପିଲାମାନେ ସମସ୍ତେ କ୍ରୀଡାରତ | ମୁଁ 
କିଛି ଖେଳ ଛାଡି ସଭାରେ କଥା ଶୁଣିବାକୁ ବସିଥାଏ । ବୋଧହୁଏ ଭାରତେଶ୍ବରଙ୍କ 
ସତ୍ଦନ୍ଧରେ ତାଙ୍କର କୁଶଳ କାମନା କରି ବା ସେହିପରି ପ୍ରାସଙ୍ଗକ କଥାସବୁ କୁହାକୁହି 
ହୋଇଥିବ । ସେ ସବୁ ମେର କିଛି ହିଁ ମନେ ନାହିଁ । କିନ୍ତ ଏଇ କଥାଟି ମୋର ସ୍ପଷ୍ଟ 
ମନେ ପଡେ ଯେ ସେହି ଗଣ୍ୟମାନ ବଡଙ୍କ ସଭାରେ ମୁଁ ଇଂଲଣ୍ଡେଶ୍ବରଙ୍କର ସତ୍ନ୍ଧରେ 
ଏକ ପତ୍ର ଯାହା ଗାରେଇଥଲି ତାହା ପଢିଥଲି । ଇଂଲଣ୍ଡର ରାଜବଂଶ ସନ୍ଦନ୍ଧରେ 
ମୋର ଜ୍ଞାନ ସ୍ତ୍ୁଲର ପାଠ୍ୟପୁସ୍ତକର ସୀମାକୁ ଟପିଯିବା ସେ କାଳରେ ତ ଆଶାହିଁ ନ 
ଥିଲା । କିଛି . ନୂତନ ଶୁଣାଇବାର ଆଶାହିଁ ବିଡ଼ମ୍ବନା । ନୃତନତ୍ଵର ଏକମାତ୍ର ଚମକ 
ହେଉଛି ଗୋଟିଏ ବଡଙ୍କ ସଭାରେ ଅନାହୃତ ଏକ ବାଳକର ଅଯାଚିତ ଭାବରେ 
ପ୍ରବନ୍ଧ ପାଠ ¦ ସେ ପ୍ରବନ୍ଧ ଏପରି ସାରହୀନ ଯେ ତାର ବିନାଶ ଓ ବିଲୟ ପାଇଁ 
କାଳର ଦନ୍ତ ଦରକାର ନ ଥୁଲା । ମୋର ଚାରିପାଖେ ମୁଁ ଯେଉଁ ଆବର୍ଜନା ସ୍ତୁପ ସୃଷ୍ଟି 

ସାରସତ୍ଵ ସାଧକ ଡକ୍ଟର ମାୟାଧର ମାନସିଂହ ୯୩ 


କରେ ସେଇଥରେ ହିଁ ଜୀବନର ସାଶ୍ରେଣୀକ ଅନ୍ୟ ପଦାର୍ଥମାନଙ୍କ ପରି ତାହା ନିକ୍ଷପ୍ତ 
ଓ ବିଲୀନ ହୋଇଯାଇଛି । କିନ୍ଧ ମୋର ଏତିକି ସ୍ମରଣ ହେଉଛି ଯେ, ଏହି ରାଜ- 
ପ୍ରଶସ୍ତି ପାଇଁ ମତେ ସେଦିନ କେହି ଅନୁରୋଧ ବା ଉତ୍ସାହିତ କରି ନ ଥଲେ। ମୁଁ 
କାହିଁକି ଲେଖିଲି, କିପରି ବା ସାହସକଲି ବଡଙ୍କର ସଭାରେ ତାକୁ ପଡିଲି, ତା'ର 
ଉତ୍ତର କେବଳ ମନସ୍ତାତ୍ଵିକ ଦେବେ | ହୁଏତ ଏହାହିଁ ମୋ ଜୀବନର ପ୍ରଥମ ଲେଖା- 
ପଦ୍ୟରେ ଆରମ୍ଭ । ଏକ ଦୈବୀ-ସୂଚନା ଯେ ଜୀବନଟା ନିରାଟ ପଦ୍ୟମୟ ହେବ- 
ଯାହାହିଁ ହୋଇଛି । 


ଏଇ କାଳରେ ଆଉ ଏକ ଘଟଣା ଘଟିଥିଲା, ଯାହାକୁ ଏହି ମାନସିକ 
ବିଶ୍ଲେଷଣ ପାଇଁ ମତେ ଆଜି ପଦାରେ ପକାଇବାକୁ ପଡ଼ୁଛି । ଏବେ ମୁଁ ବହୁକାଳ 
ଧରି ଅପୌଉ୍ତଳିକ । ହିନ୍ଦୁ ଦେବଦେବୀଙ୍କର ପ୍ରତିମାକୁ ମୁଁ ନମସ୍କାର କରେନା । ମୋର 
ବର୍ରମାନ ବଦ୍ଧଧାରଣା ଯେ ଏହି ପୌରଳିକତା ଓ ବ୍ରାହୃଣ ନିଜର ସାମାଜିକ ଜୀବନ 
ପରିତ୍ୟାଗ ନ କଲେ ସାମଗ୍ରିକ ଭାବରେ ହିନ୍ଦୁସମାଜ କେବେହେଲେ ସଭ୍ୟ ବା 
ଉନ୍ନତ ହୋଇପାରିବ ନାହିଁ । କିନ୍ଧୁ ସେହି ସୂଦୂର ବାଲ୍ୟଜୀବନରେ, ମୁଁ ହିନ୍ଦୁ 
ଦେବଦେବୀଙ୍କର ଏକାନ୍ତ ଭକ୍ତ ଥଲି । ଗଣେଶ ଓ ସରସ୍ବତୀଙ୍କ ସ୍ତୋତ୍ର ମୁଖସ୍ଥ କରି 
ପ୍ରତ୍ୟହ ପାରାୟଣ କରୁଥିଲି । ଭିନ୍ନ ଭିନ୍ନ ଦେବଦେବୀଙ୍କୁ ତାଙ୍କର ମନ୍ଦିରେ ମନ୍ଦିରେ 
ଘୂରି ନିଜର ସେ କାଳର ଛୋଟ ଛୋଟ ଦୁଃଖ କହି ଆସୁଥଲି, ଯଦିବା ମୋର 
ଦରଖାସ୍ତ ବରାବର ନାମଞ୍ଜୁର ହେଉଥାଏ । ସେ ଯାହାହେଉ, ମୁଁ ଦିନେ ସ୍ଵୟଂ 
ସରସ୍ବତୀଙ୍କୁ ସ୍ବପ୍ନରେ ଭେଟିଲି । ଦେଖିଲି କୌଣସି ମନ୍ଦିରକୁ ଯାଇଛି । ମନ୍ଦିରର କୌଣସି 
ଦ୍ଵାରଦେଇ, କୌଣସି କକ୍ଷ ଭିତରେ ପଶିଲାକ୍ଷଣି ଦେବୀ ସରସ୍ବତୀ ମୋର ଛୋଟ 
ବାଲ୍ଯଦେହକୁ ନେଇ କୋଳରେ ରଖିଲେ । ତାଙ୍କର ମସ୍ତକରେ ଜାହ୍ଵଲ୍ୟମାନ 
ମୁକୁଟ | ମୁଖରେ କଲ୍ୟାଣୀୟ ସ୍ମିତ । ମତେ ସସ୍ବେହରେ ଆଉଁସିଲେ ଏବଂ କିଛି 
କହିଲେ, ଯାହାକି ମୋର ଆଜି ମନେ ନାହିଁ । ତାଙ୍କର କୋଳରେ ଆଇହି ମୋର 
ନିଦ୍ରା ଭଙ୍ଗହେଲା । 


ଏଇଟା କେବଳ ସ୍ଵପ୍ନ ହୋଇଥିଲେ ଏଠାରେ ନ କରିନଥାନ୍ତି କିନ୍ତ 
ୟାସଙ୍ଗେ ମୋର ଲେଖକ ଜୀବନର ନଗଣ୍ଯ ଇତିହାସ ଜଡିତ । କାରଣ ବ୍ୟାଧ- 
ଶରାହତ କ୍ରୌଞ୍ଚର କାରୁଣ୍ୟ ଯେପରି ବାଲ୍ଧୀକିଙ୍କୁ କବିତାର ପ୍ରଥମ ପ୍ରେରଣା 
ଯୋଗାଇଥଲା, ଏଇ ସ୍ଵପ୍ନହିଁ ହେଲ। ମୋର ପ୍ରଥମ କବିତାର ଉପାଦାନ | ସେ ଦିନର 
ସମଗ୍ର ସକାଳ, ମୋର ଚିତ୍ତ ସେହି ସ୍ବପ୍ନରେ ଦୈବାତ୍ବ ମାଧୁର୍ଯ୍ୟରେ ପରିପୂରିତ ହୋଇ 
ରହିଥିଲା । ମୁଁ ମାନସିକ ବିଶ୍ରାମ ବା ଆମୋଦ ପାଇଁ ଘଟଣାଟିକୁ ଲେଖିବସିଲି । ମୋର 
ସାନ୍ତବାପା ସେ କାଳର “ଉକ୍କଳସାହିତ୍ୟ? ଓ ‘ଉଳୁଳଦୀପିକା”' ଆଦି ମଗାଇ ପଢୁଥିଲେ । 
ଘରେ ସେଦିନ ସକାଳେ ଖଣ୍ଡେ ପ୍ରାଚୀନ ଉତ୍କଳସାହିତ୍ୟ ପାଇଲି । ସେଥିରେ ଆର୍ଟ 
କାଗଜର ଏକ ଛବି ଥଲା, ଯାର ପଛ ପାଖଟା ଥଲା ଫାଙ୍କା । ମୋର ମନେ ଅଛି 

୯୪ ସାରସତ୍ସ ସାଧକ ଡକ୍ଟର ମାୟାଧର ମାନସିଂହ 


ସେହି ଫାଙ୍କା ସ୍ଥାନରେ ଆରମ୍ଭ କରିଦେଲି ଏକ ପେନସିଲ ସାହାଯ୍ୟରେ ମୋର 
ସରସ୍ବତୀ ଦର୍ଶନର ବର୍ଣ୍ଣନା, ସେ ପୁଣି ଅମିତ୍ରାକ୍ଷରରେ । ଏ ବି ଏକ ଦୈବୀ 
ସୂଚନା । କାରଣ ଅକ୍ଷରଚର୍୍ଚା ଯୋଗୁ ଉତ୍କଳରେ ମିତ୍ର ଅପେକ୍ଷା ଅଧ୍ବକ ଅମିତ୍ରହିଁ 
ପ୍ରାପ୍ତ ହୋଇଆସି ଛି । ଜୀବନବି ହୋଇଛି ଯତିହୀନ । ଛାପାବହିରେ କାହିଁକି ପେନ ସିଲ 
ଗ।ର।ଇଛି କହି ଜଣେ ଦ।ଦି ମେ।ତେ ସେହି ମୂହୁତ୍ଭରେ ହଁ ଗାଳି 
ଦେଉଥଲେ । ଲେଖି ସାରିଲା ପରେ କବିତାର ଖବର ଭୁଲିଯିବା ଏବେ ବି ମୋର 
ସ୍ଵାଭାବିକ ଅଭ୍ୟାସ । ତେଣୁ ମୋର ସେହି ଆଦି - କବିତାଟି କୁଆଡେ ଗଲା, ମୁଁ 
କହି ପାରିବିନି । କିନ୍ତୁ ସଦ୍ୟ ପୁରସ୍କାରଟା ମନେ ଅଛି । ଲେଖକ ପାଇଁ ସେହି ଶ୍ରେଣୀକ 
ପୁରସ୍କାର ହିଁ ମୁଁ ବିଶେଷଭାବରେ ପାଇଆସୁଛି । 


ଆଜି ମନଳସ୍ତତ୍ସ ଦେଇ ବିଚାର କରି ଦେଖୁଛି, ସ୍ବପ୍ନରେ ସେହି ସରସ୍ବତୀ 
ଦର୍ଶନର କୌଣସି ଅର୍ଥ ନାହିଁ । କିନ୍ତୁ ମୁଁ ଆଜି ନିଜକୁ ପଚାରୁଛି, ସେହି ଘଟଣାକୁ ମୁଁ 
ଲେଉଟିବାକୁ ଗଲି କାହିଁକି ? ତାକୁ ବା ଛନ୍ଦରେ ଲେଖିବାକୁ ଗଲି କାହିଁକି - ହେଉ 
ବା ସେ ଅମିତ୍ରାକ୍ଷର । ମୁଁ ନିଜେଇ ସେ ପ୍ରଶ୍ନର ଉତ୍ତର ଜାଣେନା ! 


ଏଇ ଶତାଦ୍ଦୀର ଫ୍ରୟେଡ଼,ୁ ଜଙ୍ଗ ପ୍ରଭୁତି ମନସ୍ତାର୍ତିକ ପଣ୍ଡିତମାନେ 
ମନୁଷ୍ୟମନର ପୁଚ୍ଜାନୁପୁଖ୍ଖ ବିଶ୍ଲେଷଣ କରି ଦେଖିବାକୁ ଚେଷ୍ଟା କରିଛନ୍ତି ଯେ ମନୁଷ୍ୟର 
ସମଗ୍ର ପାର୍ଥିବ ଜୀବନର ମୂଳ ପ୍ରେରଣା କେଉଁଠୁ ଆସେ । ଫ୍ରୟେଡ଼ କହନ୍ତି ଯେ 
ଜଠର କ୍ଷୁଧା ଓ ଯୌନ କ୍ଷୁଧାରେ ମନୁଷ୍ୟର ପ୍ରବଳତମ ପ୍ରବୃତ୍ତି। ତାଜମହଲଠାରୁ 
କୁଟୀର ରଚନାଯାଏ ମନୁଷ୍ୟର ସକଳ ଛୋଟ ବଡ କର୍ମର ତଳେ ଏଇ ଦୁଇ ପ୍ରବୃତ୍ତ 
ପ୍ରଚ୍ଛନ୍ନ ରହିଛି । ଜଙ୍ଂ ଏକ ତୃତୀୟ ପ୍ରବୃତ୍ତି ଯୋଗ କରିଛନ୍ତି - ଯାର ଓଡ଼ିଆରେ ନାମ 
ହୋଇପାରେ ଆମ୍ମ ପ୍ରାଧାନ୍ୟ ଅର୍ଥାତ୍‌ ପ୍ରତ୍ୟେକ ବ୍ୟକ୍ତିର ନାରୀ ହେଉ ବା .......-. 
ଅଭିଳାଷ ରହିଛି ସମାଜରେ ଦଶଜଣଠାରୁ ସେ ଧନରେ, ମନରେ ବା ବୁଦ୍ଧିରେ ` 
କୌଣସି ଥରରେ ହେଲେ ବଡ ବୋଲି ଧରାଯାନ୍ତୁ ଓ ସେଥୁପାଇଁ ଅନ୍ୟଙ୍କଠାରୁ ଆଦର 
ଓ ସମ୍ମାନ ପାଆନ୍ତୁ । ମୁସୋଲିନ୍ନର ଦିଗ୍‌୍ବିଜୟ ସ୍ଵପ୍ଣଠାରୁ ଗୀ ମହାଜନର ନିର୍ମମତା 
ପର୍ଯ୍ୟନ୍ତ ଯେତେସବୁ ଅମାନୁଷିକ ସ୍ଵାର୍ଥକୈନ୍ଦ୍ରିକ କର୍ମ ଆମେ ଜଗତରେ ଦେଖିବାକୁ 
ପାଉଁ, ସେ ସବୁର ମୂଳରେ ଏହି ଆମ୍‌ -ପ୍ରାଧାନ୍ୟର ପ୍ରେରଣା । 


ଜଣେ ଲେଖକ କାହିଁକି ଲେଖେ ତାର ଉତ୍ତର ହୁଏତ ମନୁଷ୍ୟର ଏଇ ତିନି 
ପ୍ରଧାନ ପ୍ରବୃତ୍ତିରେ ଓତଃପ୍ରୋତ ରହିଛି । ହୁଏତ ଲେଖକ କ୍ଷୁଧାର ତାଡନାରୁ ରକ୍ଷା 
ପାଇବା ପାଇ ଅଥାତ୍‌ଵ ଜୀବିକାର ଉପାୟ ରୂପେ ଲେଖୁଥାଇପାରେ । ପୂର୍ବେ 
ରାଜାମାନେ, ସ୍ତୁତି କାରକ କବିମାନଙ୍କର ଭରଣପୋଷଣର ଭାର ନେଉଥିଲେ ! ଆମର 
ପରମ ବରେଣ୍ୟ କାଳିଦାସ ହୁଏତ ଏଇ କାରଣରୁ ଦ୍ଵିତୀୟ ଚନ୍ଦ୍ରଗୁପ୍ତଙ୍କ ଦରବାରର 
ଆଶ୍ରୟ ନେଇଥିଲେ । ସେହି ମହାକବିଙ୍କୁ ଆମତ୍ମପ୍ରାଧାନ୍ୟ ମଧ୍ଯ ଯେ ପ୍ରଭାବିତ କରିଥିବ, 
ଏହା ଅସ୍ଵାଭାବିକ । ନବରନଙ୍କ ମଧ୍ଯରେ ଶ୍ରେଷ୍ଠତମ ରନ ହେବାରେ ଆମପ୍ରସାଦ 

ସାରସତ୍ସ ସାଧକ ଡକ୍ଟର ମାୟାଧର ମାନସିଂହ ୯୫ 


ଅନୁଭବ ନ କରିବାରେ ହିଁ କୌଣସି ମନୁଷ୍ୟପକ୍ଷରେ ଅସ୍ବାଭାବିକ । ମହାକବିଙ୍କ 
ରଚ଼ନାରେ ଯୌନ କ୍ଷୁଧା ଯେ ମଧୁର ଓ ମହିମାମୟ ଆମପ୍ରକାଶ କରିଛି, ତାହା 
ଆଉ କାହାକୁ ବୁଝାଇ ଦେବାକୁ ହେବନାହିଁ । ମେଘଦୂତରେ ସେହି ପ୍ରଣୟ ଦଗ୍‌ଧ କବିଙ୍କର 
ନିଜର ନିବିଡ଼ ବିରହ ବେଦନା ହିଁ ଯେ ଜବାପୁଷ୍ଠ ପରି ପ୍ରାଣରେ ରକ୍ତାଭ ହୋଇ 
ଫୁଟିବାହାରିଛି, ଏଥିରେ ସନ୍ଦେହ ନାହିଁ । ଉତକ୍କଳ ଦେଶରେ ଜୀବିକାର ଉପାୟରୂପେ 
ସାହିତ୍ୟକୁ ଆଶ୍ରୟ କରିବାର ଯୁଗ ଏଯାଏଁ ଆସିନାହିଁ । ସାହିତ୍ୟର ବ୍ୟବସାୟୀ ନିଶରେ 
ହାତ ପକାଇ ବୁଲିବାର ଦେଖୁ, କିନୁ ଅସଲ ସାହିତ୍ୟିକ ସେହି ପୂର୍ବପରି ଦରମଲା, 
ଗୃହହୀନ, ବୃଭୁକ୍ଷୁ । ମୁଁ ପାନ, ସିଗାରେଟ ଆଦି ବ୍ୟବହାର କରେନା, ଯଦି କରୁଥାନ୍ତି, 
ତେବେ ଏ ଯାବତ୍ଵ ମୋର କିତାବମାଳାରୁ ମୁଁ ଯାହା ପାଇଛି ତାହା ସେହି ପାନ 
ସିଗାରେଟ ପାଇଁ ମଧ୍ଯ ଅକୁଳାନ ହୁଅନ୍ତା । ମୋତେ ଯଦି କେବଳ ମୋର ବହିର 
ବିକ୍ରୟଲନ୍ତ ଅର୍ଥ ଉପରେ ନିର୍ଭର କରିବାକୁ ପଡୁଥାନ୍ତା, ତେବେ ମୁଁ ଏ ଯାକେ ବଞ୍ଚରହି 
ଥାନ୍ତି କି ନା ସନ୍ଦେହ । ଆମ ଅଭିଧାନରେ ଅର୍ଥ ଶହ୍ଦର ଦୃଇଟି ଅର୍ଥ ଅଛି, ଯାହାକି 
ପରସ୍ପର ବିରୋଧୀ | ଯେଉଁ ଅର୍ଥଯୋଗୁ ସାହିତ୍ୟ ସମାଜରେ ଆଦରଣୀୟ ବସ୍ତୁ ସେହି 
ସୃକ୍ଷ୍ମ ଅବାସ୍ତବ ପଦାର୍ଥଟି କେବଳ ସାହିତ୍ୟିକ ପାଏ, କିନୁ ଯେଉଁ ଅର୍ଥରେ ମନୁଷ୍ୟ 
ସୁଖ ସ୍ବାଚ୍ଛନ୍ଦ୍ଯୟରେ କୋଠା ଉପରେ ଚକା ପକେଇ ବସେ, ତାହା ପାଏ ସାହିତ୍ୟ 
ବ୍ୟବସାୟୀ । 


ଏତ ଗଲା ଅର୍ଥ ଜୀବିକା ପାଇଁ ମୋର ସାହିତ୍ୟସେବା । ତେବେ ମୁଁ ନିରାସକ୍ତ 
ସନ୍ୟାସୀ ନୁହେଁ । ବହିରୁ ଯଦୃ୍ଛା କ୍ରମେ ଯେଉଁ ଦି' ପଇସା ଆସିଥାଏ ବେଳେବେଳେ 
ତାକୁ ଯେ ମୁଁ ଅନାଇ ରହିଥାଏ, ଏହା କହିବାରେ ଲଜା କିଛି ନାହିଁ । ଅର୍ଥ ପ୍ରତି ଯେ 
ଲୋଲୁପତା ନ ଥିଲେ ଅଲ ଇଶ୍ରିଆ ରେଡ଼ିଓର ନିମନ୍ତ୍ରଣ ରକ୍ଷା କରି ମୁଁ ମୋର ନିଜର 
ଆମ୍ମା ଉପରେ ଅସ୍ତ୍ର ପ୍ରୟୋଗ କରୁନଥାନ୍ତିୟ ଯାହାକି ବର୍ରମାନ କରୁଛି । 


ଯାହା ଯୌନ କ୍ଷୁଧା, ମାନବସମାଜରେ ତାହା ପ୍ରେମ । ଯାହା ଇତର 
ପ୍ରାଣୀଙ୍କ ନିକଟରେ କେବଳ ପ୍ରଜନନର ଉପାୟ ମାତ୍ର : ମନୁଷ୍ୟ ନିକଟରେ ତାହାହିଁ 
ହେଉଛି ସଙ୍ଗୀତ, ସାହିତ୍ୟ, କଳାଶିଳଛ, ନୃତ୍ୟର ଜନନୀ । ଯୌବନର ପ୍ରାତଃକାଳରେ 
ନାରୀ ପୁରୁଷ ଭିତରେ ଯେଉଁ ହୃଦୟମନ୍ଧନ ସୃଷ୍ଟିକରେ ସେଇଥିରୁ ଆବିଭୂତ ହୁଏ, 
ପ୍ରାଣସ୍ପର୍ଶୀ କବିତା, ଅନୁପମ ଚିତ୍ର ସଂପଦ, ଅମୂଲ୍ୟ ଶିଳ୍ପ । ଜୀବନର ପ୍ରଥମ ପାଦରେ 
ମୋ ଭିତରେ ଅନଭିଜ୍ଞ ସରଳ କବି ବିଚାରୀର ହୃଦୟ ଏହିପରି ଭାବରେ ବାରମ୍ବାର 
ଅଭିଭୂତ ହୋଇଛି ଏବଂ ସେହି ତୀବ୍ର ଅନୁଭୂତିର ତାଡ଼ନାରେ ତା” ଠାରୁ ଯେ କିଛି 
କାବ୍ୟ କବିତା ବାହାରିଛି, ଏହା ଏ ଦେଶର ପାଠକମାନଙ୍କ ନିକଟରେ ବୋଧହୁଏ 
ଜଣା ଶୁଣାକଥା । କିନୁ କୌଣସି ନିର୍ଦିଷ୍ଠନାରୀ ବା ପୁରୁଷ ଯେ ମୋର ସାହିତ୍ୟିକ 
ଜୀବନର ମୂଳଉତ୍ସ, ଏକଥା ସ୍ଵୀକାର କରିବାର କୌଣସି କାରଣ ମୁଁ ଦେଖୁନାହିଁ । 
ଜୀବନପଥର ବହୁ ଅଭିଜ୍ଞତା ଭିତରେ ସେମାନଙ୍କ ସହିତ ଦେଖାହେବ ଓ ଚିହ୍ନା ଚିହ୍ନି 

୯୬ ସାରସତ୍ଵ ସାଧକ ତକ୍ଟର ମାୟାଧର ମାନସିଂହ 


ସେହି ସ୍ଥାନ ଓ ସେହି କାଳର ସେହି ଅବସ୍ଥାରେ ଅନ୍ୟ କେହି ଆସିଥିଲେ ମଧ୍ଯ ହୁଏତ 
ସେହି ଆମ୍ଭିକ ଆଲୋଡ଼ନ ଘଟିଥାନ୍ତା । ଗୋଲାପ ଓ ପଦ୍ଧ ତୋଳିବାକୁ ଗଲେ ରୂପ 
ଓ ସୌରଭ ଭୋଗ ସଙ୍ଗେ କିଛି ପଙ୍କ ଲେପନ ଓ କଣ୍ଠକାଘାତ ଯେପରି ସହିବାର ହିଁ 
କଥା, ମୋ ଭାଗ୍ୟରେ ତାହାହିଁ ଘଟିଥିବାରୁ ଜଗତର ପ୍ରତ୍ୟେକ ଜିନିଷକୁ ଆଲୋକ 
ଅନ୍ଧକାରର ମିଶ୍ରଣ ବୋଲି ଦେଖବବାରୁ ଶିଖୁଛି । କବିର ମଧ୍ଯ ଜ୍ଞାନଦନ୍ତ ଦିନେ ଉଠେ | 


ବାକୀ ରହିଲା ଆମ୍ମ-ପ୍ରତିଷ୍ଠା । ମୋର ମନେ ହେଉଛି ଏଇ ପ୍ରବୃଭି ହୁଏତ 
ମୋର ସାହିତ୍ୟିକ ଜୀବନର ପ୍ରଚୁନ୍ନ ପ୍ରେରଣା ! ମୁଁ ଯେ ସବୁମନ୍ତେ କେଡ଼େ ଅପଦାର୍ଥ 
ତାହା ସହଜରେ ଅନ୍ୟଜଣକୁ ବୁଝେଇ ହେବନି । ଯେତେବେଳେ ଏକାକୀ ବସି ଆମ୍ଲସ୍ଥ 
ହୁଏ, ମୋ ଚିତରେ ପ୍ରଧାନତମ ଆମ୍‌ “ପ୍ରଶ୍ନ ହେଉଛି, ବିଧାତା ତୁମେ ମତେ ଜନ୍ମ 
ଦେଇଥିଲ କାହିଁକି ? ମୁଁ କେଉଁ କାମକୁ ଉପଯୁକ୍ତ ? ଏପରି ଏକ ଅବାନ୍ତର ଅଜର୍ମଣ୍ୟ 
ଜୀବ ସଂସାରକୁ ପଠେଇବାକୁ କି ଦରକାର ଥଲା । ଅକର୍ମଣ୍ୟତାର ଅସହ୍ୟ ଅଭିଶାପରୁ 
ନିଜକୁ ବଞ୍ଷେଇ ରଖମବା ପାଇଁ ନିଜର ଏଇ ପାର୍ଥବ ଜୀବନଟାର ଯଥାର୍ଥତା ଅନ୍ତତଃ 
ଦଶଜଣଙ୍କ ଆଗରେ ଉପସ୍ଥାପିତ କରିବା ପାଇଁ ମୁଁ ହୁଏତ ସାହିତ୍ୟର ଆଶ୍ରୟ ନେଇଛି । 


କିନ୍ତୁ ଜୀବନର ଅନ୍ୟ ସମସ୍ତ ବିଭାଗରେ ସଂଜ୍ଞା ଚ୍ରେଷ୍ଟା, ଶ୍ରୀବୃଦ୍ଧିର ପ୍ରଥମ 
ଆବଶ୍ୟକତା ଥିଲାବେଳେ କବି ଜୀବନରେ ତାହା ମାରାତ୍ମକ ବୋଲି ମୋର 
ମତ ! ଚେଷ୍ଟାକରି ଉ୍ସଷ୍ଟ କବିତା ସୃଷ୍ଟି କରିବା, ଘାସରୁ ଅତର ବାହାର କରିବା 
ପରି ଅସମ୍ଭବ । ତେଣୁ ମୋର ସାହିତ୍ୟସେବା ଯଦ୍ଧହ୍ମା ଲାଭ ସନ୍ତୁଷ୍ଟ । ଏହାର କୌଣସି 
ଲକ୍ଷ୍ୟ ନାହିଁ : ଏଇଥିପାଇଁ କୌଣସି ସାଧନା ମୁଁ କରିନାହିଁ । ଏକମାତ୍ର କୃଷ୍ଣଭୋଗ 
ଏହି ଯେ ଯେତେବେଳେ କୌଣସି କବିତା ବା କାବ୍ୟ ବା ରଚନା ଆରମ୍ଭ ହୋଇ ପଡ଼େତ 
ସାରିବା ପାଇଁ ମତେ ଅନେକ ବେଳେ ମଧ୍ଧ ରାତ୍ରିର ତୈଳ ଜାଳିଵାକୁ ପଡ଼େ, ଯାହାକି 
ମୁଁ ଛାତ୍ର ଜୀବନରେ କୌଣସି ହେଲେ ପରୀକ୍ଷା ପାଇଁ କେବେହେଲେ କରିନାହିଁ। 
ଆରମ୍ଭକରି ନ ସାରିଲା ଯାଏ ମନରେ ଶାନ୍ତି ନଥାଏ । 


ଜୀବନରେ ଯାହା ମହତ୍ବ, ଯାହା ସୁନ୍ଦର, ଯାହା ସତ୍ୟ ମୁଁ କେବଳ ତାହାର 
ହିଁ ଉପାସକ ଓ ଭକ୍ତ | କୌଣସି ଗୋଷ୍ଠୀ, ଦଳ ବା ଭଜନର ପ୍ରଚାରକ ରୂପେ ଠିଆ 
ହେବା ମୋର ସ୍ୃଭାବବିରୁଦ୍ଧ। ମୁଁ ମୋର “‘କମଳାୟନ” କାବ୍ୟରେ ଏହାହିଁ 
ଦେଖାଇବାକୁ ଯାଇଛି ଯେ ଦଳ ଓ ଦେଶ ଅପେକ୍ଷା ବ୍ୟକ୍ତି ଓ ମାନବ ବଡ଼ । ସେଥିପାଇଁ 
କମଳ ତାର ରାଜନୈତିକ ଦଳ ଛାଡ଼ି ବିରାଟ ମାନବଜାତିର ସେବାରେ ବାହାରି 
ପଡ଼ିଛି । କୌଣସି ସ୍ଲୋଗାନ ମନୁଷ୍ୟର କଲ୍ୟାଣ ଆଣିପାରିବ ନାହିଁ, ଯେପରି ଆଣିବ 
ବ୍ୟକ୍ତିର ଚାରିତ୍ରିକ ଶୁଦ୍ଧତା, ନିଃସ୍ବାର୍ଥପରତା, ସତ୍ୟ ପ୍ରତି ବିଶୁଦ୍ଧ ଅନୁରାଗ । କଳି ଓ 
ସାହିତି୍ଯିକର ସମାଜ ଓ ବ୍ୟକ୍ତିଗତ ଜୀବନରେ ନିଃସ୍ବାର୍ଥ ବିଶୁଦ୍ଧତା ପ୍ରଚାର କରିବା 
ଏକାନ୍ତ କରଁବ୍ୟ । ଯେ ପର୍ଯ୍ୟନ୍ତ ଆମେ ସ୍ଵାର୍ଥର ଉପରକୁ ସାମାଜିକ ଓ ବ୍ୟତ୍ତିଗତ 
ଜୀବନର ନାନା କ୍ଷୁଦ୍ର ଲାଳସାର ଉପରକୁ ଉଠିପାରିବା ନାହିଁ, ସେ ପର୍ଯ୍ୟନ୍ତ କୌଣସି 

ସ୍ଲୋଗୀନ ଗାଇ, କୌଣସି “ଇଜିମ୍‌'ର ପଣ୍ଡା ହୋଇ ଜନସାଧାରଣଙ୍କୁ ମତାଇବା 
ଏକାନ୍ତ ଗହିଁତ ବୋଲି ମୋର ମତ । ବ୍ୟକ୍ତିର ସମାଜକୁ ପ୍ରଧାନତମ ଦାନ ହେଉଛି 
ତାର ଅକଳୁଷ ଚରିତ୍ର, ଅନିନ୍ଦ୍ୟ ସାଧୁତା ଓ ସ୍ଵାର୍ଥଲେଶହୀନ ଉପଚ୍ିଜିର୍ଷା । ଯେତେ 
ଇଜିମ୍‌, ଯେତେ ସ୍ଲୋଗାନ ତାହାସବୁ ଏ ପ୍ରକାର ଶୁଭ୍ର ନିଷ୍କଳଙ୍କ ବ୍ଯକ୍ତିତୃର 
ପଛକୁ । ତେଣୁ ହିଁ ମୁଁ ଗାନ୍ଧୀୟ ଗୋପବଂଧୁଙ୍କର ସ୍ତାବକ | ମୁଁ ସେମାନଙ୍କ ଦଳର 
ନୁହେଁ ବା ସେମାନଙ୍କର କର୍ମ ବା ଚିନ୍ତାର ଧାରା ସମ୍ବନ୍ଧରେ ମୋର କୌଣସି ମତାନ୍ଧତା 
ନାହିଁ । ଦରକାର ବେଳେ ସେମାନଙ୍କର କର୍ମ ଚିନ୍ତାଧାରାର ସମାଲୋଚନା କରିଛି ଓ 
କରିପାରେ କିନ୍ତୁ ତାଙ୍କ ବ୍ୟଳ୍ତିତ୍ଵ ନିକଟରେ ମୁଁ ନତମସ୍ତକ, କାରଣ ସେହି ବ୍ୟନ୍ତିର 
ଭିତରେ ହିଁ ମୁଁ ସତ୍ୟ ଶିବ ସୁନ୍ଦରର ବିକଚ଼ ବିକାଶ ଦେଖୁବାକୁ ପାଏ । 

ମୁଁ କାହିଁକି ଲେଖେ, ମୁଁ ତାହାର ସ୍ପଷ୍ଟ ଉତ୍ତର ଦେଇପାରିଲି ନାହିଁ । ପାରିବି 
ମଧ୍ଯ ନାହିଁ । କିନ୍ତୁ ମୁଁ ଅତୀତକୁ ଚାହିଁ ଅନୁଭବ କରୁଛି ଯେ, ଏ ପ୍ରଶ୍ନ ମୋର ମୂଳରୁ 
ନିଜକୁ ପଚାରିବାର ଥଲା । ୟୁରୋପରେ ବିବର୍ରନବାଦ କେବଳ ବାହ୍ୟ ପ୍ରକୃତିରେ 
ଘଟେ ବୋଲି ପ୍ରଚାରିତ ହୋଇ ଆସିଛି । ଭାରତ କିନ୍ତୁ ତାର ଧର୍ମ ଦେଇ ବିବର୍ରନବାଦକୁ 
ମନୁଷ୍ୟର ଆନମ୍ମିକ ବିକାଶରେ, ନିୟୋଜିତ କରିଛି । ବେଦାନ୍ତର କର୍ମ, ଜ୍ଞାନ ଓ 
ଭର୍ତି ଯୋଗ କେବଳ ସଂଜ୍ଞା ବିବର୍ରନବାଦ, ଛଡ଼ା ଅନ୍ୟ କିଛି ନୁହେ, ଅର୍ଥାତ ଏଥିରୁ 
ଯେ କୌଣସି ଗୋଟିକର ଆଶ୍ରୟ ନେଲେ ମନୁଷ୍ୟ ଅନ୍ଧକାରରୁ ଆଲୋକକୁ, ସୂଳରୁ 
ସୃକ୍ଷ୍ମକୁ, ମୃତ୍ୟୁରୁ ଅମୃତକୁ, ପଶୁରୁ ଦେବତ୍ଵକୁ ଉନ୍ନୀତ ହେବ । ଭାରତୀୟ ଧର୍ମର 
ନିର୍ଦ୍ଦେଶ ଏହି ଯେ ରାଜାଠାରୁ ପାରିଆ ପର୍ଯ୍ୟନ୍ତ ପ୍ରତ୍ୟେକ ନିଜେ ନିଜର ସାମାଜିକ 
କର୍ରବ୍ୟ ମଧ୍ଯ ଦେଇ ହିଁ ବିବରିତ ହେବାର ପୂର୍ଣ୍ଣ ସୁଯୋଗ ଅଛି । ମୁଁ ମନେକରେ କବି 
ଓ ଲେଖକ ପକ୍ଷରେ ସାହିତ୍ଯ ଓ କବିତା ଏହି ଆତ୍ମଟଉନ୍ୟନର ଏକ ପରମ 
ଉପାୟ । କବିତାର ସୃଷ୍ଟିକୁ ନିଜକୁ ଓ ତାର ଜାତିକୁ ବିବରଁନର ବାହାନ ରୂପେ 
ବ୍ୟବହାର କରିପାରେ ଓ କରିବା ଉଚିତ । ସାହିତ୍ୟ କେବଳ ଜୀବିକାର ଚାଟୃକ୍ତିର 
ଶସ୍ତାନାମର ଉପାୟରୂପେ ବ୍ୟବହୃତ ହେବା, ରେଶମର ରଶିକୁ ମଇଁଷୀ ବେକରେ 
ପଘା ରୂପେ ବ୍ୟବହାର କରିବାଠାରୁ ମଧ୍ଯ ନୀଚତର କର୍ମ । ମୋ ନିକଟରେ ସାହିତ୍ୟର 
ଏହି ଆଦର୍ଶ କିନ୍ତୁ ନିକଟ ଅତୀତରେ ହିଁ ଧୀରେ ଧୀରେ ପ୍ରତିଭାତ ହୋଇଛି। ମୁଁ 
ନିଜେ ଏ ଯାବତ ମଧୁର ବ୍ୟକ୍ତିର, ମନୁଷ୍ୟ ହୃଦୟର ଆଲୋଡ଼ନ, ସତ୍ୟର ମହିମା 
ଏବଂ ପ୍ରକୃତି ଓ ମନୁଷ୍ୟର ରୂପ ଯେତେବେଳେ ଯେପରି ଭାବରେ ମୋତେ ପ୍ରଭାବିତ 
କରିଛନ୍ତି, ମୁଁ ସେହିପରି ଲେଖ୍‌ ଆସିଛି । ସେହି ଆକସ୍ମିକ ପ୍ରେରଣାରେ ହିଁ ମୁଁ କାହିଁକି 
ଲେଖେ” ତା'ର ଉତ୍ତର ମୋ ରଚନାରେ ମୋ ଆଦର୍ଶ ଢେତେଦୂର ପ୍ରତିଫଳିତ 
ତାହା ପାଠକମାନଙ୍କର କହିବାର କଥା । 


@* * * 
— — — ~ ® a ବୟ —— 

ସହାୟକ ଗ୍ରନ୍ଧସୂଚ୍ୀ 


୫” x ୬ ୭ 


ମାନସିଂହ ଗ୍ରଛଧାବଳୀ, ପ୍ରଥମଖଣ୍ଡ - ଗ୍ରନ୍ତମନ୍ଦିର 

ମାନସିଂହ ଗ୍ରନ୍ଥାବଳୀ, ଦ୍ଵିତୀୟଖଣ୍ଡ - ଗ୍ରଛମନ୍ଦିର 

ମାନସିଂହ ଗ୍ରନ୍ଥାବଳୀ, ତୃତୀୟଖଣ୍ଡ - ଗ୍ରନ୍ଥମନ୍ଦିର 

କାବ୍ୟ ସମ୍ବାଦ - ଦାଶରଥ ଦାସ - ଫ୍ରେଣ୍ଡସ୍‌ ପବ୍ବିଶର୍ସ 

ଆଧୁନିକ ଓଡ଼ିଆ ଛନ୍ଦଂ ଡକ୍ଟର ରାମବାହାଲ ତିୱ!ରୀ- କଟକ ଷୁଡ଼େଣ୍ଡ୍‌ୁସ 
ଷ୍ଟୋର । 

ସମାଲୋଚନାର ଦିଗଦିଗନ୍ତ୯ ୨ୟ ଖଣ୍ଡ - ଡକୃର ଖଗେଶ୍ବର ମହାପାତ୍ର - 
ଫ୍ରେଣ୍ଡସ୍‌ ପବ୍ନିଶସ 

A Critical History of English Literature- David Daiches- 
Allied Publishers. Vol.- IV 

Fakirmohan Senapati- Mayadhar Mansingha- Sahitya 
Akademi. 

The writer and his world- Charles Morgan- Macmillan & 
Co. Ltd. 


Perspective on Fiction- Edited by J. L. Calderwood & H. 
E. Toliver. 


ପତ ପର୍ତ କ। 

ଉଜନ୍ଳ ସାହିତ୍ୟ- ( ନୃତନ ପ୍ରସ୍ଥଟ ୧୯୭୪- ମାନସିଂହ ସ୍ମାରକୀ, ସଂଖ୍ୟା ୧/୨) 
ଡଗର- ୨୧ଶ ବର୍ଷ/ ୨ୟ ସଂଖ୍ୟା 

ଡଗର- ୨୫ଶ ବର୍ଷ / ପ୍ରଥମ ସଂଖ୍ୟା 

ଝଙ୍କାର- ୨୫ଶ ବର୍ଷ/ ନବମ ସଂଖ୍ୟା 

ଝଙ୍କାର- ୨୭ଶ ବର୍ଷ/ ବିଷୁବ ସଂଖ୍ୟା 

